
ಟಿ 


ರ ಇತ್ತು ” ಟೈ ಡ್ತು ಕ 


ಮುನ್ನುಡಿ 


ನಮ್ಮ ದೇಶ, ಹಿ೦ದೂಸ್ಥಾನ, ಧರ್ಮಪ್ರಧಾನವಾದ ದೇಶ. ನಮ್ಮ ದೇಶದ 
ಕಲೆ, ಸಾಹಿತ್ಯ ಸಂಸ್ಕೃತಿ ಎಲ್ಲದಕ್ಕೂ ಧರ್ಮವೇ ಮೂಲ ಸ್ಫೂರ್ತಿ. ನಮ್ಮ 
ಆಚಾರ-ವಿಚಾರಗಳೆಲ್ಲವೂ ಧರ್ಮ ಭಾವನೆಯಿಂದ ನಿಯಂತ್ರಿತವಾಗಿದೆ ಎಂಬ. 
ನಂಬಿಕೆ ಸಾರ್ವತ್ರಿಕವಾಗಿ ಹಬ್ಬಿದೆ. ನಮ್ಮ ದೇಶದ ಬಗ್ಗೆ ಮಾತನಾಡುವವರೆಲ್ಲರೂ 
ಈ ಮಾತನ್ನು ಆಡುತ್ತಾರೆ." ಪ್ರ ಮಾತು ನಮ್ಮ ರಾಷ್ಟೀಯ ಹಿರಿಮೆಯ 
ಉದ್ರೋಪವಾಗಿದೆ. ಇದಕ್ಕೆ ಸಾಕ್ಷಿ ಎಂಬಂತೆ, ನಮ್ಮ ದೇಶದಲ್ಲಿ ಹಳ್ಳಿಗೆ ಹತ್ತು 
ದೇವಾಲಯಗಳಿವೆ; sae. ಕೆರೆ-ಕಾಲುವೆಗಳಿಗೂ ಒಂದಲ್ಲ ಒಂದು ದೇವರ 
ಹೆಸರಿದೆ; ವರ್ಷದ ಮುನ್ನೂರ ಅರವತ್ತೈದು ದಿನಗಳೂ ಪ್ರತಿ ದಿನವೂ ಮಾಡಿದರೂ 
ಮುಗಿಯದಷ್ಟು, ಬಗೆ 0 ದೇವರ ಹೆಸರಿನ ಹಬ್ಬ-ಹರಿದಿನಗಳು ನಮ್ಮ 
ಪಂಚಾಂಗದಲ್ಲಿ ಕಿಕ್ಕಿರಿದಿವೆ. 

ಅಂಧಶ್ರದ್ಧೆಯ ಪ್ರಾಚೀನ ಕಾಲದ ಮಾತು ಹಾಗಿರಲಿ, ವಿಜ್ಞಾನವನ್ನೇ ಪರಮ 
ಸತ್ಯವೆಂದು ಈ ಆಧುನಿಕ ಶತಮಾನದಲ್ಲೂ ನಮ್ಮ ದೇಶದಲ್ಲಿ ಹಳೆಯ ದೇವರುಗಳಿಗೆ 
ಹೊಸ ಗುಡಿ ಕಟ್ಟುವುದಿರಲಿ, ಹೊಸ ಹೊಸ ದೇವತಾಪೂಜೆ ಸೃಷ್ಟಿಯಾಗುತ್ತಿದೆ; 
ಹೊಸ ದೇವರುಗಳ ಹೆಸರಿನ ಮೇಲೆ ಗುಡಿ ಗೋಪುರಗಳು ನಿರ್ಮಾಣವಾಗುತ್ತಿವೆ. 

ಈ ಮಾತು ಎಷ್ಟು ಸತ್ಯವೋ, ಅಷ್ಟೇ ಮಟ್ಟಿಗೆ, ನಮ್ಮ ದೇಶದಲ್ಲಿ ಗುಡಿ 
ಗೋಪುರಗಳಿಗೆ ಬಂದಿರುವಂಥ ದುರವಸ್ಥೆ, ಪ್ರಪಂಚದ ಬೇರಾವ ದೇಶದ, ಯಾವುದೇ 
ಮತದ ಮಂದಿರಗಳಿಗೂ ಬಂದಿಲ್ಲವೆಂಬುದು ಅಷ್ಟೇ ಮಟ್ಟಿಗೆ ಸತ್ಯ ವಾಗಿದೆ. 

ಈ ದಾರುಣ ವಾಸ್ತವಿಕತೆ ನಮ್ಮನ್ನು ಇದುರಿಸಿದಾಗ, ಸಾಮಾನ್ಯವಾಗಿ ಒಂದು 
ಮತದ ಜನ, ಮತ್ತೊಂದು ಹತರವರು ಅದಕ್ಕೆ ಕಾರಣವೆಂದು ಹೇಳಿ, ಆ 
ಹೊಣೆಗಾರಿಕೆಯಿಂದ "ಜಾರಿಕೊಳ್ಳಲು ಯತ್ನಿ] ಸುತ್ತಾರೆ. ಆ ಮಾತಿನಲ್ಲಿ ಅಷ್ಟಿಷ್ಟು 
ಸತ್ಯವಿದ್ದರೂ, ಅದಕ್ಕೆ ನಿಜವಾದ ಕಾರಣ; ಹಿಂದಿನಂತೆ ಧರ್ಮ ನಮ್ಮ ಜೀವನದ 
ಸರ್ವವ್ಯಾಪಿಯಾದ,' ಸರ್ವಾಧಿಕಾರಿಯಾದ ಶಕ್ತಿಯಾಗದೆ, ಕೇವಲ ಅಪದ್ಧರ್ಮ 
ವಾಗಿರುವುದು; ಧರ್ಮ, ದೇವರು, ಅದಕ್ಕೆ ಸಂಬಂಧಿಸಿದ ಮಾತುಗಳು, ಬಾಳನ್ನು 
ಕಟ್ಟಲು ಬಳಕೆಯಾಗದೆ, ಪರಶೋಷಣೆಗೆ ವಿನಿಯೋಗವಾಗುತ್ತಿರುವುದು. ಶಾಶ್ವತ 
ಧರ್ಮದ, ತಾತ್ಕಾಲಿಕ ಸ್ವರೂಪ ವಾದ ಮತ, ಸ್ವಾರ್ಥ ದೂಷಿತವಾಗಿ, ಪರಹಿಂಸೆಗೆ 


vi 
ಆ 
ಕಾರಣವಾಗಿ ಪರಿವರ್ತಿತವಾದಾಗ, ಆ ಮತಗಳಷ್ಟೇ ಅಲ್ಲ, ಆ ಮತಶ್ರದ್ಧೆಯ 
ಸಂಕೇತಗಳಾದ ದೇವಮಂದಿರಗಳೂ ಖಿಲವಾಗುವುದು. ಖಿಲವಾದ ಮತ, 
ದೇವಮಂದಿರ ಮಾನವನನ್ನು ದುರ್ಬಲಗೊಳಿಸುವುದು ಸ್ವಾಭಾವಿಕ. 

ಈ ಮಾತೇ "ಮರಳು ಸೇತುವೆ'ಯಲ್ಲಿ, ಕಾದಂಬರಿ ರೂಪದಲ್ಲಿ ಚಿತ್ರಿತವಾಗಿದೆ. 
ಕಾದಂಬರಿಯ ವಾಚನ, ನಮ್ಮ ಓದುಗರ ಕಣ್ಣನ್ನು ಈ ವಿಚಾರದತ್ತ ಸೆಳೆಯಲೆಂದು 
ನಾನು ಹಾರೈಸುತ್ತೇನೆ. 

ಈ ಕಾದಂಬರಿಯನ್ನು ನನ್ನಿಂದ ಬರೆಯಿಸಿ ಪ್ರಕಟ ಮಾಡಿದ, ಮೈಸೂರಿನ 
ಭಾರತೀ ಪ್ರಕಾಶನದ ಗೆಳೆಯ ಶ್ರೀ ಬಿ. ನರಸಿ೦ಗರಾಯರಿಗೂ, ಮುದ್ದಾಗಿ 
ಅಚ್ಚುಮಾಡಿಕೊಟ್ಟ ಮೈಸೂರು ಪ್ರಿಂಟಿಂಗ್‌ ಅಂಡ್‌ ಪಬ್ಲಿಷಿಂಗ್‌ ಹೌಸ್‌ನ 
ಶ್ರೀ ಹೆಚ್‌. ಜಿ. ರಾಮರಾಯರಿಗೂ, ಅರ್ಥಗರ್ಭಿತವಾದ, ಸುಂದರ ಮುಖಚಿತ್ರವನ್ನು 
ರಚಿಸಿಕೊಟ್ಟ ವಿಖ್ಯಾತ ಕಲಾವಿದ ಮಿತ್ರ ಶ್ರೀ ಆರ್‌. ಎಸ್‌. ನಾಯಿಡೂರವರಿಗೆ 
ನಾನು ಕೃತಜ್ಞನಾಗಿದ್ದೇನೆ. 


೨೫-೬-೧೯೬೨ ತ.ರಾ.ಸು. 
"ಗಿರಿಕನ್ಯಕಾ', ಯಾದವಗಿರಿ 

ಜೇವನದಲ್ಲಿ ಎಲ್ಲದಕ್ಕೂ ಒಂದು ಮುಕ್ತಾಯವಿರುವಂತೆಯೇ, ಒಂದು 
: ಆರಂಭವೂ ಇದೆ. ಈ ಮಾತು ನಮಗೆ ತಿಳಿದಿದ್ದರೂ ಕೂಡ, ಯಾವ ಆರಂಭ, 
ಎಂಥ ಮುಕ್ತಾಯದಲ್ಲಿ ಪರ್ಯವಸಾನವಾಗುತ್ತದೆಂಬುದನ್ನು ಹೇಳುವುದು ಮಾತ್ರ 
ತುಂಬಾ ಕಠಿಣ. ಸಿನಿಮಾ ನೋಡುವಾಗ, ಕಾದ೦ಬರಿ ಓದುವಾಗ ಕೆಲವರು 
"ಬೆರಳು ತೋರಿಸಿದರೆ ಹಸ್ತ ನುಂಗುವ' ಕದೀಮರು, ಇದರ ಕೊನೆ ಹೀಗೇ ಸರಿ 
ಎ೦ದು ಕರಾರುವಾಕ್ಕಾಗಿ ಹೇಳಿಬಿಡುತ್ತಾರಂತೆ. ಆ ಮಾತು ಎಷ್ಟು ನಿಜವೋ ಎಷ್ಟು 
ಸುಳ್ಳೋ ನಾನು ಬೇರೆ ಕಾಣೆ. ಅದೇನಾದರೂ ಅತ್ಯಂತ ವಿಚಿತ್ರ ಅನಿರೀಕ್ಷಿತ 
ತಿರುವು-ಮುರುವುಗಳಿಂದ ಕೂಡಿದ ಜೀವನದಲ್ಲಿ ಮಾತ್ರ ಇಂಥಾ RENE ಹೀಗೇ 
ಮುಕ್ತಾಯವಾಗುತ್ತದೆ ಎಂದು ಹೇಳುವುದು ಅಸಾಧ್ಯ ಭವಿಷ್ಯ ಹೇಳುವವರಿಂದ 
ಹಿಡಿದು ನೂರಾರು ಜನರನ್ನು ನೋಡಿ ಜೀವನಾನುಭವವಿದೆ ಎಂದು 
ತಿಳಿದುಕೊಂಡಿರುವ ಸ್ವಯಮಾಚಾರ್ಯಪುರುಷರವರಿಗೆ ಎಲ್ಲರೂ, “ನಾವು 
ಹೇಳಬಲ್ಲೆವು. ಬೆಳೆಯುವ ಗಿಡದ ಸೂಚನೆ ಮೊಳಕೆಯಲ್ಲೇ ಕಾಣುತ್ತದಲ್ಲವೇ' 
ಎನ್ನುತ್ತಾರೆ. ಆದರೆ ಅಂಥಾ ಲೆಕ್ಕಾಚಾರಗಳೂ ಏರುಪೇರಾಗಿರುವುದನ್ನು ನಾನು 
ಬಲ್ಲೆ” ಅದರಿಂದಾಗಿಯೇ ಜೀವನ" ಎಷ್ಟು ನಿಗೂಢವೋ ಅಪ್ಪೇ ಆಕರ್ಷಕವಾಗಿದೆ. 
ಯಾವುದೊಂದು ಘಟನೆಯ ಅಂತ್ಯ ದಲ್ಲಿ ಅದು ಹೇಗೆ ಆರಂಭವಾಯಿತು ಎಂದು 
ನೋಡಿದಾಗ, "ಅಮೇರಿಕಾ ಕಂಡುಹಿಡಿದ ಕೊಲಂಬಸ್‌, ಇಂಡಿಯಾಕ್ಕೆ ದಾರಿ 
ಕಂಡುಹಿಡಿಯಲು ಹೊರಟಿದ್ದ” ಎಂಬಂಥ ಸೋಜಿಗ ಅರಿವಾಗಿ, ನಾವು 
ಚಕಿತರಾಗುತ್ತೇವೆ. 

ಈ ಮಾತನ್ನು ನಾನು ಹೇಳುವುದಕ್ಕೆ ಕಾರಣ. 

ಈಗ ನಾನು ಹೇಳಹೊರಟಿರುವ ಕಥೆ ನನ್ನ ಜೀವನದಲ್ಲಿ ನನಗೆ ತಿಳಿದು 
ಬ೦ದದ್ದು, ಹೀಗೇ ಒ೦ದು ಮುಕ್ತಾಯದ ವಾಸನೆಯನ್ನೂ ಕೊಡದಂಥ ಆರಂಭವಾದ 
ಒಂದು ಸಾಮಾನ್ಯ ಘಟನೆಯಲ್ಲಿ. 

ಅದಾದದ್ದು ಹೀಗೆ: 

ನನ್ನ ಹೆಂಡತಿ ಎಲ್ಲ ವಿಚಾರಗಳಲ್ಲೂ ತುಂಬಾ ಒಳ್ಳೆಯವಳು. 

ಆದರೆ ಮನುಷ್ಯ ಮಾತ್ರರೆನಿಸಿಕೊ೦ಡವರು ಎಷ್ಟು ಒಳ್ಳೆಯವರಾದರೂ 
“ಹದಿನಾರಾಣೆ” ಒಳ್ಳಯವರಾಗುವುದು, ಭಗವತ್ಪಂಕಲ್ಪಕ್ತೆ ವಿರೋಧವಂತೆ. ಆದುದರಿಂದ 


೧೦ ಮರಳು ಸೇತುವೆ 


ಎಂಥಾ ಒಳ್ಳೆಯವರಲ್ಲೂ, ಮಗುವನ್ನು ಪ್ರೀತಿಸುವ ತಾಯಿ, ಸುಂದರವಾದ ತನ್ನ 
ಮಗುವಿನ 'ಮುದ್ದು ಮುಖದ ಮೇಲೆ, ದೃಷ್ಟಿ ದೋಷದ ಬೊಟ್ಟನ್ನಿ ಡುವಂತೆ 
ಏನಾದರೊಂದು ಕಟ ಗುಣವನ್ನು ಇಟ್ಟೇ ಇರುತ್ತಾನಂತೆ ದೇವರು. 

ಆ ಮಾತು ಸತ್ಯವೇ ಹ 

ಏಕೆಂದರೆ ಎಲ್ಲ ವಿಷಯಗಳಲ್ಲೂ ಒಳ್ಳೆಯವಳಾದ ನನ್ನ ಹೆಂಡತಿಯಲ್ಲಿ 
ಒ೦ದು ಕೆಟ್ಟ ಗುಣವಿತ್ತು ನನಗೆ ಬಂದ ಕಾಗದ ಪತ್ರಗಳನ್ನು, ನನಗಿ೦ತ ಮುಂಚಿತವಾಗಿ, 
ತಾನೇ ಒಡೆದು ಓದುವುದು. 

ಈ ವಿಷಯದಲ್ಲಿ ನನಗೂ, ನನ್ನಾಕೆಗೂ ಎಷ್ಟೋ ಬಾರಿ ಜಗಳವಾಗಿದೆ. 
ವಿರಸವಾಗಿದೆ; ಆ ಕಾರಣಕ್ಕಾಗಿ ಒಬ್ಬರಿಗೊಬ್ಬರು ಎಷ್ಟೋ ದಿನ ಮಾತುಕಥೆ 
ಬಿಟ್ಟಿದ್ದೇವೆ. ಎಷ್ಟೋ ಆಣೆ, ಶಪಥಗಳೂ ಆಗಿವೆ. 

ಇಷ್ಟಾದರೂ ನನ್ನಾಕೆಗೆ ನನಗೆ ಬಂದ ಕಾಗದಗಳನ್ನು ನನಗಿಂತ ಮೊದಲು 
ಓದುವ ಚಪಲ ತಪ್ಪಿಲ್ಲ. ಈಚೀಚೆಗೆ ನಾನು, "ಅದು ಅವಳ ಹಣೆಬರಹ, ಇದು 
ನನ್ನ ಹಣೆಯ ಬರಹ' ಎಂದುಕೊಂಡು ವಿಧಿಗೆ ತಲೆಬಾಗುವ ಸ೦ಪ್ರದಾಯಸ್ಥನಂತೆ, 
ಈ ಪರಿಸ್ಥಿತಿಗೆ ತಲೆಬಾಗಿದ್ದೇನೆ. ಇದರಿ೦ದ ಇನ್ನೇನಿಲ್ಲವಾದರೂ, ನಿತ್ಯ ನಮ್ಮಿಬ್ಬರಲ್ಲಿ 
ಜಗಳವಾಗುವುದು ತಪ್ಪಿದೆ. 

ಎಂದಿನಂತೆಯೇ ಆ ದಿನವೂ, 

ಬೆಳಗ್ಗೆ ಒಂಭತ್ತು ಗಂಟೆಯ ವೇಳೆಗೆ ಅಂಚೆಯಾಳು, ಮನೆಬಾಗಿಲಿನ ಮುಂದೆ, 
ತನ್ನ ಸೈಕಲ್ಲಿನ ಗಂಟೆಯನ್ನು 'ಟ್ರಿಂಗ್‌' ಎನ್ನಿಸಿ, “ಪೋಸ್ಟ್‌” ಎಂದು ಕೂಗುತ್ತಿದ್ದ 
"ನನ್ನಾಕೆ ಮಾಡುತ್ತಿದ್ದ. ಕೆಲಸವನ್ನು ಅಲ್ಲಿಯೇ ಕೈಬಿಟ್ಟು, ಹೊರಗೆ ಹೋಗಿ 
ಪೋಸ್ಟ್‌ ರ್ಜ ॥ "ಬಂದಿದ್ದ ಕಾಗದಗಳನ್ನು ರಾ ಒಡೆದು 
ಓದತೊಡಗಿದಳು. 

ಹೇಗೂ ಆಕೆ ಕಾಗದವನ್ನು ಓದಿ ಮುಗಿಸುವ ಮೊದಲು, ಅದು ನನ್ನ ಕೈಗೆ 
ತಲಪುವುದಿಲ್ಲ ಎ೦ಬ ನಂಬಿಕೆ ನನಗಿದ್ದುದರಿಂದ. ಟಪಾಲು ಬಂದ ವಿಷಯವನ್ನು 
ತಿಳಿದು ತಿಳಿಯದವನಂತೆ, ನನ್ನ ಪಾಡಿಗೆ ನಾನು ದಿನಪತ್ರಿಕೆಯನ್ನೊ "ದುತ ಕುಳಿತಿದ್ದೆ. 

ಬಂದ ಕಾಗದಗಳನ್ನು ಓದುವುದೆಲವೂ ಮುಗಿದಾದ ಮೇಲೆ ನನ್ನಾಕೆ- 

“ದ್ರ” 

-ಎಂದು ರಾಗವೆಳೆದು ತನ್ನತ್ತ ನನ್ನ ಗಮನವನ್ನೆಳೆದಳು. 

“ಏನು?” 

-ಎಂದು ಪತ್ರಿಕೆಯಿಂದ ಮುಖವೆತ್ತಿ ಏನೂ ತಿಳಿಯದಂತೆ ಕೇಳಿದೆ ನಾನು. 

“ಪೋಸ್ಟ್‌ ಬಂದಿದೆ.” 

“ಹೌದಾ” 

ಯಾವ ಆಸಕ್ತಿಯೂ ಇಲ್ಲದಂತೆ ಹೇಳಿದೆ ನಾನು. 


ಮರಳು ಸೇತುವೆ ೧೧ 


“ಇವತ್ತು ಒಂದು ಒಳ್ಳೆ ಸುದ್ದಿ ಬಂದಿದೇಂದ್ರೆ...” 

-ಉತ್ಸಾಹದಿಂದ ಹೇಳಿದಳು ಆಕೆ. 

“ಹೌದೇ!” 

“ಹೂ.” 

“ಸರಿ.” 

“ಅಲ್ಲಾ ಒಳ್ಳೇ ಸುದ್ದಿ ಬಂದಿದೆ ಅಂದ್ರೆ "ಏನೂ'೦ತ ಕೂಡಾ ಕೇಳದೆ, ಅದರಲ್ಲಿ 
ಏನೇನೂ ಆಸಕ್ತಿ ಇಲ್ಲದೋರ ಹಾಗೆ, “ಸರಿ' ಅನ್ನೀರಲ್ಲ, ಆ ಸುದ್ದಿ ನಿಮಗೆ 
ಬೇಡವೆ?” 

“ಬೇಡಾಂತ ಯಾರಂದು? ಹೇಗಿದ್ರೂ ನೀನು ಕಾಗದ ನನ್ನ ಕೈಗೆ ಕೊಟ್ಟಮೇಲೆ 
ಅದೇನಂತ ತಾನೇ ಗೊತ್ತಾಗುತ್ತಲ್ಲ. ಹಾಗಿರುವಾಗ ನಿನ್ನನ್ಯಾಕೆ ಕೇಳಿ ಪಂಚಾಯ್ತಿ 
ಮಾಡೋದು?” 

“ಹಾಗೋ! ಹಾಗಿದ್ರೆ ಈ ಕಾಗದಾನ ನಾನು ನಿಮ್ಮ ಕೈಗೆ ಕೊಡೋದೇ ಇಲ್ಲ. 
ಆಗೇನ್ಮಾಡ್ತೀರಿ?” 

“ಮಾಡೋದೇನಿದೆ, ತಣ್ಣಗೆ ಕೂತಿರ್ತೀನಿ.” 

“ಕೂತುಕೊಳ್ಳಿ. ನೀವು ಹಾಗೆ ಕೂತುಕೊಂಡೆ ನನಗೇನು ನಷ್ಟ ನೀವೇ 
ಬರೋ ಲಾಭ ಕಳಕೋತೀರ.” 

ಅವಳು "ಲಾಭ' ಎಂದದ್ದು ಕೇಳಿ ನನ್ನ ಕಿವಿ ನಿಮಿರಿತು. ನಾನು ಆಗ 
ಪ್ರಕಾಶಕರಿಂದ ಬರಬೇಕಾಗಿದ್ದ ಹಣದ ನಿರೀಕ್ಷೆಯಲ್ಲಿದ್ದ. ಹಣದ ಅಗತ್ಯವೂ ಇತ್ತು. 
ಆ ಪ್ರಕಾಶಕರೇನಾದರೂ ಕೊಡಬೇಕಾಗಿದ್ದ ಹಣ್ಣು “ಚೆಕ್‌' ಕಳುಹಿಸಿದ್ದು. ಇವಳ 
ಹಟಕ್ಕೆ ಬಿದ್ದು ಎರಡು ಮೂರು ದಿನ ಅದನ್ನು ನನಗೆ ಸತಾಯಿಸಿದರೆ, ಅದೆಲ್ಲಿಯ 
ಗ್ರಹಚಾರ ಎಂದುಕೊಂಡೆ ಗಾಬರಿಯೂ ಆಗಿ- 

“ನಮ್ಮ ದೇವರ ಸತ್ಯ ನನಗೆ ಗೊತ್ತಿಲ್ಲವೇ, ನನ್ನ ಚಿನ್ನ ಹಾಗೆಲ್ಲ ಮಾಡೋಲ್ಲ. 
ಇದು ಹೆದರಿಸೋ ದೇವರೇ ಹೊರತು ಕಾಡೋ ದೇವರಲ್ಲ? 

-ಎಂದು "ಗೋಲನ್‌' ಮಾಡಲು ಯತ್ನಿಸಿದೆ. : 

“ಈ ಪೂಸಿ ಎಲ್ಲಾ ನನ್ನ ಹತ್ತಿರ ನಡೆಯೊಲ್ಲ, ಇದೆಲ್ಲ ಕಟ್ಟಿಟ್ಟುಬಿಡಿ. ನನ್ನ 
ಸ್ವಭಾವ ಗೊತ್ತೋ ಇಲ್ವೋ. ಆಮೇಲೆ ನೋಡಿ ಜಪ್ಪಯ್ಯಾಂದ್ರೂ ಕಾಗದಾನ 
ಕೊಡೋದಿಲ್ಲ. ವಿಷಯಾನೂ ತಿಳಿಸೋಲ್ಲ ಈಗೇನು ಹೇಳ್ತೀರ ಹೇಳಿ.” 

-ನನ್ನ ಗಿಲೀಟು ಮಾತಿಗೆ ಉತ್ತರವಿತ್ತು ಹೇಳಿದಳು ಆಕೆ. 

“ಛೆ ಛೆ ಹಾಗೆಲ್ಲಾರ್ರೂ ಉಂಟೆ? ಅದೇನು ವಿಷಯಾ ಹೇಳು. ಅದೇನು 
ಕಾಗದಾನೋ ಇಲ್ಲಿ ಕೊಡು” 

-ಎಂದು ಆಕೆ ನನ್ನಿಂದ ನಿರೀಕ್ಷಿಸಿದಷ್ಟು ಆಸಕ್ತಿಯನ್ನು ವ್ಯಕ್ತಪಡಿಸಿ ಕಾಗದವನ್ನು 
ಆಕೆಯ ಕೈಯಿಂದ ತೆಗೆದುಕೊಳ್ಳಲು. ಆಕೆಯತ್ತ ಒಂದು “ಹೆಚ್ಚೆ ಮುಂದೆ ಇಟ್ಟಿ. 


೧೨ ಮರಳು ಸೇತುವೆ 


ಆ ಕೂಡಲೆ ಅವಳು ಛಂಗನೆ ಎರಡು ಹೆಜ್ಜೆ ಹಿಂದಕ್ಕೆ ಸರಿದು- “ನನ್ನ 
ಹತ್ತಿರ ಬರಬೇಡಿ” ಎಂದಳು. 

“ನೋಡಿ, ಗಂಭೀರವಾಗಿ ಎಲ್ಲಿದ್ರೋ, ಅಲ್ಲೇ ಇದ್ದು ಮಾತಾಡಿ, ನನ್ನ ಹತ್ತಿರ 
ಬರಬೇಡಿ” ಎಂದಳು. 

“ನೋಡು, ಈಗ ನೀನು ಆಡ್ತಿರೋ ಮಾತು ಶುದ್ಧ ಅನ್ಯಾಯ. ನಿನ್ನ ತಂದೆ- 
ತಾಯಿ ನನಗೆ ಕೊಟ್ಟ ಮಾತಿಗೆ ಮೋಸ, ದೇವರಿಗೆ ದ್ರೋಹ.” 

ಯಾ-ಕೋ-” 

“ಮತ್ತೆ- ನಾವಿಬ್ಬರೂ ಸದಾ ಜೊತೆ ಜೊತೆಯಾಗಿ ಹತ್ತಿರದಲ್ಲೇ ಇರಬೇಕು 
ಎಂದೇ ನಿನ್ನ ಅಪ್ಪ-ಅಮ್ಮ ನಿನ್ನನ್ನು ನನಗೆ ಗ೦ಟುಹಾಕಿದ್ದು. ದೇವರು ಆ 
ಸದುದ್ದೇಶದಿಂದಲೇ ನಮ್ಮಿಬ್ಬರನ್ನೂ ಸತಿಪತಿಯರಾಗಿ ಕಲೆಸಿದಾನೆ- ಇದು ನಿನಗೂ 
ಸಮ್ಮತವೇಂತ ನಾನು ತಿಳಿದುಕೊಂಡಿದೀನಿ. ಹಾಗಿರೋವಾಗ ನೀನು ಈ ಸಣ್ಣ 
ಕಾಗದದ ಕಾರಣಕ್ಕಾಗಿ, ಅಷ್ಟೆಲ್ಲಾ ವಿಶ್ವಾಸದ್ರೋಹ ಮಾಡೋದು ಸೂಕ್ತವಲ್ಲ, 
ನ್ಯಾಯವಲ್ಲ, ಧರ್ಮವಲ್ಲ; ಮನುಷ್ಯರು, ದೇವರು ಯಾರೂ ಒಪ್ಪೋ ಮಾತಲ್ಲ 
ಅದ್ದು? 

-ಮತ್ತೆ ಆಕೆಯ ಬಳಿಸಾರಲು ಯತ್ನಿಸುತ್ತಾ ಹೇಳಿದೆ ನಾನು. 

“ಇಲ್ಲಿ ನೋಡಿ, ಆ ಮಾತು, ಚಾಲೂಕಿ ಎಲ್ಲಾ ನೀವು ಬರೆಯುವ ಪುಸ್ತಕಕ್ಕಿರಲಿ, 
ನನ್ನ ಹತ್ತಿರ ಖರ್ಚು ಮಾಡಬೇಡಿ. ನನ್ನ ಹತ್ತಿರ ಬರಕೂಡದು ಅ೦ದರೆ ಬರಬಾರದು, 
ಹಾಗೆ ಬಂದ್ರೆ...” 

-ಬೆರಳೆತ್ತಿ ಬೆದರಿಸುತ್ತ ಹೇಳಿದಳು ಆಕೆ. 

“ಇಲ್ನೋಡು- ನನ್ನ ವಿಷಯ ನೀನು ತಪ್ಪು ತಿಳಿದುಕೊ೦ಡಿದೀಯ. ಎಂತೆಂಥ 
ಕಟ್ಟು ಕಾನೂನಿಗೂ ನಾನು ಹೆದರಲಿಲ್ಲ. ಬ್ರಿಟಿಷ್‌ ಸಿಪಾಯಿಗಳ ಬ೦ದೂಕಕ್ಕೇ 
ಬೆದರಲಿಲ್ಲ. ಅ೦ಥೋನು ಇನ್ನು ನಿನ್ನ, ನಿನ್ನಂಥ ಹೆಣ್ಣು ಹೆಂಗಸಿನ ಬೆದರಿಕೆಗೆ 
ಹೆದರ್ತೀನಿಂತ ತಿಳುಕೊಂಡಿದ್ದೀಯಾ?”" 

-ನಿಂತಲ್ಲೇ ನಿಂತು ನನ್ನ ಪರಾಕ್ರಮದ ಮಾತಾಡಿದೆ. 

“ಆ ಬಂದೂಕ- ಬಾಂಬಿನ ಮಾತೆಲ್ಲಾ ಹಾಗಿರಲಿ-ಈಗ ಒಂದು ಹೆಜ್ಜೆ ಮುಂದೆ 
ಬಂದು ನೋಡಿ ಏನಾಗುತ್ತೆ?” 

ನನ್ನ ಪರಾಕ್ರಮ ಕಥನದಿಂದ ಎಳ್ಳಷ್ಟೂ ಪ್ರಭಾವಿತಳಾಗದೆ ಕೇಳಿದಳು ಆಕೆ. 

“ಏನಾಗುತ್ತೆ” 

“ಆಣೆ ಇಟ್ಟುಖಿಡ್ತೀನಿ.” 

“ರುಪಾಯಿಗೆ ಹದಿನಾರಾಣೆ ತಾನೆ?” 


“ಆ ಆಣೆ ಅಲ್ಲ- ಇದು ನಯಾಪೃಸಾದ ಕಾಲ. ಆ ಆಣೆ ಈ ಕಾಲದಲ್ಲೆಲ್ಲಿ 
ನಡೆಯುತ್ತೆ?” 


ಮರಳು ಸೇತುವೆ ೧೩ 


“ಅದಲ್ಲಾಂದ್ರೆ ಮತ್ತಿನ್ನೇನು ಆಣೆ?” 

“ಇಡಬಾರದಂಥ ಆಣೆ ನನ್ನಾಣೆ, ತೊಟ್ಟಲಲ್ಲಿರೋ ಪಾಪನ ಆಣೆ ಇಟ್ಟುಬಿಡ್ತೀನಿ 
ಒಂದು ಹೆಜ್ಜೆ ಮುಂದಿಡಿ ನೋಡಿ-” 

“ಅರೇ- ಛಿ, ಛ! ಒಳ್ಳೆ ಸುದ್ದಿ ಬಂದಿರೋವಾಗ ಆ ಅಪಶಕುನದ ಮಾತ್ಯಾಕೆ?” 

“ಹಾಗಿದ್ರೆ, ಅದು ಬ್ಯಾಡಾಂದ್ರೆ- ಮಂಚ್ಷಾಘ ಎಲ್ಲಿದ್ರೋ ಅಲ್ಲಿ ಹೋಗಿ 
ಕೂತುಕೊಳ್ಳಿ. ಇ 

ಇ ನಾನು ಮರ್ಯಾದೆಯಾಗಿ ಎಲ್ಲಿದ್ದೊ ಅಲ್ಲಿ ಹೋಗಿ 
ಕೂತುಕೊತೀನಿ. ಹಾಗೆ ನೀನೂ ಮರ್ಯಾದೆಯಾಗಿ ಅದೇನು ಸುದ್ದಿನೋ ಹೇಳು, 
ನನಗೆ ಬಂದು. ನೀನು ದಬಾದುಬಿ ಮಾಡಿ ತಗೊಂಡಿರೋ ಕಾಗದಾನ ನನ್ನ ಕೈಗೆ 
ಕೊಟ್ಟುಬಿಡು.” 

“ನೀವಿಷ್ಟು ಹೆದರಿಸಿದ ಮೇಲೆ ಏನಾದ್ರೂ ನಾನು ಕಾಗದಾನೂ ಕೊಡೊಲ್ಲ, 
ಸುದ್ದೀನೂ ಹೇಳೊಲ್ಲ- ಹೋಗಿ, ನಿಮಗೆ ಬಂದಿರೋ ಕಾಗದಗಳನ್ನೆಲ್ಲಾ ನೀವೇ 
ಇಟ್ಟುಕೊಳ್ಳಿ” 

-ಎ೦ದು ಐನಾತಿ ಕಾಗದವೊ೦ದನ್ನು ತನ್ನ ಬಳಿ ಇಟ್ಟುಕೊಂಡು, ಉಳಿದವನ್ನು 
ನನ್ನ ಮುಂದೆ ಹಾಕಿದಳು. 

“ನೋಡು- ನನಗೆ. ಮಾತ್ರ ಮರ್ಯಾದೆಯಾಗಿರಬೇಕೂಂತ 
ಹೇಳ್ಲೀಯಾ-” 

“ಹೇಳ್ದ ನಿಜ.” 

“ನನಗೆ ಹಾಗೆ ಹೇಳಿದ ಮೇಲೆ ನೀನೂ ಹಾಗೇ ನಡಕೋಬೇಕೋ 
ಬೇಡವೋ?” 

-ನ್ಯಾಯ ವಿಮರ್ಶಕರ ಗಂಭೀರ ದ್ವನಿಯಲ್ಲಿ ಕೇಳಿದೆ ನಾನು. 

“ಈಗೇನು ನಾನು ಅಪಮರ್ಯಾದೆಯಾಗಿ ನಡೆದುಕೊಂಡಿದ್ದು? ನಾನು 
ಮರ್ಯಾದೆಯಾಗೇ ನಡೆದುಕೊಂಡಿದ್ದೀನಿ. ನೀವೇ ಜೋರು ಜುಲು೦ ಮಾಡಿ 
ಹಾಗ್ಮಾಡ್ತೀನಿ ಹೀಗ್ಮಾಡ್ತೀನಿ, ಅಂತ ಬಾವುಗದ ಹಾಗೆ ಬೆದರಸ್ತಾ ಇರೋದು.” 

-ಮಹಾ ಸಾಭ್ಯಸ್ತಳಂತೆ ಉತ್ತರ ಕೊಟ್ಟಳು ಆಕೆ. 

ನನ್ನ ಪ್ರಶ್ನೆಗೆ ಅಪಿ ಕೊಟ್ಟ ಉತ್ತರ ಕೇಳಿ ನನಗೆ ನಗು ಬಂದಿತು. 
ನಗುತ್ತಲೇ- 

“ಅಲ್ವೇ, ಕೋತಿ ಮೊಸರನ್ನು ತಿ೦ದು ಮೇಕೆ ಮೂತಿಗೆ ಒರೆಸಿದ ಕಥೆ 
ಮಾಡ್ತಾ ಇದೀಯಲ್ಲೇ? ಈಗ ನಾನೇನು ಜೋರು ಜುಲುಂ ಮಾಡಿದೆನೆ? ಇವತ್ತು 
ಬೆಳಿಗ್ಗೆ ನಾನೆಲ್ಲೋ ಎಡಮಗ್ಗುಲಲ್ಲಿ ಎದ್ದಿದ್ದೆ ಅಂತ ಕಾಣುತ್ತೆ, ಅದಕ್ಕೆ ಇದನ್ನೆಲ್ಲಾ 
ನಿನ್ನ ಬಾಯಲ್ಲಿ ಕೇಳ್ತಾ ಇದೀನಿ” 

ಎಂದೆ. 


೧೪ ಮರಳು ಸೇತುವೆ 


“ನೀವು ಎಡಮಗ್ಗುಲಲ್ಲೇ ಎದ್ದಿರಬಹುದು, ಆದರೆ ನಾನು ಬಲಮಗ್ಗಲು 
ನೋಡಿಕಂಡೇ ಎದ್ದಿರೋದು.” 

“ಹೌದೇ?” | 

“ಹೌದು ಮತ್ತೆ... ಅದಕ್ಕೇ ಈ ಒಳ್ಳೆ ಸುದ್ದಿ ಬಂದದ್ದು.” 

“ಆಯ್ತು, ನಿನ್ನ ಮಾತೇ ನಿಜವಾಗಲಿ ಮಹಾರಾಯತಿ. ಅದೇನು ಸುದ್ದಿನೋ 
ಹೇಳು” 

-ಎಂದು ಅವಳಿಗೇ ಸೋತು ಹೇಳಿದೆ ನಾನು, ಆದಷ್ಟು ಬೇಗ ಆ ಒಳ್ಳೆ 
ಸುದ್ದಿ ಏನೆಂದು ತಿಳಿಯುವ ಉದ್ದೇಶದಿಂದ. 

“ಅಲ್ಲೇ ಪಾಪ! ಇಷ್ಟು ಹೊತ್ತು ನನ್ನ ಕಾಲ, ಕೆಲಸ ಎಲ್ಲಾ ಕೆಡಿಸಿ, “ಹೇಳು' 
ಅಂತ ಗಿಣಿ ಹಾಗೆ ಬಾಯಿ ಬಿಟ್ರೆ, ಹೇಳ್ಬಿಡ್ತೀನಿ ಅಲ್ವೆ? ಅದೆಲ್ಲಾ ಆಗೋದಿಲ್ಲ.” 

“ಅ೦ದ್ರೆ- ಆ ವಿಷಯ ನನಗೆ ಹೇಳೋದಿಲ್ಲಾನ್ಮು...' 

“ಹೇಳ್ತೀನಿ.” 

“ಹೇಳು ಮತ್ತೆ.” 

“ಹಾಗೆ ಕೇಳಿದ್ರೆ ಹೇಳೊಲ್ಲ.” 

“ಮತ್ತೆ- ಹ್ಯಾಗೆ ಕೇಳಿದ್ರೆ ಹೇಳ್ತೀಯ?” 

“ಮೊದಲು ನನ್ನ ಮೇಲೆ ಜೋರು ಜುಲುಂ ಮಾಡಿದ್ದು ಹೆದರಿಸಿ ಬೆದರಿಸಿದ್ದು 
ಎಲ್ಲಾ ತಪ್ಪಂತ ಒಪ್ಪಿಕೋಬೇಕು...” 

ನಾನು ಅವಳು ಹೇಳಿದ "ತಕ್ಸೀರ್‌'ಗಳನ್ನು ಯಾವುದನ್ನೂ ಮಾಡದಿದ್ದರೂ, 
ಆ ಬಗ್ಗೆ ಅವಳೊಂದಿಗೆ-ಅವಳೊಂದಿಗೇನು, ಯಾವ ಹೆಣ್ಣನ್ನೂ ತರ್ಕಬದ್ಧವಾಗಿ 
ಮಾತಾಡಿ ಒಪ್ಪಿಸುವುದು ಸಾಧ್ಯವಿಲ್ಲ. ತರ್ಕಕ್ಕೂ ಹೆ೦ಗಸಿಗೂ ಸದಾ ದ್ವೇಷವೇ. 
ಜಗತ್ತಿನ ಅತ್ಯ೦ತ ತರ್ಕಾತೀತ ಪ್ರಾಣಿ ಹೆಣ್ಣು! ಆ ವಿಷಯ ನನಗೆ ಗೊತ್ತಿತ್ತು- ವಾದ 
ಮಾಡಿ ಉಪಯೋಗವಿಲ್ಲವೆಂದುಕೊಂಡು- 

“ಆಯಿತು, ತಪ್ಪಾಯಿತು, ಹಾಗೆ ಹೇಳಿದೆನಲ್ಲಾ- ಕಾಗದ ಕೊಡು” 

-ಎಂದು ಕೇಳಿದೆ. 

“ತಪ್ಪು ಮಾಡಿ ಒಪ್ಪಿಕೊಂಡುಬಿಟ್ಟರೆ ಆಯಿತೋ” 

“ಇನ್ನೇನು ಮಾಡಬೇಕು?” 

“ತಪ್ಪಿಗೆ ತಕ್ಕ ದಂಡ ಕೊಡಬೇಕು.” 

ನಾನು ಮಾಡದಿದ್ದ ತಪ್ಪನ್ನು ನನ್ನ ಮೇಲೆ ಹೊರಿಸಿ, ಇಕ್ಕಟ್ಟಿನಲ್ಲಿ ಸಿಕ್ಕಿಸಿಕೊಂಡು 
ನಾನು ಆ ತಪ್ಪನ್ನು ಒಪ್ಪಿಸಿಕೊಳ್ಳುವಂತೆ ಮಾಡಿದುದೇ ಅಲ್ಲದೆ, ಅಷ್ಟೇ ಸಾಲದೆಂಬಂತೆ 
ಈಗ ನನ್ನಿಂದ ಆ ತಪ್ಪಿಗೆ ಜುಲ್ಮಾನೆಯನ್ನು ವಸೂಲು ಮಾಡಲೆತ್ಲಿಸುವ ಅವಳ 
ಎದೆಗಾರಿಕೆಯನ್ನು ಕಂಡು ನನಗೆ ಆಶ್ಚರ್ಯವಾಯಿತು. 


ಮರಳು ಸೇತುವೆ ೧೫ 


ಆಶ್ಚರ್ಯವೇನು ಸಿಟ್ಟು ಬಂತು. 

ಆದರೆ ಅದೆಲ್ಲದರಿಂದ ಏನು ಉಪಯೋಗ? ನಾನಾಗಲೇ ಹೇಳಿದೆನಲ್ಲ 
ಅಂಥ ನ್ಯಾಯವಾದ ಪ್ರತಿಕ್ರಿಯೆ ಯಾವುದಕ್ಕೂ ಹೆಣ್ಣಿನ ಹಟದ ಇದಿರು ಬೆಲೆ 
ಇಲ್ಲವೆಂದು. ಅದು ಮದುವೆಯಾಗುತ್ತಿದ್ದ ಹಾಗೇ ನಾನು ಕಲಿತ ಮೊದಲ ಪಾಠ; 
ನಾನು ಎ೦ದರೆ ನಾನೊಬ್ಬನೆ ಏನು- ಮದುವೆಯ ಖೆಡ್ಡ ಕಾರ್ಯಕ್ರಮಕ್ಕೆ ಗುರಿಯಾದ 
ಪ್ರತಿಯೊಬ್ಬ ಗಂಡು ಬಕರಾನೂ ಕಲಿತು ಕಲಿಯಲೇ ಬೇಕಾದ ಪಾಠ-ಉಂಡ 
ಅನ್ನ ಮೈಗೆ ಹತ್ತಬೇಕು ಎಂದರೆ, ಈ ವಿಷಯದಲ್ಲಿ ನಾನಾಗಲೇ ಪಳಗಿದ 
ಆನೆಯಾದುದರಿಂದ, ಅನವಶ್ಯಕ ಪ್ರತಿಭಟನೆ ಮಾಡಿ, ಕೊಂಚ ಹತೋಟಿಗೆ ಬಂದ 
ಪರಿಸ್ಥಿತಿ, ಮತ್ತೆ ಬಿಗಡಾಯಿಸಲು ಅವಕಾಶ ಕೊಡದೆ- 

“ಆಯಿತು- ಅದೇನು ದಂಡ ಕೊಡಬೇಕು ಹೇಳು?” 

-ಎಂದು ಕೇಳಿದೆ. 

“ಹಾ-ಗೆ- ದಾರಿಗೆ ಬನ್ನಿ ದಂಡ ಏನು ಗೊತ್ತೆ?” 

-ತೃಪ್ತಿಯ ಧ್ವನಿಯಲ್ಲಿ ಕೇಳಿದಳು ಆಕೆ. 

“ಅದೇನು, ಅದನ್ನು ನೀನೇ ಹೇಳು.” 

“ಈ ಕಾಗದದಿಂದ ಏನು ಲಾಭ ಬಂದರೂ ಅದಷ್ಟೂ ನನ್ನದು ಅಂತ 
ಮಾತು ಕೊಡಬೇಕು.” 

“ಅಷ್ಟೂ...” 

“ಅಷ್ಟೂ- ಒ೦ದು ಚಿಕ್ಕಾಸೂ ನೀವು ಮುಟ್ಟಕೂಡದು. ಹಾಗಾದ್ರೇ ವಿಷಯ 
ಹೇಳೋದು.” 

“ಶುದ್ಧ ಅನ್ಯಾಯ, ದಬ್ಬಾಳಿಕೆ, ಅತ್ಯಾಚಾರ...” 

“ಆ ಮಾತೆಲ್ಲಾ ಅಗ್ಗದ ಶ್ವೇತಕಿರೀಟ ಧರಿಸಿ, ಅಷ್ಟಕ್ಕೂ ತೂಗುವ ಹಾಗೆ 
ನಡಕೊತಾರಲ್ಲಾ ಅವರ ಮೇಲೆ ಉಪಯೋಗಿಸಿ, ನನ್ನ ಹತ್ತಿರ ನಡೆಯಲ್ಲ. ಈಗೇನು 
ಹೇಳಿ ನನ್ನ ಮಾತಿಗೆ ಒಪ್ಪೀರೋ, ಇಲ್ವೋ?” 

-ಪುನಃ ಬೆದರಿಕೆ ಹಾಕಿ ಕೇಳಿದಳು. 

“ಆಯ್ತು, ಒಪ್ಕೊಂಡೆ ಅನ್ನು.” 

“ಅನ್ನು... ಗಿನ್ನು ಅಂತ ಜಾರಿಕೆ ಮಾತೆಲ್ಲಾ ಸುಖವಿಲ್ಲ. ಸರಿಯಾಗಿ, 
ಬಾಯಿತುಂಬಾ, ಲಕ್ಷಣವಾಗಿ, "ನೀನು ಹೇಳಿದ ಮಾತು ಕೇಳ್ತೀನಿ' ಅಂತ ಹೇಳಿ.” 

“ಒ೦ದು ವೇಳೆ, ಈಗ ನಾನು ನಿನ್ನ ಬಲವಂತಕ್ಕೆ ಸೋತು, ಹಾಗೆ ಹೇಳಿದ್ರೂ, 
ನಾಳೆ ಹಾಗೆ ನಡೀದೇ ಹೋದೆ-?” 

“ನಿಮಗೆ ನಿಮ್ಮ ಮಾತಿನ ಬೆಲೆ ಇಲ್ಲದೆ ಹೋದ್ರೂ, ನನಗೆ ಸಂದಾಯವಾಗ 
ಬೇಕಾದುದ್ದನ್ನು ಹೇಗೆ ತಕೋಬೇಕು ಅ೦ತ ನನಗೆ ಗೊತ್ತಿದೆ.” 


೧೬ ಮರಳು ಸೇತುವೆ 


ಹೀಗೆ ಆವಾಹನೆ, ಉಚ್ಛಾಟನೆ ಎರಡೂ ಗೊತ್ತಿದ್ದವರಿಗೆ ನಾನೇನು 
ಹೇಳುವುದು) 

"ಆಯ್ತು, ನೀನು ಕೇಳಿದ ದಂಡ ಕೊಡ್ತೀನಿ.” 

“ನನ್ನಾಣೆ ಮಾಡಿ ಹೇಳಿ, ಆ ಮಾತು.” 

“ನನ್ನಾಣೆ.” 

“ಷ್‌ ಬಿಡತು ಅನ್ನಿ, ನಾನು ಹೇಳಿದ್ದು 'ನನ್ನಾಣೆ', 'ನಿಮ್ಮಾಣೆ' ಅಲ್ಲ.” 

“ಛೀ ಅದು ಕೆಟ್ಟಮಾತು.” 

“ಅದೆಲ್ಲಾ ಬೇಕಿಲ್ಲ- ಈಗೇನು ನಾನು ಹೇಳಿದ ಹಾಗೆ ಕೇಳುತ್ತೀರೋ 
ಇಲ್ಲೋ?” 

; ಚಾಟಿ ನನ್ನ ಮೇಲೆ ಆಣೆ ಇಟ್ಟು ಹೇಳಿ ಎಂದು ಯಾವುದನ್ನಾದರೂ 
ಹೇಳಿದರೆ ಅದು ನನ್ನ ಪಾಲಿಗೆ ಅಲಂಘ್ಯವಾದ ಬ್ರಹ್ಮದಂಡ ಎಂಬುದು SR 
ತಿಳಿದಿತ್ತು ಆ ತಿಳುವಳಿಕೆಯು ಪೂರಾ ಜುರುಸರಾ ಪಡೆದುಕೊಂಡಳು. ನಾನಿನ್ನೇನು 
ಮಾಡಲಿ? 

“ಆಯ್ತು-ನಿನ್ನಾಣೆ” ಎಂದೆ. 

“ಅದು ಸರಿಯಾದ ಮಾತು. ಈಗ ಕೇಳಿ ಎಲ್ಲಾ ಹೇಳ್ತೀನಿ” 

-ಎಂದು ಹೇಳಿ, ತಾನು ನನ್ನ ಮೇಲೆ ಮಾಡಲಿದ್ದ ದಾಳಿಯನ್ನು ಆದಷ್ಟು 
ಮೃದುವಾಗಿಸಲು, ನನ್ನ ಸಮೀಪ ಕ. ಬಂದು, ಮೈಗೆ ಸೋಕುವ ಹಾಗೆ ಜು 

“ಇವತ್ತು ಹಮಾರ ಅಲ್ವೇ?) ಬೆಳಗ್ಗೆ ಎದ್ದು hi ಲಕ್ಷ್ಮಿ ಪೂಜೆ ಮುಗಿಸುತ್ತಿದ್ದ 
ಹಾಗೇ ಅಮ್ಮನವರ ಪಟದ ಮೇಲಿದ್ದ ಬಲಗಡೆ ಹೂವು ತಟಕ್ಕಂತ.ಕೆಳಗೆ ಬಿತ್ತು. 
ಆಗಲೇ ನನಗಿವತ್ತೇನು ಒಳ್ಳೆಯ ಸುದ್ದಿ ಬರುತ್ತೆ ಅಂತ ಅಂದುಕೊಂಡೆ. ನಾನು ಆ 
ಮಾತು ಅಂದುಕೊಳ್ಳುತ್ತಿದ್ದ "ಹಾಗೆ ಪೋಸ ಸ್ಟ್‌ನೋನು ಬ೦ದ. ಪೋಸ್ಟ್‌ನಲ್ಲಿ ಒಳ್ಳೆಯ 
ಸುದ್ದೀನೂ ಬಂತು. ಎಂಥ "ಸುದ್ದಿ ಅಂತೀರಾ- ನೀವು ಒಂದೆರಡು ಗಂಟೆ ಶ್ರಮಪಟ್ಟರೆ, 
ನೂರು ರೂಪಾಯಿ ಬರುತ್ತೆ” "ಎಂದಳು. 

“ಹಾಗೋ, ಅದೇನು. ಸುದ್ದಿ?” 

“ಇಲ್ಲಿದೆ ನೋಡಿ, ಆ ಸುದ್ದಿ” 

-ಎಂದು ಹೇಳಿ ಆಕೆ, ಅದುವರೆಗೂ ತಾನು ತನ್ನ ಭದ್ರ ಹತೋಟಿಯಲ್ಲಿಟ್ಟು 
ಕೊಂಡಿದ್ದ ಕಾಗದವನ್ನು ತೆಗೆದು ನನ್ನ ಕೈಗೆ ಕೊಟ್ಟಳು. ಹ ಗಂಟೆಯ ಶ್ರಮವಾಗಲಿ, 
ಬರುವ ಲಾಭ ಹತ್ತಾಗಲಿ, ನೂರಾಗಲಿ- ಅದು ನನಗೆ ದೊರಕುವುದಿಲ್ಲ ಎಂದು 
ಖಚಿತವಾದ ಮೇಲೆ ನನಗೆ ಆ ಕಾಗದದಲ್ಲಿ ಆಸಕ್ತಿ ತಪ್ಪಿಹೋಗಿತ್ತು. 


ಆದರೂ ಅದೇನು ವಿಷಯವೋ ನೋಡೋಣವೆಂದು, ಕವರಿನಲ್ಲಿದ್ದ 
ಕಾಗದವನ್ನು ಹೊರತೆಗೆದು ಓದಿದೆ. 


ಮರಳು ಸೇತುವೆ ೧೭ 


ಆ ಕಾಗದವನ್ನು ಬರೆದಿದ್ದವರು "ದೇಶವಾಣಿ ಪತ್ರಿಕೆಯ ಸಂಪಾದಕರಾಗಿದ್ದ 
ನನ್ನ ಮಿತ್ರರು, 
ಆ ಪತ್ರದಲ್ಲಿ ಹೀಗಿದ್ದಿತು- 
ಮಾನ್ಯ ಮಿತ್ರರೇ, 

ಈ ಬಾರಿಯ 'ದೀಪಾವಳಿ'ಯ ವೇಳೆಗೆ, ಎಂದಿನಂತೆಯೇ, 
ನಾವು ನಮ್ಮ ಪತ್ರಿಕೆಯ ವಿಶೇಷ ಸಂಚಿಕೆಯನ್ನು ಹೊರಡಿಸಲು 
ನಿರ್ಧರಿಸಿದ್ದೇವೆ. 

ಇದು ನಮ್ಮ ಪ್ರತಿ ವರ್ಷದ ಕಾರ್ಯಕ್ರಮದ ಅನುಸಾರವಾಗಿಯೇ 
ಇದ್ದರೂ, ಈ ಬಾರಿಯ ವಿಶೇಷ ಸಂಚಿಕೆ, ಆ ಹೆಸರಿಗೆ ತಕ್ಕ೦ತಾಗುವಂತೆ, 
ಸರ್ವಾಂಗ ಸುಂದರವಾಗಿರುವುದೇ ಅಲ್ಲದೆ ಲೇಖನಗಳ 

ದೃಷ್ಟಿಯಿ೦ದಲೂ ಅತ್ಯಂತ ವೈ ೈಶಿಷ್ಟ್ಯಪೂರ್ಣವಾಗಿ ಒಮ್ಮೆ ಓದುವುದಕ್ಕೇ 
ಅಲ್ಲದೆ, ಶಾಶ್ವತವಾಗಿ ಸಂಗ್ರಹಣೀಯವಾದ ಸಂಚಿಕೆಯಾಗಿ ಮಾಡಬೇಕು 
ಎಂಬುದು “ನಮ್ಮ ಉದ್ದೇಶವಾಗಿದೆ. 

ಆ ಉದ್ದೇಶದಿಂದಲೇ ನಾವು ನಿಮ್ಮ ಸಹಕಾರವನ್ನು ಕೋರುತ್ತಿದ್ದೇವೆ. 

ಈ ಸಂಚಿಕೆಗಾಗಿ, ನೀವು ಇಹದ ಪ್ರಮುಖ 
ದೇವಾಲಯಗಳು -ಅವುಗಳ ಇತಿಹಾಸ ಮತ್ತು ಕಲಾ ಸಂಪತ್ತು' 
ಎಂಬ ವಿಷಯವಾಗಿ ಕ್ಟ ಬರೆದು ಕಳಿಸಬೇಕೆಂದು 
ಕೋರುತ್ತೇವೆ. | 

ಮಃ “ಲೇಖನಕ್ಕೆ ಒಂದು ನೂರು ರೂಪಾಯಿಗಳ ಸಂಭಾವನೆ 
pe ನಮ್ಮ 'ವ್ಯವಸ್ಥಾಪ ಪಕ ವರ್ಗ ಒಪ್ಪಿದೆ. 

ಷಯ, ಸರಾ ನಿಮಗೆ  ಒಪ್ಪಿಗೆಯಾಗುವುದೆಂದೇ 
Pa ನಂಬಿದ್ದೇವೆ. 

ಈ ಬಗ್ಗೆ, ಕೂಡಲೇ, ಮರುಟಪಾಲಿಗೆ ಇದರೊಂದಿಗಿರುವ 
ಒಪ್ರಿಗೆಯೋಲೆಗೆ ನಿಮ್ಮ ಸಹಿ ಹಾಕಿ ಕಳಿಸಿ. ಲೇಖನ ಪ್ರಕಟವಾಗುತ್ತಿದ್ದ 
ಹಾಗೆ ಸಂಭಾವನಾ ಹಣವನ್ನು ಕಳಿಸಿಕೊಡಲಾಗುವುದು. 

ಅಂತು ಶುಭಾಶಯಗಳೊಡನೆ, 

ನಿಮ್ಮ ಸಂಪಾದಕ-ಮಿತ್ರ 
ನಾನು ಆ ಕಾಗದವನ್ನು ನಿಧಾನವಾಗಿ ಓದಿ ಮುಗಿಸಿದೆ. 
ನಾನು ಕಾಗದವನ್ನು ಓದುವವರೆಗೂ ಸುಮ್ಮನಿದ್ದ ಅವಳು- 
“ಈಗ ಹೇಳಿ, ನಾನು ಹೇಳಿದ್ದು ಸುಳ್ಳೆ)” 
-ಎಂದು ಕೇಳಿದಳು. 
“ಯಾವುದು?” 
“ನೂರು ರೂಪಾಯಿ ಬರೋದು...” 
“ಅದೇನೂ ಸುಳ್ಳಲ್ಲ, ಆದ್ರೆ... ಆದ್ರೆ..?” 

“ಏನು ಆದೆ?” 

“ಅವರು ಕೇಳಿದ ಲೇಖನ ಬರೀಬೇಕಾದ್ರೆ ಅದು ಅಂದುಕೊಂಡಷ್ಟು ಸುಲಭವಲ್ಲ. 
ನೀನು ಹೇಳಿದ ಹಾಗೆ ಒಂದೆರಡು ಗಂಟೆಗಳಲ್ಲಿ ಮುಗಿಯುವ ಲೇಖನವಲ್ಲ 
ಅದು.” 

“ಗಂಟೆ ಬೇಡ, ಎರಡು ದಿನ ಆಗಲೇಳಿ.” 

“ಎರಡು ದಿನದಲ್ಲೂ ಮುಗಿಯುವ ಹಾಗಿಲ್ಲ.” 

“ಮತ್ತೆಷ್ಟು ದಿನ ಬೇಕು?” 

“ಕ್ಷೊನೆಯ ಪಕ್ಷ ಒಂದು ವಾರ.” 

“ಒ೦ದು ವಾರಾನೇ! ನೀವು ಮನಸ್ಸು ಮಾಡಿದರೆ ಒಂದು ವಾರದಲ್ಲಿ ಒಂದು 
ಕಾದಂಬರೀನೇ ಬರಿತೀರಾ.” 

“ಕಾದಂಬರಿ ಬರೆಯೋದಕ್ಕೂ ಇದಕ್ಕೂ ತುಂಬಾ ವ್ಯತ್ಯಾಸವಿದೆ. ಹತ್ತಾರು 
ಪುಸ್ತಕ, ನೂರಾರು ಶಾಸನ ಒದಿ, ಜೀರ್ಣಿಸಿಕೊಂಡು ಇದನ್ನು ಬರೀಬೇಕು. 
ಅದಕ್ಕೆಲ್ಲಾ ಅಂದರೆ ಒಂದು ವಾರವಾದರೂ ಬೇಕು.” 

“ವಾರವೋ ತಿಂಗಳೋ, ಅದೆಲ್ಲಾ ನೆಪ ನನಗೆ ಹೇಳಬೇಡಿ, ನನಗೆ ನೀವು 
ಲೇಖನ ಬರೆಯೋದು ಮುಖ್ಯ ಆ ನೂರೂಪಾಯಿ ನನ್ನ ಕೈ ಸೇರೋದು 
ಮುಖ್ಯ.” ; 

“ಚೆನ್ನಾಗಿದೆ, ನಿನ್ನ ಸುಖ ನೀನು ನೋಡಿಕೊಂಡರೆ, ನನ್ನ ಶ್ರಮಕ್ಕೇನೂ ಬೆಲೆ 
ಇಲ್ಲವೇ?” 

“ಇಲ್ಲಾಂತ ಯಾರಂದು?” 

“ಬರೋ ನೂರು ರೂಪಾಯಿ ನೀನೇ ನುಂಗಿಬಿಟ್ಟರೆ- ನನಗೆ?” 

“ನಿಮಗೇನು ಬರಬೇಕೊ, ಅದು ಬರುತ್ತೆ. ನೋಡಿ- ಈ ಮಾತು ಕಥೆಗಳಲ್ಲಿ 
ಹೊತ್ತು ಕಳೆಯೋದು ಬೇಡ. ಇವತ್ತೇ ಅವರ ಒಪ್ಪಿಗೆ ಪತ್ರ ಕಳಿಸಿಬಿಟ್ಟು ಇವತ್ನಿ೦ದಾಲೇ 
ಕೆಲಸ ಶುರುಮಾಡಿ. ನಿಮ್ಮ ಶ್ರಮಕ್ಕೆ ತಕ್ಕ ಪ್ರತಿಫಲ ನಾನು ಕೊಡ್ತೀನಿ. ಬೇಕಾದ್ರೆ 
ಅಷ್ಟು ಮು೦ಗಡಾನೂ ಕೊಡ್ತೀನಿ” 

-ಎಂದು ಹೇಳಿ, ಅಯಾಚಿತವಾಗಿ ನನಗೊಂದು ಮುತು ಕೊಟು- 

“ಬೇರೇ ಪ್ರಕಾಶಕರಿಗೆ ಮಾಡಿದ ಹಾಗೆ, ನಾನು ಕೊಟ 'ಅಡ್ವಾನ್ಸು 
ಮುಳುಗಿಸಬೇಡಿ” ¥ ಇ 

-ಎಂದು ಹೇಳಿ ನಗುತ್ತ ಅಲ್ಲಿಂದ ಎದ್ದು ಹೋದಳು. 

ಅಲ್ಲಿಗೆ- ನನ್ನ ಕೈಗೆ ಬೇಡಿ ಬಿಗಿದಂತಾಯಿತು! 

೨ 


“ದೇಶವಾಣಿ' ಪತ್ರಿಕೆಯ ಸಂಪಾದಕ ಮಿತ್ರರ ಬೇಡಿಕೆಗೆ- 

ಅದಕ್ಕಿಂತಲೂ ಹೆಚ್ಚಾಗಿ, ಕೇಳುವುದಕ್ಕಿಂತ ಮುಂಚೆ ಅಡ್ವಾನ್ಸು ಕೊಟ್ಟ 
ರಾಣಿ:ಸಾಹೇಬಕ ಅಪ ಪ್ರತಿಹತವಾದ ಆಜ್ಞೆಗೆ ಕಟ್ಟುಬಿದ್ದು, ನಾನು ಲೇಖನ ರಚನೆಗೆ 
ಕುಳಿತೆ. 

“ಅವರಿವರ ಕೈಲಿ ಹರಟೆ ಹೊಡೆದು, ಕಾಲ ಕಳೀಬೇಡಿ. ಕಟ್ಟುನಿಟ್ಟಾಗಿ 
ಕೂತುಕೊಂಡು ಕೆಲಸ ಮಾಡಿ. ನಿಮ್ಮ ಸ್ನೇಹಿತರು ಯಾರೂ ಬ೦ದರೂ ನಾನು 
“ಮನೇಲಿಲ್ಲಾಂತ' ಹೇಳಿಕಳಿಸೀನಿ” 

-ಎಂದು ಸುಗ್ರೀವಾಜ್ಞೆ "ಮಾಡಿ, ಆ ಕೆಲಸಕ್ಕೆ ನನ್ನನ್ನು ಕೂಡಿಸಿದಳು. 

ಅಷ್ಟದಿಗ್ಬ೦ಂಧನವಾದವನಂತೆ ನಾನು ಕೆಲಸಕ್ಕೆ ಕುಳಿತೆ. 

ಆ ಲೇಖನ ರಚನೆಗೆ ಅಗತ್ಯವಾದ ತತಾ ಸಂಗ್ರಹಗಳೂ, ಪ್ರಾಕ್ತನ ವಸ್ತು 
ವಿಮರ್ಶನ ಶಾಖೆಯ ವರದಿಗಳು, ಗೆಜೆಟಿಯರ್‌ ಮೊದಲಾದ ಗ್ರಂಥಗಳನ್ನು 
ರಾಶಿ ಹಾಕಿಕೊಂಡು, ದೇವಾಲಯಗಳ ಸ್ಥಾಪನಾಕಾಲ, ಅವುಗಳ ಇತಿಹಾಸ, 
ಅವನ್ನು ಸ್ಥಾಪಿಸಿದ ರಾಜವಂಶಗಳು, ಅವು ಬೆಳೆದ ಅಥವಾ ಖಿಲವಾದ ಬಗೆ, 
ಅದಕ್ಕೆ ಕಾರಣಿವಾದ ಧಾರ್ಮಿಕ, ಮತೀಯ ಮತ್ತು ಸಾಮಾಜಿಕ ಕಾರಣಗಳು- ಈ 
ಬಗ್ಗೆ ಶಾಸನಗಳಲ್ಲಿ ದೊರೆಯುವ ಅಂಶಗಳನ್ನು ಒಂದು ಕಡೆ ಗುರುತು ಹಾಕಿಕೊಳ್ಳುತ್ತಾ 
ಕುಳಿತಿದ್ದೆ. 

ಶಾಸನಗಳು ಇತಿಹಾಸ ರಚನೆಗೆ ಆಧಾರ ವಸ್ತುವಾದರೂ, ಶಾಸನಗಳ : 
ಸಾರವನ್ನು ಭಟ್ಟಿ ಇಳಿಸಿದ ರಚನೆಯೇ ಇತಿಹಾಸವಾದರೂ, ಅವುಗಳ ವಾಚನದಿಂದ 
ಮನಸ್ಸಿನ ಮೇಲಾಗುವ ಪರಿಣಾಮ ಮಾತ್ರ ಒಂದೇ ರೀತಿಯಾದುದಲ್ಲ. ಎಷ್ಟೋ 
ಅತ್ಯುತ್ತಮವಾಗಿ, ವಾಚಕರ ಬುದ್ಧಿಯನ್ನು ಕೆರಳಿಸಿ, ಭಾವಗಳನ್ನು ರೇಗಿಸಿ, ಶಾಶ್ವತ 
ಪರಿಣಾಮವನ್ನುಂಟುಮಾಡುವ ಉದ್ದೇಶದಿಂದಲೇ ರಚಿತವಾದ ಉತ್ತಮ ಇತಿಹಾಸ 
ಗ್ರಂಥಗಳು ಕೆಲವನ್ನು ನಾನು ಓದಿದ್ದೇನೆ. ಏನಾದರೂ ಎಷ್ಟೇ ವಿಸ್ತಾರ ಪ್ರಮಾಣದಲ್ಲಿ 
ಬರೆಯಲ್ಪಟ್ಟವಾದರೂ ಇತಿಹಾಸ ಗ್ರಂಥಗಳು, ತಮ್ಮ ಸ್ವಭಾವದಿಂದಾಗಿಯೇ, 
ಬಹುದೀರ್ಫಕನಲವನ್ನು ನೂರಾರು ಜನರ ಜೀವನ- ಸಾಧನೆಗಳನ್ನು, ಒಂದು 
ಪರಿಮಿತವಾದ ಪ್ರಮಾಣದಲ್ಲಿ ಅಡಕಗೊಳಿಸದೇ ೫0 ದಂಂದಾಗಿ, ಅವು 
ಬಹುವೇಳೆ, ಹೆಸರಿನ ಪಟ್ಟಿಯಂತೆ, ವಂದಿ ಮಾಗಧರ ಸ್ತುತಿ ಪಾಠದಂತೆ. 
ನಿರ್ಜೀವವಾಗಿರುವುದು ಅನಿವಾರ್ಯವಾಗಿದೆ. ಎಷ್ಟೆಷ್ಟು ಆಸಕ್ತಿಯಿಂದ ಓದಿದರೂ 
ಅದರಿಂದ ವಿಷಯ ಸಂಗ್ರಹಣಕ್ಕೆ ಅನುಕೂಲವಾಗಬಹುದೇ ಹೊರತು, ಅದಕ್ಕಿಂತಲೂ 
ಹೆಚ್ಚಿನ ಶಾಶ್ವತ ಪರಿಣಾಮ ಮನಸ್ಸಿನ ಮೇಲೆ ಆಗುವುದಿಲ್ಲ. 

ಅದನೆ ಶಾಸನಗಳು ಹಾಗಲ್ಲ. 

ಶಾಸನಗಳು ಮಾಡುವುದೂ ಇತಿಹಾಸ ಮಾಡುವ ಕೆಲಸವನ್ನೇ- ಯಾವುದೋ 
ಒಂದು ಅಳಿಸಿಹೋದ ರಾಜಮನೆತನದ, ಯಾವುದೋ ಒಂದು ಕೃತಿಯನ್ನು 
ಜಗತ್ತಿಗೆ ತಿಳಿಸುವುದು. 

ಆದರೆ ಕಾರ್ಯವನ್ನು ಶಾಸನ ಮಾಡುವ ರೀತಿಯೇ ಬೇರೆ. 

ಸ್ಫೂರ್ತಿಯೋ, ಸಂಪ್ರದಾಯಶರಣತೆಯೋ- ಯಾವುದು ಕಾರಣವೋ 
ಅಂತೂ ನಮ್ಮ ದೇಶದ ಪ್ರಾಚೀನ ಶಾಸನಗಳು ಪದ್ಯಶೈ ಲಿಯಲ್ಲಿ ಬರೆಯಲ್ಪಟ್ಟಿವೆ. 
ನಿಜ, ಬಹುಭಾಗದ ಶಾಸನಗಳಲ್ಲಿ ಎಡ್‌ ಎರಡು, ಮೂರನೆಯ 
ದರ್ಜೆಯ ಪದ್ಯರಚನಾಚಾತುರ್ಯ. ಅದನ್ನು ಶಾಸನ ಕವಿತೆಯ ಎಂತಹ ನಿಷ್ಟುರ 
ಅಭಿಮಾನಿಯೂ ಒಪ್ಪಿಕೊಳ್ಳಲೇಬೇಕು. 

ಆದರೆ ಏನು, ಎರಡನೆಯ ದರ್ಜೆಯದೋ, ಮೂರನೆಯ ಶ್ರೇಣಿಯದೋ- 
ಪದ್ಯ ಪದ್ಯವೇ; ಅತಿ ಸುಂದರಿಯಾಗದಿದ್ದರೂ ಹೆಣ್ಣು ಹೇಗೆ ಆ ಕಾರಣದಿಂದಾಗಿಯೇ 
ಆಕರ್ಷಕಳಾಗಿದ್ದಾಳೆಯೋ, ಹಾಗೆ ಪದ್ಯವೂ ತನ್ನ ಸ್ನ ಸ್ವರೂಪದಿ೦ದಲೇ ಆಕರ್ಷಕ 
ಶಕ್ತಿಯನ್ನು ಪಡೆದುಕೊಂಡಿದೆ. ಅದನ್ನು ನೋಡುತ್ತಿದ್ದ ಹಾಗೇ, ಮನಸ್ಸು ತಾನು 
ಕಂಡ ಕಾವ್ಯದ ಉದ್ಯಾನಗಳ ಸ್ಮರಣೆಯಿಂದ ಪಜೋದಿತವಾಗಿ, ಇಲ್ಲಿ ಏನು 
ರಸವಿಶೇಷವಿದೆಯೋ ನೋಡಬೇಕು ಎಂದು ಉತ್ಸಾಹಿತವಾಗುತ್ತದೆ. ಕಾರಣವಿರಲಿ, 
ಬಿಡಲಿ. ವಾಸ್ತವಿಕತೆಯ ಭೂಮಟ್ಟದಿಂದ ಮೇಲೇರಿ ಕಲ್ಪನಾಶೋಕವಾಸಿಯಾಗ 
ಲೆಳಸುತ್ತದೆ. `ಒಂದು ಕಿರುಗವಿತೆಯ ದರ್ಶನ ನನ್ನ ಮೇಲೆ ಮೂಡಿಸಿದ ಈ 
ಪರಿಣಾಮವನ್ನು ಗದ್ಯದ ಯಾವ ಉದ್ದಂಥವೂ 'ನನ್ನ ಮೇಲೆ ಮೂಡಿಸಿಲ್ಲ. 
ಮೊದಲು ಹೀಗ. ಆಸಕ್ತಿ ಮೂಡಿಸಿ, ಬಳಿಕೆ ಆ ಕವಿತೆ ಭ್ರಮಾನಿರಸನವನ್ನು ೦ಟು: 
ಮಾಡುವ ಸಂದರ್ಭಗಳೇ ಹೆಚ್ಚು. ಏನಾದರಾಗಲಿ ಹೆಣ್ಣನ್ನು ದೀರ್ಫ ಪರಿಶೀಲನೆಯ 
ನಂತರ ಒಪ್ಪಲಿ, ಬಿಡಲಿ, ಆದರೆ ಪ್ರಥಮ ದರ್ಶನದಿಂದ ಪುಳಕಿತವಾಗದ- ಅದಕ್ಕೆ 
ಹೆಣ್ಣಿಗಿಂತಲೂ 'ಹೆಚ್ಚಾಗಿ ಗಂಡನ ನಿರೀಕ್ಷೆಯೇ ಕಾರಣವಿರಬಹುದು- ಗಂಡು 
ಹೃದಯ ಯಾವುದಾದರೂ ಇದೆಯೇ? ಹಾಗೆಯೇ ಪದ್ಯದರ್ಶನವೂ! 

ಮಾನವನ ಬುದ್ಧಿಯ ಈ ದೌರ್ಬಲ್ಯದ ಅರಿವೇ ಪ್ರಥಮ ಶಾಸನ ಲೇಖಕಕಾರ, 
ಶಾಸನ ರಚನೆಗೆ ಪದ್ಯಕ್ಕೆ ೈಲಿಯನ್ನು ಬಳಸಿಕೊಂಡದ್ದಕ್ಕೆ ಕಾರಣವಾಯಿತೇನೊ! 

ಕಾರಣ ಏನೇ ಸರತಿ] ಶ್ರ ಮಾನವನ ಚಿತ್ರವನ್ನೂ ಸೆ ಸೆರೆಹಿಡಿಯುವುದಕ್ಕೆ 
ಶಾಸನಗಳ ಪದ್ಯಶೈಲಿ ಅತ್ಯುತ್ತಮ ವಿಧಾನವಾಗಿದೆ. ಪ್ರಥಮ ದರ್ಶನದ ಈ 
ಪರಿಣಾಮವನ್ನು, ಗದ್ಯದಲ್ಲಿ” ಬರೆಯಲ್ಪಟ್ಟ ಯಾವ ಇತಿಹಾಸ ಗಂಥ ತಾನೇ 
ಮೂಡಿಸೀತು9 * 

* ಶಾಸನಗಳ ವಿಚಿತ್ರ ಆಕರ್ಷಣೆಗೆ ಇದೊಂದು ಕಾರಣವಾದರೆ, ಮತ್ತೊಂದು 

ಕಾರಣ- ಅಲ್ಲಿ ಕಂಡುಬರುವ ಆತ್ಮೀಯತೆ. 

ಶಾಸನಕಾರನ ಬಗ್ಗೆ ಆತನು ಬಣ್ಣಿಸುವ ದೊರೆ, ಆಸೇತು ಹಿಮಾಚಲ 
ಪರ್ಯಂತವಾದ ಅಖಂಡ ಭಾರತ ಭೂಮಂಡಲವನ್ನೇ ಆಳಿದ ಚಕ್ರವರ್ತಿ 


ಮರಳು ಸೇತುವೆ ಪಿಣಿ 


ಸಾರ್ವಭೌಮನಾಗಿರಬಹುದು, ಇಲ್ಲವೇ, ದೇಶದ ಅಭುಕ್ತ ಮೂಲೆಯೊಂದರಲ್ಲಿ, 
ಅಂಗೈ ಅಗಲದ ನೆಲಕ್ಕೆ ಅಧಿಪತಿಯಾದ ಕ್ಷುಲ್ಲಕ ಸಾಮಂತನೇ ಇರಬಹುದು; 
ಏನಾದರೂ ಅವನು ಸಕಲಗುಣಗಳ ಗಣಿಯಾದ ದೇವತಾಪುರುಷ; ಸಾಕ್ಷಾತ್‌ 
ಪರಮೇಶ್ವರ; ಕೆಲವು ವೇಳ ಅದಕ್ಕಿಂತಲೂ ಒಂದು ಗೇಣು ಹೆಚ್ಚು ಈ ಗುಣರೂಪ 
ವರ್ಣನೆ ಬಹು ವೇಳೆ, ಅತಿ ಬಳಕೆಯಿ೦ದ ಅರ್ಥ ಸೊಬಗನ್ನು ಕಳೆದುಕೊ೦ಡ, 
ಸಂಪ್ರದಾಯ ಶರಣವಾದ ಪದಗುಚ್ಛಗಳ ಪೋಣಿಸುವಿಕೆಯೇ ಇರಬಹುದು-. 
ಏನಾದರೂ, ಹೇಗಾದರೂ ಅದರಲ್ಲಿ ಒಂದು ಬಗೆಯ ಆತ್ಮೀಯತೆ ಇದೆ. ಎರಡು 
ವ್ಯಕ್ತಿಗಳ ಪರಸ್ಪರ ಸ್ನೇಹ-ಗೌರವಗಳಿಂದ ಸ೦ಜನಿತವಾದ ಅಭಿಮಾನದ ಕಂಪು 
ಇರುತ್ತದೆ. 
ಕೇವಲ ನಿರ್ಲಿಪ್ತತೆ, ಸಾಕ್ಷೀಭಾವವೇ ಮುಖ್ಯ ಉದ್ದೇಶವಾದ ಇತಿಹಾಸ 
ಗ್ರಂಥದಲ್ಲಿ ಈ ಭಾವನೆಯಂತೂ ಮೂಡುವುದು ಸಾಧ್ಯವಿಲ್ಲ. ಹಾಗೆನಿಸಿತೋ, ಆ 
ಇತಿಹಾಸಗ್ರಂಥ ಜಾತಿ ಕೆಟ್ಟ ಹಾಗೆಯೆ! 

ಇದೆಲ್ಲಕ್ಕಿಂತ ಮಿಗಿಲಾಗಿ, ಶಾಸನಗಳಿಗೆ ಮತ್ತೊಂದು ರಮಣೀಯ ಗುಣವಿದೆ- 
ಇತಿಹಾಸಕ್ಕಿಲ್ಲದಿರುವುದು. 

ಎಷ್ಟಾದರೂ ಇತಿಹಾಸ, ವರ್ತಮಾನ ಕಾಲ, ಗತಕಾಲದ ಬಗ್ಗೆ ಕೊಡುವ 
ಅಭಿಪ್ರಾಯ, ತೀರ್ಪು. ಆದರೆ ಶಾಸನ ಸಮಕಾಲೀನ ಸೃಷ್ಟಿ ಆ ಶಾಸನ ರಚಿತವಾದಾಗ, 
ಅದರಲ್ಲಿ ವರ್ಣಿತವಾದ ಘಟನೆಗೆ ಕಾರಣಭೂತರಾದ ವ್ಯಕ್ತಿಗಳೆಲ್ಲರೂ ಶಾಸನಕಾರನ 
ಇದುರಿನಲ್ಲಿದ್ದರು. ಅವರ ಎದುರಿಗೇ ಶಾಸನರಚನೆ ಮಾಡಿ. 'ಅವರನ್ನು ಮೆಚ್ಚಿಸಿ, 
ಶಾಸನ ಕವಿ. ಮನ್ನಣೆಯನ್ನು ಪಡೆದು. ಇದೆಲ್ಲವನ್ನೂ ಸೂಚಿಸುವ "ಶಬ್ದಗಳು 
ಶಾಸನವನ್ನು ಓದಓದುತ್ತ ಚಾಪು, ವರ್ತಮಾನ ಕಾಲದ ವಾಸ್ತವಿಕತೆಯ ಪಂಜರದಿಂದ 
ಮುಕ್ತರಾಗಿ, ಜೀ ಕಳೆದುಹೋದ ಕಾಲದ ಪ್ರವಾಸಿಗಳಾಗಿ, ನಮ್ಮ ಕಣ್ಣೆದುರಿನಲ್ಲೇ 
ಆ “ಘಟನೆ ನಡೆಯುತ್ತಿರುವಂತೆ ಭಾಸವಾಗಿ, ಹೀಗೆಂದು ಹೇಳಲಾಗದ 
ರೋಮಾಂಚನವೊಂದು ನಮ್ಮನ್ನು ಆವರಿಸುತ್ತದೆ. 

ನಿಜ- ಈ ಭಾವಾನುಭವವಾಗುವುದಕ್ಕೆ ನಮ್ಮ ಕಲ್ಪನಾಶಕ್ತಿ ಜಾಗತವಾಗಿರಬೇಕು. 
ಅದಿಲ್ಲದಿದ್ದವರ ಮೇಲೆ ಶಾಸನ ಯಾವ ಪರಿಣಾಮವನ್ನೂ ಮೂಡಿಸಲಾರದು. 

ಆದರೆ ಇತಿಹಾಸ ಗಂಥ ಎಂಥ ಕಲ್ಪನಾಶಕ್ತಿ ಇದ್ದವನಲ್ಲೂ ಈ ಪರಿಣಾಮವನ್ನು 
ಮೂಡಿಸುವುದು ಸಾಧ್ಯವಿಲ್ಲ 

ಇಡಿ. . ನನಗೆ ಸಮಕಾಲೀನ ಲೇಖಕರಿಂದ ರಚಿಸಲ್ಪಟ್ಟ ಇತಿಹಾಸ 
ಗ್ರಂಥವನ್ನು ಓದುವುದಕ್ಕಿಂತ, ಶಾಸನಗಳನ್ನು ಓದುವುದರಲ್ಲಿ ಹೆಚ್ಚು ಮಮತೆ, 
ಹೆಚ್ಚು ಆಸಕ್ತಿ 

ಅದರಿಂದಾಗಿಯೆ ಶಾಸ ಸನಗಳ ಸಂಗ್ರಹ ಯಾವುದಾದರೂ ಕೈಗೆ ಸಿಕ್ಕಿದರೆ 
ಊಟ, ತಿಂಡಿಯನ್ನೂ ಮರೆತು, ಅದರ ವಾಚನದಲ್ಲಿ ತಲ್ಲೀನನಾಗುತ್ತಿದ್ದೆ. 


೨೨ ಮರಳು ಸೇತುವೆ 


ಶಾಸನಗಳನ್ನು ಓದುವುದರಲ್ಲಿ ನನಗೆ ಇಷ್ಟು ಆಸಕ್ತಿ ಇದ್ದುದರಿ೦ದಲೇ ನನ್ನ 
ಹೆ೦ಡತಿಯ ಒತ್ತಾಯಕ್ಕೆ ಕಟ್ಟುಬಿದ್ದು ಆರಂಭಿಸಿದೆ. ಲೇಖನಕ್ಕಾಗಿ ವಸ್ತುವನ್ನು 
ಸಂಗ್ರಹಿಸುವ ಕೆಲಸವೂ, ಕುಂಟುತ್ತ, ಕೂರುತ್ತಾ ನಡೆಯುವ ಬೇಸರದ ಬದುಕಾಗದೆ, 
ಸಾಕಷ್ಟು ಉತ್ಸಾಹದಿಂದಲೇ ಕೆಲಸವನ್ನು ಆರಂಭಿಸಿದೆ. 
ಅಂದು ನಾನು ಓದಿದ ಶಾಸನಗಳನ್ನು ಹಿಂದೆ ಎಷ್ಟೋ ಬಾರಿ ಓದಿದ್ದೆ. 
ಆದರೆ ಹಿಂದೆ ನಾನು ಆ ಶಾಸನಗಳನ್ನು ಸ ಉದ್ದೇಶವೇ ಬೇರೆ; ಈ 
ಬಾರಿಯ ಉದ್ದೇಶವೇ ಬೇರೆ. ಎಂತಲೇ ತ ಬಾರಿ, ಆ ಶಾಸನಗಳನ್ನು ಓದಿದಾಗ 
ನನ್ನ ಮೇಲೆ ಆದ ಪರಿಣಾಮವೂ ಬೇರೆಯೇ ಆಗಿದ್ದಿತು. 
ಒಂದೊಂದು ದೇವಾಲಯವೂ ರಾಜಾಧಿರಾಜನಿಂದಲೋ, ಸಾಮಾನ್ಯ 
ಶ್ರೀಮಂತನಿಂದಲೋ, ತಮ್ಮ ಜೀವನದ ಯಾವುದೋ ಪ್ರಮುಖ ಘಟನೆಯ 
ಸ್ಮಾರಕವಾಗಿಯೋ, ವಿಜಯ ಪತಾಕೆಯಾಗಿಯೋ, ಗುರು ಪ್ರೇಮದ ಶಾಶ್ವತ 
ಸ್ಮರಣೆಗಾಗಿಯೋ ರಚಿತವಾದವು. ಆ ದೇವಾಲಯವನ್ನು ನಿರ್ಮಿಸಿದವರಿಗೆ, ತಮ್ಮ 
ಕೈ ನಡೆಯುತ್ತಿದ್ದಾಗ ಆ ದೇವಾಲಯವನ್ನು ನಿರ್ಮಿಸಿ, ತಮ್ಮ ಇಂದಿನ ಚಪಲವನ್ನೋ, 
ಉತ್ಸಾಹವನ್ನೋ ತೀರಿಸಿಕೊ೦ಡಷ್ಟು ಮಾತ್ರದಿ೦ದಲೇ ತೃಪ್ತಿ ಇರಲಿಲ್ಲ. ಅಂದು 
ತಮ್ಮಿಂದ ಆ ದೇವರ ಸೇವೆ, ಶಾಶ್ವತವಾಗಿ ನಡೆಯಬೇಕೆಂಬ ಉದ್ದೇಶವಿದ್ದಿತು. 
ಎಂತಲೇ ಆ ದೇವರಿಗೆ ಬಗೆಬಗೆಯ ಸೇವೆ ನಡೆಯಲು, ಕಾಲಕಾಲಕ್ಕೆ' ಆ 
ದೇವಾಲಯಕ್ಕೆ ಅಗತ್ಯವಾಗಬಹುದಾದ ಜೀರ್ಣೋದ್ಧಾರ ಕಾರ್ಯ ES 
ಅಗತ್ಯವಾದ ಬೂ ಕನಕಗಳನ್ನು ದಾನವಾಗಿ ಕೊಟ್ಟಂತೆಯೇ, ದೇವಾಲಯದ, 
ದೇವರ ಸ್ವತ್ತಿನ ಆಮಿಷಕ್ಕೆ ಬಲಿಬಿದ್ದು ಅದನ್ನು ಅಪಹರಿಸಲು ಯತ್ನಿಸುವವನಿಗೆ 
ಎಚ್ಚರಿಕೆಯನ್ನೂ ಆ ಶಾಸನಗಳಲ್ಲೇ ಬರೆಸಿಡುತ್ತಿದ್ದರು. ಶಾಸನಗಳಲ್ಲಿ ಜೆ 
ಇಂಥ ಎಚ್ಚರಿಕೆಯ ಹತ್ತಾರು ಬಗೆಯ ಶ್ಲೋಕಗಳನ್ನು ನಾನು ಓದಿದ್ದೆ. 
ಸ್ಪದತ್ತಾಂ ಪರದತ್ತಾಂವಾ ಯೋ ಹರೇತ ವಸುಂಧರಾಂ 
ಷಷ್ಟಿರ್‌ ವರ್ಷ ಸಹಸ್ರಾಣಿ ವಿಷ್ಣಾಯಾಂ ಜಾಯತೇ ಕ್ರಿಮೀ ॥ 
ಗ್ರಾಮೇಕಾಂ ರತಿ ಸಿಕಾಮೇಕಾಂ ಭೂಮೇರಪ್ಯೇಕಮಂಗುಲಂ 
ಹರನ್ನ ರಕಮವಾಪ್ಟೋತಿ ಯಾವದಾಭೂತ ಸಂಪ್ಲವಂ ॥ 
ಸ್ವದತ್ತಾ ದ್ವಿಗುಣಂ ಪುಣ್ಯಂ ಪರದತ್ತಾನುಪಾಲನಂ 
ಪರದತ್ತಾ ಪಹಾರೇಣ ಸ್ವದತ್ತಾ ನಿಷ್ಫಲಂ ಭವೇತ್‌ ॥ 
ದಾನಪಾಲನಯೋರ್‌ ಮಧ್ಯೆ ದಾನಾಛ್ಸೆ £ಯೋನು ಪಾಲನಂ 
ದಾನಾ ಸ್ಪರ್ಗಮವಾಪ್ನೋತಿ ಪಾಲನಾದಚ್ಯುತ ಪದಂ ॥ 
ಏಕೈಕ ಭಗಿನೀ ಲೋಕೇ ಸರ್ವೇಷಾಮಪಿ ಭೂಭುಜಾಂ 
ನಭೋಗ್ಯನಕರಗ್ರಾಹ್ಯಾ ವಿಪ್ರದತ್ತಾ ವಸುಂಧರಾ ॥ 
ಬ್ರಹ್ಮಸ್ವ ಪರಿಪುಷ್ಪಾನಿ ವಾಹನಾನಿ ಬಲಾನಿಚ 
ಯುದ್ಧಕಾಲೇ ವಿಶೀರ್ಯ್ಯಂತೇ ಸೈಕತಾಸ್ನೇತವೋ ಯಥಾ ॥ 


ಮರಳು ಸೇತುವೆ ೨೩ 


ನವಿಷಂ ವಿಷಮಿತ್ಯಾಹುರ್ದೇವಸ್ವ ಸ್ಪಂ ವಿಷಮುಚ್ಯತೇ 
ವಿಷಮೇಕಾಕಿನಂ ಹಂತಿ ದೇವಸ ಸ್ಪಂ ಪುತ್ರ ಪೌತ್ರಿಕಂ ॥ 
ಶಾಸನಮಿದೆಲ್ಲಿಯ 
ಶಾಸನಮರಿತ್ತರೇಕೆ ಸಲಹುವೆ ನಾನೀ | 
ಶಾಸನಮನೆಂಬಾ ಘಾತಕ 
ನಾಸುರತರ ರೌರವಕೆ ಗಳಗಳ ನಿಳಿಗುಂ ॥ 
ಇವು ಶಾಸನಗಳಲ್ಲಿ ದೊರೆಯುವ ಎಚ್ಚರಿಕೆಯ ಪದ್ಯಗಳಲ್ಲಿ ಹಲವು. ಯಾವ 
ಶಾಸನಗಳನ್ನೇ ತೆಗೆದು ಓದಿದರೂ, ಈ ಪದ್ಯಗಳಲ್ಲಿ, ಒಂದೋ, ಹಲವೋ ಎಲ್ಲವೋ 
ಕಾಣಬರುತ್ತವೆ. ಪ ಎಚ್ಚರಿಕೆ ಕೇವಲ ಶಾಸ ಸ್ತಗಳಲ್ಲಿ ಕಂಡುಬರುವ ಹಿತವಚನಗಳ 
ಗಿಳಿಪಾಠವೇ ಆಗಿರದೆ, ಜೆ ಆಗಿನ ಕಾಲದ ನನದ ಬದುಕಿಗೆ ಧರ್ಮದ ಭವ್ಯ 
ಆಸಿಭಾರವನ್ನು ಒದಗಿಸಿದ ನಂಬಿಕೆಯಾಗಿತ್ತು ಎಂಬುದಕ್ಕೆ, ನಮ್ಮ ದೇಶದಲ್ಲಿ 
ಕಂಡುಬರುವ "ನೂರಾರು ದೇವಾಲಯಗಳು, "ಕಾಲಕಾಲಕ್ಕೆ 'ಅವು ಪಡೆದ ದಾನ, 
ದತ್ತಿಗಳು ಇಂದಿಗೂ ಕೆಲವು ದೇವಾಲಯಗಳು ಅನುಭವಿಸುತ್ತಿರುವ ಆಸ್ಮಿಪಾಸ್ತಿಗಳು 
ಸಾಕ್ಷಿಯಾಗಿವೆ. | 
ಆ ಕಾಲದ ಜನ ಎಲ್ಲ ಕಾಲದ ಜನಕ್ಕೂ ನೀಡಿದ ಎಚ್ಚರಿಕೆಯ ಫಲವಾಗಿಯೋ 
ಅಥವಾ ಕರ್ಮ ಧರ್ಮ 'ಸಂಯೋಗದಿಂದರೋ ಕೆಲವು ದೇವಾಲಯಗಳೇನೊ 
ಇಂದೂ ಅಷ್ಟಿಷ್ಟು ಭೂಮಿ-ಕಾಣಿ, ಸ೦ಪತ್ತು ವೈಭವಗಳನ್ನು ಅನುಭವಿಸುತ್ತಿರುವುದು 
ನಿಜ. ಆದರೆ ಅಂಥ ಒಂದು ದೇವಾಲಯಕ್ಕೆ ಇಂ ಇರು ದೇವಾಲಯಗಳು 
ನಾಮಾವಶೇಷವಾಗಿ, ಮುರುಕು ಮ೦ಟಪಗಳಾಗಿ, ಕತ್ತೆ ನಾಯಿಗಳ ಆವಾಸಗಳಾಗಿವೆ. 
ಹಿಂದಿನ ಕಾಲದ ಜನ ಧರ್ಮದ ಮೂಸೆಯಲ್ಲಿ ಕಲಾಪ್ರತಿಭೆಯನ್ನು ಎರಕ ಹೊಯ್ದು 
ನಿರ್ಮಿಸಿದ ಭವ್ಯ ದೇವತಾ ಮೂರ್ತಿಗಳು, ಮೂಗು. ಮುಖ, ಕೈಕಾಲು ಮುರಿದು. 
ಬೀದಿಯಲ್ಲಿ ಹೇಸಿಗೆ ತುಳಿದವರು ಕಾಲು ತಿಕ್ಕಿಕೊಳ್ಳುವ ಸುರನಗಳಾಗವೆ. ಆ 
ದೇವತೆಯ ಅಂಗಭೋಗ, ರಂಗಭೋಗಕ್ಕೆಂದು' ಆ ಕಾಲದ ಜನ ನೀಡಿದ ಆಸ್ತಿ, 
ಸಂಪತ್ತು ಎಂಥದನ್ನೂ ನುಂಗಿ ಜೀರ್ಣಿಸಿಕೊಳ್ಳಬಲ್ಲ. ನುಣುಪು ಗಂಟಲಿನ, 
ಗಸ್ತ್ಯಗೋತ್ರದವರ ಸ್ಟ ಸ್ವತ್ತಾಗಿ ಹೋಗಿದೆ. ಸಂಸ್ಕೃತಿಯ ಸಂರಕ್ಷಣೆಯ ಹೊಣೆ 
ಖಾ ಸರಕಾರವೂ ದೇವರ ಗಂಟು ನುಂಗುವ ಕಾರ್ಯದಲ್ಲಿ ತನ್ನಿಂದಾದಷ್ಟು 
ಕೆಲಸ " ಮಾಡಿದೆ! 
ಹೀಗಿರುವಾಗ ಶಾಸನಗಳಲ್ಲಿ ಕಂಡುಬರುವ ಎಚ್ಚರಿಕೆಯ ಮಾತುಗಳಿಗೇನು 
ಬೆಲೆ? ಆ ನಂಬಿಕೆಗೆ ಏನು ಮೌಲ್ಯ? 
ವರ್ತಮಾನಕಾಲ, ತಾನು pe ತಾಯ ಮೊಲೆಹಾಲನ್ನು ಕುಡಿದು 
ಪರಿಪುಷ್ಪವಾಯಿತೋ, ಆ ಗತಕಾಲಕ್ಕೆ ತೊಟ್ಟ ಮನ್ನಣೆ, ಅಂದಿನ ಶ್ರದ್ಧೆಗಳನ್ನು 
Re ವರ್ತನೆಗಳನ್ನು ನೆನೆದು, ಆ "ಶಾಸನಗಳನ್ನು ಓದಓದುತ್ತಾ ನನ್ನ 
ಮನಸ್ಸು ಖಿನ್ನವಾಯಿತು. 


೨೪ ಮರಳು ಸೇತುವೆ 


ಬ್ರಹ್ಮಸ್ವಾಪಹರಣದಿ೦ದ ನಿರ್ಮಿತವಾದ ಸಂಪತ್ತು ಮರಳಿನಲ್ಲಿ ಸೇತುವೆಯನ್ನು 
ಕಟ್ಟಿದಂತೆ; ದೇವರ ಸ್ವತ್ತಿನ ವಿಷ ಅದನ್ನು ನುಂಗಿದವರನ್ನೇ "'ಅಲ್ಲದೆ, ಜೆ 
ವಂಶಪರಂಪರೆಯನ್ನೇ ತೊಡೆದುಹಾಕುತ್ತದೆ. ಎಂದು ಆ ಶಾಸನಗಳು ಸಾರಿದ್ದವು. 

ಆ ಎಚ್ಚರಿಕೆಗೆ ವಿರುದ್ಧವಾಗಿಯೇ ನಡೆದಿತ್ತು ವರ್ತಮಾನಕಾಲದ ಜನತೆಯ 
ವರ್ತನಾಪ್ರವಾಹ. 

ಈ ಎರಡರಲ್ಲಿ ಯಾವುದು ಸತ್ಯ, ಯಾವುದು ನಂಬಲು ಅರ್ಹ? 

ಆ ಎಚ್ಚರಿಕೆಯೇ? 

ಇಂದಿನವರ ನಿರ್ಭೀತ ವರ್ತನೆಯೇ? 

ಈ ಎಚ್ಚರಿಕೆಯ ಮಾತಿನಲ್ಲೇನಾದರೂ ಹುರುಳಿದೆಯೇ ಅಥವಾ ಅದು 
ಅ೦ಧಶ್ರದ್ಧೆಯ ಜನ ನಂಬಿದ ಗಾಳಿಮಾತೋಗ? 

ಅದಕ್ಕೆ ತಾತ್ಸರವೇ ಸರಿಯಾದ ಬೆಲೆಯೇ? 

ಈ ಮಾತುಗಳನ್ನು ಚಿಂತಿಸುತ್ತಾ, ಮೆಲುಕು ಹಾಕುತ್ತಾ ಕುಳಿತಾಗ, ನಾನೇ 
ಕಣ್ಣಾರೆ ಕಂಡ ಒಂದು ದೇವಾಲಯದ ವಿಷಯ ನನ್ನ ನೆನಪಿಗೆ ಬಂದಿತು. 


ಕ್ಷಿ 


ಆ ದೇವಾಲಯ- 

ಆ ದೇವಾಲಯವಿದ್ದ ಆ ಊರು... 

ದ್ರ ನಾಡನ್ನಾಳಿದ ಹಲವಾರು ಪ್ರಖ್ಯಾತ ರಾಜಮನೆತನಗಳ ರಾಜಧಾನಿ 
ಗಳಾಗಿದ್ದ ಸ್ಥಳಗಳು ಎಷ್ಟೋ ಇವೆಯಲ್ಲ ಈ ಸೀಮೆಯಲ್ಲಿ. ಅಂದು, ಅವು 
ರಾಜಧಾನಿಗಳಾಗಿದ್ದಾಗ ಹೇಗಿದ್ದವೋ ಏನೊ, ಆದರೆ ಈಗ ಮಾತ್ರ ಆ ಎಲ್ಲ 
ಊರುಗಳು ಇರುವುದು ಒಂಡೇ ರೀತಿ; ಹಲವಾರು ಮುರುಕು . ಮಂದಿರ. 
ಕೋಟಿಕೊತ್ತಲಗಳ ಭಗ್ನಾವಶೇಷದಿ೦ದ ಕೂಡಿದ ಕುಗ್ರಾಮವಾಗಿ. ಆ ಊರು 
ಎಷ್ಟು ಅಲ್ಪದರ್ಜಿಗಿಳಿದಿರುತ್ತದೆಯೋ, ಅಷ್ಟೇ ಮಟ್ಟಿಗೆ ಸೌಂದರ್ಯವನೂ ್ಸಿ ಆಸ್ಪಾದಿಸುವ, 
ಸಂಸ್ಕ ತಿಯನ್ನು ಮೆಚ್ಚಿ ಪೋಷಿಸುವ, ಅಲ್ಲಿಯ ಜನಗಳ ಅಭಿರುಚಿಯೂ ಅದೇ 
ಮಟ್ಟಕ್ಕೇ ಇಳಿದಿರುತ್ತದೆ. ಪ್ರಾಯಶಃ ಆ 'ಭಗ್ನಾವಶೇಷಗಳ ಮಧ್ಯೆ ಬಹುಕಾಲ 
ಬಾಳದುದರ ಪರಿಣಾಮವಾಗಿಯೋ ಏನೋ, ಅವುಗಳ ಬಗ್ಗೆ ಗೌರವ, ' 
ಆದರಾಭಿಮಾನಗಳು ಕೂಡಾ ದಿನದಿನಕ್ಕೆ ಇಳಿಮುಖವಾಗುತ್ತಲೇ ನಡೆದಿರುತ್ತವೆ. 
ಹೀಗಾಗಿ, ಒಮ್ಮೆ ಶತ್ರು ರಾಜರೋ, ಪಕ ತಿಯ ಪ್ರಕೋಪ ವೋ. ಮುರಿದು ಕೆಡವಿದ 
ಆ ಮಹಾರಾಜಧಾನಿಯನ್ನು ನಾಮಾವಶೇಷವಾಗಿ ಮಾಡುವ ಕಾರ್ಯದಲ್ಲಿ, 
ಕಾಲದೊಂದಿಗೆ ಆ ಸ್ಥಳದ REGS ಸಹಕರಿಸಿರುತ್ತಾರೆ. ಹೀಗಾಗಿ ಅಂಥ 
ಪ್ರಾಚೀನ ರಾಜಧಾನಿಗಳ ಅಂಗುಲ ಅಂಗುಲ ನೆಲವೂ, ಮಾನವರ ತಾತ್ಸಾರ, 


ಮರಳು ಸೇತುವೆ ೨೫ 


ಅಭಿರುಚಿಯ ಅಧಃಪತನ, ಎಂಥ ಸೌಂದರ್ಯವನ್ನೂ ಹಾಳು ಮಾಡಲು ಸಿದ್ಧವಾದ 
ಕ್ಷುದ್ರ ಸ್ವಾರ್ಥ, ಅಭಿಮಾನಶೂನ್ಯ ತೆಗಳಿಗೆ ಸ್ಮಾರಕವಾಗಿರುತ್ತವೆ. 

ಇದು ನಾನು ನೋಡಿದ ಕಲವು ಪ್ರಾಚೀನ ರಾಜಧಾನಿಗಳ ಸ್ಥಿತಿ. ಉಳಿದ 
ರಾಜಧಾನಿಯ ಪಾಳುಗಳನ್ನೂ ನೋಡಿದ ನನ್ನ ಗೆಳೆಯರಿ೦ದಲೂ, ಅವುಗಳ 
ಬಗ್ಗೆ ಇದೇ ರೀತಿಯ ವರ್ಣನೆಯನ್ನು ಕೇಳಿದ್ದೇನೆ. ಆದುದರಿಂದ ನಾನೀಗ 
ಹೇಳಲಿರುವ ಘಟನೆ ನಡೆದ ಸ್ಥಳದ ಹೆಸರನ್ನು ಹೇಳಬೇಕಾಗಿಲ್ಲ. ಏಕೆಂದರೆ 
ಉಳಿದ ಸ್ಥಳಗಳಲ್ಲೂ ಇಂಥದೇ ಘಟನೆಯೋ ಅಥವಾ ಅದಕ್ಕೆ ಕೊಂಚ ಎಡಗೈ, 
ಬಲಗೈಯಾದ ಘಟನೆಯೋ ನಡೆದೇ ಇರುತ್ತದೆ. ಊರು ಬದಲಾದರೂ ಜನ 
ಬೇರೆಯಾಗುವುದಿಲ್ಲ; ಸ್ವಭಾವವೂ ಬೇರೆಯಾಗುವುದಿಲ್ಲ. ಆದುದರಿಂದ ಊರಿನ 
ಹೆಸರು ಅನಗತ್ಯ. 

ಯಾವುದೋ ಒಂದು ಚಾರಿತ್ರಿಕ ಕಾದಂಬರಿಯ ರಚನೆಗೆ ಆ ಊರನ್ನು 
ನೋಡಲೇಬೇಕಾದ ಸಂದರ್ಭ ಬಿದ್ದುದರಿಂದ, ಆ ಊರನ್ನೊಮ್ಮೆ ಕಣ್ಣಾರೆ ನೋಡಿ, 
ಶಾಸನಗಳು ಬಣ್ಣಿಸಿದ ಆ ಸ್ಥಳದ ವೈಭವದಲ್ಲಿ ಎಷ್ಟು ಉಳಿದಿದೆಯೋ ಅದನ್ನೊಮ್ಮೆ 
ಕಣ್ಣಾರೆ ನೋಡಿ, ಅದರ ಆಧಾರದ ಮೇಲೆ ಆ ರಾಜಧಾನಿಯ ಚಿತ್ರ ರಚನೆ 
ಮಾಡಬೇಕು ಎಂಬ ಉದ್ದೇಶದಿಂದ ನಾನು ಆ ಊರಿಗೆ ಹೋಗಿ, ಅಲ್ಲಿದ್ದ 
ಟಿ.ಬಿ.ಯಲ್ಲಿ ಇಳಿದುಕೊಂಡು, ಟಿ.ಬಿ.ಯ ಮೇಟಿಯನ್ನು- 

“ಅಯ್ಯಾ, ಈ ಊರಿನಲ್ಲಿ ನೋಡುವಂಥ ಸ್ಥಳಗಳು ಏನಿವೆ?” 

-ಎಂಬ ಪ್ರಶ್ನೆ ಮಾಡಿದೆ. 

“ಏನಿದೆ ಸ್ವಾಮಿ ಈ ಕೊಂಪೇಲಿ ನೋಡೋಕೆ? ಇದೇನು ಮೈಸೂರು, 
ಬೆ೦ಗಳೂರು ಕೆಟ್ಟುಹೋಯಿತೆ, ಅದು ನೋಡಿ ಇದು ನೋಡಿ ಅ೦ತ ತೋರಿಸೋಕೆ- 
ಏನಿದ್ದರೂ ಎಲ್ಲಾ ಹಾಳು, ಹರಕಲು.” 

"ತನ್ನ ಸ್ಥಳದ ಬಗ್ಗೆ ತೀವ್ರ ತಾತ್ಸಾರ ತುಂಬಿದ ಧ್ವನಿಯಲ್ಲಿ ಉತ್ತರ ಕೊಟ್ಟ 
ಮೇಟಿ. 

ಅಂಥ ಸ್ಥಳಗಳ ಬಗ್ಗೆ, ಅಂಥ ಉತ್ತರವನ್ನು ನಾನು ಕೇಳಿದುದು ಅದೇ 
ಮೊದಲಾಗಿದ್ದರೆ, ಆ ಮಾತಿಗೆ ನಾನು ಶಾಸನಗಳಿಂದ ಸಂಗ್ರಿಸಿದ ಆ ಸ್ಥಳಮಹಾತ್ಮೆಯ 
ಬಗ್ಗೆ ಪೊಗದಸ್ತಾದ ಒಂದು ಭಾಷಣವನ್ನೇ ಬಿಗಿಯುತ್ತಿದ್ದೆನೋ ಏನೋ. ಆದರೆ 
ಬೇರೊಂದು ಊರಿನಲ್ಲಿ ಹಾಗೆ ಒಬ್ಬರಿಗೆ. ಹೇಳಿ- 

“ಬಿಡಿ ಸ್ವಾಮಿ, ಅದೆಲ್ಲಾ ಬೋಳಿ ತುರುಬು ನೆನೆಸಿಕೊಂಡ ಸಮಾಚಾರ! ಸತ್ತ 
ಮಗು ಹೆಸರು ಜ್ಞಾಫಿಸಿಕೊಂಡರೆ. ಯಾವ ತಾಯ ಮೊಲೆ ಹಾಲು ತೊಟುಕುತ್ತೆ? 
ನಿನಗೇನೋ ಹುಚ್ಚು ಬಂದಿದೀಗ. ನಿಮ್ಮ ಹುಚ್ಚು ನಮಗೂ ಇಲ್ಲಾಂತ ನಮ್ಮ 
ಮೇಲೆ ಏಕೆ ರೇಗೀರಾ?” 

-ಎ೦ಬ ಉತ್ತರವನ್ನು ಅವರಿಂದ ಕೇಳಿದ್ದೆನಾದ್ದರಿ೦ದ, ಇಲ್ಲಿಯೂ ಆ ಪ್ರಯತ್ನ 
ಮಾಡಿ, ಅದೇ ಬಗೆಯ ಉತ್ತರವನ್ನು ಪ ಪಡೆಯಲು” ಇಚ್ಛೆ ಸದೆ- 


೨೬ ಮರಳು ಸೇತುವೆ 


“ಆ ಹಾಳು ಹರಕಲು ನೋಡೋಕೇ ನಾನು ಬ೦ದಿರೋದು. ಈ ಊರಿನಲ್ಲಿ 
ಆ ಹಾಳು ಹರಕಲುಗಳ ವಿಷಯ ತಿಳಿದೋರು ಯಾರಾದರೂ ಇದ್ದಾರೆಯಾ?” 


-ಎಂದು ಕೇಳಿದೆ. 

“ಅದೇನಿದ್ರೂ ಶಾನುಭೋಗ ಚಿಕ್ಕಣ್ಣಯ್ಯನೋರಿಗೆ ಗೊತ್ತಿರಬೇಕು. ಅವರೇ 
ಈ ಊರಿಗೆ ಹಳೇ ಹುಲಿ. ಯಾರಾದ್ರೂ ನಿಮ್ಮಂಗೆ ಈ ಊರಿಗೆ ಬಂದ್ರೆ, ಅವರ 
ತಾವ ಹೋಗಿ ವಿಷ್ಯ ತಿಳುಕೋತಾರೆ” 

-ಎಂದು ಹೇಳಿದ ಮೇಟಿ. 

ಆ ಊರಿನ ವಿಷಯ ತಿಳಿದುಕೊಂಡು ಬಂದವರಿಗೆ ಹೇಳುವವರಾದರೂ 
ಒಬ್ಬರಿದ್ದಾರಲ್ಲ ಎ೦ದು ಸ೦ತೋಷವಾಗಿ, ಮೇಟಿಗೆ ನನ್ನ ಪರಿಚಯವನ್ನು ಹೇಳಿ- 

“ಅವರ ಮನೆಗೆ ಹೋಗಿ ಇಂಥೋರು ಬಂದಿದ್ದಾರೆ ಅಂತ ಹೇಳು, ಈಗ 
ಅವರಿಗೆ ಬಿಡುವಿದೆಯೇನೋ ಕೇಳಿಕೊಂಡು ಬಾ” 

-ಎಂದು ಹೇಳಿ ಕಳಿಸಿದೆ. - 

ನನ್ನ ಸಂದೇಶವನ್ನು ಹೊತ್ತು ಹೋದ ಮೇಟಿ, ಯಥಾಸಾವಕಾಶವಾಗಿ, 
ಅದನ್ನು ತಲುಪಿಸಿ, ಬರುವಾಗ ಶಾನುಭೋಗ ಚಿಕ್ಕಣ್ಣಯ್ಯನವರನ್ನು ತನ್ನೊಂದಿಗೆ 
ಕರೆತಂದು- | 

“ಇವೆ ಬುದ್ಧಿ ಚಿಕ್ಕಣ್ಣಯ್ಯನೋರು' 

-ಎಂದು ನನಗೆ ಅವರ ಪರಿಚಯ ಮಾಡಿಸಿದ. 

ಮೇಟಿ ಆ ಪರಿಚಯ ಮಾಡಿಸದಿದ್ದರೂ, ನೋಡಿದ ಕೂಡಲೇ ಈತನೇ ಈ 
ಸ್ಥಳವನ್ನಾ ಳುವ ಪ್ರಭು ಎಂದು ಹೇಳುವಂತಿತು  ಚಿಕ್ಕಣ್ಣಯ್ಯನ ವ್ಯಕ್ತಿತ್ವ, 

ಈಗಿನ, ರಾಜಕೀಯದ ಶಕುನಿಗಳು ಕಿಕ್ಕಿರಿದ ದುರ್ಭಿಕ್ಷಕಾಲದ, ಕೊಂಡಿ 
ಮುರಿದ ಚೇಳುಗಳಂತಾದ ಬಡಪಾಯಿ ಶಾನುಭೋಗರನ್ನು..' ಬಿಡಿ, ಅವರಿಗೂ 
ಪಂಚಾಂಗದ ಬ್ರಾಹ್ಮಣರಿಗೂ ಯಾವ ವ್ಯತ್ಯಾಸವೂ ಕಾಣುವುದಿಲ್ಲ. ಕೋಲು, 
ಪೇಟ ಎರಡನ್ನು ತೆಗೆದುಬಿಟ್ಟರೆ. ಆದರೆ ಶಾನುಭೋಗರಿಗೆ "ಸ್ಥಳದ ತಾಯಿ' ಎಂಬ 
ಹೆಸ ರಿದ್ದು ಆ ಹೆಸರಿಗೆ ತಕ್ಕ ಹಾಗೆ ಬಾಳಿ ಬದುಕಿದ ಶಾನುಭೋಗರಲ್ಲಿ ಕೆಲವರನ್ನು 
ನಾನು ನೋಡಿದ್ದೇನೆ. ಸಾಮಾನ್ಯವಾಗಿ ಅವರೆಲ್ಲಾ ತೆರೆತರೆಮಾರುಗಳಿರದಲೂ 
ಚೆನ್ನಾಗಿ ಉಂಡು ಉಟ್ಟು ಬೆಳೆದ ಆಜಾನುಬಾಹುಗಳು. ಅವರ ಮುಖದಲ್ಲಿ 
ಜಪೂದೊಂದಿಗೆ ವಿನಯವೂ ಬೆರೆತ ಕಳೆ ಇರುತ್ತದೆ. ಮಾತು ಎಷ್ಟು ನಯವೋ ಬ 
ಅಷ್ಟು ಬಿಗಿ. ರಸಿಕತೆ, ಧಾರಾಳತನಗಳು ಅವರ ಸ್ವಭಾವದ ಮುಖ್ಯ ಅಂಗಗಳು. 
ಅವರ ಕಣ್ಣ ನೋಟ ಅವರು ಸುಪ ಪ್ರಸನ್ನರಾದರೆ ಕೊಡುವ ಸೌಭಾಗ್ಯವನ್ನು 
ಸೂಚಿಸುತ್ತಿರುವಂತೆಯೇ ಅವರು ಮುನಿದರೆ ಮಾಡಬಲ್ಲ ವಿನಾಶವನ್ನೂ 
ಸೂಚಿಸುತ್ತಿರುತ್ತದೆ. "ಆಡಿದರೆ ಅರಗಿಳಿ, ಕಾಡಿದರೆ ನಾಗರಹಾವು” ಎಂದು ಗಾದೆಯ 
ಮಾತಿದೆಯಲ್ಲಾ, ಆ ಗಾದೆ ಮನುಷಾ ಕಾರವನ್ನು ತಳೆದರೆ ಹೇಗಿರುತ್ತದೆ ಎಂಬುದಕ್ಕೆ 


ಮರಳು ಸೇತುವೆ ಶಿಕ 


ಜೀವಂತ ದೃಷ್ಟಾಂತದಂತಿದ್ದರು, ಅತಿ ಹಳತಾಗದ ಆದರೂ ಹಳೆಯ ಕಾಲ 
ಎ೦ದು ಕರೆಸಿಕೊಂಡ ಹಳೆಯ ಕಾಲಕ್ಕೆ ಸೇರಿದ ಶಾನುಭೋಗರು. ಅಂಥವರನ್ನು 
ಯಾರೂ "ಇವರು ಶಾನುಭೋಗರು” ಎಂದು ಪರಿಚಯ ಮಾಡಿಕೊಡಬೇಕಾಗಿರಲಿಲ್ಲ. 
ಅವರ ನಡಿಗೆಯ ಠೀವಿಯೇ ಅವರ ಪದವಿಯ ಲಾಂಛನವಾಗಿ, “ಇವರು ಯಾರು' 
ಎ೦ದು ಸಾರಿ ಹೇಳುತ್ತಿತ್ತು. 

ಶಾನುಭೋಗ ಚಿಕ್ಕಣ್ಣಯ್ಯನೂ ಅಂಥ ಹಳೆಯ ಕಾಲದ ಶಾನುಭೋಗ. 
ಆತನ ಮುಖ ನೋಡುತ್ತಿದ್ದ ಹಾಗೆ ನನಗೆ ಆತನೇ ಶಾನುಭೋಗ ಚಿಕ್ಕಣ್ಣಿಯ್ಯ 
ಇರಬೇಕು ಎ೦ದು ಅರ್ಥವಾಗಿ, ಟೀ.ಬೀ.ಯ ಮೇಟಿಯ ಪರಿಚಯಕ್ಕೆ ಕಾಯದೆ, 
ಅವರಿಗೆ ಕೈ ಮುಗಿದು- 

“ತಮಗೆ ತೊಂದರೆಯಾಯಿತೇನೋ, ಈ ಮುಟ್ಟಾಳನಿಗೆ ನಿಮ್ಮನಿಲ್ಲಿಗೆ 
ಕರೆದುಕೊಂಡು ಬಾ೦ತ ನಾನು ಹೇಳಲಿಲ್ಲ. ಮನೆಯಲ್ಲಿದ್ದಾರೇನೋ, 
ಬಿಡುವಾಗಿದ್ದಾರೇನೋ ಕೇಳಿಕೊಂಡು ಬಾ ಅಂದರೆ ನಿಮ್ಮನ್ನೇ ಕರೆದುಕೊಂಡು 
ಬಂದಿದ್ದಾನೆ” 

-ಎಂದು ಹೇಳಿದೆ. 

“ಅವನು ಹಾಗೇನೂ ಹೇಳಲಿಲ್ಲ. ಬಿಡುವಿತ್ತು ಎಂತ ನಾನೇ ಬಂದೆ. ಕಾಲೇಜಿನಲ್ಲಿ 
ನನ್ನ ಮೊಮ್ಮಗ ಓದ್ತಾ ಇದ್ದಾನೆ. "ಅವನ ಬಾಯಿಂದ ನಿಮ್ಮ ವಿಷಯ ಕೇಳಿದ್ದೆ. 
ಆದ್ದರಿಂದ ನನಗೂ ನಮ್ಮನ್ನು ಸೋಡಿ, ಪರಿಚಯ ಮಾಡಿಕೊಳ್ಳಬೇಕೂಂತ ಅಪೇಕ್ಷೆ 
ಇತ್ತು. ಆದ್ದರಿ೦ದ ನಾಗ ಬಂದೆ” 

Ped ಹೇಳಿ, ಚಿಕ್ಕಣ್ಣಯ್ಯ ನನ್ನ ಮನದ ಅಳುಕನ್ನು ನಿವಾರಿಸಿ- 

“ಇಲ್ಲಿಗೆ ಬಂದದ್ದೇನು?” 

-ಎಂದು ವಿಚಾರಿಸಿದ. 

ಅವರ ಪ್ರಶ್ನೆಗೆ ಉತ್ತರವಾಗಿ ನಾನು, ಆ ಊರಿಗೆ ಹೋದ ಕಾರಣವನ್ನು 
ಹೇಳಿ, ಆತನ ಸಹಾಯವನ್ನು ಕೇಳಿದೆ. 

“ಅದಕ್ಕೇನು ಸ್ವಾಮಿ, ಅಗತ್ಯವಾಗಿ ನನಗೆ ತಿಳಿದಿದ್ದೆಲ್ಲಾ ಹೇಳುತ್ತೇನೆ. ಆದರೆ 
ನನಗೆ ತಿಳಿದರೋದೂ ಅಷ್ಟರಲ್ಲೇ ಇದೆ. ಎಲ್ಲಾ ನಮ್ಮ ಹಿರಿಯರು ಹೇಳಿದ 
ಕಥೆಗಳು. ಅದನ್ನು ನಿಮಗೂ ಹೇಳುತ್ತೇನೆ. ನೋಡಿರೋದನ್ನೆಲ್ಲಾ ನಿಮಗೂ 
ತೋರಿಸುತ್ತೇನೆ” 

-ಎಂದು ಹೇಳಿದುದೇ ಅಲ್ಲದೆ ನನ್ನನ್ನು ಬಲವಂತವಾಗಿ ಟೀ.ಬೀ.ಯಿಂದ 
ಬಿಡಿಸಿ, ತನ್ನ ಮನೆಗೆ ಇಳಿದುಕೊಳ್ಳಲು ಕರೆದುಕೊಂಡು ಹೋದ. 

ಚಿಕ್ಕಣ್ಣಯ್ಯ ನೋಡುವುದಕ್ಕೆ ಸಾಮಾನ್ಯ ಮಧ್ಯಮ ವರ್ಗದ ಮನುಷ್ಯನಂತೆ 
ಕಂಡಶಾ, ಆತನ ಮನೆಯ ಅಚ್ಚಕಟ್ಟು ಊಟ ತಿಂಡಿಗಳಿಗೆ ಬಳಸುತ್ತಿದ್ದ ಬೆಳ್ಳಿಯ 
ಪಾತ್ರೆಗಳು, ಆ ಮನೆಯ ಹೆಂಗಸರ "ಮೈಮೇಲಿದ್ದ ಬಂಗಾರದ ಆಭರಣಗಳು- 


೨೮ ಮರಳು ಸೇತುವೆ 


ಅವೆಲ್ಲವೂ ಆತ, ತೋರಿಕೆಗೆ ಹಾಗೆ ಇದ್ದರೂ ವಾಸ್ತವವಾಗಿ ಒಳ್ಳೇ ಶ್ರೀಮಂತನೇ 
ಇರಬೇಕೆಂಬುದಕ್ಕೆ ಸಾಕ್ಷಿಯಾಗಿದ್ದವು. ಆತನ ಅಂತಸಿಗೆ ಮೀರಿದ ಶ್ರೀಮಂತಿಕೆಯನ್ನು 
ಕಂಡು ನನಗೆ ಅಚ್ಚರಿಯಾದರೂ, ಆ ಬಗ್ಗೆ ಪ್ರಶ್ನಿಸುವುದು ಸೌಜನ್ಯವಲ್ಲವೆಂಬ 
ಕಾರಣದಿಂದ ನಾನಾವ ಆಸಕ್ತಿಯನ್ನೂ ವ್ಯಕ್ತಪಡಿಸದೆ, ಆತನ ಆದರಪೂರ್ವಕವಾದ 
ಆತಿಥ್ಯವನ್ನು ಎರಡು ದಿನ ಸವಿದೆ. : 

ಚಿಕ್ಕಣ್ಣಯ್ಯ ಆ ಸ್ಥಳದ ಬಗ್ಗೆ ತನಗೆ ತಿಳಿದ, ತಾನು ಕೇಳಿದ ವಿಷಯಗಳೆಲ್ಲವನ್ನೂ 
ಹೇಳಿದುದೇ "ಅಲ್ಲದೆ. ನನಗೆ ಅಲ್ಲಿಯ ದೇವಾಲಯಗಳು, ಬೇರೆ ಭಗ್ನಾವಶೇಷಗಳನ್ನೆಲ್ಲಾ 
ತೋರಿಸಲು ತಾನೇ ನನ್ನ ಜೊತೆಗೆ ಬಂದ. 

ಆ ಊರಿನಲ್ಲಿ ಭಗ್ನಾವಸ್ಥೆ ಗೆ ಬ೦ದ ನಾಲ್ಕಾರು ಬಹು ಸುಂದರವಾದ 
ದೇವಾಲಯಗಳಿದ್ದವು. ನಾನು "ನೋಡಿದ ಎಷ್ಟೋ ಹಳೆಯ ದೇವಾಲಯಗಳಂತೆಯೇ, 
ಆ ದೇವಾಲಯದ ಶಿಲ್ಪಗಳಿಗೂ, ಲಕ್ಷ್ಮಣ ಶೂರ್ಪಣಕಿಗೆ ವಿಧಿಸಿದ ಶಿಕ್ಷೆಯಾಗಿತ್ತು. 
ಅದು ನಾನು ನಿರೀಕ್ಷಿಸಿದುದು. ಹಾಗೇ, ಆ ದುರವಸ್ಥೆ ಎಲ್ಲಕ್ಕೂ ಮಲ್ಲಿಕ್‌ ಕಾಪೂರನ 
ಕಾಲದಲ್ಲಿ ಮುಸಲ್ಮಾನರು ನಡೆಸಿದ ದಾಳಿಯೇ ಕಾರಣ ಎಂಬ ನಿರೀಕ್ಷಿತವಾದ 
ಕಥೆಯನ್ನೂ ಕೇಳಿದೆ. ಆದರೆ ಕೆಲವು ಕಡೆಗಳಲ್ಲಿ, ಭೀತಿಯಲ್ಲಿ ನಿರ್ಮಿಸಿದ ವಿಗ್ರಹಗಳನ್ನು 
ಗರಗಸದಿಂದ ಕುಯ್ದು ಇತ್ತೀಚೆಗೆ ತೆಗೆದಂತಿದ್ದುದು ಮಾತ್ರ ಮಲ್ಲಿಕ್‌ ಕಾಫರನ , 
ಕೆಲಸ ಎಂದು ಒಪ್ಪಲು ನಾನು ಸಿದ್ಧನಾಗಿರಲಿಲ್ಲ. 

“ದಾರೋ ಈಚಿನ ಜರಾ ಕೆಲಸ” 

-ಎಂದು ಹೇಳಿದೆ. 

“ಹಾಗಿದ್ದರೂ ಇರಬಹುದೇಳಿ. ಈ ಬಳಪದ ಕಲ್ಲನ್ನು ಗರಗಸದಿಂದ ಹಲಗೆ 
ಕತ್ತರಿಸಿದ ಹಾಗೆ ಕತ್ತರಿಸಬಹುದು. ಫರಂಗಿಯೋರಿಗೆ ಇಂಥ ವಿಗಹಗಳು ಅಂದರೆ 
ತುಂಬಾ ಖಯಾಲಿ. ಕೈ ತುಂಬಾ ಕಾಸು ಕೊಡುತ್ತಾರೆ. ಅದರ ಆಶೆಗೆ ಯಾರೋ 
ರಾತ್ರೋ ರಾತ್ರಿ ಈ ಕೆಲಸ ಮಾಡುತ್ತಾರೆ” 

-ಎಂದ ಚಿಕ್ಕಣ್ಣಯ್ಯ, 

“ಅಂಥವರನ್ನು ಹಿಡಿದು ಬಲಿ ಹಾಕಬೇಕು ಶಾನುಭೋಗರೇ ನೀವು” 

-ಎಂದೆ ನಾನು ಸಿಟ್ಟಿನಿಂದ. 

“ಸಿಕ್ಕರೆ ಬಲಿ ಹಾಕಬಹುದು, ಶೂಲಕ್ಕೂ ಏರಿಸಬಹುದು. ಆದರೆ ಈ 
ಪಾಳು ಗುಡಿಗಳನ್ನು ಕಾವಲು ಕಾಯೋರು ಹ ಅಲ್ಲದೆ- ಒಂದು ರೀತೀಲಿ 
ಇದು ಒಳ್ಳೇದೆ” 

-ಚಿಕ್ಕಣ್ಣಯ್ಯ ಹೇಳಿದ. 

“ಇದೇನು ಮಾತು ಚಿಕ್ಕಣ್ಣಯ್ಯನವರೇ ನೀವು ಹೇಳೋದು?” 

-ಎಂದು ಕೇಳಿದೆ ನಾನು. 


ಮರಳು ಸೇತುವೆ ೨೯ 


“ಅಷ್ಟಲ್ಲದೆ ಏನು ಸ್ವಾಮಿ? ನಮ್ಮ ಜನಕ್ಕೆ ಇದೆಲ್ಲ ಎಲ್ಲಿ ಬೇಕಾಗಿದೆ? ಅವರಿಗೆ 
ಬೇಕಾಗಿದ್ದರೆ ಈ ದೇವಸ್ಥಾನಗಳು ಏಕೆ ಈ ಸ್ಥಿತಿಯಲ್ಲಿರುತ್ತಿದ್ದವು? ಅವು ಇಲ್ಲಿದ್ದಿದ್ದರೆ, 
ದನ ಕಾಯೋರೇ ಕುರಿ ಮೇಯಿಸೋರೊ ಚಚ್ಚಿ ಹಾಕ್ತಾ ಇದ್ದರು- ಉಳಿದಿರೋ 
ವಿಗ್ರಹಗಳಿಗೆ ಮಾಡಿದ ಹಾಗೆ. ಈಗ ಅವು, ಯಾರೋ ಪ್ರೀತಿಯಿಂದ ಕಾಪಾಡೋರ 
ಮನೇಲಿ ಜೋಪಾನವಾಗಿವೆ. ಊರಿನಲ್ಲೂ ಯಾರಿಗೋ ನಾಲ್ಕು ಕಾಸು ಬಂದು 
ಎರಡು ದಿನ ಹಾಯಾಗಿರಲು ಅನುಕೂಲವಾಯಿತು. ಅದಕ್ಕಾಗಿ ನಾನು ಹೀಗಾದದ್ದೂ 
ಒಂದು ರೀತೀಲಿ ಒಳ್ಳೇದೇ ಅಂತ ಹೇಳಿದ್ದು” 

ಚಿಕ್ಕಣ್ಣಯ್ಯನ ಮಾತು, ತರ್ಕ ನನಗೆ ಅಸಹ್ಯವಾಗಿ ತೋರಿತು. 

“ನಿಮ್ಮ ತರ್ಕ ಹೇಗಿದೆ ಗೊತ್ತೆ ಚಿಕ್ಕಣ್ಣಿಯ್ಯ...?”' 

-ಎಂದು ಕೇಳಿದೆ. 

“ಹೇಗೆ?” 

“ಬಡವನಿಗೆ ತನ್ನ ಸುಂದರಿಯಾದ ಹೆಂಡತಿಯನ್ನು ಲಕ್ಷಣವಾಗಿ ಸಾಕಲು 
ಯೋಗ್ಯತೆಯಿಲ್ಲವೆಂದು. ಅವಳನ್ನು ಬೇರೆಯವನಿಗೆ ಒಪ್ಪಿಸು “ಎಂದು ಹೇಳಿದ 
ಹಾಗಿದೆ. ಇಂಥ ವಿಗ್ರಹಗಳ ಮಾ ಪರಮಾವಧಿ ಚಂಡಾಲತನ, ಮಹಾ 
ರಾಷ್ಟ್ರದ್ರೋಹ. ನಿಮ್ಮಂಥ ತಿಳಿದವರು ಇದರ ಬಗ್ಗೆ ಕಣ್ಣುಮುಚ್ಚಿ ಕೂಡಬಾರದು? 

-ಎಂದು ಹೇಳಿದೆ. | 

“ಅದೂ ಯೋಚನೆ ಮಾಡಬೇಕಾದ ವಿಷಯವೆ” 

-ಎಂದಷ್ಟೆ ಹೇಳಿ ಚಿಕ್ಕಣ್ಣಯ್ಯ ಸುಮ್ಮನಾದ. 

ಆತ ಸುಮ್ಮನಾದ ರೀತಿಯಲ್ಲಿ ಆತನಿಗೆ, ಆ ಮಾತನ್ನು ಮುಂದುವರಿಸಲು 
ಇಷ್ಟವಿಲ್ಲವೆ೦ಬುದು ನನಗೂ ಅರ್ಥವಾಗಿ ನಾನೂ ಸುಮ್ಮನಾಗಿ, ಮಾತನ್ನು ಬೇರೆ 
ಕಡೆ ಹೊರಳಿಸಿದೆ. 

ಅದುವರೆಗೂ ನಾವು ನೋಡಿದ ದೇವಾಲಯಗಳೆಲ್ಲವೂ, ಎಷ್ಟೋ ವರ್ಷದ- 
ಪ್ರಾಯಶಃ ಶತಮಾನಗಳಾಗಿಯೇ ಇರಬೇಕು- ಕೆಳಗೆ ಪೂಜೆ ತಪ್ಪಿಹೋಗಿ ಬಾವಲಿಗಳ 
ಆವಾಸವಾದ ಗುಡಿಗಳು. ಅದನ್ನು ಕಂಡು- _ 

“ಈ ಊರಿನಲ್ಲಿ ದೇವರ ಪೂಜೆ ನಡೀತಾ ಇರೋ ಪ್ರಾಚೀನ ದೇವಾಲಯ 
ಯಾವುದೂ ಇಲ್ಲವೇ?” 

ಎಂದು ಕೇಳಿದೆ. 

“ಊರಿನ ಒಳಗೇ ಒಂದು ಶಿವಾಲಯವಿದೆ. ಅದು ಊರಿನವರೆಲ್ಲರ 
ಮನೆದೇವರು” 

-ಎಂದು ಹೇಳಿದ ಚಿಕ್ಕಣ್ಣಯ್ಯ. 

“ಊರಿನ ಜನ ಅದನ್ನಾದರೂ ಅಚ್ಚುಕಟ್ಟಾಗಿಟ್ಟುಕೊ೦ಡಿದ್ದಾರೋ, ಇಲ್ಲವೇ 
ಅದಕ್ಕೂ ಈ ದೇವಾಲಯಗಳ ಗತಿಯೇ ಬಂದಿದೆಯೋ?” 


೩೦ ಮರಳು ಸೇತುವೆ 


“ಇಲ್ಲ, ಲಕ್ಷಣವಾಗೇ ಇಟ್ಟುಕೊಂಡಿದ್ದಾರೆ. ಈ 

ಚಿಕ್ಕಣ್ಣಯ್ಯ. ಹೇಳಿದುದನ್ನು ಕೇಳಿ, ಉಮ್ಮಳಿಸುತ್ತಿದ್ದ ನನ್ನ ಮನಸಿಗೆ ಕೊಂಚ 
ಶಾಂತಿಯಾಗಿ- 

“ಈ ಪಾಳುಗಳನ್ನು ನೋಡಿ, ನೋಡಿ ನನ್ನ ಕಣ್ಣಿಗೆ ಕೆಂಡ ಹಾಕಿದ ಹಾಗಾಗಿದೆ. 
ಬನ್ನಿ ಆ ದೇವಾಲಯವನ್ನಾ ದರೂ ನೋಡಿಕೊಂಡು, ಮನಸ್ಸಿಗೆ ಕೊಂಚ ತಂಪು 
ಮಾಡಿಕೊಂಡು ಮನೆಗೆ ಪಸು ಹೋಗೋಣ” 

-ಎಂದು ಹೇಳಿದೆ ನಾನು. 

“ಆಯಿತು, ಹಾಗೇ ಮಾಡೋಣ” 

-ಎಂದ ಚಿಕ್ಕಣ್ಣಯ್ಯ 

ಅಲ್ಲಿಂದ ಹೊರಟ ನಾವಿಬ್ಬರೂ ಶಿವಾಲಯದ ಬಳಿಗೆ ಬಾಡ ನಾವಲ್ಲಿಗೆ 
ಹೋಗುವ. ವೇಳೆಗೆ ಮಧ್ಯಾಹ್ನದ ವೇಳೆಯಾಗಿದ್ದುದರಿಂದ ದೇವಾಲಯದ ಅರ್ಚಕರು 
ಪೂಜೆಯನ್ನು ಮುಗಿಸಿಕೊಂಡು, ದೇವಾಲಯಕ್ಕೆ ಬೀಗ ಹಾಕಿಕೊಂಡು ಮನೆಗೆ 
ಹೋಗಿದ್ದರು. ಅದನ್ನು ನೋಡಿ, ಚಿಕ್ಕಣ್ಣಯ್ಯ- 

“ಈಗೇನು ಹ 

-ಎಂದು ಕೇಳಿದ. 

“ಮಾಡೋದೇನಿದೆ, ಮನೆಗೆ ಹೋಗೋಣ?” 

-ಎಂದೆ ನಾನು. 

“ಅದೂ ಸರಿಯೆ, ಊಟಕ್ಕೂ ಹೊತ್ತಾಯಿತು. ಸಂಜೆಗೆ ಬಂದು ಪೂಜೆ 
ಮಾಡಿಸಿಕೊಂಡು ಹೋದರಾಯಿತು” 

-ಎ೦ದು ಚಿಕ್ಕಣ್ಣಯ್ಯನೂ ನನ್ನ ಮಾತಿಗೆ ಸ ಸಮ್ಮತಿಸಿದ. 

“ಸಂಜೆಗೇನೊ ಬರಬಹುದು. ಆದರೆ ದೇವಾಲಯದ ಒಳಭಾಗವನ್ನು ಕತ್ತಲಿನಲ್ಲಿ 
ಚೆನ್ನಾಗಿ ನೋಡುವುದಕ್ಕಾಗುವುದಿಲ್ಲವಲ್ಲಾ...” 

“ಹಾಗಿದ್ದರೆ ಒಂದು ಕೆಲಸ ಮಾಡಿ. ನೀವು ಹಾಗೇ ದೇವಾಲಯವನ್ನು 
ಒ೦ದು ಸುತ್ತು ಹಾಕಿಕೊ೦ಡು ಬನ್ನಿ. ಅಷ್ಟರಲ್ಲೇ ನಾನು, ಅರ್ಚಕನ ಮನೆಗೆ 
ಯಾರನ್ನಾ! ದರೂ ಕಳಿಸಿ, ಬೀಗದ ಕೈ 'ತರಿಸುತ್ತೀನಿ. ಇನ್ನೂ ಊಟ ಮಾಡದಿದ್ದರೆ 
ಅರ್ಚಕನಿಗೂ ಬಂದು ಜ್‌ ಮಾಡಲು ಹೇಳಿ ಕಳಿಸುತ್ತೀನಿ” 

-ಎಂದ ಚಿಕ್ಕಣ್ಣಯ್ಯ. 

“ಅದೂ ಗಾಜು 

-ಎಂದೆ ನಾನು. 

ಆ ಮಾತಿನಂತೆ ಚಿಕ್ಕಣ್ಣಿಯ್ಯ, ದೇವಾಲಯದ ಬೀಗದ ಕೈ ತರಿಸುವ ಏರ್ಪಾಡು 
ಮಾಡಲು ಹೊರಗೆ ಹೋದ. ನಾನು ಚಿಕ್ಕಣ್ಣಯ್ಯನ ಮಾತಿನಂತೆ ದೇವಾಲಯವನ್ನು 
ಸುತ್ತು ಹಾಕಿಕೊಂಡು ಬರಲು ಹೊರಟಿ 


ಮರಳು ಸೇತುವೆ ೩೧ 


ದೇವಾಲಯ ಅಷ್ಟೇನೂ ದೊಡ್ಡದಾಗಿರಲಿಲ್ಲ. ಹೆಚ್ಚು ಶಿಲ್ಪಗಳೂ ದೇವಾಲಯದ 
ಭಿತ್ತಿ ಭಾಗದ ಮೇಲೆ ಕಾಣಲಿಲ್ಲ. ಚಾಲುಕ್ಕರದೂ ಅಥವಾ ಹೊಯಳ ಶಿಲ್ಪದ 
ಆರಂಭದ ಕಾಲದಲ್ಲೋ ನಿರ್ಮಿತವಾಗಿದ್ದಿದಿರಬೇಕು ಆ ದೇವಾಲಯ. 
ನಕ್ಷತ್ರಾಕಾರದಲ್ಲಿ ನಿರ್ಮಾಣವಾದ ದೇವಾಲಯದ ಭಿತ್ತಿಯ ಮೇಲೆ ಅಲ್ಲೊಂದು 
ಇಲ್ಲೊಂದು ವಿಗ್ರಹಗಳಿದ್ದವು. ಆ ವಿಗ್ರಹಗಳನ್ನು ನೋಡೋಣವೆಂದು ಹೋದಾಗ, 
ಎರಡು ಮೂರು ಕಡೆ ಪಾರ್ಶ್ವನಾಥ ತೀರ್ಥಂಕರರ ಶಿಲ್ಪವಿದ್ದುದು ಕಂಡು ನನಗೆ, 
ಶಿವಾಲಯದಲ್ಲಿ ಈ ಮೂರ್ತಿಗಳೇಕೆ ಎಂದು ಅನುಮಾನವಾಯಿತು. ಆ ಅನುಮಾನದ 
ದೃಷ್ಟಿಯಿಂದಲೇ ಅಲ್ಲಿದ್ದ ಅಲ್ಪಸ್ವಲ್ಪ ಶಿಲ್ಪಗಳನ್ನು ಮತ್ತಷ್ಟು ಸೂಕ್ಷ್ಮವಾಗಿ ಪರೀಕ್ಷಿಸಿದಾಗ 
ನನ್ನ ಅನುಮಾನ ಇದ್ದದ್ದೂ ಬಲವಾಯಿತು. ಶಿವಾಲಯಗಳಿಗೂ, ಈ ಜೈನ 
ಶಿಲ್ಪಗಳಿಗೂ ಇದೆಲ್ಲಿ ಸಂಬಂಧ, ಇದಕ್ಕೇನು ಕಾರಣವಿರಬಹುದು ಎಂದು 
ಯೋಚಿಸುತ್ತಲೇ, ದೇವಾಲಯದ ಹಿಂಭಾಗದ ಬಳಿ ಬಂದಾಗ, ಒಂದು ಮೂಲೆಯಲ್ಲಿ 
ಅಷ್ಟು ಮುರಿದ ಶಿಲ್ಪಗಳನ್ನು ಕುಪ್ಪೆ ಹಾಕಿರುವಂತೆ ಕಾಣಿಸಿ, ಅದೇನೋ ಎಂದು 
ನೋಡುವುದಕ್ಕೆ ಹೋದೆ. ಆ ರಾಶಿಯಲ್ಲಿ ಎರಡು ಮೂರು ಮೂರ್ತಿಗಳ 
ಮುರುಕುಗಳಿದ್ದರೂ, ಆ ಮುರುಕುಗಳಿ೦ದ ಅವು ಯಾವ ಮೂರ್ತಿಗಳು ಎಂಬುದು 
ತಿಳಿಯುವಂತಿರಲಿಲ್ಲವಾದೂ, ಅಷ್ಟರಿಂದಲೇ ಅವು ಯಾವುದೋ ಸುಂದರವಾದ 
ವಿಗ್ರಹದ ಭಾಗಗಳಾಗಿದ್ದಿರಬೇಕು ಎಂದು ಹೇಳುವಂತಿತ್ತು. ಆ ಶಿಲ್ಪಖಂಡಗಳ 
ರಾಶಿಯಲ್ಲೇ ಎರಡು ತುಂಡಾದ ಒಂದು ಶಾಸನವೂ ಸೇರಿತ್ತು. 

ಶಾಸನ ಅಲ್ಲಲ್ಲಿ ಚಕ್ಕೆ ಎದ್ದು ಹೋಗಿದ್ದರೂ, ಅಲ್ಲೊಂದು ಸಾಲು ಇಲ್ಲೊಂದು 
ಸಾಲು ಕಾಣುತ್ತಿದ್ದದ್ದರಿಂದ, ಅದರಲ್ಲಿ ಏನು ವಿಷಯವಿದೆಯೋ ನೋಡೋಣ 
ಎ೦ಬ ಚಪಲದಿಂದ ಶಾಸನವನ್ನು ಓದಿ ನೋಡಿದೆ. 

ಅಪೂರ್ಣವಾದ ಶಾಸನದಿಂದ ಅದರ ಎಲ್ಲ ವಿವರಗಳೂ ತಿಳಿಯದೆ 
ಹೋದರೂ, ಅದು ಹೊಯ್ಸಳ ವಿನಯಾದಿತ್ಯನ ಕಾಲದಲ್ಲಿ ಸ್ಥಾಪಿತವಾದ 
ಬಸದಿಯೊಂದಕ್ಕೆ ಸಂಬಂಧಿಸಿದುದೆಂದು ಅರ್ಥವಾಯಿತು. 

ಹಾಗಾಗಿ ಆ ಶಾಸನವೂ ದೇವಾಲಯದ ಬಗ್ಗೆ ನನ್ನಲ್ಲಿ ಮೂಡಿದ ಅನುಮಾನಕ್ಕೆ 
ಪೋಷಕವಾಯಿತು. ಆ ಅನುಮಾನವನ್ನೇ ಮ್‌ 'ಹಾಕುತ್ತಾ ನಾನು ಪುನಃ 
ದೇವಾಲಯದ ಮುಂಭಾಗದ ಬಳಿಗೆ ಜಳ ವೇಳೆಗೆ, ಚಿಕ್ಕಣ್ಣಯ್ಯ ದೇವಾಲಯದ 
ಅರ್ಚಕರನ್ನೇ ಅಲ್ಲಿಗೆ ಬರಮಾಡಿದ್ದ. 

ಚಿಕ್ಕಣ್ಣಯ್ಯ ನನ್ನನ್ನು ರಾದ. ಇತಿಹಾಸದ ವಿಷಯದಲ್ಲಿ ತುಂಬಾ 
ಆಸಕ್ತಿ ಉಳ್ಳವರು' ಎಂದೆಲ್ಲಾ ಹೇಳಿ ಪರಿಚಯ ಮಾಡಿಸಿದುದನ್ನು ಕೇಳಿದ ಅರ್ಚಕರು, 
ನನ್ನ ಪರಿಚಯವಾದುದಕ್ಕೆ ತಮ್ಮ ಸಂತೋಷವನ್ನು ವ್ಯಕ್ತಪಡಿಸಿ- 

“ನಮ್ಮ ದೇವಾಲಯವೂ ಬಹಳ ಪ್ರಾಚೀನವಾದುದು ಸ್ವಾಮಿ. ಈ 
ದೇವಾಲಯದಲ್ಲಿರೋ ಲಿಂಗ ಮಾರ್ಕಾ೦ಡೇಯನ ಯಷಿಗಳಿಂದ ಪ್ರತಿಷ್ಠಿತವಾದುದು. 
ಇದರ ವಿಷಯ ಸ್ಕಾಂದಪುರಾಣದ ಕಾವೇರಿ ಖಂಡದಲ್ಲಿ ವಿವರವಾಗಿ ಬಂದಿದೆ. 


೩೨ | ಮರಳು ಸೇತುವೆ 


ನಿಮ್ಮ ಯಾವುದಾದರೊಂದು ಕಾದಂಬರಿಯಲ್ಲಿ ಇದರ ವಿಷಯ ಸೇರಿಸಬೇಕು. 
ಈ ಕಾಲದ ಜನ ಕಾದಂಬರಿ ಓದೋ ಹಾಗೆ ಪುರಾಣ ಓದೋಲ್ಲ. ಆದ್ದರಿಂದ 
ನಿಮ್ಮ ಕಾದಂಬರೀಲಿ ಈ ವಿಷಯ ಬಂದರೆ ಹತ್ತು ಜನಕ್ಕೆ ತಿಳಿಯುತ್ತೆ” 

-ಎಂದು ಹೇಳುತ್ತಲೇ, ದೇವಾಲಯದ ಬಾಗಿಲು ತೆರೆದು, ಒಳಹೋಗಲು 
ಅವಕಾಶ ಮಾಡಿಕೊಟ್ಟರು. 

ಅವರ ಮಾತುಗಳಿಗೆ ನಾನು ಏನೂ ಉತ್ತರ ಹೇಳದೆ, ದೇವಾಲಯದೊಳಗೆ 
ಪ್ರವೇಶಿಸಿದೆ. ಅರ್ಚಕರು ಗರ್ಭಗುಡಿಯ ಬಾಗಿಲು ತೆರೆದು, ಮಂಗಳಾರತಿಗೆ 
ಸಿದ್ಧತೆ ಮಾಡಿಕೊಳ್ಳುತ್ತಿರುವಾಗ, ನಾನು ಹಾಗೆ ಗರ್ಭಗುಡಿಯ ಬಾಗಿಲಿನಾಚಿನ 
ಮೇಲಿನ ಶಿಲಾತೋರಣದತ್ತ ಕಣ್ಣು ಹಾಯಿಸಿದೆ. ಆ ತೋರಣದ ಮಧ್ಯ ಭಾಗದಲ್ಲಿ 
ಕೆತ್ತಲ್ಪಟ್ಟ ಮೂರ್ತಿಯೂ ಮಕ್ಕಾದ ಹಾಗಿತ್ತು. ಇದಕ್ಕೇನು ಕಾರಣವಿರಬಹುದೆಂದು 
ಯೋಚಿಸುತ್ತ ಅರ್ಚಕರು ಮಂಗಳಾರತಿ 1 ತೆಗೆದುಕೊ೦ಡು ಬ೦ದಾಗ, 
ಮಂಗಳಾರತಿಯನ್ನು ತೆಗೆದುಕೊಂಡು- 

“ಆ ಆರತಿ ತಟ್ಟೇನ ಒ೦ದು ನಿಮಿಷ ನನ್ನ ಕೈಗೆ ಕೊಡಿ” 

-ಎಂದು ಹೇಳಿ, ಅದನ್ನು ತೆಗೆದುಕೊಂಡು ಅದರ ಬೆಳಕಿನಲ್ಲಿ ಹೊಸಿಲ 
ಮೇಲೆ ನಿಂತು ತೋರಣವನ್ನು ಸೂಕ್ಷ್ಮವಾಗಿ ಪರೀಕ್ಷೆ ಮಾಡಿ ನೋಡಿದೆ. 

ತೋರಣಕ್ಕೆ ಸಾಕಷ್ಟು ತೈಲಾಭ್ಯಂಗನವಾಗಿದ್ದರೂ, ಅಲ್ಲದೆ ವಿಗ್ರಹವೂ ಸಾಕಷ್ಟು 
ಭಗ್ನವಾಗಿದ್ದರೂ, ಉಳಿದಷ್ಟರಿಂದಲೇ ಅದು ಪಾರ್ಶ್ವನಾಥ ತೀರ್ಥಂಕರನ 
ವಿಗ್ರಹವೆಂಬುದು ನನಗೆ ಅರ್ಥವಾಗಿ, ಅದರೊಂದಿಗೆ ಆ ಶಿವಾಲಯ ಒಂದು 
ಕಾಲಕ್ಕೆ ಜೈನಬಸದಿಯಾಗಿದ್ದಿರಲೇಬೇಕು ಎ೦ದು ನನ್ನ ಅನುಮಾನ ಖಚಿತವಾಗಿ, 
ಆ ದೇವಾಲಯದ ಬಗ್ಗೆ ಅರ್ಚಕರು ಹೇಳಿದ ಸುಳ್ಳಿಗಾಗಿ ಹೇಸಿಗೆಯಾಗಿ- 

“ಅಲ್ಲಾ ಸ್ವಾಮಿ, ಈ ದೇವಾಲಯದ ವಿಷಯ ಅದೇನೇನೋ ಹೇಳ್ತಾ 
ಇದ್ದಿರಲ್ಲ, ಅದೇನು?” 

-ಎಂದು ನವಿರಾದ ವ್ಯಂಗ್ಯ ತುಂಬಿದ ದ್ವನಿಯಲ್ಲಿ ಕೇಳಿದೆ. ೪ ” 

ಅರ್ಚಕರು ನನ್ನ ಆ ಪ್ರಶ್ನೆಗೆ ಆ ದೇವಾಲಯದ ವಿಷಯದಲ್ಲಿ ನನಗೆ 
ಶ್ರದ್ಧಾಭಕ್ತಿ ಹೆಚ್ಚಿದುದೇ ಕಾರಣವಿರಬೇಕೆ೦ದು ಊಹಿಸಿದರೋ ಏನೋ. ಅ೦ತೂ 
ಮೊದಲಿಗಿಂತಲೂ ಇಮ್ಮಡಿಯಾದ ಉತ್ಸಾಹದ ಧ್ವನಿಯಲ್ಲಿ- 

“ನಾನಾಗಲೇ ಹೇಳಿದೆನಲ್ಲಾ ಸ್ವಾಮಿ, ಇದು ಮಹಾಜಾಗೃತ ಸ್ಥಳ. ಸಾಕ್ಷಾತ್‌. 
ಮಾರ್ಕಂಡೇಯ ಮುನಿಗಳು, 'ಯಮಭೀತಿ ನಿವಾರಣೆಗಾಗಿ 'ಈ ಲಿಂಗವನ್ನು 
ಸ್ಥಾಪಿಸಿ, ಪೂಜಿಸುತ್ತಿದ್ದರಂತೆ. ಚತುರ್ಯಗದಲ್ಲೂ ಮಹಾಯಷಿಗಳಿಂದ RE 
ಮೂರ್ತಿ ಇದು. ಆ ವಿಷಯವೆಲ್ಲಾ ಸ್ಕಾಂದಪುರಾಣದ ಕಾವೇರಿ ಖಂಡದಲ್ಲಿದೆ. 
ಅಲ್ಲದೆ ಈ ದೇವಾಲಯಕ್ಕೆ ಜನಮೇಜಯ ಮಹಾರಾಜ ದತ್ತಿ ಕೊಟ್ಟ ತಾವು 
ಶಾಸನವೂ ಇದೆ” 

-ಎಂದು ಮತ್ತೊಮ್ಮೆ ಆ ದೇವಾಲಯದ ಮಹಾತ್ಮೆಯನ್ನು ಉಗ್ಗಡಿಸಿದರು. 

ಅದನ್ನು ಕೇಳಿ ನನಗೆ ಅಸಹ್ಯವಾಗಿ- | 

"ಒಂದು ಸತ್ಯ ಮುಚ್ಬೋಕೆ ಎಷ್ಟು ಸುಳ್ಳು ಕತೆ ಕಟ್ಟಿದೀರಿ ಸ್ವಾಮಿ?” 

ಎಂದು ಕೇಳಿದೆ. 

ನನ್ನ ಮಾತು ಕೇಳಿ ಅವರಿಗೆ ಆಶ್ಚರ್ಯವಾಯಿತು. 

“ಅದೇಕೆ ಸ್ವಾಮಿ ಹಾಗೆ ಹೇಳ್ತೀರಿ?” 

ಎಂದು ಕೇಳಿದರು. 

“ಮತ್ತೇನಿದೆ ಸ್ವಾಮಿ, ಜೈನರ ಬಸದೀನ ಲಪಟಾಯಿಸಿ, ಶಿವಮಂದಿರ 
ಮಾಡಿರೋದು ಸಾಲದೆ, ಅದನ್ನು ಜೀರ್ಣಿಸಿಕೊಳ್ಳಲಿಕ್ಕೆ ಮಾರ್ಕಂಡೇಯ ಯಷಿಗಳು, 
ಜನಮೇಜಯ, ಸ್ಕಾಂದಪುರಾಣ ಎಲ್ಲಾನೂ ಉದ್ಧಾರ ಮಾಡ್ತಾ ಇದೀರಲ್ಲ. ಇಂಥ 
ಹಸಿ ಸುಳ್ಳು ಹೇಳಿ ನಿಮ್ಮನ್ನು ನೀವು ವಂಚನೆ ಮಾಡಿಕೊಳ್ಳಬೇಕೇ ಹೊರತು, 
ಕಣ್ಣಿದ್ದೋರು ಯಾರೂ ಅದರಿಂದ ಮೋಸಹೋಗೋಲ್ಡ? 

-ಎಂದು ಒರಟಾಗಿ ಹೇಳಿದೆ ನಾನು. 

ನನ್ನ ಮಾತು ಕೇಳಿ ಅರ್ಚಕರು ಪೆಚ್ಚಾದರು. ಒಂದು ಗಳಿಗೆ ಅವರ ಬಾಯಿಂದ 
ಯಾವ ಮಾತೂ ಹೊರಡಲಿಲ್ಲ. ಸ್ವಲ್ಪ ಹೊತ್ತು ಹಾಗೆ ಅಪ್ರತಿಭರಾಗಿದ್ದು ಬಳಿಕ- 

“ಜೈನರ ಬಸದಿ ಶಿವಾಲಯ ಆಗಿದೇಂತ ನಿಮಗೆ ಯಾರು ಹೇಳಿದರು?” 

-ಎಂದು ಕೇಳಿದರು. 

“ಯಾರೂ ಇಲ್ಲ. ನನಗೇ ಕಂಡಿತು” . 

-ಎಂದೇ ನಾನು. : | | | 

“ಏನು ಕಂಡಿತು? ಸ್ವಲ್ಪ ಕಣ್ಣು ಬಿಟ್ಟು ನೋಡಿ- ಅಲ್ಲಿರೋದೇನು 
ಶಿವಲಿ೦ಗಾನೋ ಬೆತ್ತಲೆ ಜಿನ್ನೆದೇವರೋ! ನಿಮ್ಮಂತೋರನ್ನ ಬ್ರಾಹ್ಮಣರು ಅ೦ತ 
ದೇವಾಲಯಕ್ಕೆ ಬಿಟ್ಟುಕೊಳ್ಳೋದೇ ಮಹಾ ಅಪರಾಧ. ಹೋಗಿ, ಹೋಗಿ, ನನಗೆಲ್ಲಾ 
ಇದು ಯಾರ ಚಿತಾವಣೆ ಅಂತ ಗೊತ್ತಿದೆ. ತಾನು ಕಳ್ಳ ಪರರನ್ನು ನಂಬ ಅಂದಹಾಗೆ. : 
ಚಿಕ್ಕಣ್ಣಿಯ್ಯ- ಈ ದೇವಸ್ಥಾನದ ವಿಷಯ ಹೇಳಿದೆ ಹಾಗೇ ನೀನು, ನಿಮ್ಮಪ್ಪ 
ದೇವರ ವಿಗ್ರಹಗಳನ್ನು ಕದ್ದು ಮಾರಿದ ಕಥೇನೂ ಅವರಿಗೆ ಸ್ವಲ್ಪ ಹೇಳು. ಅದೂ 
ಅವರ ಕಾದಂಬರೀಲಿ ಬರೀಲಿ” 

-ಎಂದು ಹೇಳಿ, ಅರ್ಚಕರು ಸಿಟ್ಟಾಗಿ, ದುರ್ದಾನ ತೆಗೆದುಕೊಂಡವರಂತೆ 
ಗರ್ಭಗುಡಿಯೊಳಗೆ ಹೊರಟುಹೋದರು. 

ಅರ್ಚಕರ ಅತ್ಯಂತ ಅನಿರೀಕ್ಷಿತವಾದ ಉಗ್ರಾವತಾರವನ್ನು ಕಂಡು ನನಗೆ 
ಅಚ್ಚರಿಯಾದಂತೆಯೇ. ಅವರು ಚಿಕ್ಕಣ್ಣಯ್ಯನ ಮೇಲೇ ಅಲ್ಲದೆ ಆತನ ತಂದೆಯ 
ಮೇಲೂ ಹೊರೆಸಿದ ಆಪಾದನೆಯನ್ನು ಕೇಳಿ ಬೆಚ್ಚಿಬೀಳುವ ಹಾಗಾಗಿ- 

“ಅದೇನು ಮಾತು ಚಿಕ್ಕಣ್ಣಯ್ಯನೋರೇ?' 

-ಎಂದು ಕೇಳಿದೆ. 

“ಆ ಹುಚ್ಚು ಮಾತಿಗೆಲ್ಲಾ ಏನು ಬೆಲೆ, ಬನ್ನಿ, ಹೋಗೋಣ? 

-ಎಂದಷ್ಟೇ ಹೇಳಿದ ಚಿಕ್ಕಣ್ಣಯ್ಯ. 

ಅರ್ಚಕರು ತನ್ನ ಮೇಲೆ ಹೊರೆಸಿದ ಆಪಾದನೆಯ ಬಗ್ಗೆ ಚಿಕ್ಕಣ್ಣಯ್ಯ 
ಏನೂ ಹೇಳದಿದ್ದರೂ, ಆ ಮಾತು ಕೇಳಿ ಬಿಳುಪೇರಿದ ಆತನ ಮುಖದಿಂದಲೇ 
ಆ ಆಪಾದನೆ "ಸುಳ್ಳಲ್ಲ ಎಂಬುದು ನನಗೆ ಮನವರಿಕೆಯಾಗಿ, ತಲೆತಗ್ಗಿಸಿ, 
ಚಿಕ್ಕಣ್ಣಯ ನನ್ನು ಹಿಂಬಾಲಿಸಿ, ದೇವಾಲಯದಿಂದ ಹೊರಬಿದ್ದೆ. 

"ಚಿಕ್ಷಣ್ಣಯ್ಯನ ಬಗ್ಗೆ ಕೇಳಿದ ಆ ಮಾತು, ಆತನ ಶ್ರೀಮಂತಿಕೆಯ ಬಗ್ಗೆ ನನ್ನ 
ಕಣ್ಣನ್ನು ತೆರೆಯುಸಿ, ಏಕೋ ಆತನ ಮನೆಯಲ್ಲಿ ಊಟ 'ಮಾಡುವುದು ಖಿ 
ವನ್ನು ಸ ಏನೋ ನೆವ ಹೇಳಿ ಆ ದಿನವೇ ಆ ಊರು ಬಿಟ್ಟೆ. 

ಆ ಊರು ಬಿಟ್ಟರೂ- 

ಬಹುದಿನ ನನ್ನ ಮನಸ್ಸಿನಿದಿರು, ಆ ಗುಡಿಯನ್ನೇ ಲಪಟಾಯಿಸಿದ ಅರ್ಚಕ, 
ವಿಗ್ರಹಗಳನ್ನು ಮಾರಿದ ಶಾನುಭೋಗರ ನೆನಪು ಮಾತ್ರ ಅಚ್ಚಳಿಯದೆ ಉಳಿದಿತ್ತು. 

ನೆನಪು ಉಳಿದಿತ್ತು- 

ಅದು ನೆನಪಾದಾಗೊಮ್ಮೆ ಉಂಡುದನ್ನು ಕಕ್ಕುವಂತಾಗುತ್ತಿತ್ತು. 

ಅಂದು ದೇವಾಲಯದ ಬಗ್ಗೆ ಶಾಸನಗಳನ್ನು- 

ಆ ಶಾಸನಗಳಲ್ಲಿ ದೇವಸ್ವಾಪರಣ, ಬ್ರಹ್ಮಸ್ವಾಪಹರಣಗಳ ಬಗ್ಗೆ ಇದ್ದ ಎಚ್ಚರಿಕೆಯ 
ಉಪದೇಶದ ಪದ್ಯಗಳನ್ನು ಓದಿದಾಗ ಮತ್ತೆ ಅವರಿಬ್ಬರ ನೆನಪಾಯಿತು. 

ಆ ಇಬ್ಬರು- 

ಒಬ್ಬರು ದೇವರ ಸ್ಪತ್ತನ್ನ ನುಂಗುವುದಿರಲಿ, ಪರಮತೀಯರ ದೇವಾಲಯವನ್ನೇ 
ನುಂಗಿ ನೀರು ಕುಡಿದಿದ್ದರೆ, ಇನ್ನೊಬ್ಬರು ದೇವರ ವಿಗ್ರಹಗಳನ್ನೇ ಕದ್ದು ಮಾರಿ 
ಬೊಜ್ಜು ಬೆಳೆಸಿಕೊಂಡಿದ್ದರು. 

ಆದರೆ ಆ ಇಬ್ಬರಿಗೆ ಅದರಿಂದ ಯಾವ ತೊಂದರೆಯೂ ಆಗಿರಲಿಲ್ಲ. 

ಹಾಗಿರುವಾಗ ಈ ಎಚ್ಚರಿಕೆಗಳಿಗೆಲ್ಲಾ ಏನು ಬೆಲೆ? ಏನು ಅರ್ಥ? 

ಅರ್ಥವಿಲ್ಲದ ಇಂಥ ಮಾತುಗಳನ್ನು ಲೋಕಕ್ಕೆ ಹೇಳುವುದಾದರೂ ಏಕೆ? 


ಹೀಗೇ ನೂರೆಂಟು ಯೋಚನೆ ಮಾಡುತ್ತಾ "ತರದ ಪುಸ್ತಕವನ್ನು ತೆರೆದ 
ಹಾಗೇ ಮುಂದಿಟ್ಟುಕೊಂಡು ಕುಳಿತಿದ್ದೆ. 

ಹಾಗೆ ಕುಳಿತಿರುವಾಗಲೇ, ಕೋಣೆಯ ಮುಚ್ಚಿದ ಬಾಗಿಲ ಹೊರಗಡೆಯಿಂದ 
ಗಡುಸಾದ ಗಂಡಸು ಧ್ವನಿಯೊಂದು ನನ್ನ ಹೆಸರನ್ನು ಹಿಡಿದು ಕೂಗಿದುದು 
ಕೇಳಿಸಿತು. 

ಅದರೊಂದಿಗೆ, ನನಗೆ ಏಕಾ೦ತವಾಸವನ್ನು ವಿಧಿಸಿದ ನನ್ನಾಕೆ, ನನ್ನ ಯಾವ 
ಪ್ರಯತ್ನವನ್ನೂ ಇಲ್ಲದೆ, ಕೋಣೆಯ ಬಾಗಿಲನ್ನು ತೆರೆದು- 

“ಶೀನಮಾವ ಬಂದಿದ್ದಾರೆ” 

-ಎಂದು ಹೇಳಿದಳು. 

“ಹೌದೇ, ಆದ್ರೆ ಈ ಲೇಖನ ಮುಗಿಸದೆ ಯಾರ ಕೈಲೂ ಮಾತಾಡಬಾರದು... 
ಅವರನ್ನು ನೋಡಬಾರದು... ಮನೆಬಿಟ್ಟು ಹೊರಗೆ ಹೋಗಬಾರದೂಂತ ನೀನೇ 
ಕಟ್ಟು ಮಾಡಿದ್ದೇಯಲ್ಲಾ... ಮತ್ತೇ...” 

“ಅದಕ್ಕೇನು?” 

“ಅವರಿಗೂ ನಾನು ಮನೇಲಿಲ್ಲಾಂತ ಹೇಳೋದು ತಾನೇ?” 

-ಎಂದು ಕೆಣಕುವ ದ್ವನಿಯಲ್ಲಿ ಕೇಳಿದೆ. 

“ಷ್‌... ಮೆತ್ತಗೆ ಮಾತಾಡಿ. ಮಾವ ಕೇಳಿಸಿಕೊ೦ಡಾರು. ಅವರೇನು ನಿಮ್ಮ 
ಸ್ನೇಹಿತರ ಹಾಗೆ ದಿನಾ ಕೆಲಸಕ೦ಟಕರಾಗಿ ಬರೋರಲ್ಲ. ಕಾನೂನು ಮಾಡಿದೋರಿಗೆ 
ಮುರಿಯೋ ಅಧಿಕಾರವೂ ಇದೆ. ಹುಷಾರ್‌, ಸರಿಯಾಗಿ ಮಾತಾಡಿ” 

-ಎಂದು ಅಧಿಕಾರಮತ್ತ, ಎರಡನೇ ದರ್ಜೆಯ ಕಾಂಗೆಸ್‌ ಪುಢಾರಿಯ 
ಹಾಗೆ ಹೇಳಿ- 

“ಬನ್ನಿ ಮಾವ, ಇದ್ದಾರೆ” 

-ಎಂದು ಹೇಳಿ, ಅಲ್ಲಿಂದ ಜಾರಿಕೊಂಡಳು ನನ್ನಾಕೆ. 

“ಏನಯ್ಯಾ ಇದು ನಿಮ್ಮಿಬ್ಬರ ಪಿತೂರಿ! ಬ೦ದೋರನ್ನ ಬರಿ ಹೊಟ್ಟೇಲಿ 
ಹೇಗೆ ಸಾಗಿಹಾಕೋದೂಂತಲೋ ಹೇಗೆ? ನೋಡು, ಆ ಆಟವೆಲ್ಲಾ ನನ್ನ ಹತ್ತಿರ 
ನಡೆಯೋದಿಲ್ಲ” 

-ಎಂದು ಎಚ್ಚರಿಸುತ್ತಲ್ಲೇ ಶ್ರೀನಿವಾಸಯ್ಯ ನನ್ನ ಕೋಣೆಯೊಳಗೆ ಬಂದರು. ' 

ಶೀನಿಮಾವ ಉರುಫ್‌ ಶ್ರೀನಿವಾಸಯ್ಯ ನನ್ನ ಹೆಂಡತಿಯ ಸೋದರಮಾವ, 
ಅಂದರೆ ಆಕೆಯ ತಾಯಿಯ ಅಣ್ಣ. ಅವರಿಗೆ ಹೆಣ್ಣು ಮಕ್ಕಳಿರಲಿಲ್ಲವಾದುದರಿಂದ- 
ಎಷ್ಟೋ ಬಾರಿ ಆ ದೃಷ್ಟಿಯಲ್ಲಿ ಅವರು ಅದೃಷ್ಟವಂತರೇ ಎಂದೂ ನಾನು 
ವಾದಿಸಿದ್ದರೂ, ಹೆಣ್ಣಿನ ತಂದೆಯಾಗಿ ಕೈಸುಟ್ಟುಕೊಳ್ಳದ ಅವರು ಎಂದೂ ನನ್ನ 
ವಾದವನ್ನು ಒಪ್ಪಿರಲಿಲ್ಲ. ಅವರ ಪ್ರತಿವಾದಕ್ಕೆ ನನ್ನ ಹೆಂಡತಿಯ ಬೆಂಬಲವೂ 
ಇದ್ದುದರಿಂದ ಹಾಗೂ ನನ್ನ ವಾದ ಬೆಲೆ ಇಲ್ಲದ್ದಾಗಿ ಹೋಗಿತ್ತು- ಅವರಿಗೆ ತಮ್ಮ 
ತಂಗಿಯ ಮಗಳಾದ ನನ್ನಾಕೆಯಲ್ಲಿ ತುಂಬಾ ಮಮತೆ, ಅವರು ಚಿಕ್ಕಂದಿನಿಂದ 
ಎತ್ತಿ ಆಡಿಸಿದ ನನ್ನ ಹೆಂಡತಿ, ಈಗ ಸ್ವಯಂ ಮಗುವಿನ ತಾಯಿಯಾಗುವ 

ವಯಸ್ಸಿಗೆ ಬ೦ದಿದ್ದರೂ, ಅವರ ದೃಷ್ಟಿಯಲ್ಲಿ ಮಾತ್ರ ಇನ್ನೂ ತುಟಿಯ ಮೇಲಿನ 
ತಾಯಿ” ಹಾಲು ಮಾಸ ದ ಹಸುಳೆ. ಆ ಕಾರಣಕ್ಕಾಗಿ ತಿಂಗಳಿಗೊಮ್ಮೆ ಬಂದು, 
ಎರಡು ದಿನ ನನ್ನ ಮನೆಯಲ್ಲಿದ್ದು, ನನ್ನ ಹೆಂಡತಿಯ ಯೋಗಕ್ಷೇಮ ವಿಚಾರಿಸಿಕೊಂಡು 
ಹೋಗುತ್ತಿದ್ದರು. ತಾಯಿಯ ಮನೆಯನ್ನು ಬಿಟ್ಟು ಬಂದಮೇಲೆ, ನನ್ನ ತೂಕದಲ್ಲಿ 
ಇಪ್ಪತ್ತು ಪೌಂಡು ಏರಿದ್ದರೂ, ಶ್ರೀನಿವಾಸ ಸಯ್ಯನವರ ದೃಷ್ಟಿಯಲ್ಲಿ ಮಾತ್ರ “ಏಕೋ 
ಸ್ವಲ್ಪ `` ಬಡವಾಗಿರೋ ಹಾಗೇ ಕಾಣುತ್ತಾ ಇದ್ದಳು. ಪಾಪ, ಮಗು, ಚೆನ್ನಾಗಿ ತಿಂದು 
ಮೈ ಬೆಳೆಯಬೇಕಾದ ವಯಸ್ಸು! ಈಗ" ಏನು ಬೇಕಾದರೂ ಅವಳೇ ಕೈಸುಟ್ಟುಕೋ 
ಬೇಕು. ಅದಕ್ಕೇ ಏನು ತಿಂದರೂ ಮೈಗೆ ಹತ್ತೋಲ್ಲ' ಎಂದು ಹೇಳಿ ನಮ್ಮಲ್ಲಿಗೆ 
ಬಂದಾಗಲೆಲ್ಲಾ ಎರಡು ಬುಟ್ಟಿ ತಿಂಡಿ, ಕ ಕಾಲದಲ್ಲಿ. ಸಿಕ್ಕುತ್ತಿದ್ದ 5 ಹಣ್ಣು-ಹಂಪಲು, 
ಜೊತೆಗೆ ಅಷ್ಟು ಮೆಣಸಿನಪುಡಿ, ಚಟ್ಟಿಪುಡಿ, ಹಪ್ಪಳ ಸಂಡಿಗೆ ತೆಗೆದುಕೊಂಡು 
ಬರುತ್ತಿದ್ದರು. "ಅವರು ತರುತ್ತಿದ್ದ ತಿಂಡಿ ಎಷ್ಟು ರುಚಿಯಾಗಿರುತ್ತಿತ್ತೋ, ಅವರ 
ಮಾತೂ ಅಷ್ಟೇ ರುಚಿಯಾಗಿರುತ್ತಿದ್ದುದರಿಂದ, ೬ ಎರಡು ಕಾರಣಕ್ಕಾಗಿ, ನಾನೂ 
ಅವರನ್ನು "ಮಾವ'ನಾಗಿ "ದತ್ತು ತೆಗೆದುಕೊಂಡಿದ್ದೆ. ಒಂದು ತಿಂಗಳು ಯಾವ 
ಕಾರಣಕ್ಕಾಗಿಯಾದರೂ ಅವರು. ಬರದಿದ್ದರೆ, ನನ್ನ ಹೆಂಡತಿಗಿಂತ ಹೆಚ್ಚಾಗಿ ನಾನೇ 
ಪೇಚಾಡುತ್ತಿದ್ದೆ. ನನ್ನ ಹೆಂಡತಿಯೇನೋ ನನ್ನ ಆ ಪೇಚಾಟಕ್ಕೆ ತಿಂಡಿಯ `'ಚಪಲವೇ 
ಕಾರಣವೆಂದು 1 ವಾಸ್ತವವಾಗಿಯೂ ನನಗೆ ಅವರಲ್ಲಿ ಅತ್ಯಂತ 
ವಿಶ್ವಾಸವಿತ್ತು. | 

ಶ್ರೀನಿವಾಸಯ್ಯನವರಿಗೂ ನನ್ನಲ್ಲಿ ಅದೇ ಬಗೆಯ ವಿಶ್ವಾಸವಿತ್ತು. ಅವರು 
ಊರಿಂದ ಬರುವಾಗ ನನ್ನ ಹೆಂಡತಿಗೆ ಬೇಕಾದ ತಿ೦ಡಿ ಮಾಡಿಸಿಕೊಂಡು 
ತರುತ್ತಿದ್ದಂತೆಯೇ, ಅವರ ಬುಟ್ಟಿಯಲ್ಲಿ ನನಗೂ ಒಂದು ಸೆಷಲ್‌ ಪ್ಯಾಕೆಟ್‌ ಇರುತ್ತಿತ್ತು. 
ಅದನ್ನು ಅವರು ನನ್ನ ಮೇಲಿನ ವಿಶ್ವಾಸದಿಂದಲೇ ತಂದರೆಂದರೆ, ನನ್ನ ಹೆಂಡತಿ 
ನಂಬುತ್ತಿರಲಿಲ್ಲ. 

“ನನ್ನ ಕೈ ಹಿಡಿದಿದೀರಾಂತ ನಿಮಗಿಷ್ನೆಲ್ಲಾ ಉಪಚಾರ. ಇಲ್ಲದಿದ್ರೆ ನಿಮ್ಮ 
ಮುಖಕ್ಕೆ ಏನು ಹುಟ್ತಾ ಇತ್ತು” 

-ಎ೦ದು ಹಂಗಿಸುತ್ತಿದ್ದಳು ನನ್ನ ಹೆಂಡತಿ. 

ಅವಳ ದೃಷ್ಟಿಯಲ್ಲಿ ಅವಳು ಜತ್ತ ್ನ ಅದೃಷ್ಟ ದೇವತೆ! ನನಗೆ ಪುಸ್ತಕ ಬರೆಯುವ 
ಯೋಗ್ಯತೆ ಇರುವುದು, ಅದರಿಂದ ನನಗೆ ವರಮಾನ ಬರುತ್ತಿರುವುದು, ಹತ್ತು -' 
ಜನರ ಬಾಯಲ್ಲಿ ನನ್ನ ಹೆಸರು ಆಡುತ್ತಿರುವುದು -ಎಲ್ಲಾ ಅವಳು ನನಗೆ "ಕ್ಕೆ 
ಕೊಟ್ಟ' ಫಲ! 

“ನನ ಂಥೋಳ ಕೈ ಹಿಡಿದಿದೀರಾಂತ ಇದೆಲ್ಲಾ ನಿಮಗೆ ನಡೆಯುತ್ತೆ. ನನ್ನ 
ಜಾತನಾ" ಹಾಗಿದೆ. "ಓರಣೀಲಿ ಹುಟ್ಟಿರೋರು ಧರಣೀನ ಆಳಿದರು” pe 
ಗಾದೇನೇ ಇಲ್ಲವೇ? ನಾನು ಹೆಣ್ಣಾಗಿ "ಹುಟ್ಟಿ ಕೆಟ್ಟೆ; ನೀವು ನನ್ನ ಕೈ ಹಿಡಿದು 
ಉದ್ದಾರವಾದಿರಿ. ಇಲ್ಲೆ ಹೋಗಿದ್ರೆ” ನಿಮ್ಮನ್ನ ಹಾಡು ಮಾತಾಡಿಸ್ಟಾ ಇದು? 


ಮರಳು ಸೇತುವೆ ೩೭ 


ನಿಮ್ಮ ಮುಖಕ್ಕೆ ಮೂರು ಸಿವಡು ಮೆಂತೆ ಸೊಪ್ಪು ಕೂಡಾ ಹುಟ್ತಾ ಇರಲಿಲ್ಲ. 
ಸುಮ್ಮನೆ ಇಲ್ಲದ ಬಡಾಯಿ ಕೊಚ್ಚಿಕೊಳ್ಳಬೇಡಿ” 

ಎಂಬುದು ಅವಳ ನಿತ್ಯ ಗಾಯತ್ರಿ ಮಂತ್ರ. 

ನನಗೇನಾದ್ರೂ ಒಳ್ಳೆಯದಾದರೆ, ಅದು ಅವಳ “ಕೈಹಿಡಿದ ಫಲ”; ಕೆಟ್ಟದಾದರೆ 
ಅದು ನನ್ನ ಕರ್ಮ, ಅದಕ್ಕೆ ಅವಳು ಹೊಣೆಗಾರಳಲ್ಲ. 

“ಏನೇ ನಿನ ೦ಥೋಳ ಕೆ ಹಿಡಿದೂ ಹೀಗಾಯಿತಲ್ಲವೇ?” 

ಎಂದರೆ, ಅದಕ್ಕೂ ಸಿದ್ಧವಾಗೇ ಇರುತ್ತಿತ್ತು. ಅವಳ ತರ್ಕಬದ್ಧವಾದ ಉತ್ತರ- 

“ಡಾಕ್ಟರ ಹೆಂಡತಿ" ಅಂತ ಮೀರಿ ತಿಂದರೆ ಹೊಟ್ಟೇನೋವು ಬರದೆ ಎಲ್ಲಿ 
ಹೋಗುತ್ತೆ?” 

ನಾನು ಮೊದಲೇ ಹೆ೦ಗಸರ ತರ್ಕದ ವಿಷಯ ಹೇಳಿದೆನಲ್ಲ. ಯಾರೋ 
ಒಬ್ಬರು ಅಷ್ಟೋ ಇಷ್ಟೋ ಕಾನೂನು ಓದಿಕೊಂಡು "ಲಾಯರಿ' ಅಂತ ಬೋರ್ಡು 
ಹಾಕಿಕೊಂಡ "ರಾಯರು ಒಬ್ಬರಿದ್ದರಂತೆ. ಒಮ್ಮೆ ಯಾರೋ ಕಕ್ಷಿಗಾರನ ಪರ 
ವಾದಿಸಲು ಹೋದಾಗ, ಅವರ ವಾದಕ್ಕೆ ಯಾವ ಶಾಸನವೂ ಪೋಷಕವಾಗಿರ 
ಲಿಲ್ಲವಂತೆ. ಆದರೂ ಅವರು ತಮ್ಮ ವಾದವೇ ಸರಿ ಎಂಬ ಕೂಗು ಮಾತ್ರ 
ಬಿಡಲಿಲ್ಲ. ಆಗ ನ್ಯಾಯಾಧೀಶರು, “ಇದೇನ್ರಿ ನಿಮ್ಮ ವಾದ? ಕಾನೂನಿನ ಬೆಂಬಲವೇ 
ಇಲ್ಲದೆ "ಮಾತಾಡ್ತಾ ಇದೀರಲ್ರೀ?” ಎಂದು ಕೇಳಿದ್ದಕ್ಕೆ, ಆ ಮೇಧಾವಿ ಲಾಯರಿ- 
“ಮಹಾಸ್ವಾಮಿ, ಅದು ನನ್ನ ತಪ್ಪಲ್ಲ, ನನ್ನ ವಾದ “ಸರಿಯಾಗೇ ಇದೆ. ಆದರೆ ಆ 
ಬೇಕೂಫ್‌ “ಶಾಸನವೇ ಸರಿಯಾಗಿಲ್ಲ ದಯವಿಟ್ಟು ಅದನ್ನು ತಿದ್ದಿಕೊಂಡು ನನ್ನ 
ವಾದ ಕೇಳಿ. ಆಗ ಸೂಕ್ತವಾಗಿಯೇ ಇರುತ್ತದೆ. ಕಾನೂನಿನ ತಿಗೆ ಧ್ನ ಕಕ್ಷಿಗಾರನು 
ಹೊಣೆಗಾರನಲ್ಲ. ಆದ್ದೆರಿಂದ ನನ್ನ ನ್ಯಾಯ ಸರಿ; ನನ್ನ ಪಾರ್ಟಿ ನಿರಪರಾಧಿ; 
ತಾವು ನನ್ನ ಪರವಾಗಿ ತೀರ್ಪು ಕೊಟ್ಟರೆ ನ್ಯಾಯ ಬದುಕುತ್ತದೆ” ಎಂದನಂತೆ. 
ಹೆಂಗಸರ ತರ್ಕವೇ ಹಾಗೆ. ನನ್ನ ಹೆಂಡತಿ "ಅಪಟ' ಹೆಂಗಸು! 'ಅದ್ದರಿಂದ ಅವಳು 
ಏನು ಹೇಳಿದರೂ ಸರಿ ಎಂಟೇ ನಾನು ಒಪ್ಪಿಕೊಂಡು ಬದುಕಬೇಕಾಗಿತ್ತು. ಆದರೆ 
ಅವಳು ಏನು ಹೇಳಿದರೂ ಷೇಕ್ಸ್‌ಪಿಯರ್‌ “ಹೆಸರಿನಲ್ಲೇನಿದೆ' ಎಂದು ಹೇಳಿದ 
ಹಾಗೆ, ಶ್ರೀನಿವಾಸಯ್ಯನವರು ತಂದ ತಿಂಡಿಯ ರುಚಿಗೇನೂ ಚ್ಯುತಿ ಇರುತ್ತಿರಲಿಲ್ಲ 
ವಾದುದರಿಂದ ನಾನು- | 

“ಹೌದು, ಹೌದು, ನಿನ್ನಿಂದಲೇ ನಾನು; ನಿನಗಾಗಿಯೇ ನನ್ನನ್ನು ನಮ್ಮಮ್ಮ 
ಹಡೆದದ್ದು” 

-ಎಂದು ಹೇಳಿ ವಾದದಲ್ಲಿ ಸೋತರೂ ಕಾಲ, ಕಂಠತ್ರಾಣ ಉಳಿಸಿ 
ಕೊಂಡಿದ್ದೇನೆ. 

ಉಳಿದ ವಿಷಯಗಳ ಹಾಗೆ ಶ್ರೀನಿವಾಸಯ್ಯನವರ ವಿಷಯದಲ್ಲೂ. : 

“ಹೌದು, ಹೌದು, ನಿನ್ನ ಮುಖ ನೋಡಿಯೇ ಅವರು ನನಗೆ ತಿಂಡಿ 
ತರೋದು” 


೩೮ ಮರಳು ಸೇತುವೆ 


-ಎಂದೇ ಒಪ್ಪಿಕೊಂಡಿದ್ದೆ. 

ಆ ಬಗ್ಗೆ ಶ್ರೀನಿವಾಸಯ್ಯನವರ ಇದುರಿಗೇ ನಮ್ಮಿಬ್ಬರಲ್ಲಿ ಚರ್ಚೆಯಾದಾಗ, 
ಸಂಸಾರದ ವಿಷಯದಲ್ಲಿ ನನಗಿಂತ ಹೆಚ್ಚಾಗಿ ಪಳಗಿದ ಅವರು- “ನೀನು ಅದೃಷ್ಟವಂತ 
ಅಲ್ಲಾಂತ ನಾನು ಹೇಳೊಲ್ಲ. ಆದರೂ ಕೆಲವರ ಕೈಹಿಡಿಯೊ ಹೆ೦ಗಸರು, ಸ್ವತಃ 
ದುಡಿಯದೆ, ಅಪ್ಪ ಮಾಡಿಟ್ಟ ಆಸ್ಮೀನ ಮೆಯ್ದು ಸ ದುಂದುಗಾರ ಮಕ್ಕಳ 
ಹಾಗೆ; ಮತ್ತೆ ಕೆಲವರು, ಗಂಡಸನ ಅದ ಷ್ಟದ ವಜ್ರಕ್ಕೆ ಕಾಂತಿ ಕೊಡೋ ಚಿನ್ನದ 
ಕುಂದಣದ "ಹಾಗೆ. ನಿನ್ನ ಹೆಂಡತಿ ಅಂಥ ಚಿನ್ನದ ಕುಂದಣದಂಥೋಳು” 

-ಎಂದು ಹೇಳಿ, ನನ್ನ ಕಡೆ, ಅವಳಿಗೆ ಸ ಹಾಗೆ, ಕಣ್ಣು ಹೊಡೆದು 
ನಮ್ಮಿಬ್ಬರನ್ನೂ ಸಮಾಧಾನಪಡಿಸಿದ್ದ ರು. 

ಶ್ರೀನಿವಾಸಯ್ಯನವರ ಮಾತೂ, ಅವರ ತಿಂಡಿಯಂತೆಯೇ ಹೀಗೆ 
ರುಚಿಕಟ್ಟಾಗಿರುತ್ತಿದ್ದುದರಿಂದಲೇ ಅವರಲ್ಲಿ ಕೈಯ ತಿಂಡಿ, ಬಾಯ ಮಾತು ಎರಡ 
ರುಚಿ ಕೊಡುವ ಸರಳ, ಸ್ನೇಹಪರ ಹೃದಯವಿದ್ದುದರಿಂದಲೇ, ಅವರು ನಮ್ಮಿಬ್ಬರಿಗೂ 
ಬೇಕಾದವರಾಗಿದ್ದರು. ನಮ್ಮ ಮನೆಯಲ್ಲಿ ಅವರ ಪ್ರೇಮದ ಸರ್ವಾಧಿಕಾರ 
ನಡೆಯುತ್ತಿತ್ತು. ನಿರೀಕ್ಷಿತವಾಗಲಿ, ಅನಿರೀಕ್ಷಿತವಾಗಲಿ, ಅವರ ಆಗಮನ ಸದಾ 
ಸಂತೋಷಾರ್ಹವಾಗಿತ್ತು. 

ಆ ಸಂತೋಷದಿಂದಲೇ- 

“ಬನ್ನಿ ಮಾವಯ್ಯ, ಯಾವಾಗ ಬಂದಿರಿ? ಕಾಫಿ ಆಯ್ತೆ)” 

ಎಂದು ಕೇಳಿದೆ. 

“ಅದೆಲ್ಲಾ ಇರಲಿ, ಏನೋ ವಿಶೇಷ ಇರೋ ಹಾಗಿದೆಯಲ್ಲಾ...” 

-ಶ್ರೀನಿವಾಸಯ್ಯ ಕೇಳಿದರು. 

“ವಿಶೇಷ...! ನಿಮಗೆ ತಿಳೀದಂಥ ವಿಶೇಷವೇನು ಮಾವಯ್ಯ ಣಿ 

“ಅದೇನೋ, ನನಗೇನು ಗೊತ್ತು? ಅಂತೂ ನಮ್ಮಿಬ್ಬರ ವಿಷಯ ಮಾಮೂಲಿನ 
ಹಾಗಿಲ್ಲ.” ' 

“ಹಾಗಂದರೇನು ಮಾವಯ್ಯ. ಯಾವತ್ತು ಇಲ್ಲದ ವಿಶೇಷ ಇವತ್ತೇನು 
ಕಂಡಿರಿ...)” 

“ಮತ್ತೆ- “ಯಾರು ಬರ್ತಾರೋ ಬಲ್ಲಿ, ನುಂಗೋಣ' ಅನ್ನೋ ಕಬಂಧಾಸುರನ 
ಬಾಯಿಯ "ಹಾಗೆ, ಯಾವಾಗಲೂ ತೆರೆದುಕೊಂಡಿರ್ರಿದ್ದ ನಿಮ್ಮ ಮನೆ ಬಾಗಿಲು ` 
ಇವತ್ತು ಮುಚ್ಚಿತ್ತು. ನಾನೇ ಒ೦ದಲ್ಲ, ನಾಕು ಸಲ ಕೂಗಿ ಬಾಗಿಲು “ತ್ವರೆಸ ಬೇಕಾಯ್ತು. 
ತೆರೆಸಿದರೂ ನ ಹೆಂಡತಿ, ಯಾವಾಗಿನ ಹಾಗೆ ಯೋಗಕ್ಷೇಮ ವಿಚಾರಿಸದೆ 
“ಬಂದೆ ಮಾವ' ಸ ನಿನ್ನ ಹತ್ತಿರ ಬಂದು ಏನೋ ಕಿವಿಕಚ್ಚಿ ಹೋದಳು. 
ಇದೆಲ್ಲಾ ವಿಶೇಷವಲ್ಲವೇ?” 

-ಶ್ರೀನಿವಾಸಯ್ಯ ಪ್ರಶ್ನೆ ಮಾಡಿದರು. 


ಮರಳು ಸೇತುವೆ ೩೯ 


“ಓ ಅದೇ. ನಿಮ್ಮ ಸೊಸೆ ನನಗೆ ಸಾಲಿಟರಿ ಕನ್‌ಫೈನ್‌ಮೆ೦ಟ್‌ (Solitary 
Confinement) ಶಿಕ್ಷೆ ವಿಧಿಸಿದ್ದಾಳೆ ಮಾವಯ್ಯ?)” 

-ನಗುತ್ತ ಹೇಳಿದೆ ನಾನು. 

“ಹಾಗೇ? ಏಕೆ? ಅವಳು ಕೇಳಿದ ಸೀರೆ ತೆಗೆದುಕೊಡಲಿಲ್ಲವೇನು?” 

“ಸರಿ, ಸರಿ, ಈ ಮನೇಲಿ ಅಷ್ಟು ಸ್ವಾತಂತ್ರ್ಯ ನನಗೆಲ್ಲಿದೆ ಮಾವಯ್ಯ ನಿಮ್ಮ 
ಸೊಸೆ ಸರ್ವಾಧಿಕಾರದಲ್ಲಿ? ದುಡಿಯೋದಷ್ಟು ನನಗೆ ಗೊತ್ತೇ. ಹೊರತು, ತರೋದು, 
ಕೊಡೋದು, ಬಿಡೋದು ಎಲ್ಲಾ ಅವಳದೇ ದರ್ಬಾರು” 

“ಹಾಗಿದ್ದ ಮೇಲೆ ನಿನ್ನ ಮೇಲೆ ಇದೇನು ಜುಲುಂ9” 

“ “ದೇಶವಾಣಿ' ಪತ್ರಿಕೆಯೋರು ಒ೦ದು ಲೇಖನ ಬರೆದರೆ ನೂರು ರೂಪಾ 
ಕೊಡ್ತಿನೀಂತ ಹೇಳಿದ್ದಾರೆ. ಆ ಹಣ ತನ್ನದು ಅಂತ ಕರಾರು ಮಾಡಿಕೊಂಡು, ನ 
ಹೀಗೆ, ಯಾರನ್ನು ನೋಡಕೂಡದು, ಯಾರ ಕೈಲೂ ಮಾತಾಡಬಾರದು Ki 
ಬಂದೋಬಸ್ತು ವಾ್‌ ಕುರ್ಚಿಗೆ ಕಟ್ಟು ಹಾಕಿದ್ದಾಳೆ. ಕ 

“ಹಾಗಂದ್ರೆ- ನನ್ನೊಬ್ಬನಿಗೆ ನಸಾಯಿತಿ ಕೊಟ್ಟಳೂನ್ನು...” 

“ಹೂ, ಅಂತೂ ನೀವು ಬಂದದ್ದು ನನಗೆ ಉಸಿರಾಡೋಕೆ ಅವಕಾಶ 
ಸಿಕ್ಕಹಾಗಾಯಿತು. ನೀವೇನಾದ್ರೂ ಹೇಳಿ ಮಾವಯ್ಯ ನಿಮ್ಮ ಸೊಸೆ ಕೈಲಿ ಸಿಕ್ಕು 
ಹಾಕಿಕೊಂಡಿರೋದು, ನನಗೆ ಕರಡಿ ಕೈಲಿ ಸಿಕ್ಕುಹಾಕಿಕೊಂಡ ಜಾರ್‌ 

ಎಂದೆ ನಾನು. 

ನಾನು ಆ ಮಾತು ಆಡುತ್ತಿರುವಾಗಲೇ ಅವಳು ಇಬ್ಬರಿಗೂ ಕಾಫಿ 
ತೆಗೆದುಕೊ೦ಡು ಬ೦ದು, ಬರುವಾಗಲೇ ನನ್ನ ಮಾತು ಕೇಳಿಸಿಕೊಂಡು- 

“ಯಾರನ್ರೀ ನೀವು ಕರಡಿ ಗಿರಡಿ ಅಂತ ಅಂದದ್ದು...?” 

-ಎಂದು ಕತ್ತಿ ರುಳಪಿಸುವ ಹಾಗೆ ಪ್ರಶ್ನೆ ಮಾಡಿದಳು. 

“ಕರಡಿ-ಕಾಡಿನ ಕರಡಿ ಮನೇಲಿ ಯಾಕೆ ಬರುತ್ತೆ? ಮನೇಲಿ ಅದರ ವಿಷಯ 
ತಾನೇ ಯಾರು ಮಾತಾಡ್ತಾರೆ? ಅಲ್ವೇ ಮಾವಯ್ಯ?” 

-ಎಂದೆ ನಾನು ಏನೂ ತಿಳಿಯದವನಂತೆ, ಶ್ರೀನಿವಾಸಯ್ಯನವರನ್ನು ಸಾಕ್ಷಿಗೆ 
ಕರೆದು, | 

“ಆಗ್ಲಿ... ಆದ್ದಿ... ಅದೇನೇನು ಆಡ್ಮೀರೋ ಆಡಿ. ಅದನ್ನು ತೀರಿಸಿಕೊಳ್ಳೋ 
ದಾರಿ ನನಗೂ ಗೊತ್ತಿದೆ. ಈಗ್ಯಾಕೆ ಮಾತಾಡ್ಲಿ..?” 

-ಎಂದು ಎಚ್ಚರಿಕೆಯನ್ನು ಹೇಳಿ, ನಾವು ಹಾಯಾಗಿ ಕಾಫಿ ಕುಡಿಯಲು 
ಬಿಟ್ಟು, ಒಳಗೆ ಹೋದಳು. 

ಮಳೆಗರೆಯಲು ಬಂದ ಮೋಡ ಕೇವಲ ಗುಡುಗಿ ಹೋದ ಹಾಗಾಗಿ 
ನಾನು ನಿಶ್ಚಿಂತೆಯಾಗಿ ಕಾಫಿ ಕುಡಿದೆ. ಆ ವೇಳೆ ತಾವೂ ಕಾಫಿ ಕುಡಿದು ಮುಗಿಸಿದ 
ಶ್ರೀನಿವಾಸಯ್ಯ- 


೪೦ | ಮರಳು ಸೇತುವೆ 


“ಈಗೇನು ಲೇಖನ ಬರೀತಾ ಇರೋದು?” 

-ಎಂದು ಪ್ರಶ್ನೆ ಮಾಡಿದರು. 

“ನಮ್ಮ ದೇಶದ ದೇವಾಲಯಗಳ ವಿಷಯದಲ್ಲಿ ಒಂದು ಲೇಖನ 
ಬರೀಬೇಕಾಗಿದೆ. ಅದಕ್ಕೇ ಬೇಕಾದ ವಿಷಯ ಸಂಗ್ರಹ ಮಾಡ್ತಾ ಇದೀನಿ.” 

“ಅದಕ್ಕೆ ಇಷ್ಟೆಲ್ಲಾ ದಬೇಕೇ?9” 

ಗಾ ಯ್ಯ ನನ್ನ ಮೇಜಿನ ಮೇಲೆ ಹರಡಿಕೊಂಡಿದ್ದ ಪುಸ್ತಕಗಳ 
ರಾಶಿಯನ್ನು ತೋರಿಸಿ ಕೇಳಿದರು. 

“ಹೂ ಮತ್ತೆ. ಇಲ್ಲದೆ ಹೋದರೆ, ಯಾವ ದೇವಸ್ಥಾನಾನಾ, ಯಾರು, 
ಯಾವಾಗ ಕಟ್ಟಿಸಿದರೂಂತ ಕಂಡುಹಿಡಿಯೋದು ಹೇಗೆ?” 

“ಅ೦ದರೆ, ಈ ಪುಸ್ತಕಗಳನ್ನು ಓದಿದರೆ, ನಮ್ಮ ಸೀಮೇಲಿರೋ ಎಲ್ಲಾ 
ದೇವಸ್ಥಾನಗಳ ವಿಷಯಾನೂ ಗೊತ್ತಾಗುತ್ಯೇ?” 

“ಹೂಂ.” | 

“ಹಾಗಾದ್ರೆ, ಆ ಪುಸ್ತಕದಲ್ಲಿ ನಮ್ಮೂರಿನ ನರಸಿ೦ಹಸ್ವಾಮಿ ಗುಡಿ ವಿಷಯ 
ಏನು ಬರೆದಿದೆಯೋ ನೋಡಿ ಹೇಳು” 

-ಎ೦ದರು ಶ್ರೀನಿವಾಸಯ್ಯ. 

“ಆಯ್ತು ನೋಡ್ತೀನಿ. ಆದ್ರೆ ಇದರಲ್ಲಿ ಸಿಗೋ ವಿಷಯದಿಂದ ದೇವಾಲಯದ 
ಪ್ರಾಚೀನ ಚರಿತ್ರೆ ಗೊತ್ತಾಗಬಹುದೇ ಹೊರತು, ಬೇರೆ ಏನೂ ಉಪಯೋಗ 
ವಾಗೊಲ್ಲ.” 

“ಏಕೆ?” 
| “| ಕಾಲಕ್ಕೆ ಆ ದೇವಸ್ಥಾನದ ಕಥೆ ಹೇಗಿದ್ದರೇನು... ಇವತ್ತದರ ಗತಿ 
ಏನಾಗಿರುತ್ತೋ, ಯಾರ ಸ್ಪತ್ತು ಯಾರ ಪಾಲಾಗಿರುತ್ತೋ... ನ್ನ 

-ಎಂದು ಹೇಳಿದೆ ಕ 

ಶ್ರೀನಿವಾಸಯ್ಯನವರಿಗೆ ಆ ಮಾತು ಹೇಳುವಾಗ ನನಗೆ ಇದ್ದಕ್ಕಿದ್ದಹಾಗೇ, 
ಶ್ರೀನಿವಾಸ ಯ್ಯನವರು ಅಲ್ಲಿಗೆ ಬರುವ ಮುಂಚೆ, ನನ್ನ ತಲೆಯಲ್ಲಿದ್ದ “ಚಾರ 
ನೆನಪಾಗಿ- 

“ಆದ್ರೂ ಒಂದು ರೀತೀಲಿ, ಆ ವಿಷಯ ಎಲ್ಲಾ ತಿಳಿದುಕೊಳ್ಳದಿರುವುದೇ . 
ಲೇಸು ಮಾವಯ್ಯ” 

-ಎಂದೆ ಹ 

“ಏಕೆ?” 

“ಇದನ್ನೆಲ್ಲಾ ಓದಿದ್ರೆ, ನಮ್ಮ ದೇವರು, ದೇಶ, ಜನ, ಎಲ್ಲರಲ್ಲೂ ನಂಬಿಕೆ 
ಹೊರಟುಹೋಗುತ್ತೆ.” 

“ಹಾಗ್ಯಾಕಾಗಬೇಕು?'' 

-ಚಕಿತರಾಗಿ ಕೇಳಿದರು ಶ್ರೀನಿವಾಸಯ್ಯ. 

“ಅಷ್ಟಲ್ಲದೆ ಇನ್ನೇನು ಮಾವಯ್ಯ? ನಮ್ಮ ದೇವರುಗಳಲ್ಲೇ ಶಕ್ತಿ ಇಲ್ಲವೋ. 
ನಮ್ಮ ಜನಗಳಿಗೇ ತಾಪ ಆಡುವ ಧರ್ಮ ನೀತಿಯ ವಿಷಯದಲ್ಲಿ ನಿಜವಾದ 
ಶ್ರದ್ಧೆಯಿಲ್ಲವೋ, ಅ೦ತೂ, ಇವನ್ನು ಓದಿದರೆ, ನಮಗೇನೂ ಎಲ್ಲರಲ್ಲೂ ನಂಬಿಕೆ 
ತಪ್ಪಿಹೋಗುತ್ತೆ. ನಮ್ಮ ದೇಶದಲ್ಲಿರುವ ಅಷ್ಟು ದೇವರುಗಳು 'ಜೀರೆ ಯಾವ 
ದೇಶದಲ್ಲೂ ಇಲ್ಲ. ನಮ್ಮ ಜನ ಮಾತಾಡೋ ಅಷ್ಟು ಧರ್ಮ-ನೀತಿಯ ವಿಷಯವೂ 
ಬೇರೆ ಯಾರೂ ಮಾತಾಡೊದಿಲ್ಲ. ಆದರೂ ನಮ್ಮ ಜನರಲ್ಲಿರೊ ಅಷ್ಟು ಮೋಸ 
ಬೇರೆ ಯಾರಲ್ಲೂ ಇಲ್ಲ. ಮನುಷ್ಯರಿಗೇ ಅಲ್ಲ, ದೇವರಿಗೇ ಪಂಗನಾಮ “ಹಾಕೋ 
ಅಷ್ಟು ಕದೀಮರಾಗಿದ್ದಾರೆ ನಮ್ಮ ಜನ. ಇದೆಲ್ಲಾ ನುಂಗಿಕೊಂಡು ತಣ್ಣಗೆ ಕೂತಿವೆ 
ನಮ್ಮ ದೇವರು. ಹಾಗಿರುವಾಗ, ಇವರಲ್ಲಿ ನಂಬಿಕೆ ಹೇಗೆ ಉಳಿಯೋದು ಸ ಸಾಧ್ಯ 
ಹೇಳಿ?” 

-ಎಂದು ಕೇಳಿದೆ ನಾನು. 

“ಮನುಷ್ಯರು ದೇವರ ಗಂಟು ಹೊಡೀತಾರೆ ಅನ್ನೋ ವಿಷಯ ನನಗೂ 
ಗೊತ್ತಿದೆ. ಆದರೆ ದೇವರು ಅದೆಲ್ಲಾ ನೋಡಿಕೊಂಡು ಸಣ್ಣಗೆ ಕೂತಿರ್ರಾನೆ ಅನ್ನೋ 
ವಿಷಯ ಮಾತ್ರ ನಂಬೋದು ಕಷ್ಟ ಟೆ 

“ನೀವು ಹಳೇ ಕಾಲದ ಜನ, ಅದಕ್ಕೇ ಇನ್ನೂ ದೇವರು ದಿಂಡಿರು ಅಂತ 
ನಂಬಿಕೊಂಡಿದೀರ. ಅದೆಲ್ಲಾ ಶುದ್ಧ ಸುಳ್ಳು. ಕಲಿಯುಗದಲ್ಲಿ ದೇವರುಗಳಿಗೆ, ಚಿಲ್ಲರೆ 
ರಾಜಕಾರಣಿಗಿರುವಷ್ಟೂ ಶಕ್ತಿ, ಪ್ರಭಾವ ಇಲ್ಲ” 

“ನಿನ್ನ ಲೇಖನದಲ್ಲಿ ಹಾಗೆ ಬರೀಬೇಕೂಂತ ನಿನಗೆ ಇಷ್ಟ ಇದ್ದರೆ, ಅದಕ್ಕೆ 
ನನ್ನದೇನೂ ಅಡ್ಡಿಯಿಲ್ಲ... ಹ 

“ಅಂದರೆ- ನನ್ನ ಮಾತಿನಲ್ಲಿ 1 ನಂಬಿಕೆ ಇಲ್ಲಾ ಅನ್ನಿ)” 

“ಇಲ್ಲ.” 

“ಹಾಗಿದ್ರೆ ಇದಕ್ಕೇನು ಹೇಳ್ತೀರಿ ಹೇಳಿ...” 

-ಎಂದು ಸವಾಲು ಹಾಕುವವನಂತೆ ಹೇಳಿದೆ, ಎದುರಿಗಿದ್ದ ಎಫಿಗ್ರಾಫಿಕಾ 
ಕರ್ಣಾಟಿಕಾ(Epigraphica Camatica)ದಲ್ಲಿ, ಕೈಗೆ ಸಿಕ್ಕಿದ ಒಂದು ಹಾಳೆಯನ್ನು 
ತೆಗೆದು- ; 

“ಇದೂ ನಮ್ಮ ಸೀಮೆಯ ಯಾವುದೋ ಒಂದು ದೇವಾಲಯದ ನಿರ್ಮಾಣಕ್ಕೆ 
ಸಂಬಂಧಿಸಿದ ಶಾಸನ. ಇದರಲ್ಲಿ ದೇವಸ್ವಾಪಹರಣ, ಬ್ರಹ್ಮಸ್ವಾಪಹರಣಗಳ ಬಗ್ಗೆ 
ಬರೆದಿರೋದು, ಕೇಳಿ” 

-ಎಂದು ಹೇಳಿದೆ. 

“ಓದು, ಅದೇನು ಬರೆದಿದೆಯೋ ಆ ಶಾಸನದಲ್ಲಿ” 

-ಶ್ರೀನಿವಾಸಯ್ಯ ಆಸಕ್ತಿಯಿಂದ ಕೇಳಿದರು. 
“ಇದರಲ್ಲಿ ಹೇಳಿದೆ- 
ನವಿಷಂ ವಿಷಮಿತ್ಯಾಹ್ಯರ್ದ್ದೆವಸ್ಟ ಸ್ಪಂ ವಿಷಮುಚ್ಯತೇ 
ವಿಷಮೇಕಾಕಿನಂ ಹಿ ದೇವಸ ಸ್ವಂ ಪುತ್ರಶೌತ್ರಿಕಂ ॥ 
ಬ್ರಹ್ಮಸ್ವ ಪರಿಪುಷ್ಪಾನಿ ವಾಹನಾನಿ ಬಲಾನಿಚ 
ಯುದ್ಧಕಾಲೇ ವಿಶೀರ್ಯ್ಯಂತೇ ಸೈಕತಾಸ್ತೇತವೋ ಯಥಾ ॥ 
(ವಿಷವನ್ನು ವಿಷವೆನ್ನಬಾರದು; ದೇವಸ್ಪವೇ ವಿಷ ವಿಷ ಒಬ್ಬನನ್ನು ಕೊಂದರೆ, 
ದೇವಸ್ವ ಪುತ್ರ ಪೌತ್ರಿಕರನ್ನೂ ಕೊಲ್ಲುತ್ತದೆ. 
ಬ್ರಹ್ಮಸ್ಪದಿಂದ ಪರಿಪುಷ್ಪವಾದ ವಾಹನ, ಬಲ ಮೊದಲಾದ ಸಕಲ ಸಂಪತ್ತು 
ಯತ್ನ ಕಾಲದಲ್ಲಿ, ಮರಳಿನಲ್ಲಿ ಕಟ್ಟಿದ ಸೇತುವೆಯ ಹಾಗೆ ವಿನಾಶವಾಗುತ್ತದೆ) 
-ಎಂದು” 
-ಶಾಸನದಿಂದ ಶ್ಲೋಕಗಳನ್ನು ಉದಾಹರಿಸಿ ಓದಿದೆ ನಾನು. 
“ಸೊಗಸಾಗಿದೆ, ಬಹಳ ಸೊಗಸಾಗಿದೆ.” 
-ನಾನು ಓದಿದ ಶಾಸನ ಶ್ಲೋಕಗಳನ್ನು ಕೇಳಿ ಮೆಚ್ಚಿಕೊಂಡು ಹೇಳಿದರು 
ಶ್ರೀನಿವಾಸಯ್ಯ. 
“ಸೊಗಸಾಗೇನೋ ಇದೆ; ಆದರೆ ಶುದ್ಧ ಸುಳ್ಳು.” 
“ಅದು ತಪ್ಪು ಆ ಶ್ಲೋಕಗಳು ಕೇಳಲು ಎಷ್ಟು ಸುಂದರವಾಗಿವೆಯೋ, 
ಅಷ್ಟೇ ಸತ್ಯಪೂರ್ಣವಾಗಿವೆ.” 
“ಹಾಗೆ೦ದುಕೊಳ್ಳೋದು ನಿಮ್ಮ ಭ್ರಾಂತಿ ಮಾವಯ್ಯ.” 
“ಖಂಡಿತವಾಗಿಯೂ ಅಲ್ಲ.” 
“ಹಾಗನ್ತೀರಲ್ಲ ಮಾವಯ್ಯ ಹಾಗಾದರೆ ಇದಕ್ಕೇನು ಹೇಳ್ತೀರ” 
-ಎಂದು ನಾನು rr ನನ್ನ ಮಾತಿಗೆ ನಿದರ್ಶನವಾಗಿ, ಚಿಕ್ಕಣ್ಣ ಣ್ಷಿಯ್ಯ, 
ದೇವಾಲಯದ ಅರ್ಚಕರ ವಿಷಯ ಹೇಳಿ- 
“ಈಗಲೂ ನಿಮ್ಮದು ಭ್ರಾಂತಿಯಲ್ಲ ಅನ್ನೋದಕ್ಕೆ ತಯಾರಾಗಿದೀರ 
ಮಾವಯ್ಯ?” 
-ಎಂದು ಸವಾಲು ಹಾಕುವಂತೆ ಕೇಳಿದೆ ನಾನು. 
ನಾನು ಹೇಳಿದುದನ್ನು ಕೇಳಿದ ಶ್ರೀನಿವಾಸ ಯ್ಯ- 
“ಚ೦ಡಾಲರು, ಹ ಚಂಡಾಲರು! ಇವತ್ತಲ್ಲ ನಾಳೆ, ಈ ಲೋಕದಲ್ಲೇ 
ಅದಕ್ಕೆ ತಕ್ಕ ಫಲಾನ, ಅವರೋ, ಅವರ ಮನೆಯವರೋ ಅನುಭವಿಸ್ತಾರೆ. Wa 


ಕಟ್ಟಿಟ್ಟ ಬುತ್ತಿ ಇಂಥ ಕೆಲಸ ಮಾಡೋದು ಸೆರಗಿನಲ್ಲಿ ಕೆಂಡ ಕಟ್ಟಿಕೊಂಡ ಹಾಗೆ” 
ಎಂದರ 


ಮರಳು ಸೇತುವೆ ೪೩ 


“ನಾನೂ ಅವರ ವಿಷಯ ತಿಳಿದಾಗ ಹಾಗೇ ಅಂದುಕೊಂಡೆ ಮಾವಯ್ಯ. 
ಆದರೆ ನಾವು ಹಾಗೆಂದುಕೊಂಡ ಮಾತ್ರಕ್ಕೆ ಅವರ ಮನೆ ಚಿನ್ನವೇನೂ ಹಿತ್ತಾಳೆ 
ಆಗೋಲ್ಲ.” 

“ಹಾಗೆಂದುಕೊಂಡೇ ಆ ಚಂಡಾಲರೂ ಇಂಥ ಕೆಲಸಕ್ಕೆ ಕೈಹಾಕಿ, ತಮ್ಮ 
ವಂಶಕ್ಕೇ ಕಿಚ್ಚು ಹೊತ್ತಿಸಿಬಿಡ್ತಾರೆ. ಇದೆಲ್ಲಾ ಮಾಡೋವಾಗ ಚೆನ್ನಾಗಿರುತ್ತೆ. ಅದರ 
ನಿಜವಾದ ರುಚಿ ಗೊತ್ತಾಗೋದು, ಅದು ಅನುಭವಿಸೋ ಕಾಲ ಬ೦ದಾಗ. ಪಂಪ 
ಕವಿಯ ಕಾವ್ಯದಲ್ಲಿ ದುರ್ಯೋಧನ ಧರ್ಮರಾಯನನ್ನು ಜೂಜಿನಲ್ಲಿ ಗೆದ್ದು 
ಸಂತೋಷಪಟ್ಟಾಗ "ಬಡಿಗಂಡನಲ್ಲ ಪಾಲಂ ಕ೦ಡ೦' ಎಂದು ಕವಿ ಅವನ 
ಸಂತೋಷವನ್ನು ವರ್ಣಿಸಿದ್ದಾನೆ. ಇಂಥ ನೀಚರ ಐಶ್ವರ್ಯ, ಅಭಿವೃದ್ಧಿ, ಸಂತೋಷವೂ 
ಆ ಜಾತಿಯದೇ.” 

-ಶ್ರೀನಿವಾಸಯ್ಯ ಕಹಿತುಂಬಿದ ಧ್ವನಿಯಲ್ಲಿ ಹೇಳಿದರು. 

“ಹಾಗಂದುಕೊಂಡು ನಾವು ಸುಳ್ಳು ಸಮಾಧಾನ ಹಚ್ಚಿಕೊಳ್ಳಬೇಕು ಅಷ್ಟೇ?” 

-ಎಂದೆ ನಾನು ಅವರ ಮಾತನ್ನು ಒಪ್ಪದೆ. 

“ನಾನು ಹೇಳ್ತಾ ಇರೋದು ಸುಳ್ಳು ಸಮಾಧಾನವಲ್ಲ, ಹದಿನಾರಾಣೆ ಸತ್ಯ.” 

“ಹಾಗಂದರೆ-” ಹ 

“ದೇವರ ಸ್ವತ್ತು. ಬ್ರಾಹ್ಮಣರ ಸ್ವತ್ತು ತಿಂದು ಒಂದು ಮನೆತನಕ್ಕೆ ಮನೆತನಾನೇ 
ಹಾಳಾಗಿಹೋಗಿರೋದನ್ನ ನಾನು ಕಣ್ಣಾರೆ ಕಂಡಿದೀನಿ.'' 

“ಎಲ್ಲಿ?” 

“ನಮ್ಮ ಊರಿನಲ್ಲೇ.” 

“ಹಾಗೇ. ಅದೇನು ವಿಷಯ ಹೇಳಿ” 

-ಎಂದು ಉತ್ಸುಕನಾಗಿ ಕೇಳಿದೆ ನಾನು. 

“ಅದು ಚಿಟಿಕೆ ಹೊಡೆದ ಹಾಗೆ ಹೇಳಿ ಮುಗಿಸೋ ವಿಷಯವಲ್ಲ. ನಿಧಾನವಾಗಿ | 
ಹೇಳಬೇಕು. ಈಗ ನೀನು ಅದೇನೋ ಲೇಖನ ಮುಗಿಸೋ ಆತುರದಲ್ಲಿದ್ದೀಯ. 
ಅದನ್ನು ಮುಗಿಸಿಬಿಡು. ಇಲ್ಲೇ ಹೋದ್ರೆ ನಿನ್ನ ಹೆಂಡತಿ ನನ್ನ ನಿನ್ನ ಇಬ್ಬರನ್ನೂ 
ಜನ್ಮ ಜಾಲಾಡಿಬಿಡುತ್ತಾಳೆ. ಹೇಗಿದ್ರೂ ನಾನು ಇನ್ನೂ ಎರಡು ದಿನ ಇಲ್ಲರ್ತಿನಿ. 
ನಿನ್ನ ಕೆಲಸ ಮುಗಿದ ಮೇಲೆ ನಿಧಾನವಾಗಿ ಅದೆಲ್ಲಾ ಹೇಳ್ತೀನಿ” 

-ಎಂದರು ಶ್ರೀನಿವಾಸಯ್ಯ. 

“ಅದೇನು ಹೇಳಿ ಮಾವಯ್ಯ ನೀವು ಹೇಳೋದನ್ನೂ ಈ ಲೇಖನದಲ್ಲೇ 
ಸೇರಿಸ್ತೀನಿ”” | 

-ಎಂದೆ ನಾನು, ಅವರು ಹೇಳುತ್ತೇನೆಂದ ವಿಷಯವನ್ನು ಕೇಳುವ 
ಉತ್ಸಾಹವನ್ನು ಮುಂದೂಡಲಾಗದೆ. 


೪೪ ಮರಳು ಸೇತುವೆ 


“ಅದು ಕೇಳಿದ್ರೆ ನೀನು ಬರೀ ಲೇಖನ ಏನು, ಒಂದು ಕಾದಂಬರೀನೇ 
ಬರೀಬಹುದು. ಈಗ ನಿನ್ನ ಕೆಲಸ ನೀನು ಮಾಡು. ನಾನು ಹೋಗಿ ನಿನ್ನ ಹೆಂಡತಿ 
ಕೈಲಿ ಎರಡು ಮಾತಾಡಿ. ಸ ಸ್ನಾನ ಮಾಡಿ, ಊಟಕ್ಕೇನು ಮಾಡಿದ್ದಾಳೋ ನೋಡ್ತೀನಿ” 

-ಎಂದು ಹೇಳಿ ಮೇಲೆದ್ದು, ಹೊರಡಲು ಸಿದ್ಧವಾಗಿ ಭಾತ್‌ 

“ಎಲ್ಲಿ, ಆ ಶ್ಲೋಕಗಳನ್ನು ಓದಿದೆಯಲ್ಲ, ಇನ್ನೊಂದು ಸಲ ಓದು ಅದನ್ನ, 
ತುಂಬಾ ಸೊಗಸಾಗಿದೆ. ಇನ್ನೊಂದ್ಲಲ ಕೇಳಿ ಹೋಗ್ತೀನಿ” -ಎಂದರು. 

ಮತ್ತೊಮ್ಮೆ ನಾನು ಹ ಶ್ಲೋಕಗಳನ್ನು ಓದಿದೆ- 

ನವಿಷಂ ವಿಷಮಿತ್ಯಾಹೃರ್ದೆವಸ್ತಂ ಗ ಷಮುಚ್ಛತೇ 

ವಿಷಮೇಕಾಕಿನಂ ಹಂತಿ ಡೇವಸ್ತಂ ಪುತ್ರಪೌತ್ರಿಕಂ ॥ 

ಬ್ರಹ್ಮಸ್ಪ ಪರಿಪುಷ್ಪಾನಿ ವಾಹನಾನಿ ಬಲಾನಿಚ. 

ಯುದ್ಧಕಾಲೇ ವಿಶೀರ್ಯ್ಯಂತೇ ಸೈಕತಾಸ್ಟೇತವೋ ಯಥಾ ॥ 
_ ನಾನು ಹೇಳಿದ ಶ್ಲೋಕಗಳನ್ನು ಕೇಳಿ- 

“ಮರಳ ಸೇತುವೆ- ನಿಜ ಮರಳ ಸೇತುವೆಯೇ ಅದು” 

-ಎಂದು ಹೇಳಿ, ಆ ಶ್ಲೋಕಗಳನ್ನೇ ಬಾಯಲ್ಲಿ ಅಂದುಕೊಳ್ಳುತ್ತ. ಶ್ರೀನಿವಾಸಯ್ಯ 
ನನ್ನ ಯೋಚನೆಗೆ ನನ್ನನ್ನು ಬಿಟ್ಟು Hp ಹೊರಗೆ ಹೋದರು. 


೧ 


ಅ೦ತೂ ನಾನು ಬರೆಯಲು ಒಪ್ಪಿಕೊಂಡಿದ್ದ ಲೇಖನ, ನನ್ನಾಕೆ ಹೇಳಿದ 
ಹಾಗೆ “ಅವಳ ಪ್ರೋತ್ಸಾಹದಿಂದ', ಅದಕ್ಕಿಂತಲೂ ಹೆಚ್ಚಾಗಿ, ಲೇಖನ ಮುಗಿದ 
ಬಳಿಕ, ಶ್ರೀನಿವಾಸಯ್ಯನವರು ಹೇಳುತ್ತೇನೆ ಎಂದು ಹೇಳಿದ ಕಾದಂಬರಿಗೆ 
ವಸ್ತುವಾಗಬಲ್ಲ ಕಥೆಯನ್ನು ಕೇಳಬೇಕೆಂಬ ನನ್ನ ಕುತೂಹಲದಿಂದಾಗಿ, ಬರೆಯುವ 
ಕೆಲಸ ಮುಗಿದು, ಅದನ್ನು ಪತ್ರಿಕೆಯ ಸಂಪಾದಕರಿಗೆ ರವಾನಿಸಿದುದೂ ಆಯಿತು. 

ಆ ಕೆಲಸ ಮುಗಿದ ಬಳಿಕ- 

“ಸದ್ಯ, ತಲೆ ತೊಳೆದುಕೊ೦ಡ ಹಾಗಾಯಿತಲ್ಲ. ಇದು ಮುಗಿದ ಮೇಲೆ 
ಅದೇನೋ ಹೇಳ್ತೀನೀ೦ತ ಹೇಳಿದ್ರಲ್ಲ ಮಾವಯ್ಯ, ಹೇಳಿ” 

-ಎ೦ದು ನಾನು ಶ್ರೀನಿವಾಸಯ್ಯನವರಿಗೆ ಗ೦ಟುಬಿದ್ದೆ. 

“ಹೇಳ್ತೀನಿ. ಆದ್ರೆ ನಾನು ನೀನು ಅದನ್ನು ಕೇಳೋಕೆ ಮುಂಚೆ ಒಂದು ಕೆಲಸ 
ಮಾಡಬೇಕು.” 

“ಏನು?” 

“ಒಂದು ಸಲ ನೀನು ಊರಿಗೆ ಬಂದು, ಆ ದೇವಸ್ಥಾನಾನ ಕಣ್ಣಿನಿಂದ 
ನೋಡು, ಹಾಗೇ ಆ ಮನೆಯೋರನ್ನ, ಅವರಿರೋ ಮನೇನೂ ನೋಡು. 
ಅದೆಲ್ಲಾ ನೋಡಿ, ನಾನು ಹೇಳೋದನ್ನ ಕೇಳಿದರೆ, ನಾನು ಹೇಳೋ ವಿಷಯ 
ನಿನ್ನ ಮನಸ್ಸಿಗೆ ಚೆನ್ನಾಗಿ ಹಿಡಿಯುತ್ತೆ” 

-ಎಂದು ಶ್ರೀನಿವಾಸಯ್ಯನವರು ಮತ್ತೆ ಕಥೆ ಹೇಳುವುದನ್ನು ಮುಂದಕ್ಕೆ 
ಹಾಕಿದರು. 

“ನಾನು ನಿಮ್ಮೂರಿಗೆ ಬರೋದು ಎಂದೊ ಏನೋ. ಕಥೆ ಈಗ ಹೇಳಿಬಿಡಿ; 
ನೋಡೋದನ್ನೆಲ್ಲಾ ನಿಮ್ಮೂರಿಗೆ ಬಂದಾಗ ನೋಡ್ತೀನಿ” 

-ಎಂದೆ ನಾನು, ಆಗಲೇ ನನ್ನ ಕುತೂಹಲವನ್ನು ತಣಿಸಿಕೊಳ್ಳಲು. 

“ಹಾಗೆ ಚೆನ್ನಾಗಿರೋದಿಲ್ಲ. ಕಣ್ಣು, ಕಿವಿ ಎರಡೂ ಒಂದೇ ಸಲ ಕೆಲಸ 
ಮಾಡಿದರೇ ನಿಜವಾದ ಸ್ವಾರಸ್ಯ ತಟ್ಟೋದು.” 

“ಅ೦ದ್ರೆ- ಈಗ ಆ ಕಥೆ ಹೇಳಬಾರದೂಂತ ತೀರ್ಮಾನ ಮಾಡಿದೀರಾಂತ 


ಅನ್ನಿ” 


೪೮ ಮರಳು ಸೇತುವೆ 


-ನಿರಾಶನಾಗುತ್ತಾ ಕೇಳಿದೆ ನಾನು. 

“ಹಾಗೇನೂ ಇಲ್ಲ.” 

“ಮತ್ತೆ?” 

“ನಾನೊಂದು ವಿಷಯ ಅಂದುಕೊಂಡಿದ್ದೀನಿ. ನಿನಗೂ ಅದೂ ಒಪ್ಪಿಗೆಯಾದರೆ 
ನಿನ್ನ ಕುತೂಹಲಾನೂ ತೀರುತ್ತೆ, ನನ್ನ ಅಪೇಕ್ಷೆಯೂ ನೆರವೇರುತ್ತೆ.” 

ಶ್ರೀನಿವಾಸಯ್ಯ ಹೇಳಿದ ಆ ಕೋ: ಕೇಳುತ್ತಿದ್ದ ಹಾಗೇ ಆತ ತನ್ನ ಮನಸಿನಲ್ಲಿ 
ಏನೋ. ಇಟ್ಟುಕೊಂಡು ಮಾತಾಡುತ್ತಿದ್ದಾರೆ ಎನಿಸಿ- 

“ನಿಮ್ಮ ಅಪೇಕ್ಷೆ ಏನು?” 

-ಎಂದು ಕೇಳಿದೆ. 

“ಹೆಚ್ಚೇನೂ ಇಲ್ಲ. ನೀವಿಬ್ಬರೂ ಊರಿಗೆ ಬಂದು ವರ್ಷದ ಮೇಲಾಯಿತು. : 
ಅಲ್ಲವೇ?” 

“ಹೌದು.” 

“ಆದ್ದರಿ೦ದ, ನಾಳ ನೀವಿಬ್ಬರೂ ನನ್ನ ಜೊತೇಲಿ ಊರಿಗೆ ಬಂದು, ಒಂದು 
ವಾರ ನಮ್ಮ 'ಜೊತೇಲಿದ್ದು ಬನ್ನಿ. pe ಮಾಡಿದರೆ ನಮಗೂ ಸಂತೋಷವಾಗುತ್ತೆ. 
ನಿನ್ನ ಹೆಂಡತೀನೂ ನಾಲ್ಕು ದಿನ ಸುಧಾರಿಸಿಕೊಂಡ ಹಾಗಾಗುತ್ತೆ. ನಿನ್ನ ಕಥೆ 
ಕೇಳೋ ಆಸೇನೂ ತೀರುತ್ತ ಏನು ಹೇಳ್ತೀಯಾ ಈ ಯೋಚನೆಗೆ?” 

-ಎಂದು ಕೇಳಿದರು ಶ್ರೀನಿವಾಸಯ್ಯ. 

ಅವರು ತಮ್ಮ ಯೋಚನೆಯಲ್ಲಿ ನನ್ನ ಹೆಂಡತಿಯನ್ನು ಸೇರಿಸಿಕೊಂಡುದನ್ನು 
ಕೇಳಿ, ಇದು ಮೊದಲೇ ಮಾತುಕಥೆ ನಡೆದು. ಅವಳ ಒಪ್ಪಿಗೆಯಂದಲೇ ತಯಾರಾದ 
ಪಿತೂರಿ ಎಂದು ಅರ್ಥವಾಗಿ- 

“ಅವಳಿಗೆ ವಿಶ್ರಾಂತಿ ಬೇಕು ಅನ್ನೋದೂ ನಿಜ; ನನಗೆ ಕಥೆ ಕೇಳಬೇಕೂನ್ನೊ 
ಅಪೇಕ್ಷೆ ಇರೋದು ನಿಜ. ಆದ್ರೆ ನಾನೀಗ" ಬಹಳ ಜರೂರಾಗಿ ಒಂದು ಕಾದಂಬರಿ 

ಗಿಸಬೇಕಾಗಿದೆ. ಅಲ್ಲಿ ಇಲ್ಲಿ ಸುತ್ತಾಡ್ತಾ ಇದ್ದರೆ ತಲೇಲಿರೋದು ಮರೆತು 
ಕ ಆದ್ದರಿಂದ ಊರು ಬಿಡುವ ಹೋಚೆನೆ ಈಗ ಬೇಡ?” 

-ಎಂದು "ಹೇಳಿದೆ, ಸ್ವಲ್ಪ ಕೀಟಲೆ ಮಾಡೋಣವೆಂದು. 

ನಾನು ಆ ಮಾತು ಹೇಳುತ್ತಿದ್ದ ಹಾಗೇ ನನ್ನಾಕೆ, ಬಾಲಕ್ಕೆ ಬೆಂಕಿ ತಗಲಿದ 
ಬೆಕ್ಕಿನ ಹಾಗೆ ಎಗರಿಬಿದ್ದು- 

“ಅದೆಲ್ಲಾ ಬರೀ ಸುಳ್ಳು” -ಎಂದಳು. 

“ಯಾವುದು ಸುಳ್ಳು? ನಾನು ಕಾದಂಬರಿ ಬರೀಬೇಕೂ೦ತ ಇರೋದೆ?” 

“ಬರೀಬೇಕೂಂತ ಇರೋದು ಸುಳ್ಳಲ್ಲ... ನೀವು ಈಗ ಬರಿಯೋದು ಸುಳ್ಳು 
ನಾನು ನಾಲ್ಕು ದಿನ ಎಲ್ಲಾದ್ರೂ ಹಾಯಾಗಿರೀನೀಂದ್ರೆ ನಿಮಗೆ ಹೊಟ್ಟಿ ಉರಿ. 
ಅದಕ್ಕೆ ಇಲ್ಲದ ನೆಪ ಎಲ್ಲಾ ಆಡ್ತಾಯಿದೀರ... ಇವರನ್ನು ಕಟ್ಟಿಕೊಂಡು ನಾನು 
ಅನುಭವಿಸ ಇರೋ ಸುಖ ಇಷ್ಟೆ "ನೋಡು ಶೀನ ಮಾವ. ಇವರಿಗೆ ಬೇಕಾದರೆ 


ಮರಳು ಸೇತುವೆ ಕ ೪೯ 


ಭಾಷಣ ಗೀಷಣ ಅಂತ ಏನಾದ್ರೂ ನೆಪ ಹಾಕಿಕೊಂಡು ತಿಂಗಳುಗಟ್ಟಲೆ ಮನೆ" 
ಬಿಟ್ಟುಬಿಡ್ತಾರೆ. ನಾನು ಎಲ್ಲಾದ್ರೂ ಹೋಗಬೇಕೂಂದ್ರೆ ಇವರಿಗೆ ಇಲ್ಲದ ತಲೆನೋವು 
ಬರುತ್ತೆ.” 

“ಅರೆರೆ- ಇದೇನು ಮಾತು. ಈಗ ಮಾವಯ್ಯನ ಊರಿಗೆ ಹೋಗೋ 
ಯೋಚನೆ ಬಂದಿರೋದು, ಮಾವಯ್ಯನ ಮನಸ್ಸಿನಲ್ಲೋ, ನಿನ್ನ ತಲೇಲೊ?” 

“ಶೀನ ಮಾವನೇ ಹೇಳಿದ್ದು.” 

ಹಾಗಿದ್ರೆ ನೀನ್ಯಾಕೆ ನನ್ನ ಮೇಲೆ ರೇಗಿ?” 

“ರೇಗಲಿಲ್ಲ, ನಿಮ್ಮ ಹಣೆಬರಹ ಹೇಳಿದೆ.” 

“ಇಲ್ನೋಡು, ಬರೀ ದಬಾವಣೆ ಮಾಡಬೇಡ. ನಿನ್ನ ಮನಸ್ಸಿನಲ್ಲಿ ಏನಿದೇಂತ 
ಹೇಳು. ನಿನಗೆ ಮಾವಯ್ಯನ ಊರಿಗೆ ಹೋಗಬೇಕೂಂತ ಇಷ್ಟ ಇದೆ ಎನ್ನು9” 

“ಇದೇ೦ತಲೇ ಅಂದ್ಕೊಳ್ಳಿ.” 

“ಅ೦ದ್ರೆ- ಇದೇ ಸಮಯಾಂತ, ಸಂದು ಸಿಕ್ಕಿತೂಂತ ಮಾವಯ್ಯನ ಮೇಲೆ 
ಒಂದು ವಾರದ ಖರ್ಚು ಹೊರಿಸೋ ದಿವ್ಯ ಆಲೋಚನೆ ಹೊಳೆದದ್ದು ನಿನ್ನ 
ಬೃಹಸ್ಪತಿ ಬುರುಡೆಲೇ೦ತಾಲೂ ಹೇಳು- ಮತ್ತೆ” 

“ಊಹೂ, ಹಾಗಲ್ಲ.” 

“ಮತ್ತೆ ಹೇಗೆ)” 

“ನಿಮ್ಮ ಚಪಲ ಮಾವಯ್ಯ ಹೇಳಿದ್ರು. ಹಾಗೇ ಒಂದು ದಿನದಲ್ಲಿ ಹೇಳಿ 
ಮುಗಿಯೋದಲ್ಲ ಇದೂ ಚಾ ಹೇಳಿದ್ರು ಅದಕ್ಕೇ ನೀವು ಪುಸ್ತಕ ಬರಿಯೋಕೆ 
ವಸ್ತುವೇ ಇಲ್ಲಾಂತ ನಿಮ್ಮ ಬೃಹಸ್ಪತಿ ಚಾ ಇದೆಯಲ್ಲ, ಶಾರದಮ್ಮನವರ 
ಅಪರಾವತಾರ, ಅದನ್ನು ಎನಕೊತ "ಇದಲ್ಲ, ಅದಕ್ಕೇ ಪ ಪಾಪ, ಹೀಗಾದ್ರೂ ಏನಾದ್ರೂ 
ಸರಕು ಸಿಗಲೀ೦ತ ಮಾವಯ್ಯನ ಮಾತಿಗೆ ನಾನು ಒಪ್ಪಿಕೊಂಡೆ. ಅಲ್ಲೆ- "ಈ 
ಸಂಸಾರಕ್ಕೆ ತಂದು ಲಾರೇ' ಅಂತ ದಿನಕ್ಕೆ ಹತ್ತು ಸಲ "ಜಪಿಸ್ತೀರಲ್ಲ ನೀವು. ಆ 
ಗೋಳಾಟಕ್ಕೂ ಸ್ನ ಸ್ವಲ್ಪ ಪರಿಹಾರ ಆದ್ದಾಗೂ ಆಗುತ್ತೆ ಅಂತ ಅಂದುಕೊಂಡೆ. ಇದೆಲ್ಲಾ 
ಅವಮಾನ, ಶೀನ” ಮಾವನ ಮುಂದೆ ಯಾಕೆ ಹೇಳಬೇಕೂಂತ ಇದ್ದೆ. ನೀವೇ 
ಬಾಯಿಬಿಡಿಸಿದಿರಿ. ನನ್ನದೇನೂ ತಪ್ಪಿಲ್ಲ. ಇನ್ನು ನೀವುಂಟು, ಶೀನ ಮಾವ" ಉಂಟು. 
ನೀವು ಹೋದ್ರೆ ನಾನೂ ಬರ್ತೀನಿ. "ಇಲ್ಲಾಂದ್ರೆ. ನಿಮ್ಮಿಷ್ಟ ಏನಾದ್ರೂ ಮಾಡಿಕೊಳ್ಳಿ. 
ಆದ್ರೆ ಒಂದೇ ಮಾತು ಹೇಳೋದು- ಇನ್ನಾದ್ರೂ "ಏತಿ' ಅಂದರೆ "ಪ್ರೇತಿ' ಅನ್ನೋ 
ದುರ್ಬುದ್ಧಿ ಬಿಟ್ಟುಬಿಡಿ. ಇಷ್ಟು ವಯಸ್ಸಾದ ಮೇಲೆ ಅದು ಲಕ್ಷಣವಾಗಿ ಕಾಣೋಲ್ಲ” 

“ಅಂತೂ ನೀನು ಹೇಳಿದ ಹಾಗೆ ಕೇಳೋದು ಸದ್ದುದ್ಧಿ ಅನ್ನು.” 

“ಹೌದು ಮತ್ತೆ. ಮನೆ ಹೆಂಡತಿ ಹೇಳಿದ ಹಾಗೆ ಕೇಳದೆ. ಇನ್ನೆ ಇ ಬೀದೀಲಿ 
ಹೋಗೋರು ಹೇಳಿದ ಹಾಗೆ ಕೇಳೋದಕ್ಕೆ ಸದ್ದುದ್ಧಿ ಅನಾರೇನುಗ ಅದೆಲ್ಲಾ 
ಮಾತ್ಯಾಕೆ? ಈಗೇನು ಹೊರಡೋದಕ್ಕೆ ಸಿದ್ಧತೆ ಮಾಡಲೋ ಬೇಡವೋ?” 


೫೦ ಮರಳು ಸೇತುವೆ 


-ಎಂದು ಕೇಳಿದಳು ನನ್ನಾಕೆ. 

“ಹ್ಯಾಗಿದ್ರೂ ನೀನು ಹೇಳಿದ ಹಾಗೆ ಕೇಳೋದೇ ಸದ್ದುದ್ಧಿ ಅಂತ ಸಿದ್ಧಾಂತ 
ಮಾಡಿದೀಯಲ್ಲ. ಅದಕ್ಕೆ ವ್ಯತಿರಿಕ್ತವಾಗಿ ನಡೆದು ನಾನೇಕೆ ಕೆಟ್ಟೋನು ಅ೦ತ 
ಅನ್ನಿ ಸಿಕೊಳ್ಳಲಿ? ನಿನ್ನ ಮನಸ್ಸಿನಲ್ಲಿ ಹೇಗಿದೆಯೋ ಹಾಗೆ ಮಾಡು. ಅದೇ ಒಳ್ಳೇದು, 
ಅಲ್ವೇ ಮಾವಯ್ಯ ೧” 

-ಎಂದೆ ಜಡ 

“ಹೋಳಿಗೆ ಹಾಲಲ್ಲಾದ್ರೂ ಬೀಳಲಿ, ಹಾಲು ಹೋಳಿಗೆ ಮೇಲಾದ್ರೂ ಬೀಳಲಿ- 
ನನಗೇನು? ಒಟ್ಟಿನ ಮೇಲೆ ನನ್ನ ಹೋಳಿಗೆಗೆ ಹಾಲು ಜೊತೆಯಾದರೆ ಸರಿ” 

-ಎ೦ದರು ಶ್ರೀನಿವಾಸಯ್ಯ ನಗುತ್ತಾ, 

“ಗಂಡಸರ ಬುದ್ಧೀನೇ ಅಷ್ಟು” 

-ಎಂದು ಕೊನೆಯದಾಗಿ ಕುಟುಕಿಸಿ, ನನ್ನಾಕೆ ಅಲ್ಲಿಂದ ಎದ್ದು ಹೊರಟಳು. 

ಹಾಗೆ ನಮ್ಮ ಪ್ರಯಾಣ ನಿಷ್ಕರ್ಷೆಯಾಯಿತು. 

ಮರುದಿನ ನಾವು ಮೂವರೂ, ನರಸಿಂಹರಾಜ ಅಗ್ರಹಾರಕ್ಕೆ ಪ್ರಯಾಣ 
ಬೆಳೆಸಿದೆವು. 


೨ 


ನರಸಿ೦ಹರಾಜ ಅಗ್ರಹಾರಕ್ಕೆ ನಾನು ಹೋದದ್ದು ಅದೇ ಮೊದಲ ಬಾರಿಯಲ್ಲ. 

ಬೇರೆ ಯಾವ ಉದ್ದೇಶವಿಲ್ಲದಿದ್ದರೂ, ಶ್ರೀನಿವಾಸಯ್ಯನವರ ಆತಿಥ್ಯದ 
ಸವಿಯನ್ನು ಅನುಭವಿಸುವುದಕ್ಕೆ ಎರಡು ಮೂರು ಬಾರಿ, ಆ "ಊರಿಗೆ ಹೋಗಿ, 
ಒಂದೆರಡು ದಿನ ಆ ಊರಿನಲ್ಲಿದ್ದು ಕಾಲ ಕಳೆದು ಬಂದಿದ್ದೆ. 

ಹಾಗೆ ಹೋದಾಗ, ನನಗೆ ಹೊತ್ತಿಗೊಂದು ಬಗೆಯಾದ, ರುಚಿರುಚಿಯಾದ 
ತಿಂಡಿತೀರ್ಥಗಳ ಉಪಚಾರವನ್ನು ಆಸ್ಚಾದಿಸುತ್ತಾ ಶ್ರಿ ಶ್ರೀನಿವಾಸ ಯ್ಯನವರೊಂದಿಗೆ, 
ಸರಸ ಸಂಭಾಷಣೆ ಮಾಡುವುದರಲ್ಲೇ ಕಾಲ ಕಳೆದುಹೋಗಿದ್ದುದರಿಂದ, ಆಗ 
ನನಗೆ ಗ್ರಾಮದ ಪರಿಚಯ ಮಾಡಿಕೊಳ್ಳುವ ಅವಕಾಶ ಒದಗಿರಲಿಲ್ಲ. 

ಆ ಕಾಲದಲ್ಲಿ ನಾನು ಗ್ರಾಮವನ್ನು ನೋಡಿದ್ದು ಎಂದರೆ, ತಿಂದ ತಿಂಡಿಯ 
ಭಾರವನ್ನು ಅರಗಿಸಿಕೊಳ್ಳಲು. ಕಾಲಾಡಿಸಿಕೊಂಡು ಬರಲೆಂದು ಹೋದಾಗ: 
ಕ೦ಡುದೆಷ್ಟೋ ಅಷ್ಟೆ ಹಾಗೆ ಹೋಗುವಾಗ ದಾರಿಯಲ್ಲಿ ಸಿಕ್ಕಿದ ಒಬ್ಬಿಬ್ಬರ 
ಪರಿಚಯವಲ್ಲದೆ, ಗ್ರಾಮದ ಬೇರೆ ಜನರ ಪರಿಚಯವೂ ನನಗಿರಲಿಲ್ಲ. ಪರಿಚಯ 
ಮಾಡಿಕೊಳ್ಳಬೇಕೆಂಬ ಉದ್ದೇಶವೂ ನನಗಿರಲಿಲ್ಲ. 


ಹಾಗೆ: ನಿರುದ್ದೇಶವಾಗಿ' ಸುತ್ತಾಡುವಾಗ, ನರಸಿ೦ಹಸ್ವಾಮಿಯ ದೇವಾಲಯವೂ 
ನನ್ನ ಕಣ್ಣಿಗೆ ಬಿದ್ದಿತ್ತು. 


ಮರಳು ಸೇತುವೆ ೫೧ 


ದೇವಾಲಯ ಕಣ್ಣಿಗೆ ಕಾಣಿಸಿದ ಕೂಡಲೇ ಹೋಗಿ ಹಣ್ಣುಕಾಯಿ 
ಒಪ್ಪಿಸಬೇಕೆಂಬ ಸಂಪ್ರದಾಯಕ್ಕೆ ನಾನು ಕಟ್ಟುಬಿದ್ದಿರಲಿಲ್ಲವಾದುದರಿ೦ದಲೂ, ಆ 
ದೇವಾಲಯದ ಬಗ್ಗೆ ಸಹಜ *ತೂಹಲದಿಂದ ಪಶಿ ಸಿದಾಗ ಶ್ರೀನಿವಾಸಯ್ಯ- 

“ಅಂಥ ವಿಶೇಷವೇನೂ ಅಲ್ಲಿಲ್ಲ” 

-ಎಂದು ಹೇಳಿದುದರಿ೦ದಲೂ, ನಾನು ದೇವಾಲಯವನ್ನು ಒಳಹೊಕ್ಕು 
ನೋಡಿರಲಿಲ್ಲ. 

“ಒಮ್ಮೆ ನೋಡಬೇಕು” ಎನಿಸಿದರೂ, “ಮತ್ತೊಮ್ಮೆ ಹೇಗಾದರೂ ಇಲ್ಲಿಗೆ 
ಬಂದೇ ಬರುತ್ತೇನಲ್ಲ. ಆಗ ಯಾವಾಗಲಾದರೂ ಹೋಗಿ ನೋಡಿಕೊಂಡು 
ಬಂದರಾಯಿತು” ಎಂದು ನನಗೆ ನಾನೇ ಹೇಳಿಕೊಂಡು ಸುಮ್ಮನಾಗಿದ್ದೆ. 

ಆ ದೇವಾಲಯದ ವಿಷಯದಲ್ಲಿ ಅಂದುಕೊಂಡ ಹಾಗೇ, ಊರಿನ 
ವಿಷಯದಲ್ಲೂ ಅಂದುಕೊಂಡಿದ್ದೆ- 

“ಯಾವಾಗಲಾದರೊಮ್ಮೆ ಬಿಡುವಾಗಿ ಇಲ್ಲಿಗೆ ಬಂದಾಗ, ಊರಿನ ಸುತ್ತಮುತ್ತ 
ಓಡಾಡಿ, ಏನೇನಿದೆಯೋ ನೋಡಿ ಬರಬೇಕು.” 

ಹಾಗೆ ನೋಡಿದರೆ ಹಾಗಂದುಕೊಂಡಾಗ, ನನ್ನನ್ನು ಆ ದೇವಾಲಯಕ್ಕಿಂತಲೂ, 
ಆ ಊರಿಗಿ೦ತಲೂ ಮಿಗಿಲಾಗಿ, ಅದರ ಸುತ್ತಲ ಪರಿಸರ ನನ್ನನ್ನು ವಿಶೇಷವಾಗಿ 
ಆಕರ್ಷಿಸಿತ್ತು. 

ನನ್ನನ್ನೇನು- 

ಪ್ರಕೃತಿ. ಸೌಂದರ್ಯವನ್ನು ಮೆಚ್ಚಿ ಯಾರನ್ನೂ ಆಕರ್ಷಿಸುವಂತಿತ್ತು 
ನರಸಿಂಹರಾಜ ಅಗ್ರಹಾರದ ಸನ್ನಿ ವೇಶ. 

"ಹೆಸರು ಕ್ಷೀರಸಾಗರ ಭಟ್ಟ ಕುಡಿಯಲು ಮಜ್ಜಿಗೆ ನೀರಿಗೂ ಗತಿಯಿಲ್ಲ', 
"ರೆಕ್ಕೆ ಇಲ್ಲ, ಪುಕ್ಕ ಇಲ್ಲ ಗರುಡೈ ಗಾಡ್‌ ಮೊದಲಾದ ವ್ಯಕ್ತಿಯ ಹೆಸರಿಗೂ ಆ 
ವ್ಯಕ್ತಿಯ ವಸ್ತು ಗೂ ಎಳ್ಳಷ್ಟೂ "ಸಂಬಂಧವಿಲ್ಲದೆ. ಅಣಕದಂತೆ ತೋರುವ ಹೆಸರುಗಳ 
ವಿಷಯದ "ಗಾದೆಗಳನ್ನು. ನೀವು ಕೇಳಿರಬಹುದು. ಅಂಥ ಹೆಸರುಗಳೇ ಕೆಲವು 
ಊರುಗಳಿಗೂ ಇವೆ. ವರ್ಷದಲ್ಲಿ ಹನ್ನೊಂದು ತಿ೦ಗಳು ಕಾಲ ಕುಡಿಯುವುದಕ್ಕೆ 
ಗುಟುಕು ನೀರೂ ಸಿಗದಂಥ ಉರಿಬಿಸಿಲಿನ ಬಯಲು ಕೊಂಪೆಯೊಂದಕ್ಕೆ 
“ರಾಮಸಮುದ್ರ ಎಂದು ಹೆಸ ರಿರುವುದನ್ನು ನಾನು ನೋಡಿದ್ದೇನೆ. ಜಾಲಿಯ 
ಗಿಡವೂ ಬೆಳೆಯದ ಕಗ್ಗಲ್ಲಿನಂಥ ಊರಿಗೆ 'ಅರಳುಮಲ್ಲಿಗೆ' ಎಂಬ ಹೆಸರಿರುವುದನ್ನು 
ಕೇಳಿ ನಾನು ನಕ್ಕಿದ್ದೇನೆ. 

ಆದರೆ ನರಸಿಂಹರಾಜ ಅಗ್ರಹಾರ ಅಂಥ ವಿರೋಧಾಭಾಸದ ಹೆಸರಿನ 
ಗ್ರಾಮವಲ್ಲ. | 

ಆ ಊರಿಗೆ ಆ ಹೆಸರು ಬರಲು ಕಾರಣವಾಗಿ ನರಸಿಂಹಸ್ವಾಮಿಯ 
ದೇವಾಲಯ ಅಲ್ಲಿರುವುದು ಇರಲಿ, ಅಗ್ರಹಾರ ಎಂದು ಕರೆಸಿಕೊಳ್ಳಲು ಅತ್ಯಂತ 
ಅರ್ಹವಾದ ಸ್ಥಳ ಅದು. 


೫೨ ಮರಳು ಸೇತುವೆ 


ಆ ಊರು ಉಚ್ಚಾಯ ಸ್ಥಿ ಸ್ಲಿತಿಯಲ್ಲಿದ್ದಾಗಿನ ಮಾತು ಹಾಗಿರಲಿ. ಈಗ ಅದು 
ಕೆಟ್ಟು, ಕುಲಗೆಟ್ಟು ಹೋಗಿರುವಾಗಲೂ ಆ ಊರಿಗೆ ಹೋದರೆ, ಶಾಸ್ತಾಭ್ಯಾಸಕ್ಕೋ, 
ಈ ನ ಸೌಂದರ್ಯಾ ಆರಾಧನೆಗೋ ತಕ್ಕ ಊರು ಇದು ಎನಿಸುತ್ತದೆ. 
ಈ ಊರಿನ ಸುತ್ತಲ ನಿಸರ್ಗವನ್ನು ನೋಡಿದಾಗ, ಅಷ್ಟು ರಮ್ಯವಾಗಿದೆ, ಆ 
ಗ್ರಾಮದ ಸನ್ನಿವೇಶ. 

ನರಸಿಂಹರಾಜ ಅಗ್ರಹಾರ, ಮಲೆನಾಡಿನ ಕಾಡಿನ ಕಿಕ್ಕಿರಿತ, ಬಯಲು ಸೀಮೆಯ 
ಬೋಳುತನ- ಎರಡೂ ಇಲ್ಲದೆ. ಎರಡರ ಸೌಂದರ್ಯವೂ ಹಿತಮಿತವಾಗಿ ಬೆರೆತ 
ಮಲೆನಾಡಿನ ಸೆರಗಿನಲ್ಲಿತ್ತು. ಊರಿನ ಸುತ್ತಲೂ, ಊರಿಗೆ ನಿಸರ್ಗವೇ ಗೋಪುರಗಳ 
ಕೋಟೆಯನ್ನು ಕಟ್ಟಿದಂತೆ, ವೃಕ್ಷಗಳ ಮೇಲಂಗಿಯನ್ನು ಧರಿಸಿದ ಸಣ್ಣಿ ಗುಡ್ಡಗಳ 
ಮಾಲೆ. ಆ ಗುಡ್ಡಗಳಾಚೆ, ದೂರದಲ್ಲಿ ದಿಗಂತದಂಚಿನಲ್ಲಿ ಮೋಡಗಳು ಗೂಡು 
ಕಟ್ಟಿದಂತೆ ಕಾಣುವ ಪಶ್ಚಿಮ ಘಟ್ಟಗಳ ಪರ್ವತಶ್ರೇಣಿ. ಆ ಗಿರಿಮಾಲೆಯ 
ವಿಪಿನಾಂತರಾಳದಲ್ಲಿ ಹುಟ್ಟಿದ ಹೊಳೆಯೊಂದು, ಅಗ್ರಹಾರದ ಸುತ್ತಲ ಗುಡ್ಡಗಳ 
ಓಣಿಯಲ್ಲಿ ನುಗ್ಗಿ, ಅಗಹಾರದ ಪಕ್ಕದಲ್ಲೇ ಹಾದುಹೋಗುತ್ತದೆ. 

ಇಂಥ ರಮ್ಯ ಪ್ರಕೃತಿ, ನ ವಾತಾವರಣ, ಗಿರಿನದಿಗಳ ಸಾನ್ನಿಧ್ಯವೇ 
ಒಂದು ಕಾಲದ ಜನಕ್ಕೆ ಅಲ್ಲಿ ಅಗ್ರಹಾರವನ್ನು ನಿರ್ಮಿಸುವ ಸ್ಫೂರ್ತಿಯನ್ನು 
ನೀಡಿರಬೇಕು. ಅಂತೂ, ಅಗ್ರಹಾರಗಳ ಜನ್ಮೋದ್ದೇಶವಾದ, ದೇವತಾರ್ಚನೆಗೆ, 
ವೇದಾಧ್ಯಯನ, ಶಾಸ್ತ್ರಪ್ರವಚನಗಳಿಗೆ ತಕ್ಕ ಊರು "ಅದು. 

ನರಸಿಂಹರಾಜ ಅಗ್ರಹಾರಕ್ಕೆ ನಿಸರ್ಗ ಅಂಥ ಸೂಕ್ತ ವಾತಾವರಣವನ್ನು 
ನಿರ್ಮಿಸಿದಂತೆಯೇ, ಅಲ್ಲಿ ಜನಗಳ ಕಿಕ್ಕಿರಿತವೂ ಬೆಳೆಯದಂತೆ, ನೈಸರ್ಗಿಕವಾಗಿಯೇ 
ಗುಡ್ಡ, ನದಿಗಳು ಪರಿಮಿತಿಯನ್ನು ಕಲ್ಪಿಸಿವೆ. 

ಇದೆಲ್ಲದರಿಂದಾಗಿ, ಜಗ್‌ ಅಗ್ರಹಾರ ನನ್ನ ಮನಸ್ಸನ್ನು ಬಹುವಾಗಿ 
ಆಕರ್ಷಿಸಿತ್ತು 

ಆದರೂ ಹಿಂದೆ, ಯಾವಾಗಲೂ ಅಲ್ಲಿ ಬಿಡುವಾಗಿ ನಿಂತು, ಸಾವಕಾಶವಾಗಿ 
ಅಲ್ಲಿಯ ಸೌಂದರ್ಯವನ್ನು ಸವಿಯುವ ಅವಕಾಶ ನನಗೆ ಒದಗಿ ಬಂದಿರಲಿಲ್ಲ. 

ಈ ಬಾರಿ ಶ್ರೀನಿವಾಸಯ್ಯ ನನಗೆ ಅಂಥ ಅವಕಾಶವನ್ನು ಒದಗಿಸಿದರು. 

ಆದುದರಿಂದ ಅವರು ಹೇಳುತ್ತೇನೆ ಎಂದು ಹೇಳಿದ ಕಥೆಯಲ್ಲಿ ಸ ಸ್ವಾರಸ್ಯವಿರಲಿ 
ಬಿಡಲಿ, ಊರನ್ನು, ಅದರ ಸುತ್ತಲು ನಿಸರ್ಗ ಸೌಂದರ್ಯವನ್ನು ಮನದಣಿಯೆ 
ಆಸ್ವಾದಿಸ ಬೇಕೆಂಬ ಸಂಕಲ್ಪ ಮಾಡಿಯೇ ಅಲ್ಲಿಗೆ ಹೊರಟಿದ್ದೆ. 

ಅಲ್ಲಿಗೆ ಹೋಗುವುದು ನಿಶ್ಚಯವಾದ ಬಳಿಕ, ಶ್ರೀನಿವಾಸ ಯ್ಯನವರು ಅಲ್ಲಿ 
ಯಾವುದೋ ದೇವಸ್ಥಾನದ ಕಥೆಯನ್ನು ಹೇಳುತ್ತೇನೆ ಎಂದು ಹೇಳಿದ್ದುದರಿಂದ 
ಆ ಊರು, ಅಲ್ಲಿಯ” ದೇವಾಲಯದ. ಬಗ್ಗೆ ಏನಾದರೂ ಶಾಸನ 'ಸಾಮಗಿ 
ದೊರಕುತ್ತದೆಯೇನೋ ಎಂದು ನೋಡಲು ಆ "ಅಗ್ರಹಾರವಿದ್ದ ಜಿಲ್ಲೆಯ ಶಾಸನಗಳ 

ಸಂಗ್ರಹವನ್ನು ಹುಡುಕಿದಾಗ, ನರಸಿ೦ಹಸ್ವಾಮಿಯ ದೇವಾಲಯಕ್ಕೆ ಸಂಬಂಧಿಸಿದ 
ಹಾಗೆ ಒಂದು ಶಾಸನ ನನ್ನ ಕಣ್ಣಿಗೆ ಬಿದ್ದಿತು. 

ಆ ಶಾಸನದಲ್ಲಿ 'ಶ್ರೀಮದನಾದಿ ನಾರಸಿ೦ಹ ಕ್ಷೇತ್ರವಪ್ಪ ನಸಿ೦ಹರಾಜ 
ಅಗ್ರಹಾರ'ವನ್ನು, ಶಾಸನ ಕವಿ ಹೀಗೆ ವರ್ಣಿಸಿದ್ದ- 

ಆ ಅಗ್ರಹಾರದ ಪೂಜಾಮೂರ್ತಿಯಾದ ನರಸಿಂಹಸ್ವಾಮಿ- 

ಸುಮನಸ್ಸಿಂ ಪ್ರಹ್ಲಾದನ್‌ ಅತ್ಯಧಿಕನಂ ವಿಶ್ವಾತ್ಮನಂ ರೌದ್ರವಿ 
ಕ್ರಮನಂ ತೋರುವೆ ನಾಂ ಹಿರಣ್ಯಕನೆ ನೀಂ ನೋಡೆಂಬುದಮ್‌ ಸ್ತಂಭದಿಂ 
ದಮೆ ಉಗ್ರೋಗ್ರ ನೃಸಿಂಹನಾಗಿ ತುತಿಸಲ್‌ ಪ್ರಹ್ಲಾದನಂ ನೋಡಿ ವಿ 
ಕ್ರಮಮಂಮಾಣ್ತು ಪಶಾಂತನಾಗಿ ಸಿರಿಯಂ ತಾಳ್ವಿರ್ದನುತ್ಸಾಹದಿಂ ॥ 
ಆ ಸ್ವಾಮಿಯಿದ್ದ ನರಸಿಂಹರಾಜ ಅಗ್ರಹಾರ- 
ತುರುಗಿದ ನಂದನಂ ಪರವಿ ಕಾಲ್ವೆ ಕಡಲ್ಲದೆ ತೋಡೆನಿಪ್ಪ ಪೆ 
ರ್ದ್ದೊರೆ ಬಳಸಿರ್ದ್ದ ಪೆರ್ವ್ವೆಳಸು ಸಂದಣಿವೆತ್ತ ಜನಂ ವಿಶಾಲದಿಂ | 
ಮೆರೆವಮರಾಲಯಂ, ಬಹು ಗೃಹಂಗಳ ಸೊಂಪಿವರಿಂದೆ ಚೆಲ್ಪೆ ಕ 
ಣ್ಲೆರೆದವೋಲೀ ಜಗಕ್ಕೆ ನರಸಿಂಹಪುರಂ ನಿಶದಂ ವಿರಾಜಿಕುಂ ॥ 
ಆ ಅಗ್ರಹಾರದ ನಿವಾಸಿಗಳಾದ ಬ್ರಾಹ್ಮಣರು- 
ಸಕಲ ವ್ಯಾಕರಣಾರ್ಥ ಶಾಸ್ತ್ರ ಸದಲಂಕಾರೌಫ ಪೌರಾಣ ನಾ 
ಟಕ ಕಾವ್ಯಸ್ಟ್ರ ಸ್ಪೃತಿ ಜ್ಯೋತಿಷ ಲಸದ್ವೇದಾಂತ ಸಿದ್ಧಾಂತ ಲೌ 
ಕಿಕ ವಾಲ ಯ ನಿರುಕ್ತ ಕಲ್ಪವಿಧಿ ಶಿಕ್ಷಾಖ್ಯಾತಿ ಚೌಷಷ್ಟಿ ದಿ 
ವ್ಯಕಲೋಕ್ತರ್‌ ನರಸಿಂಹನೂತನ ಪುರಂ ಶ್ರೀವಿದ್ರ ವಿದ್ಯಾಧರರ್‌ ॥ 
ವೇದಮನೋದುತ್ತಿರ್ಪಧಿಕ ಶಾಸ್ತ ಸ್ತಮನ್‌ ಒಮ್ಮೆಯು ಕೇಳುತ್ತಿರ್ಪ್ವ ಸಂ 
ವಾದಿಪ ತರ್ಕ್ಕಮಂ ಬಿಡದೆ ತರ್ಕೆಸುತ್ತಿರ್ಪ ಪುರಾಣಮಂ "ಮನೋ [ 
ಹ್ಲಾದದೆ ಪೇಳುತ್ತಿರ್ಪ ಸಕಲ ಸ್ವೃತಿ ನಾಟಕ ಕಾವ್ಯವರ್ಥಮಂ 
ಸಾಧಿಸುತ್ತಿರ್ಪು 'ವಿಪ್ರತತಿಯಿಂ ನೆಗಳ್ಬೊರ್ಪುತಲಿರ್ಕ ಸಂತತಂ ॥ 
ಬೇರಲ್ಲಿ ಲೋಕದೊಳ್‌ ತನ್ನಖಲ ಕಲೆಗಳಿಂ ಧಾತನಾನಂದದಿಂ 
ತೋರಲ್‌ ಪ್ರತ್ಯಕ್ಷರೂಪಂ ಪಲವನೆಸೆಯೆ ತಾಳ್ಲಿದನೆಂಬಂದದಿಂ । 
ಬೇರೆನ್‌ ನರಸಿಂಹಮೆಂಬೀ ಪುರದೊಳ್‌ ಪಲರಂ ಶೋಭಿಸುತ್ತಿರ್ದ್ದರ್‌ ಅಂತೀ 
ನೂರಿಪ್ಪತ್ತಿರ್ವರ ಮಹಿಮೆಯನೇಂ ಬಣ್ಣಿಸಲ್‌ ಬಲ್ಲನಾವಂ ॥ 
ನರಸಿಂಹರಾಜ ಅಗ್ರಹಾರವಾಗಿದ್ದ ಕಾಲದಲ್ಲಿ ಹೀಗೆ ನಿಸರ್ಗ ಸೌಂದರ್ಯದಿಂದಲೇ 
ಆ ಪ್ರಾಂತ್ಯದ ಕಣ್ಣಮಣಿಯಾಗಿತ್ತು ಎ೦ದು ಶಾಸನಕಾರ ವರ್ಣಿಸಿದ್ದ. 

ಈ 'ಶಾಸನವನು  ಸ್ಥಳದವರಿಂದ ಸ ಸಂಗ್ರಹಿಸಿದ ಪಂಡಿತರು, ಈ ತಾಮ್ರಶಾಸನ 
ಕೃತಕವೆ೦ದು ಹೇಳಲಾಗಿದೆ ಎ೦ದು ಅಡಿಟಿಪ್ಪಣಿಯಲ್ಲಿ ಸೂಚಿಸಿದ್ದರೂ ಅದನ್ನು 
ಓದಿ ಆ ಅಗ್ರಹಾರದ ಸನ್ನಿವೇಶವನ್ನು ನೋಡಿದ ನನಗೆ ಶಾಸನ ಕೃತಕವಿದ್ದರೂ 
ಇರಬಹುದು. ಆದರೆ ಶಾಸನದಲ್ಲಿ ಹೇಳಿದ ವಿಷಯ ಮಾತ್ರ ಆ ಕಾಲದಲ್ಲಿ ಹಾಗೇ 
ಇದ್ದಿರಬೇಕು ಎನಿಸಿತ್ತು. 


೫೪ ಮರಳು ಸೇತುವೆ 
೩ 


ಆ ಕಾಲದಲ್ಲಿ ಹಾಗಿತ್ತು ನರಸಿಂಹರಾಜ ಅಗ್ರಹಾರ. 

ಈಗ- 

ಆ ಕಾಲವೂ ಇಲ್ಲ; ನರಸಿಂಹರಾಜ ಅಗ್ರಹಾರವು ಇಂದು ಅಂದಿನಂತಿಲ್ಲ. 
ಕಾಲದೊಂದಿಗೆ ಅದೂ ಬದಲಾವಣೆಯಾಗಿದೆ. ಬದಲಾವಣೆಯಾಗಿದೆ, ನಿಜ, ಆದರೆ 
ಒಳಿತಿಗಲ್ಲ. 

ನರಸಿಂಹರಾಜ ಅಗ್ರಹಾರದ ವೈಭವದ ದಿನಗಳ ನೆನಪಾಗಿ ನರಸಿಂಹಸ್ವಾಮಿ 
ದೇವಾಲಯ, ಅಗ್ರಹಾರದ ಬ್ರಾಹ್ಮಣರ ಮನೆಗಳ ಕೆಲವು ತಳಹಾದಿಗಳು, ನದಿಯ 
ಬಳಿಯ ಸ್ನಾನಘಟ್ಟ ಹಿ೦ದಿನ ಕಾಲದಲ್ಲಿ ಪ್ರಯಾಣಿಕರು ಇಳಿದುಕೊಳ್ಳಲು ನಿರ್ಮಿಸಿದ 
ಮೂರು ನಾಲ್ಕು ನ! ಶಿಲಾಮಂಟಪ ಗಳು, ಒಂದೆರಡು ನೀರುಬುತ್ತಿ ಮುಳ್ಳು 
ಪೊದೆ ಬೆಳೆದ ಸಣ್ಣ 9 ಪುಷ್ಠರಣಿಗಳು, ತೇರು ಬೀದಿ -ಇವು ಉಳಿದಿವೆ. ದೇವಸ್ಥಾನದ 
ಸುತ್ತ ಓಡಾಡಿ ನೋಡಿದರೆ ಈಗಲೂ, ಆ ದೇವಾಲಯವೇ ಕೇಂದ್ರವಾಗಿ, ಅದರ 
ಸುತ್ತಲೂ ಆ ಕಾಲದಲ್ಲಿ ಅಗ್ರಹಾರ ಹೇಗೆ ಎಷ್ಟು ವಿಸ್ತಾರವಾಗಿ ಬೆಳೆದಿತ್ತು ಎನ್ನುವುದರ 
ಕುರುಹು ಕಾಣುತ್ತದೆ. ಆ ಕಾಲದಲ್ಲಿ ಅಲ್ಲಿ ನಡೆಯುತ್ತಿದ್ದ ವೇದ, ಶಾಸ್ತ್ರಪ್ರ ಪವಚನಗಳಿಗೆ 
ಸಾಕ್ಷಿಯಾಗಿ, ದೇವಾಲಯದಲ್ಲಿ ಅಧ್ಯ ಯನ ಮಂಟಪವೊಂದಿದೆ. 

ಅವೆಲ್ಲವೂ ಇವೆ- 

ಆದರೆ ಅವು ಯಾವೂ ಜೀವಂತವಾಗಿಲ್ಲ. 

ಎಂದೋ ಜೀವ ಸತ್ತು ಇಂದು ಕೇವಲ ಬೆತ್ತಲೆ ಎಲುಬಾಗಿರುವ ಕಂಕಾಳದಲ್ಲಿ 
ಎಷ್ಟು ಜೀವಲಕ್ಷಣ ಕಾಣಬಿಹುದೋ, ಅಷ್ಟೇ ಜೀವಲಕ್ಷಣ ಶ್‌ ಅವಶೇಷಗಳಲ್ಲೂ 
ಕಾಣುವುದು. 

ಈ ಅವಶೇಷಗಳ ಮಾತು ಹಾಗಿರಲಿ- ನರಸಿಂಹರಾಜ ಅಗ್ರಹಾರದಲ್ಲಿ, 
ಅದು ಅಗ್ರಹಾರವಾಗಿ ಬೆಳಗಿದ ಕಾಲದಲ್ಲಿ, ಆ ಅಗ್ರಹಾರಕ್ಕೆ. ಜೀವವಾಗಿದ್ದ 
ಸೋಮಯಾಜಿಗಳು, ಘನಪಾಠಿಗಳ್ಲು, ಸಾಮಗರು, ಪೌರಾಣಿಕರು ಮೊದಲಾದ 
ಹಿರಿಯ ಹೆಸರುಗಳನ್ನು ಧರಿಸಿದ ಕುಟುಂಬಗಳ ವಂಶಿಕರು ಕೆಲವರು ಈಗಲೂ 
ಇದ್ದಾರೆ, ಆ ಹೆಸರುಗಳನ್ನು ಹೊತ್ತು. ಆದರೆ ಈಗ ಬದುಕಿರುವುದು ಆ ಹೆಸರೇ 
ಹೊರತು, ಅಂದಿನ ಪಾಂಡಿತ್ಯವಾಗತೆ, ಪ್ರತಿಭೆಯಾಗಲಿ, ಕಾರ್ಯತತ್ತರತೆಯಾಗಲಿ ' 
ಅಲ್ಲ. 

ಆ ಕಟ್ಟಡಗಳಂತೆಯೇ- 

ಪೂ ಮನುಷ್ಯರೂ- 

ಧರಿಸಿದ ಹೆಸರಿಗೆ ಇವರು ಅಪಮಾನವಾಗಿ ಇವರಿಗೆ ಹೆಸರು ಹೊರೆಯಾಗಿ- 
ಇದಾರೆ; ಇದೆ. 


ಮರಳು ಸೇತುವೆ ೫೫ 


ಅಷ್ಟಕ್ಕಿಂತ ಹೆಚ್ಚಾಗಿ ಬೇರೇನೂ ಇಲ್ಲ. 

ಅಂಥ ಎಷ್ಟೊ ಹಳೆಯ ಊರುಗಳನ್ನು ಇಂದಿನ ಸ್ಥಿತಿಯಲ್ಲಿ ನೋಡಿದ 
ನನಗೆ ಅದಕ್ಕಿಂತ ಹೆಚ್ಚಿನ ನಿರೀಕ್ಷೆಯೂ ಇರಲಿಲ್ಲ. 

ಆ ಗ್ರಾಮದ ನನ್ನ ನಿರೀಕ್ಷೆಯನ್ನು ಸುಳ್ಳಾಗಿಸಲಿಲ್ಲ. 

ಹಿಂದೆ ನಾನು ಅಲ್ಲಿಗೆ ಬಂದಾಗ ಆ ಗ್ರಾಮದ ಈಗ ಇರುವ ಸ್ಥಿತಿಯನ್ನು 
ನೋಡಿದ್ದೆ. ಆದರೆ ಆಗ ಬಂದಾಗ ಆ ಗ್ರಾಮ, ಅಲ್ಲಿಯ ದೇವಾಲಯಕ್ಕೆ ಸಂಬಂಧಿಸಿದ 
ಶಾಸನವನ್ನು ನಾನು ನೋಡಿರಲಿಲ್ಲವಾಗಿ ಆ ಗ್ರಾಮವನ್ನು ನೋಡಿದಾಗ ನನಗೆ 
ಏನೂ ಅನಿಸಿರಲಿಲ್ಲ. 
ಆದರೆ ಈಗ- 
ಆ ಶಾಸನ, ಆ ಶಾಸನ ಮಾಡಿದ ಗ್ರಾಮ, ಗ್ರಾಮಸ್ಥರ ವರ್ಣನೆಯನ್ನು 
ಓದಿ- | 

ನರಸಿಂಹರಾಜ ಅಗ್ರಹಾರವನ್ನು ತಲುಪಿದ ಮರು ಬೆಳಗ್ಗೆ, ಶ್ರೀನಿವಾಸಯ್ಯ 
ನವರೊಂದಿಗೆ ಊರನ್ನು ಒಂದು ಸುತ್ತು ಹಾಕಿಕೊಂಡು ಬರೋಣವೆಂದು 
ಹೊರಟಾಗ, ನನ್ನ ಕಣ್ಣಿಗೆ ಬಿದ್ದ ಒಂದೊ೦ದು ಅವಶೇಷವೂ, ನನ್ನ ಮನಸ್ಸಿನ 
ಕಣ್ಣಿನಿದಿರು, ತನ್ನ ಪ್ರಾಚೀನ ಸ್ವರೂಪದಲ್ಲಿ ಕಂಡು, "ಹೀಗನಿಸುವುದು, ಹೀಗೆಂದು 
ಕೊಳ್ಳುವುದು ಸೂಕ್ತವಲ್ಲ' ಎಂದು ಎಷ್ಟೇ ನನಗೆ ನಾನು ಹೇಳಿಕೊಂಡರೂ, ಏಕೋ 
ಕರುಳಿನಲ್ಲಿ ಮುಳ್ಳು ಚುಚ್ಚಿದಂತೆ, ಆ ಗಾಯದ ಮೇಲೆ ಯಾರೋ ಉಪ್ಪ ನೀರನ್ನು 
ಚೆಲ್ಲಿದಂತೆ ಅನಿಸಿತು. 

ಎಲ್ಲಕ್ಕಿಂತಲೂ ನನಗೆ ಹೆಚ್ಚಾಗಿ ವ್ಯಥೆಯನ್ನುಂಟುಮಾಡಿದ್ದು, ನರಸಿಂಹ 
ಸ್ವಾಮಿಯ ದೇವಾಲಯ. 

ಆ ದೇವಾಲಯದ ಒಳಗೆ ಹೋಗುವುದೇ ಬೇಡ- 

ಹೊರಗೆ. ನಿಂತು ಮಹಾದ್ವಾರದ ಇಬ್ಬದಿಯಲ್ಲೂ ಆರಂಭವಾಗಿ, 
ದೇವಾಲಯವನ್ನು ಸುತ್ತುವವರು ಹತ್ತು-ಹದಿನೈದು ಅಡಿಗಳಷ್ಟು ಎತ್ತರವಾಗಿ 
ದೇವಾಲಯವನ್ನು ಸುತ್ತುವರಿದ ಕೆಂಪು, ಬಿಳಿಯ ಬಣ್ಣದ ಪಟ್ಟಿಗಳಿಂದ ಅಲಂಕ್ಕತವಾಗಿ, 
ಹೆಗ್ಗಲ್ಲುಗಳಿ೦ದ ನಿರ್ಮಿತವಾದ ದೇವಾಲಯದ ಪೌಳಿಯನ್ನು ಅಂಬಾರಿ ಸಹಿತವಾದ 
ಆನೆ ಸರಾಗವಾಗಿ ಓಡಾಡಲು ಅನುಕೂಲವಾದಷ್ಟು ಎತ್ತರವಾದ ದೇವಾಲಯದ 
ಮಹಾದ್ವಾರವನ್ನು ನೋಡಿದರೇ ಸಾಕು, ಅಂಥ ದ್ವಾರ ಅ೦ಥ ಪ್ರಾಕಾರವನ್ನು 
ಪಡೆದ ದೇವಾಲಯ ಎಷ್ಟು ಭವ್ಯವಾಗಿರಬೇಕೆನಿಸುತ್ತದೆ. 

ಯಾರಿಗಾದರೂ ಹಾಗನಿಸುತ್ತದೆ. 

ಮೊದಲ ಬಾರಿಗೆ ಆ ಮಹಾದ್ವಾರದ ಮುಂದೆ ನಿಂತು ನೋಡಿದಾಗ ನನಗೂ 
ಹಾಗೇ ಅನಿಸಿತು- 

"ದ್ವಾರ, ಪ್ರಾಕಾರಗಳೇ ಹೀಗಿದ್ದರೆ, ಇವುಗಳನ್ನು ಪಡೆದ ದೇವಾಲಯ 

ಹೇಗಿರಬೇಕು.” 


೫೬ ಮರಳು ಸೇತುವೆ 


ಆ ಕನಸು ಕಾಣುತ್ತಲೇ ಹಿಂದೆ ಬಂದಾಗ ಆ ದೇವಾಲಯವನ್ನು ನೋಡದಿದ್ದ 
ನನ್ನ ಸೋಮಾರಿತನವನ್ನು ನಿಂದಿಸಿಕೊಳ್ಳುತ್ತಲೇ ನಾನು ಮಹಾದ್ವಾರವನ್ನು ದಾಟಿ, 
ದೇವಾಲಯದ ಒಳ ಅ೦ಗಣವನ್ನು ಪ್ರವೇಶಿಸಿದೆ. 

ಒಳಗೆ ಹೋಗಿ, ಸುತ್ತಲು ಕಣ್ಣಾಡಿಸುತ್ತಿದ್ದ ಹಾಗೇ ನನಗೇಕೋ ಪಾಳು 
ಮಸಣವನ್ನು ಪ್ರವೇಶಿಸಿದ೦ತಾಯಿತು. 

ಒಂದು ಕಾಲಕ್ಕೆ, ವಿಶಾಲವಾದ ಒಳ ಅಂಗಣದ ನೆಲಕ್ಕೆಲ್ಲಾ ಕಲ್ಲು ಚಪ್ಪಡಿಗಳನ್ನು 
ಜೋಡಿಸಿದ್ದರೆಂದು ಕಾಣುತ್ತದೆ. ಆದರೆ ಈಗ, ನೆಲಕ್ಕೆ ಜೋಡಿಸಿದ ಕಲ್ಲುಗಳೆಲ್ಲಾ 
ಸಡಿಲವಾಗಿ ಮೇಲೆದ್ದು, ಅವುಗಳ ಬಿರುಕಿನಲ್ಲಿ ಹುಲ್ಲು, ಮುಳ್ಳಿನ ಗಿಡಗಳು ಬೆಳೆದು, 
ಆ ನೆಲ ಬೆಕ್ಕು ಅವಸರದಲ್ಲಿ ಕಿತ್ತಾಡಿದ ಇಲಿಯ ಹೆಣದ ಹಾಗೆ, ಅಕರಾಳ 
ವಿಕರಾಳನಾಗಿತ್ತು. ಅದೂ ಸಾಲದೆಂಬಂತೆ, ಎಷ್ಟೆಷ್ಟೋ ವರ್ಷಗಳ ಎಂಜಲು ಎಲೆಯ 
ಚೂರುಗಳೂ, ದೇವಾಲಯದ ಒಳಾಂಗಣವನ್ನೆಲ್ಲಾ ತಮ್ಮ ಆವಾಸವಾಗಿ 
ಮಾಡಿಕೊಂಡು ತಮ್ಮ ಜೊತೆಯಾಗಿ, ಒಂದೆರಡು ಕತ್ತೆ ಮೊಂಡು ದನಗಳನ್ನು 
ಸೇರಿಸಿಕೊಂಡಿದ್ದವು. 

ಶಾಂತ, ಗಂಭೀರ ಮಂಗಳಮಯವಾಗಿರಬೇಕಾದ ದೇವಾಲಯದ ಪರಿಸರಕ್ಕೆ 
ಒದಗಿದ ಆ ಗತಿಯನ್ನು ಕಂಡು ನನಗೆ ಎಷ್ಟು ಖೇದವಾಯಿತೋ, ಅದೇ ಸ್ಥಿತಿಯಲ್ಲಿದ್ದ 
ಪಾಕಶಾಲೆ, ಮಂಟಪಗಳನ್ನು ಕಂಡು ಇವುಗಳನ್ನು ನೋಡಲು ಏಕಾದರೂ ಬಂದೆನೋ 
ಎ೦ಬಷ್ಟು ಬೇಸರವಾಯಿತು. ಅಲ್ಲಲ್ಲಿ ಛಾವಣಿ ಕುಸಿದ ಕಲ್ಯಾಣಮಂಟಪ ತಾತ್ಸಾರದ 
ಸ್ಮಾರಕ ಮಂಟಪವೆನಿಸಿದರೆ. ಕುಸಿದ ಗೋಪುರದಲ್ಲಿ ನಾಲ್ಕಾರು ಅರಳಿದ ಗಿಡಗಳು 
ಬೆಳೆದು ಛಾವಣಿಯ ಭಾರಕ್ಕೆ ಹಿಗ್ಗಿ, ಒದೆಗಲ್ಲುಗಳ ಆಧಾರದ ಮೇಲೆ ಜೀವ 
ಹಿಡಿದು ನಿಂತ ಭಿತ್ತಿಯನ್ನುಳ್ಳ ನರಸಿ೦ಹಸ್ವಾಮಿ ಮತ್ತು ಅಮ್ಮನವರ ಗುಡಿಗಳ 
ಹೊರಾವರಣವನ್ನು ಕಂಡು ನನಗೆ, ತನ್ನ ಆಧ್ಯಾತ್ಮಿಕ ಸಂಪತ್ತನ್ನು ಕಳೆದುಕೊಂಡು, 
ಕೇವಲ ಮತೀಯತೆಯ ಆಧಾರದಿಂದ ಜೀವಹಿಡಿದ ನಮ ದೇಶ, ಹೊರಗಿನ 
ದೇಶದ ಜನಕ್ಕೆ ಹೀಗೇ ಕಾಣುತ್ತಿರಬಹುದು ಎನಿಸಿತು. 

ಹಾಗನಿಸಿ, ಭಾರವಾದ ಹೃದಯದಿಂದಲೇ ದೇವಾಲಯವನ್ನೆಲ್ಲಾ ಸುತ್ತುಹಾಕಿ, 
ಏನೋ ಕರ್ಮವನ್ನು ತೀರಿಸುವಂತೆ, ಶ್ರೀನಿವಾಸಯ್ಯನವರೊಂದಿಗೆ ದೇವಾಲಯವನ್ನು 
ಪ್ರವೇಶಿಸಿದೆ. | 

ಮಹಾದ್ದಾರದಂತೆಯೇ, ದೇವಾಲಯದ ಬಾಗಿಲಿಗೂ ಯಾವ ಬಂಧನವೂ 
ಇರಲಿಲ್ಲವಾದುದರಿಂದ ಯಾವ ತಡೆಯೂ ಇಲ್ಲದೆ, ಯಾರಿಗಾಗಿಯೂ ಕಾಯಬೇಕಾದ ` 
ಅಗತ್ಯವೂ ಇಲ್ಲದೆ, ನಮಗೆ ದೇವಾಲಯದೊಳಗೆ ಪ್ರವೇಶ ದೊರೆಯಿತು. 

ದೇವಾಲಯದಲ್ಲೆಲ್ಲಾ ಕತ್ತಲು ತು೦ಬಿದ್ದುದರಿ೦ದ, ದೇವಾಲಯದ ಒಳಭಾಗ 
ನಮಗೆ ಕಾಣಬೇಕಾದರೆ ನಾಲ್ಕು ನಿಮಿಷವಾಯಿತು. ಕಣ್ಣು ಕತ್ತಲೆಗೆ ಒಗ್ಗಿಕೊಂಡು, 
ಒಳಗಿದ್ದುದೆಲ್ಲವೂ ಕಾಣಲಾರಂಭಿಸಿದ ಮೇಲೆ ಕಣ್ಣು ಕಾಣುವುದಕ್ಕಿಂತ ಕಾಣದಿದ್ದರೇ 
ಲೇಸಾಗಿತ್ತೇನೋ ಎನಿಸಿತು ನನಗೆ- ದೇವಾಲಯ ಇದ್ದ ರೀತಿಯನ್ನು ಕಂಡು. 


ಮರಳು ಸೇತುವೆ ೫೭ 


ದೇವಾಲಯವನ್ನೆಲ್ಲಾ ಬಾವಲಿ, ಹಿಕ್ಕೆಗಳ ಮಣಕುವಾಸನೆ ವ್ಯಾಪಿಸಿದ್ದುದಲ್ಲದೆ, 
ಎಷ್ಟೋ ದಿನ 8 ಕಸ ಹೊಡೆಯದೆ, ಕೃಷ್ಣಶಿಲೆಯಲ್ಲಿ ಅಎರ್ಮಿಕಾಟ 
ದೇವಾಲಯದ ಛಾವಣಿ, ನೆಲಗಟ್ಟು, ಕಂಭಗಳೆಲ್ಲವೂ ಹೊಲಸು ಬೂದು ಬಣ್ಣಕ್ಕೆ 
ತಿರುಗಿದ್ದವು. ಒಂದೆರಡು ಕಡೆ ಛಾವಣಿಯ ಕಲ್ಲು ತೊಲೆಗಳು ಬಿರಿದು, ಅದು 
ಕುಸಿಯದಿರಲು ಒರಟು ಕಲ್ಲಿನ ಹಲಗೆಗಳನ್ನು ಊರೆ ಕೊಟ್ಟಿದ್ದರು. ಅದನ್ನು 
ನೋಡಿ ಹೆಚ್ಚು ಹೊತ್ತು ನಿಂತರೆ, ದೇವಾಲಯದ ಛಾವಣಿ ನನ್ನ ನೆತ್ತಿಯ ಮೇಲೆಲ್ಲ 
ಕುಸಿದು ಬೀಳುವುದೋ ಎಂಬಷ್ಟು ಭಯ ನನಗಾಯಿತು. 

ಆ ಭಯದಲ್ಲೇ ಗರ್ಭಗುಡಿಯ ಬಾಗಿಲವರೆಗೂ ಹೋಗಿ ಸುಮ್ಮನೆ ಮುಚ್ಚಿದ 
ಬಾಗಿಲನ್ನು ತೆರೆದು, ಒಳಗಿದ್ದ ಮೂಲ ವಿಗಹವನ್ನು ನೋಡಿದೆ. 

 ಲಕ್ಷ್ಮೀನೃಸಿಂಹಸ್ವಾಮಿಯ ಮೂರ್ತಿ ನಿಜವಾಗಿಯೂ ಭವ್ಯ-ಸುಂದರವಾಗಿತ್ತು 
ನೋಡುವ ಕಣ್ಣನ್ನೇ ಅಲ್ಲದೆ, ಹೃದಯವನ್ನು ತುಂಬುವಂತಿತ್ತು. ದೇವಾಲಯದ 
ಗರ್ಭಗುಡಿಯಲ್ಲಿ ಕುಟುಕು ಜೀವ ಹಿಡಿದಂತೆ ಮಿಣುಗುಟ್ಟುತ್ತಿದ್ದ ನಂದಾದೀಪ, 
ಬೆಳಕಿಗಿ೦ತ ಕತ್ತಲೆಯನ್ನೇ ಕವಿಸುತ್ತಿತ್ತು. ಆ ಮ೦ಕು ಬೆಳಕಿನ ಮಬ್ಬುಗತ್ತಲೆಯಲ್ಲಿ ಆ 
ಸುಂದರಮೂರ್ತಿಯ ವಿವರಗಳಾವುದೂ ಕಾಣದಿದ್ದರೂ, ಆ ವಿಗ್ರಹದ ಮೈಮೇಲೆ 
ಎಂದೋ ಹಚ್ಚಿದ. ಎಣ್ಣೆಯ ಅಮಚಿನ ಆಸೆಗಾಗಿ ಹರಿದಾಡುತ್ತಿದ್ದ 01001 
ದೇವರಿಗೆ ಧರಿಸಿದ ಪಂಚೆಯ ಮೇಲೆ ಸ್ಪಷ್ಟವಾಗಿ ಕಂಡು, ದೇವರಿಗೆ ಬಂದ 
ದುರ್ಗತಿಗಾಗಿ ನನ್ನ ಮನಸ್ಸು ಮಮ್ಮಲ ಮರುಗಿ- 

“ಇದೇನು ಮಾವಯ ಇಂಥ ದೇವಸ್ಥಾನಾನ ಹೀಗಿಟ್ಟುಕೊ೦ಡಿರೋಕೆ 
ನಿಮ್ಮೂರಿನ ಜನಕ್ಕೆ ನಾಚಿಕೆಯಾಗೋಲ್ವೇ? ದೇವಸ್ಥಾನಾನ ಹೀಗಿಟ್ಟುಕೊಂಡಿರೋದರ 
ಬದಲು ನೆಲಸಮ ಮಾಡಿಬಿಟ್ಟಿದ್ದರೆ ವ ಕಣ್ಣುರಿಯಾದರೂ ತಪ್ಪತ್ತಿತ್ತು” 

-ಎಂದು, ಆ ವ್ಯಥೆಯಲ್ಲೇ ಶ್ರೀನಿವಾಸಯ್ಯನವರನ್ನು ಕೇಳಿದೆ. 

ನನ್ನ ಮಾತನ್ನು ಕೇಳಿ ಶ್ರೀನಿವಾಸಯ್ಯ- 

“ನೀನು ಹೇಳೋದೇನೂ ತಪ್ಪಲ್ಲ. ಹತ್ತೆ ಮಾಡಿದರೂ ಮಾಡಬಹುದು. 
ಆದರೆ ಒಂದು ರೀತಿಯಲ್ಲಿ, ಇದು ಹೀಗಿರೋದೇ ಒಳ್ಳೇದು” -ಎಂದರು. 

“ಏಕೆ) ನಿಮ್ಮೂರಿನವರ ಧರ್ಮಾಭಿಮಾನ, ದೈವಶ್ರದ್ಧೆಗಳನ್ನು ಜಗತ್ತಿಗೆ ಸಾರಿ 
ಹೇಳುವುದಕ್ಕೋಸ್ಕರ "ಇದು ಹೀಗಿರಬೇಕೇ?” 

-ಎಂದು ಕೊಂಚ ವ್ಯಂಗ್ಯ ಬೆರೆತ ಧ್ವನಿಯಲ್ಲಿ ಕೇಳಿದೆ ನಾನು. 

“ಅದು ಹೇಗಾದರಾಗಲಿ, ಈ ವಿಷಯದಲ್ಲಿ ನೀನು ಊರಿನವರನ್ನು 
ಅನ್ನಬೇಕಾದ ಪ್ರಮೇಯವಿಲ್ಲ” 

-ಶ್ರೀನಿವಾಸಯ್ಯ ಹೇಳಿದರು. 

“ಮತ್ತಾರನ್ನು ಅನ್ನಬೇಕು?” 


೬೨ ಮರಳು ಸೇತುವೆ 


ಜಗಲಿಗಳಿದ್ದು, ಒಂದು ಕಡೆ ಜಗಲಿಯನ್ನು ಮಳಿಗೆಯಾಗಿ ಪರಿವರ್ತಿಸಿ, ಅದನ್ನು 
“ಹೋಟಲು ಮನೆ'ಗೆ ಬಾಡಿಗೆ ಕೊಟ್ಟಿದ್ದರು. 

ಶ್ರೀನಿವಾಸಯ್ಯ, ಆ ಹೋಟಲಿನ ಮುಂದೆ ನಿಂತು, ತಮ್ಮ ಪರಿಚಿತರು 
ಯಾರಾದರೂ ಅಲ್ಲಿ ಕಣ್ಣಿಗೆ ಬೀಳುತ್ತಾರೇನೋ ಎಂದು ನೋಡುತ್ತಿದ್ದಾನೆ, ಆ 
ಮನೆಯ ಮತ್ತೊಂದು ಜಗಲಿಯ ಮೇಲೆ ಕುಳಿತಿದ್ದವರೊಬ್ಬರು- 

“ಯಾರು... ಶ್ರೀನಿವಾಸಯ್ಯನವರೇ... ನಮಸ್ಕಾರ... 4 

-ಎಂದು ವೃದ್ಧಾಪ್ಯದಿಂದ ಕಸ ಧ್ವನಿಯಲ್ಲಿ ಹೇಳಿದರು. 

ಅವರು ಬಹ ಶ್ರೀನಿವಾಯ್ಕನವರನ್ನು ಮಾತಾಡಿಸಿದಾಗ, ನಾನೂ ಅವರ 
ಕಡೆ ಲಕ್ಷ್ಯವಿಟ್ಟು ನೋಡಿದೆ. 

ಇ? ನೋಡಿದಾಗ, ಅವರಿಗೆ ಮೈತುಂಬ ತೊನ್ನು ರೋಗ ವ್ಯಾಪಿಸಿರುವುದು 
ಕಾಣಿಸಿತು. ಆ ರೋಗ ಪರಿಹಾರಕ್ಕೆ 2. . ಕಪ್ಪು ಎಣ್ಣೆಯನ್ನು ಮೈಗೆ 
ಹಚ್ಚಿಕೊ೦ಡು, ಬಿಸಿಲು ಕಾಯಿಸಿಕೊಳ್ಳುತ್ತಾ ಕುಳಿತಿದ್ದರು. ಅವರ ಮೈಯನ್ನು ವ್ಯಾಪಿಸಿದ 
ತೊನ್ನು ರೋಗ, ಮುಖವನ್ನೂ ವ್ಯಾಪಿಸಿ, ಹುಬ್ಬುಗಳೆಲ್ಲವೂ ಬಂದಾಗಿ ಹೋಗಿ. 
ಹ ತಲೆಯ ೫] ಅಲ್ಲಲ್ಲಿ ತೊನ್ನಿನ ಮಚ್ಚೆ ಮೂಡಿ, ಅವರನ್ನು 
ನೋಡಿದರೂ ಭಯವಾಗುವಂತಿತ್ತು ನಾನೂ ಎಷ್ಟೋ ಜನ ತೊನ್ನು ರೋಗಿಗಳನ್ನು 
ನೋಡಿದ್ದೇನೆ. ಆದರೆ ಅದರ ಅಷ್ಟು ಉಗ್ರದಾಳಿಗೆ ಗುರಿಯಾದ ಯಾರನ್ನೂ, 
ಕಂಡಿರಲಿಲ್ಲ. ಎಂತಲೇ ಅವರನ್ನು ನೋಡುತ್ತಿದ್ದ ಹಾಗೇ, ನನಗೆ ಮೈ 4 
ಎಂದು, "ಸೂರ್ಯನನ್ನು ಊತ ತೊನ್ನು ರೋಗಿಗಳನ್ನು ನೋಡಿದ ಗ್‌ 
ನಿವಾರಣೆಯಾಗುತ್ತದೆ' ಎಂಬ ಸಾಂಪ್ರದಾಯಿಕ ನಂಬಿಕೆ ನೆನಪಾಗಿ, ನನ್ನ ಕಣ್ಣುಗಳನ್ನು 
ಸೂರ್ಯಮಂಡಲದತ್ತ ಹಾಯಿಸಿ, ಬಳಿಕ ಬೇರೆ ಕಡೆ ನೋಡುತ್ತಾ ನಿಂತೆ. 

ಅವರು ಹೇಳಿದ ನಮಸ್ಕಾರೋಕ್ತಿಗೆ ಪ್ರತಿಯಾಗಿ ಶ್ರೀನಿವಾಸಯ್ಯನವರೂ- 

"ನಮಸ್ಕಾರ, ಈಗ ದೇಹಸ್ಥಿತಿ ಹೇಗಿದೆ?” 

-ಎಂದು ಕೇಳಿದರು. 

“ಹೇಗೆ ಅನ್ನುವುದೇನು ಬಂತು? ಕಾಣುತ್ತಿಲ್ಲವೇ- ಗೆದ್ದಲು ಹಿಡಿದ ಗೂಡಾಗಿದೆ. 
ಸದ್ಯ- ಇದು ಆದಷ್ಟು ಬೇಗ ಬಿದ್ದುಹೋದರೆ "`ನನಗೆ ಸಾಕಾಗಿದೆ” 

-ಎಂದರು ಆ "ವೃದ್ಧರು. 

“ಅದೇನೋ ಮಲೆಯಾಳದಿಂದ ಎಂಥದೋ ಔಷಧ ತರಿಸಿದಿರಂತಲ್ಲ... 
ಅದರಿಂದ ಏನಾದರೂ ಉಪಯೋಗವಾಯಿತೇ?” ಭಃ 

-ಶ್ರೀನಿವಾಸಯ್ಯ ಕೇಳಿದರು. 

“ಇದು ಹಾಗೆ ಔಷಧದಿಂದ ವಾಸಿಯಾಗೊ ಖಾಯಿಲೆಯೇ ಶ್ರೀನಿವಾಸಯ್ಯ) 
ನನಗೂ ಏನೋ ಚಪಲ. ಯಾರು ಯಾರು ಏನೇನು ಹೇಳಿದರೆ ಅದೆಲ್ಲಾ 
ಮಾಡ್ತಾ ಇದ್ದೀನಿ. ಯಾವುದರಿಂದಲೂ ಉಪಯೋಗವಿಲ್ಲ. ರೋಗಕ್ಕೆ ಔಷಧ 
ಇರಬಹುದು ಸ್ವಾಮಿಯ ಸಿಟ್ಟಿಗೆ ಏನು ಔಷಧ ಹೇಳಿ? ನನ್ನು ತಲೆಗೆ ಧ್ರ ವಂಶ 


ಮರಳು ಸೇತುವೆ ೬೩ . 


ಮುಗಿದುಬಿಟ್ಟರೆ ಅಲ್ಲಿಗೆ ಇದೆಲ್ಲಾ ನಿವೃತ್ತಿಯಾಗುತ್ತೆ ಅದು ಯಾವತ್ತು ಆಗುತ್ತೇಂತ 
ನಾನೂ ಕಾಯ್ತಾ ಇದೀನಿ” 

-ಆ ವೃದ್ಧರು ಹೇಳಿದರು. 

ಅವರು ಆ ಮಾತನ್ನು ಆಡಿದ ಧ್ವನಿಯಲ್ಲಿ ನಿರಾಶೆಯ ಕಹಿಯಾಗಲಿ, 
ಕ್ರೋಧವಾಗಲಿ, ತಮ್ಮ ಪರಿಸ್ಥಿತಿಯ ಬಗ್ಗೆ ತಾವೇ ಕನಿಕರಿಸಿಕೊಳ್ಳುವ ರೀತಿಯಾಗಲಿ, 
ತೀವ್ರ ಆಶಾರಾಹಿತ್ಯತೆಯ ಹಿಮಶೀತಲತೆಯಾಗಲಿ- ನಿರೀಕ್ಷಿತತಾದ ಆ ಯಾವ 
ಧ್ವನಿಯೂ ಇರದೆ, ಶಾಂತ ಗಂಭೀರವಾಗಿತ್ತು. ಎಂತಲೇ ಆ ಮಾತು ಮತ್ತಷ್ಟು 
ಹೃದಯವಿದ್ರಾವಕವಾಗಿತ್ತು ಮೊದಲು ಅವರ ಮೈಯನ್ನು ವ್ಯಾಪಿಸಿದ ರೋಗವನ್ನು 
ಕ೦ಡು, ಅವರ ಬಗ್ಗೆ ಹೇಸಿಗೆಯಾದ ನನಗೆ, ಅವರ ಆ ಮಾತನ್ನು ಕೇಳಿ, ಏನೋ 
ಒಂದು ಬಗೆಯ ಅನುಕಂಪದಿಂದ ಕೂಡಿದ ಗೌರವ ಭಾವನೆ ಮೂಡಿ, ಆ 
ಭಾವನೆಯ ಒತ್ತಡದಲ್ಲಿ ಮೌನವಾಗಿರಲಾರದೆ- 

“ಮಾವಯ್ಯ...” 

-ಎ೦ದು ಶ್ರೀನಿವಾಸಯ್ಯನವರನ್ನು ಮಾತಾಡಿಸಿದೆ. 

“ಏನು?” 

-ಎಂದು ಕೇಳಿದರು ಶ್ರೀನಿವಾಸಯ್ಯ. | 

“ತಿರಮಕೂಡಲು ನರಸೀಪುರದಲ್ಲಿ ಈಚೆಗೆ ಈ ತೊನ್ನುರೋಗ ಚಿಕಿತ್ಸೆಗೆ 
ಒಂದು ಆಸ್ಪತ್ರೆ ತೆಗೆದಿದ್ದಾರೆ. ಅಲ್ಲಿರೋ ಡಾಕ್ಟರು ಈ ರೋಗ ನಿವಾರಣೆಯಲ್ಲಿ 
ತುಂಬಾ ಗಟ್ಟಿಗರಂತೆ. ಇವರು ಒಂದು ಸಲ ಅಲ್ಲಿಗೆ ಹೋಗಿ ಬರಬಾರದೇಕೆ?” 
ಎಂದು ಕೇಳಿದೆ. 

ನಾನು ಅವರ ವ್ಯಾಧಿಯ ವಿಷಯದಲ್ಲಿ ಆಸಕ್ತಿ ತಾಳಿದುದನ್ನು ಕಂಡು, 
ಅವರಿಗೂ ನಾನು ಯಾರೆಂದು ತಿಳಿಯಬೇಕೆಂದು ಅನ್ನಿಸಿರಬೇಕು. ಎಂತಲೇ- 

“ಇವರು ಯಾರು?” 

-ಎ೦ದು ಶ್ರೀನಿವಾಸಯ್ಯನವರನ್ನು ಕೇಳಿದರು. 

“ಈತ ನಿನ್ನ ಅಳಿಯ” -ಶ್ರೀನಿವಾಸಯ್ಯ ಉತ್ತರ ಕೊಟ್ಟರು. 

“ಅ೦ದರೆ...)” 

“ನನ್ನ ತಂಗಿ ಮಗಳ ಗಂಡ.” 

“ಹಾಗೇನು... ನಮಸ್ಕಾರ ಸ್ವಾಮಿ... ತಮ್ಮ ಪರಿಚಯವಾದದ್ದು ತುಂಬಾ 
ಸಂತೋಷ...” 

-ಎಂದು ನನಗೆ ಹೇಳಿ- 

“ನಿಮ್ಮ ಅಳಿಯಂದಿರು ಏನು ಉದ್ಯೋಗ ಮಾಡಿಕೊಂಡಿದ್ದಾರೆ? ಸರಕಾರಿ 
ನೌಕರಿ ಏನಾದರೂ ಉಂಟೋ?” 

“ಅದೇನೂ ಇಲ್ಲ.” 


೬೪ ಮರಳು ಸೇತುವೆ 


“ಮತ್ತೆ?” 

“ಹೀಗೇ ಕಥೆ, ಕಾದಂಬರಿ ಬರೆದುಕೊಂಡು ಜೀವನ ಮಾಡ್ತಾ ಇದ್ದಾರೆ.” 

“ಹಾಗೇ. ತಮ್ಮ ಶಾರದಾ ಸೇವೆ ಸಾರ್ಥಕವಾಗಿ ನಡೆಯಲಿ ಸ್ವಾಮಿ. 
ಶ್ರೀನಿವಾಯ್ಯನವರೇ... ನಿಮ್ಮ ಅಳಿಯಂದಿರು ಹೇಗೂ ಕಥೆ, ಕಾದಂಬರಿ ಬರೆಯೋರು 
ಅಂತೀರ. ಅವರಿಗೆ ನನ್ನ *ವಿಷಯಾನೂ ಅಷ್ಟು ಹೇಳಿ. ಅವರು ಅದನ್ನೊಂದು 
ಪುಸ್ತಕ ಮಾಡಿದರೆ, ಎಷ್ಟೋ ಜನಕ್ಕೆ ಎಚ್ಚರಿಕೆ ಕೊಟ್ಟ ಹಾಗಾಗುತ್ತೆ. ಏನು ರಾಯರೇ... 
ಅಷ್ಟು ಉಪಕಾರ ಮಾಡ್ತೀರಾ?” 

-ಎಂದು ನನ್ನನ್ನು ಕೇಳಿದರು. 

ಆ ಮಾತಿಗೆ ಬ ಏನೂ ಉತ್ತರ ಕೊಡಲಿಲ್ಲ. 

ಶ್ರೀನಿವಾಸಯ್ಯನವರೂ ಏನೂ ಹೇಳಲಿಲ್ಲ. 

ಅದನ್ನು ಕಂಡು ಅವರು- 

“ಏನು ಕೆಲಸದ ಮೇಲೆ ಹೊರಟಿದ್ದಿರೋ ಏನೊ, ಮಾತನಲ್ಲಿ ನಿಲ್ಲಿಸಿಕೊಂಡು 
ಬಿಟ್ಟೆ, ಕ್ಷಮಿಸಿ...” 

-ಎಂದು ಹೇಳಿ, ಅಲ್ಲಿಗೆ ಮಾತು ಮುಗಿಸಿದಂತೆ, ತಮ್ಮ ಬಳಿಯಲ್ಲೇ 
ಇಟ್ಟುಕೊಂಡಿದ್ದ ಸೀಸದಿ೦ಂದ, ಎಂಥದೋ ತೈಲವನ್ನು ತೆಗದು, ಮೈಗೆ 
ಲೇಪಿಸಿಕೊಳ್ಳುತ್ತಾ, ಎಂಥದೋ ಸ್ತೋತ್ರ ಹೇಳಿಕೊಳ್ಳಲಾರಂಭಿಸಿದರು. 

ಆ ಮಾತು" ಮುಗಿಸಿ ಶ್ರೀನಿವಾಸಯ್ಯನವರು, ಹೋಟಲಿನಲ್ಲಿ ಕಾಫಿ ಕುಡಿಯುತ್ತಾ 
ಕುಳಿತಿದ್ದ ರೈತರ ಯುವಕನೊಬ್ಬನಿಗೆ-* 

ಕಣ್ಣಾ ನಿನ್ನ ಕಾಫಿ ಕುಡಿದಾದ ಮೇಲೆ ಮನೆಗೆ ಹೋಗಿ, ಸ್ನಾನಘಟ್ಟದ 
ಹತ್ತಿರಕ್ಕೆ ನಮ್ಮಿಬ್ಬರಿಗೂ ಸ್ನಾನಕ್ಕೆ ಸೋಪು ಟವಲು ಕಳಿಸಬೇಕಂತೇಂತ ನಮ್ಮ 

ಮನೆಯೋರಿಗೆ ಗೆ ಹೇಳು” 

-ಎಂದು ಹೇಳಿ- 

“ನಾನು ಬರ್ತೀನಿ ಸ್ವಾಮಿ... ಅಳಸಿ೦ಂಗಾಚಾರ್ಯರೇ...” 

-ಎಂದು ಆ ವೃದ್ಧರಿಗೆ ಹೇಳಿದರು. 

“ನಮಸ್ಕಾರ” 

-ಎಂದು ಆ ವೃದ್ಧರೂ ಹೇಳಿದರು. 

ಅಲ್ಲಿಂದ ನಾವಿಬ್ಬರೂ ಸ್ನಾನಘಟ್ಟದತ್ತ ಹೊರಟೆವು. 

ಹೋಗುತ್ತಾ ದಾರಿಯಲ್ಲಿ ನಾನ 

“ಅವರು ಯಾರು ಮಾವಯ್ಯ” -ಎಂದು ಕೇಳಿದೆ. 

“ಅವರ ವಿಷಯಾನೇ ನಾನು ನಿನಗೆ ಹೇಳ್ತೀನಿ ಅ೦ದದ್ದು. ಆ ಮನೇನ 
ನಾನೇ ನಿನಗೆ ತೋರಿಸೋಣಾಂತ ಅಂದುಕೊಂಡಿದ್ದೆ. ಈಗ ನೀನು ಮನೇನೂ 
ನೋಡಿದ ಹಾಗಾದದ್ದಲ್ಲದೆ. ಅಳಸಿಂಗಾಚಾರ್ಯರನ್ನೂ ನೋಡಿದ ಹಾಗಾಯಿತು. 


ಆಮೇಲೆ ಯಾವಾಗಲಾದ್ರೂ ನಿಧಾನವಾಗಿ ಕೂತುಕೊಂಡು ನಿನಗೆ ವಿಷಯ 
ಎಲ್ಲಾ ಹೇಳ್ತೀನಿ” 


ಮರಳು ಸೇತುವೆ ೬೫ 


-ಎಂದರು ಶ್ರೀನಿವಾಸಯ್ಯ 

“ಅವರ ವಿಷಯ ಅಂದರೆ, ಅವರು ಅದೇನೋ ಹೇಳಿದರಲ್ಲಾ ಅದೇ...” 

“ಹೂಂ.” 

“ಹಾಗಾದ್ರೆ, ಆ ದೇವಸ್ಥಾನದ ವಿಷಯ... ಅದ್ಯಾವಾಗ?” 
“ಅದೂ-ಇದೂ ಎರಡೂ ಒಂದೇ ಕಥೆ. ದೇವರ ಸೊತ್ತು ತಿಂದೋರು 
ಬಹಳ ಸುಖವಾಗಿ ಬಾಳ್ತಾರೆ ಅಂದೆಯಲ್ಲ... ಅದಕ್ಕಿದು ಮಾದರಿ “ನೋಡು!” 

“ಅ೦ದರೆ-ಅಳಸಿ೦ಂಗಾಚಾರ್ಯರು ದೇವರ ಸತ್ತನ್ನು ಅಪಹರಿಸಿದವರೇ?” 
ಚಕಿತನಾಗಿ ಕೇಳಿದೆ ನಾನು. 

“ಊಹೂಂ, ಅಪಹರಿಸಿದೋರು ಇವರಲ್ಲ... ಅದರ ಫಲ ಅನುಭವಿಸ್ತಾ 
ಇರೋರು ಇವರು.” 

“ಹಾಗಂದರೇನು ಮಾವಯ್ಯ?” 

“ನೀನು ಆ ಶಾಸನದಲ್ಲಿ ಅದೇನೋ ಶ್ಲೋಕ ಓದಿದೆಯಲ್ಲ- “ವಿಷಮೇಕಾಕಿನಂ 
ಹಂತಿ, ದೇವಸ್ಥಂ ಪುತ್ರ ಪೌತಿಕಂ' ಅಂತ. ಅದರ ಜೀವಂತ ಉದಾಹರಣೆ ಇದು. 
ಈಗದ್ಯಾವ ಮಾತೂ ಬೇಡ. ಹೆಜ್ಜೆ ಬೇಗ ಹಾಕು. ಮೊದಲು ಸ್ನಾನ ಮುಗಿಸಿ, 
ಮನೆ ಸೇರಿಕೊಳ್ಳೋಣ. ಬಿಸಿಲು ಜೋರಾಗ್ತಾ ಇದೆ? 

-ಎಂದು ತಮ್ಮ ನಡಿಗೆಯ ವೇಗವನ್ನು “ಹೆಚ್ಚಿಸಿ ಹೇಳಿದರು ಶ್ರೀನಿವಾಸಯ್ಯ. 

ನಾವಿಬ್ಬರೂ ಸ್ನಾನ ಮುಗಿಸಿ, ಮನೆಗೆ ಹಿಂದಿರುಗಿ ಊಟ ಮುಗಿಸುತ್ತಿದ್ದ 
ಹಾಗೇ, ನಾನು ಶ್ರೀನಿವಾಸಯ್ಯನವರಿಗೆ- 

“ಅದೇನು ಕಥೆ ಹೇಳಿ” 

-ಎಂದು ಗ೦ಟುಬಿದ್ದೆ. 

“ಇದೇನಿದು, ಆರು ತಿಂಗಳಲ್ಲಿ ಹುಟ್ಟಿದೋನ ಹಾಗಾಡ್ತೀಯಲ್ಲ. ಹ್ಯಾಗೂ 
ಇಲ್ಲಿ ಒಂದು ವಾರ ಇರ್ತೀಯಲ್ಲ- ನಿಧಾನವಾಗಿ ಹೇಳ್ತೀನಿ” 

-ಎಂದರು ಶ್ರೀನಿವಾಸಯ್ಯ 

“ನಾನಿಲ್ಲಿ ಇರೋದಕ್ಕೂ, ನೀವು ಕಥೆ ಹೇಳೋದಕ್ಕೂ ಸಂಬಂಧ ಕಲ್ಲಿಸಬೇಡಿ. 
ನೀವು ಹೇಳೋದು ಹೇಳಿಬಿಡಿ. ನ 

“ನೀವು ಹೇಳಿಬಿಡಿ- ನಾನು ಕೇಳಿ ಇಲ್ಲಿಂದ ಓಡಿಹೋಗ್ಗೀನಿ ಅನ್ತೀಯೋ. 
ಅದೆಲ್ಲಾ ಆಗೊಲ್ಲ. ನೀನು ಹಾಗೆಲ್ಲಾ ಅವಸರ ಮಾಡಿದ್ರೆ ಆಗೊಲ್ಲ” -ಶ್ರೀನಿವಾಸಯ್ಯ 
ನಗುತ್ತಾ ಹೇಳಿದರು. | 

“ನಾನು ಆ ವಿಷಯ ಹೇಳಿ ಅಂತ ಕೇಳೋದು, ಇಲ್ಲಿಂದ ಓಡಿ ಹೋಗೋಕಲ್ಲ; 
ಆ ಕಥೆ ಏನೋಂತ ತಿಳಿಕೋಬೇಕು ಅನ್ನೋ ಉತ್ಸಾಹದಲ್ಲಿ. ಆದ್ದರಿಂದ ನೀವು 

ಕಥೆ ಹೇಳಿಬಿಡಿ. ಆಮೇಲೆ ನೀವೇ "ಸಾಕಾಯಿತು, ಇನ್ನು ಹೋಗಪ್ಪಾ'೦ತ 
ಹೇಳೋವರೆಗೂ ನಿಮ್ಮ ಮನೆ ಬಿಟ್ಟು ಕದಲೊಲ್ಲ.” 

“ನಿಜವಾಗಿಯೂ.” 

“ಅಷ್ಟಲ್ಲದೆ, ನನಗೇನಾಗಬೇಕು ಹೇಳಿ. ಹಾಯಾಗಿ ಕೂಡಿಸಿ ಊಟ ಹಾಕ್ತೀನಿ 
ಅಂದ್ರೆ, ಕಿತ್ತುಕೊಂಡು ಓಡಿಹೋಗೋಕೆ ನನಗೇನು ಹುಚ್ಚೇ?” 

-ಎಂದೆ ನಾನು ನಗುತ್ತ. 

“ಹಾಗೋ. ಆಗಲಿ ಅದೂ ಒಂದು ಪರೀಕ್ಷೆ ಮಾಡಿ ನೋಡ್ತೀನಿ. ಈಗ 
ಬೇಡ- ಸಾಯಂಕಾಲ ಕಾಫಿ ಕುಡಿದು, ಹಾಗೇ ಹೊರಗೇ ಹೋಗೋಣ. 
ಎಲ್ಲಿಯಾದರೂ ಬಯಲಿನಲ್ಲಿ ಕೂತುಕೊಂಡು ಆ ಕಥೆ ಹೇಳ್ತೀನಿ. ನೀನೂ ಸ್ವಲ್ಪ 
ಮಲಗಿ ವಿಶ್ರಾಂತಿ ತೆಗೆದುಕೊ” 

-ಎ೦ದರು ಶ್ರೀನಿವಾಸಯ್ಯ. 

“ಮತ್ತೆ- ಸಾಯಂಕಾಲ ಇನ್ನೇನೂ ನೆಪ ತೆಗೆಯೊಲ್ಲ ತಾನೇ?” 

-ಎಂದು ಕೇಳಿ, ಅವರಿಂದ "ಇಲ್ಲ' ಅನ್ನಿಸಿ, ಮಾತು ಬಿಗಿ ಮಾಡಿ, ಮಲಗಿದೆ 
ನಾನು. 

ಆ ಮಾತಿನಂತೆಯೇ, ಅಂದು ಮಧ್ಯಾಹ್ನದ ಕಾಫಿಯ ಸರದಿ ಮುಗಿದ 
ಮೇಲೆ, ನಾವಿಬ್ಬರೂ ಮನೆ ಬಿಟ್ಟು ಹೊರಟೆವು. ಹಾಗೇ ನದಿಯ ದಂಡೆಯಲ್ಲಿ 
ಸುತ್ತಾಡಿಕೊಂಡು ಬಂದು, ನದಿಯ. ದಂಡೆಯಲ್ಲಿದ್ದ ಮಾವಿನ ತೋಪಿನಲ್ಲಿ ಹುಲ್ಲಿನ 
ಮೇಲೆ ಕುಳಿತುಕೊಂಡ ಬಳಿಕ- 

“ಹೂಂ, ಈಗ ಕಥೆ ಹೇಳಿ” 

-ಎಂದು ಶ್ರೀನಿವಾಸ ಯ್ಯನವರಿಗೆ ಕೀಲಿಕೊಟ್ಟೆ. 

“ಆತುರದಲ್ಲಿ ನೀನು ಸೀತಿಂಡಿ ಕಂಡ ಸಣ್ಣ 'ಮಕ್ಕಳಿಗಿಂತ ಹೆಚ್ಚು” 

-ಎಂದು ಟೀಕೆ ಮಾಡಿ, ಶ್ರೀನಿವಾಸಯ್ಯನವರು, ಸ್ವಲ್ಪ ಹೊತ್ತು ಹಾಗೇ 
ಯೋಚಿಸುತ್ತ ಕುಳಿತಿದ್ದು ಬಳಿಕ ಹೇಳಿದರು- 

“ಇವತ್ತು ನೀನು 'ಅಳಸಿಂಗಾಚಾರ್ಯರನ್ನು ನೋಡಿದೆಯಲ್ಲಾ... ಈ 

“ಹೂಂ” 

“ಅವರಿಗೆ ಮೂರು ತಲೆಯ ಹಿಂದೆ ಆರಂಭವಾದದ್ದು ಈ ಕಥೆ...” 

-ಎಂದು ತಾವು ಹೇಳಲಿದ್ದ ಕಥೆಗೆ ಪೀಠಿಕೆ ಹಾಕಿದರು ಶ್ರೀನಿವಾಸ ಯ್ಯ. 


ಸೇ ಸೇ * 


ಶ್ರೀನಿವಾಸಯ್ಯ ಹೇಳಿದ ತಲೆಮಾರುಗಳ ಹಿಂದಿನ ಕಥೆ ಹೀಗಿತ್ತು. ಅದನ್ನು 
ಅವರ ಮಾತುಗಳಲ್ಲೇ ಕೇಳಿ. 

“ಅದೆಲ್ಲವೂ ನಾನು ಕಂಡ ಮಾತಲ್ಲ- 

ಕೇಳಿದ ಮಾತು. 

ಈ ಕಥೆಗೆ ಪೂರ್ವಭಾವಿಯಾಗಿ, ಈ ಸ್ಥಳಮಹಾತ್ಮೆಯನ್ನು ನೀನು ಕೊಂಚ 
ತಿಳಿದುಕೋಬೇಕು. ಅದು ಸುಳ್ಳು ನಿಜ ಎಂದು ಸಾಧಿಸುವುದಕ್ಕೆ ನಾನು ಹೋಗುವುದಿಲ್ಲ. 
ಸುಳ್ಳೂ ಇರಬಹುದು, ನಿಜವೂ ಇರಬಹುದು. 

ನಮ್ಮ ದೇಶದಲ್ಲಿ ಸಾಮಾನ್ಯವಾಗಿ ನದಿ, ದೇವಾಲಯ ಇರುವ ಸ್ಥಳಗಳಿಗೆಲ್ಲಾ 
ಒಂದೊಂದು ಸ್ಥಳ ಮಹಾತ್ಮೆಯ ಕಥೆಗಳಿವೆ. ಆ ಎಲ್ಲದರ ಮೂಲವೂ 
ಸ್ಕಾಂದಪುರಾಣದಲ್ಲಿದೆ; ಇದು ಸಾಕ್ಷಾತ್‌ ಸೂತ ಮಹರ್ಷಿಗಳೇ ತಮ್ಮ ಶಿಷ್ಕರಿಗೆ 
ಹೇಳಿದುದು ಎಂದೇ ಹೇಳುತ್ತಾರೆ. ನಾನು ಸೂತ ಮಹರ್ಷಿಗಳನ್ನು ಕಂಡವನೂ . 
ಅಲ್ಲ, ಸ್ಕಾಂದಪುರಾಣವನ್ನು ಓದಿದವನೂ ಅಲ್ಲ. 

ನನಗೆ ಗೊತ್ತಿರುವುದಿಷ್ಟು- 

ಯಾರಾದರೂ ಇವರು ದೊಡ್ಡವರು ಎಂದು ಹೇಳಿದರೆ, ಅವರಿಗೆ ಒಂದು 
ನಮಸ್ಕಾರ ಹಾಕುತ್ತೇನೆ; ಇದು ಪವಿತ್ರ ಕ್ಷೇತ್ರ ಎ೦ದರೆ ಅಡ್ಡಿದ್ದು ಮುಂದೆ ಹೋಗುತ್ತೇನೆ. 

ಹಾಗೇ ಈ ಊರಿನ ಬಗ್ಗೆಯೂ ಹಿರಿಯರು ಹೇಳಿದ ವಿಷಯವನ್ನು 
ಕೇಳಿದ್ದೇನೆ. ಅವರ ಮಾತಿನ ಪ್ರಕಾರ- 

ಈ ಊರು, ಅಗ್ರಹಾರವಿದೆಯಲ್ಲ, ಇದು ಇವತ್ತು, ನಿನ್ನೆಯದಲ್ಲ. ಇಡ 
ಹೆಸರೇ "ಶ್ರೀಮದನಾದಿ ನಾರಸಿ೦ಹ ಅಗ್ರಹಾರ' ಎ೦ತ. ಯುಗಯುಗಾಂತರಗಳಿಂದ | 
ಈ ಕ್ಷೇತ್ರ ಮಹಾಜಾಗ್ರತ ಸ್ಥಳವಂತೆ. ನಿನ್ನೆ ನೀನು ನೋಡಿದೆಯಲ್ಲಾ ನರಸಿಂಹಸ್ಥಾಮಿಯ 
ವಿಗಹವನ್ನು, ಮೊದಲು ಅದು ಹೀಗೆ ವಿಗ್ರಹವಾಗಿರದೆ, ಬಹುದೊಡ್ಡ ಅಖಂಡ, 
ಸಾಲಿಗ್ರಾಮ ಶಿಲೆಯಾಗಿದ್ದು, ಪೂಜಿಸಿದವರ ಮನೋರಥಗಳನ್ನೆಲ್ಲಾ ಈಡೇರಿಸುತ್ತಿತ್ತತೆ. 

ಆಮೇಲೆ, ಶಂಕರಾಚಾರ್ಯರ ಕಾಲದಲ್ಲಿ- 

ಆ ಕಥೆಯನ್ನು ನೀನು ಕೇಳಿರಬೇಕಲ್ಲಾ- 

ಶಂಕರಾಚಾರ್ಯರಿಗೂ, ಮಂಡನಮಿಶ್ರಾಚಾರ್ಯರಿಗೂ ವಾಕ್ಕಾರ್ಥ ನಡೆದ 
ವಿಷಯವನ್ನು. ಆ ಸಂದರ್ಭದಲ್ಲಿ, ಮ೦ಡನಮಿಶ್ರರು ಆಚಾರ್ಯರೊಂದಿಗೆ ವಾಗ್ದಾದ 
ಮಾಡಲಾಗದೆ ಸೋತುಹೋದಾಗ, ಅವರಿಬ್ಬರ ಚರ್ಚೆಯ ತೀರ್ಪುಗಳಿಗಾಗಿ 

ಕುಳಿತ ಉಭಯ ಭಾರತೀದೇವಿ, "ನನ್ನನ್ನು ವಾದದಲ್ಲಿ ಗೆದ್ದಲ್ಲದೆ, ನೀವು ನನ್ನ 
ಪತಿಯನ್ನು ಸಂಪೂರ್ಣವಾಗಿ ಗೆದ್ದಂತಾಗುವುದಿಲ್ಲ' ಎಂದು ಹೇಳಿದಾಗ, ಆಚಾರ್ಯರು 
es ವಾಗ್ವಾದ ಮಾಡಲು ಒಪ್ಪಿದರಂತೆ, ಆ ಸಂದರ್ಭದಲ್ಲಿ 
ಉಭಯಭಾರತೀದೇವಿಯು, ಆಚಾರ್ಯರನ್ನು. ಕಾಮಶಾಸ್ತ್ರಕ್ಕೆ ಸಂಬಂಧಿಸಿದ 
ಪ್ರಶ್ನೆಗಳನ್ನು ಕೇಳಿದಳಂತೆ. ಹುಟ್ಟು ಬ್ರಹ್ಮಚಾರಿಗಳಾಗಿದ್ದ ಆಚಾಯರಿಗೆ ಕಾಮಶಾಸ್ತದ 
ಪರಿಚಯವಿರಲಿಲ್ಲ. ಆಗ ಇವರು, ಉಭಯ ಭಾರತೇದೇವಿಯ ಪ್ರಶ್ನೆ ಗಳಿಗೆ ಉತ್ತರ 
ಕೊಡುವ ಸಲುವಾಗಿ, ಆಗ ತಾನೇ ಮೃತನಾಗಿದ್ದ ಅಮರುಕ ಹ ದೇಹವನ್ನು 
ಪರಕಾಯ ವಿದ್ಯೆಯ ಬಲದಿಂದ ಪ್ರವೇಶ ಮಾಡಿ, ಆತನ ರಾಣಿಯಕೊಂದಿಗೆ' 
ಸುಖಿಸಿ, ಕಾಮಶಾಸ ಸದ ವಿವರಗಳನ್ನೆಲ್ಲ ಅರಿತರಂತೆ. ಆಗ ಸತ್ತುಹೋದ ತಮ್ಮ 
ರಾಜನು ಬದುಕಿದುದನ್ನು ಕಂಡು, ಗ್‌ ರಾಜರ ಸಚಿವರು, ಇದೇನೋ 
ಕೌಟಿಲ್ಯವಿರಬೇಕೆಂದು ಇಂ ಅದರ ಪರೀಕ್ಷೆಗಾಗಿ, ಆ ಅರಸನ ದೇಹವನ್ನು 
ಕೊಲಿ ಯತ್ನಿ ಸಿದರಂತೆ. ಆ ಸಮಯದಲ್ಲಿ "ಆಚಾರ್ಯರು, “ಲಕಿ ಕೀನ್ಯ ಸ 
ಕರಾವಲಂಬನ ಸ್ತೋತ್ರವನ್ನು ಹಾಡಿ, ಅದರ ಅನುಗ್ರಹದಿಂದ ಆ ಅಗ್ನಿ ಪರೀಕ್ಷೆಯಿಂದ 
ಪಾರಾಗಿ ಬಂದು, "ಬಳಿಕ ಸ ಭಾರತೀದೇವಿಯ ಪ್ರಶೆ ಗಳಿಗೆ ಉತ್ತರ" ಕೊಟ್ಟು 
ಮಂಡನಮಿಶ್ರನಿಗೆ ಸನ್ಯಾಸ ದೀಕ್ಷೆಯನ್ನು ಕೊಟ್ಟರಂತೆ. 

ಈ ಕಥೆಯಲ್ಲಿ ಬರುವ ಇ ದೇಹ ಪ್ರವೇಶ ಪ್ರಸಂಗ, ಈ 
ಊರಿನಲ್ಲಿಯೇ ನಡೆಯಿತೆಂದೂ ಇಲ್ಲಿರುವ ಲಕ್ಷ್ಮೀನರಸಿಂಹ ರ ವಿಗಹ, 
ಆಚಾರ್ಯರ ಉದ್ದಾರಕ್ಕೆ ಆಗಮಿಸಿದ ಮೂರ್ತಿಯೆಂದೂ ಆ ಬಳಿಕ 
ಶಂಕರಾಚಾರ್ಯರು ಲೋಕೋದ್ದಾರ ದೃಷ್ಟಿಯಿಂದ ನೃಸಿಂಹ ಯಂತ್ರವನ್ನು ಸ್ಲಾಪಿಸಿ, 
ಅದರ ಮೇಲೆ ಸಾಲಿಗ್ರಾಮ ಶಿಲೆಯಲ್ಲಿ ಒಡಮೂಡಿದ ಲಕ್ಷಿ ನನರಸಿಂಹ ಸ್ವಾಮಿಯ 
ವಿಗ್ರಹವನ್ನು ಪ್ರತಿಷ್ಠಾಪನೆ ಮಾಡಿದರೆಂದೂ ಹೇಳುತ್ತಾರೆ. 

ಈ ಕಥೆಯಲ್ಲಿ ಎಷ್ಟು ನಿಜವೋ, ಎಷ್ಟು ಸುಳ್ಳೋ, ಆ ಉರಿಯೋ 
ಸೂರ್ಯನಾರಾಯಣನೇ ಬಲ್ಲ. 

ಅ೦ತೂ ಇಲ್ಲಿಯ ಲಕ್ಷಿ ಆನರಸಿ೦ಹಸ್ವಾಮಿಯ ಮಹಾ ಸತ್ವಪೂರ್ಣ ದೇವರು 
ಎಂಬ ನಂಬಿಕೆ ಜಗತ್ತಿಗೆ "ಇತ್ತಂತೆ. ಏನು ಕಷ್ಟ ಬರಲಿ, ಕಟ್ಟುನಿಟ್ಟಾಗಿ ಸೇವೆ 
ಮಾಡಿದರೆ ಅದೆಲ್ಲವೂ. ಪರಿಹಾರವಾಗುತ್ತಿತ್ತಂತೆ. ಕುರುಡನಿಗೆ ಕಣ್ಣು ಬಂದದ್ದು, 
ಎಂಥ ವೈದ್ಯನಿಂದಲೂ ವಾಸಿಯಾಗದ ರೋಗಗಳು ವಾಸಿಯಾಗಿದ್ದು, 'ಬಂಜೆಯರಿಗೆ 
ಮಕ್ಕಳಾದದ್ದು, ಬ್ರಹ್ಮರಾಕ್ಷಸ ಬಿಟ್ಟು ಹೋದದ್ದು- ಇಂಥ ಎಷ್ಟೋ ಪವಾಡದ 
ಕಥೆಗಳನ್ನು ಈ ಸ್ವಾಮಿಯ ಬಗ್ಗೆ ಈಗಲೂ ವ್ಯ ಪ್ರಾಂತದ ಜನ ಹೇಳಿಕೊಳ್ಳುತ್ತಾರೆ. 
ದೇಶದಿಕಾಂತರದಿಂದ, ನರಸಿ೦ಹಸ್ವಾಮಿಯ ಉಪಾಸಕರು, ಇಲ್ಲಿಗೆ ಬಂದು ಸಾಧನೆ 
ಮಾಡಿ ಸ್ವಾಮಿಯ ದರ್ಶನ, ಅನುಗಹ ಪಡೆಯುತ್ತಿದ್ದರಂತೆ. 


ಆ "ಕಾಲದಲ್ಲಿ ಈ ದೇವಾಲಯದ ಪೂಜಾಧಿಕಾರ ಸ್ಮಾರ್ತಬ್ರಾಹ್ಮಣರಿಗೆ 
ಸೇರಿತ್ತಂತೆ. 


ಮರಳು ಸೇತುವೆ ೭೧ 


ಮುಂದೆ ಎಷ್ಟೋ ಶತಮಾನಗಳಾದ ನಂತರ, ಹೊಯ್ತಳ ರಾಜರ ಕಾಲದಲ್ಲಿ, 
ಶ್ರೀವೈಷ್ಣವ ಮತಪ್ರವರ್ತಕರಾದ ರಾಮಾನುಜಾಚಾರ್ಯರು ಈ ಪ್ರಾಂತ್ಯಕ್ಕೆ 
ದಯಮಾಡಿಸಿದರಲ್ಲಾ ಆ ಕಾಲದಲ್ಲಿ, ಅವರು ಈ ಕ್ಷೇತ್ರಕ್ಕೂ ದಯಮಾಡಿಸಿದ್ದರಂತೆ. 
ಆ ಕಾಲದಲ್ಲಿ ಅವರು ಜೈನನಾದ ಬಿಟ್ಟಿಗೆ ಮಹಾರಾಜನ ಮಗಳಿಗೆ ಹಿಡಿದ 
ಭೂತವನ್ನು ಬಿಡಿಸಿ, ಆತನಿಗೆ ಶ್ರೀವೈಷ್ಣವ ದೀಕ್ಷೆಯನ್ನು ಕೊಟ್ಟರಂತಲ್ಲ- ಆಗ 
ಅವರ ಪ್ರಭಾವದಿಂದಾಗಿ, ಈ ಕಾಲದಲ್ಲಿ, ಬಿಟ್ಟಿಗೆ ದೊರೆ ಎಷ್ಟೋ ದೇವಾಲಯಗಳನ್ನು 
ಶ್ರೀವೈಷ್ಣವರಿಗೆ ಒಪ್ಪಿಸಿದನೆಂದು ಹೇಳುತ್ತಾರೊ ಹಾಗೇ, ಆ ಕಾಲದಲ್ಲಿ ಈ 
ದೇವಾಲಯವೂ ಸ್ಮಾರ್ತ ಬ್ರಾಹ್ಮಣರ ಕೈತಪ್ಪಿ, ಶ್ರೀವೈಷ್ಣವರ ಪಾಲಾಯಿತು. 

ಆ ಬಗ್ಗೆ, ಸ್ಮಾರ್ತರೂ, ಶ್ರೀವೈಷ್ಣರೂ, ಒಬ್ಬೊಬ್ಬರೂ ಒಂದೊಂದು ವಿಧವಾಗಿ: 
ಹೇಳುತ್ತಾರೆ. 

ಸ್ಮಾರ್ತರು, "ಮಂತ್ರ ತಂತ್ರ ಪ್ರವೀಣರಾದ ರಾಮಾನುಜಾಚಾರ್ಯರು, ಈ 
ದೇವಾಲಯದ ಆಡಳಿತವನ್ನು ನಡೆಸುತ್ತಿದ್ದ ಸ್ಮಾರ್ತರಿಗೆ ಏನೋ ಮಂಕುಬೂದಿ 
ಎರಚಿ, ಅವರನ್ನು ನಾಮಧಾರಿಗಳನ್ನಾಗಿ ಮಾಜಿ, ಈ ದೇವಾಲಯ, ಈ ದೇವಾಲಯಕ್ಕೆ 
ಸಂಬಂಧಿಸಿದ ಆಸಿಗಳನ್ನೆಲ್ಲಾ ತನ್ನ ಶಿಷ್ಯನಾಗಿದ್ದ ಅರಸನ ಅನುಮತಿಯಿಂದ 

ಲಪಟಾಯಿಸಿಬಿಟ್ಟರು' ಎಂದು ಹೇಳುತ್ತಾರೆ. | 

ಇವರು ಹೀಗೆ ಹೇಳಿದರೆ- 

ಶ್ರೀವೆ ೈಷ್ಣವರು- “ಅದೆಲ್ಲಾ ಸುಳ್ಳು. ಇದು ನಡೆದದ್ದು ಸ್ಮಾರ್ತರು ಹೇಳುವ 
ಹಾಗಲ್ಲ. ಹಿಂದೆ ಈ ದೇವಾಲಯ ಸ್ಮಾರ್ತರ ಆಡಳಿತದಲ್ಲಿದ್ದದ್ದು ನಿಜ. ಹಿಂದೆ 
ಶ್ರೀಮದಚಾರ್ಯರು ಇಲ್ಲಿಗೆ ಬಂದಾಗ, ಸ್ವಾಮಿಯ ಸನ್ನಿಧಿಯಲ್ಲಿ, ಅವರಿಗೂ 
ಶಂಕರ ಮತಾನುಯಾಯಿಗಳಿಗೂ ಅದ್ವೆ ತೆ "ಸತ್ಯವೋ, ವಿಶಿಷ್ಟಾದ ಸೈತ ಸತ್ಯವೋ 
ಎ೦ಬ ಬಗ್ಗೆ ಚರ್ಚೆ ನಡೆಯಿತು. ಶ್ರೀಮರಾಚಾರ್ಯರು ಏಕಾಕಿಯಾಗಿ ಐನೂರು 
ಮಂದಿ ಸ್ಮಾರ್ತರೊಂದಿಗೆ ಶಾಸ್ತ್ರ ಚರ್ಚೆ ನಡೆಸಿ, ಇಪ್ಪತ್ತು ದಿನಗಳ ಕಾಲ ಅಖಂಡವಾಗಿ 
ವಾಗ್ವಾದ ಮಾಡಿ ಶಂಕರ ಸಿದ್ಧಾಂತವನ್ನು ಖಂಡಿಸಿ, "ತಮ್ಮ ಪಕ್ಷವನ್ನು ಸ್ಥಾಪಿಸಿದರು. 
ಆಗ ವಾಗ್ವಾದದ ನಿಯಮದಂತೆ, ಶ್ರೀಮದಾಚಾರ್ಯರೊಂದಿಗೆ “ಈಡ ರ್ಥ ಮಾಡಿ 
ಸೋತುಹೋದ ಸ್ಮಾರ್ತರು, ತಮ್ಮ ಮತವನು ತ್ಯಜಿಸಿ, ಎಶಿಷ್ಟಾದ್ದೈ ತ ಮತಾನುಯಾಯಿ 
ಗಳಾದರು. ಆ ನಿಯೆಮದಂತೆಯೇ ಪ ದೇವಾಲಯವೂ ಶಿ es ಓೈಷ್ಣವರದಾಯಿತು. 
ಅಂದಿನಿಂದಲೂ ಶ್ರೀವ್ಲೆ ೈಷ್ಣವರೇ ಈ ದೇವಾಲಯದ ಪೂಜಾಧಿಕಾರ, ಆಡಳಿತಾಧಿಕಾರ 
ಪಡೆದಿದ್ದಾರೆ” ಎಂದು ಹೇಳುತ್ತಾರೆ. 

ಸ್ಮಾರ್ತರು, ಶ್ರೀವೈಷ್ಣವರು ಹೀಗೆ ಹೇಳಿದರೆ ಇದರ ಬಗ್ಗೆ ಮೂರನೆಯ 
ವಾದವೂ ಒಂದುಂಟು. 

ಈ ಮೂರನೆಯ ಗುಂಪಿನವರು ಹೇಳುವುದು ಹೀಗೆ- | 

“ಈ ಊರಿಗೆ ಶಂಕರಾಚಾರ್ಯರು ಬಂದುದು, ರಾಮಾನುಜಾಚಾರ್ಯರು 
ಬಂದುದು- ಎರಡೂ 'ಸುಳ್ಳು ಈ ಊರಿನ ಸನ್ನಿವೇಶ ಅಗ್ರಹಾರ ಸ್ಥಾಪನೆಗೆ 


ಹಿಪಿ ಮರಳು ಸೇತುವೆ 


ಅನುಕೂಲವಾಗಿದ್ದುದರಿ೦ದ ಇಲ್ಲಿ ಹೊಯಳ ನರಸಿ೦ಹ ಚಕ್ರವರ್ತಿಯ ಕಾಲದಲ್ಲಿ, 
ಇಲ್ಲೊಂದು ಅಗ್ರಹಾರ ಸ್ಥಾಪನೆಯಾಗಿ, ಆ ಚಕ್ರವರ್ತಿಯ ಹೆಸರಿಗನುಗುಣವಾಗಿ 
ಇಲ್ಲಿ ನರಸಿಂಹ ದೇವಾಲಯ ಸ್ಥಾಪಿಸಲ್ಪಟ್ಟಿತು. ಆ ಕಾಲದ ಸಂಪ್ರದಾಯಕ್ಕೆ 
ಅನುಸಾರವಾಗಿ, ಈ ದೇವಾಲಯದ ಅರ್ಚನೆ, ಆಡಳಿತಾಧಿಕಾರ, ಯಾವ ಒಂದು 
ಮತದವರಿಗೂ ಕೊಡಲ್ಪಡದೆ, ಇಲ್ಲಿಯ ಅಗ್ರಹಾರದ ಬ್ರಾಹ್ಮಣ ಸಮಿತಿಯ 
ಮೇಲ್ವಿಚಾರಣೆಗೆ ಒಪ್ಪಿಸಲ್ಪಟ್ಟು, ಅದರ ಮೇಲ್ವಿಚಾರಣೆಯಲ್ಲಿ ದೇವಾಲಯದ ಕೆಲಸ 
ಕಾರ್ಯಗಳು ನಡೆಯುತ್ತಿದ್ದವು. ಎಷ್ಟೋ ವರ್ಷಗಳು ಹಾಗೇ ನಡೆದುಕೊಂಡು 
ಬ೦ದ ಬಳಿಕ, ವಿಜಯನಗರದ ಅರಸರ ಕಾಲದ ದೇವಾಲಯದ ಆಡಳಿತ 
ಸಮಿತಿಯಲ್ಲಿ ಶ್ರೀವೈಷ್ಣವರ ಕೈಬಲವಾಗಿದ್ದಾಗ, ಅವರು ಈ ದೇವಾಲಯ ತಮ್ಮದೆಂದೇ 
ಸಾಧಿಸಿಕೊಂಡು, ಉಳಿದವರಿಗೆ ಪಂಗನಾಮ ಹಾಕಿದರು. ಆ ಕಾಲದಲ್ಲಿ ಈ ಬಗ್ಗೆ 
ದೊರೆಯವರೆಗೂ ದೂರು ಹೋಯಿತು. ದೂರು ಹೋದ ಕಾಲದಲ್ಲಿ, 
ವಿಜಯನಗರದಲ್ಲಿ ಶ್ರೀವೈಷ್ಣವ ತಾತಾಚಾರ್ಯರ ಪ್ರಭಾವ ಬಹು ಪ್ರಬಲ 
ವಾಗಿದ್ದುದರಿ೦ದ, ಉಳಿದವರ ಮಾತಿಗೆ ಬೆಲೆ ಬರದೇ, ದೇವಾಲಯ ಶ್ರೀವೈಷ್ಣವರಿಗೇ 
ಸೇರಿಹೋಯಿತು. 

“ಆ ಕಾಲದಲ್ಲಿ, ದೇವಾಲಯದ ನವರಂಗದಲ್ಲಿರುವ ಕಂಭದಲ್ಲಿ, ಅಗ್ರಹಾರ 
ಮತ್ತು ದೇವಾಲಯ ಸ ಸ್ಥಾಪನೆ, ಅದರ ಆಡಳಿತ ವ ವಸ್ಥೆ, ಆ ದೇವಾಲಯಕ್ಕೆ ಬಿಟ್ಟ 
ದತ್ತಿಗಳ ವಿವರ ಎಲ್ಲವನ್ನೂ ತಿಳಿಸುವ ಶಾಸನ ಕೆತ್ತಲ್ಪಟ್ಟಿತ್ತಂತೆ. 

ಶಾಸನವಿದ್ದರೆ, ತೆ ಏನಾದರೂ ಗದ್ದಲವಾದಲ್ಲಿ ಆ ಶಾಸನದಿಂದ 
ತಮಗೆ a ಬರಬಹುದೆಂಬ ಭೀತಿಯಿಂದ, ಆ ಶಾಸನ ಕೊಂಚವೂ ಕಾಣದ 
ಹಾಗೆ, ಅಕ್ಷರ ಅಕ್ಷರವನ್ನೂ ಉಳಿಯಿಂದ ಕೆತ್ತಿಸಿಬಿಟ್ಟು, ಅಲ್ಲಿಗೆ ಎಲ್ಲ ಪೀಡೆಯೂ 
ಬಗೆಹರಿಯಿತು ಎರಿದುಕೊಂಡು ಶ್ರೀವೈೆ ಷ್ಣವರು ತೃಪರಾದರು. 

“ಹೀಗೆ, ಅಗ್ರಹಾರದ ಸಮಸ್ತರಿಗೂ, ಸಕಲ ಕೋಮುಗಳವರಿಗೂ ಸೇರಿದ್ದ 
ದೇವಾಲಯ, ಕೇವಲ ಒಂದು ಪಂಗಡದವರದಾಗಿ, ಅನ್ಯೋನ್ಯವಾಗಿ ಏಕಕುಟುಂಬ 
ದಂತಿದ್ದ ಗ್ರಾಮ ಪ್ರತ್ಯೇಕ ಕೋಮುಗಳಾಗಿ ಉಳಿಯಿತು. ಉಳಿದೆಲ್ಲರಿಗಿಂತಲೂ 
ಹೆಚ್ಚಾಗಿ, ಸಾರ್ತರಿಗೂ, ಶ್ರೀವೆ ೈಷ್ಟವರಿಗೂ ಎಣ್ಣೆ ಸೀಗೇಕಾಯಿ ಆಯಿತು. 

“ಹೀಗೆ ದೇವಾಲಯ ಹ ವಿಷಯದಲ್ಲಿ  ಬಗೆಬಗೆಯಾದ 
ವಾದಗಳಿವೆ. 

ಇವುಗಳಲ್ಲಿ ಯಾವುದು ಸತ್ತ ವೋ, ಯಾವುದು ಸುಳ್ಳೋ, ಯಾವುದು 
ಹೇಗಾಯಿತೋ, ಅಂತೂ ಇಷ್ಟು ಮಾತಂತೂ ನಿಜ- ಒಮ್ಮೆ ಸ್ಮಾರ್ತರ ಅಧಿಕಾರಕ್ಕೆ 
ಒಳಪಟ್ಟ ದೇವಾಲಯ, ಶ್ರೀವೆ ಷ್ಟವರಿಗೆ ಸೇರಿಹೋಯಿತು. 5 


ಮರಳು ಸೇತುವೆ ೭೩ 


ಈ 


“ಹೀಗೆ ಎಷ್ಟೋ ವರ್ಷಗಳು ಕಳೆದುಹೋದವು. 

ಕಾಲಚಕ್ರ ತಿರುಗುತ್ತಾ ತಿರುಗುತ್ತಾ, ದೇವಾಲಯಗಳಂತೆಯೇ ರಾಜ್ಯಗಳೇ ಕೈ 
ಬದಲಾಗಿ, ವಿಜಯನಗರದ ಅರಸೊತ್ತಿಗೆ ಹೋದುದೆ ಅಲ್ಲದೆ, ವಿಜಯನಗರದ 
ರತ್ನಸಿ೦ಹಾಸನಾಧೀಶ್ವರರಾದ ಮೈಸೂರು ಅರಸು ಮನೆತನವೂ, ಹೈದರ್‌, 
ಟೀಪುಸುಲ್ತಾನರ ಪ್ರಾಬಲ್ಯದಿ೦ದ ರಾಹು ಮುಸುಕಿದ ಚಂದ್ರನಂತಾಯಿತು. ಅಷ್ಟು 
ವರ್ಷಗಳ ಕಾಲ ಆ ಉರುಬೂ ನಡೆದು, ಬಳಿಕ ಶ್ರೀರಂಗಪಟ್ಟಣದ ಸಂಸ್ಥಾನ, 
ಬ್ರಿಟಿಷರ ಕೈಸೇರಿ, ಮುಮ್ಮಡಿ ಕೃಷ್ಣರಾಜ ಒಡೆಯರು ಹೆಸರಿಗೆ ದೊರೆಗಳಾಗಿ, 
ಪರಂಗಿ ಸಾಹೇಬರೇ ಈ ದೇಶದ ನಿಜವಾದ ಪ್ರಭುಗಳಾದರು. 

ಸೀಮೆಯ ಹಾಗೇ ನಮ್ಮ ಜಿಲ್ಲೆಯೂ. 

ಈ ಜಿಲ್ಲೆಗೂ ಒಬ್ಬ ಪರಂಗಿ ಸಾಹೇಬರು ಮುಖ್ಯಾಧಿಕಾರಿಗಳಾಗಿ ಬ೦ದರು. 

ಈ ರಾಜ್ಯ ಟಿಪ್ಪೂಸುಲ್ತಾನನ ಕೈತಪ್ಪಿ, ಪರಂಗಿಯವರಿಗೆ ಸೇರಿದ ಕಾಲದಲ್ಲಿ, 
ಟೀಪೂ ಸುಲ್ತಾನನ ಕಾಲದಲ್ಲಿ ಹಲವಾರು ಕಾರಣಗಳಿಂದಾಗಿ ತಮ್ಮ ಆಸ್ತಿಪಾಸ್ತಿ, 
ಜಮೀನು ಜಹಗೀರಿಗಳನ್ನು ಕಳೆದುಕೊಂಡವರು, ತಮಗಾದ ಅನ್ಯಾಯವನ್ನು ಈ 
ಸಂದರ್ಭದಲ್ಲಿ ಸರಿಪಡಿಸಿಕೊಂಡು, ತಮ್ಮ ಆಸ್ತಿಗಳನ್ನು ಹಿಂದಕ್ಕೆ ಯದು 
ಎ೦ದು ಯೋಚಿಸಿ, ಆ ಪ್ರಯತ್ನ ಮಾಡತೊಡಗಿದರ. 

ಪರಂಗಿಯವರೂ ಸಕಾ ಚತುರೋಪಾಯದ ಜನ. ಎಷ್ಟಾದರೂ ತಕ್ಕಡಿ 
ಹಿಡಿದು ಬಂದು, ಈ ದೇಶವನ್ನೇ ನುಂಗಿದ ನಿಪುಣರಲ್ಲವೇ ಅವರು. ಮೈಸೂರು 
ಸೀಮೆ ಯುದ್ಧ ಕಾರಣವಾಗಿ ತಮ್ಮದಾದರೂ ಜನಕ್ಕೆ, ಪರಕೀಯರಾದ ತಮ್ಮಲ್ಲಿ 
ಸಹಜವಾದ ಪ್ರೀತಿ ವಿಶ್ವಾಸವಿಲ್ಲವೆನ್ನು: ವುದು ತಿಳಿದಿತ್ತು. ಆದುದರಿಂದ ಯುದ್ಧದಲ್ಲಿ 
ನುಂಗಿದ ದೇಶವನ್ನು ಜೀರ್ಣಿಸಿಕೊಳ್ಳಬೇಕಾದರೆ, ಈ ದೇಶದಲ್ಲಿ ತಮ್ಮ "ಬಗ್ಗೆ 
ವಿಶ್ವಾಸವಿರುವವರ ಪಂಗಡವೊಂದನ್ನು. ಕಟ್ಟಬೇಕಾಗಿತ್ತು.. 

ಅದಕ್ಕೆ ಒ೦ದೇ ದಾರಿ- 

'ನ್ಯಾಯ, ನೀತಿಯನ್ನು ಉದ್ಧಾರ ಮಾಡುತ್ತೇವೆ, ಸೇವೆಯನ್ನು, ನಿಷ್ಠೆಯನ್ನು 

ಪುರಸ್ಕರಿಸುತ್ತೇವೆ' ಎಂದು ಹೇಳಿಕೊಂಡು, ತಮಗೆ ಬೇಗಸೂರಿಗೆ. ತಮ್ಮ ಬಾಲ 

ಬನ ್ಗ ಬೇಕಾದ ಆಸಿಪಾಸ್ತಿಗಳನ್ನು ಮಾಡಿಕೊಡುವುದು. 

ಇದು ಪರಂಗಿಯವರೇ ಕಂಡುಹಿಡಿದ ಉಪಾಯವೇನೂ ಅಲ್ಲ. 
ಹಿಂದಿನಿಂದಲೂ ಎಲ್ಲ ಅರಸುಮನೆತನಗಳೂ ಇದೇ ತಂತ್ರವನ್ನೇ ಅನುಸರಿಸುತ್ತಾ 
ಬಂದಿವೆ. | 

ಈ ಮಾರ್ಗದೊಂದಿಗೆ ಪರಂಗಿಯವರು ಮತ್ತೂ ಒಂದು ಸೋಗು 
ಧರಿಸಿದರು. 


೭೪ ಮರಳು ಸೇತುವೆ 


ಟೀಪೂ ಸುಲ್ತಾನ ಸಾ ಕೆಟ್ಟವನೋ, ಅ೦ತೂ ಅವನ ಕಾಲದಲ್ಲಿ, 
ಹಿ೦ದೂಗಳಿಗೆ ಅನ್ಯಾಯವಾಗಿ, ಎಷ್ಟೋ ಹಿಂದೂ ಜನರ, ಹಿಂದೂ ದೇವಾಲಯಗಳ 
ಆಸಿಗಳು ಮುಸಲ್ಮಾನರಿಂದ ಅಪ ಪಹರಿಸಲ್ಪಟ್ಟಿದ್ದವು. ಈ ಅಸಮಾಧಾನ ಹಿಂದೂ 
ಜನಗಳಲ್ಲಿ ಇದ್ದೇ ಇತ್ತು 

ಹಿಂದೂ. ಜನಗಳಲ್ಲಿ ಟೀಪೂ ಸುಲ್ತಾನನ ಆಳ್ವಿಕೆಯ ಬಗ್ಗೆ ಇದ್ದ ಈ 
ಅಸಮಾಧಾನವನ್ನು, ತಮ್ಮ ಬಗ್ಗೆ ಅಭಿಮಾನವಾಗಿ ಮಾರ್ಪಡಿಸಿಕೊಳ್ಳಲು, 
ಪರಂಗಿಯವರು, ಹಿಂದೂ ಧರ್ಮದ ಉದ್ಧಾರದ ಸೋಗು ಧರಿಸಿದರು. ಟೀಪುವಿನ 
ಕಾಲದಲ್ಲಾದ ಅನ್ಯಾಯವನ್ನೆಲ್ಲಾ ತಾವು ಸರಿಪಡಿಸುವುದಾಗಿ ಸಾರಿದರು. 

ಈ ಸಂದರ್ಭವನ್ನು ಕೆಲವರು ತಮಗಾದ ಅನ್ಯಾಯವನ್ನು ಸರಿಪಡಿಸಿಕೊಳ್ಳಲು 
ಯತ್ನಿಸಿದರೆ, ಮತ್ತೆ ಕೆಲವರು, "ನಾವೂ ಒಂದು ಕೈ ನೋಡೋಣ. ಗಿಟ್ಟಿದರೆ 
ನಮಗೂ ಅಷ್ಟು ಗಿಟ್ಟಲಿ. ಪ್ರಯತ್ನ ಮಾಡಿ ನೋಡಿದರೆ ನಮಗಾಗುವ ನಷ್ಟವೇನು?' 
ಎಂದು ತಮಗೆ ಯಾವ ' ಅನ್ಯಾಯವಾಗದಿದ್ದರೂ, ತಮಗೂ ಅನ್ಯಾಯವಾಗಿದೆ 
ಎ೦ದು ದೂರು ಕೊಟ್ಟರು. 

ಯಾರಿಂದಲಾದರೂ ಕೆಲಸ ಮಾಡಿಸಿಕೊಳ್ಳಬೇಕಾದರೆ, ಅದಕ್ಕೆ ಹೊಗಳಿಕೆಯೂ 
ಒಂದು ಮಾರ್ಗ ತಾನೇ. ಯಾವುದಕ್ಕೂ ಮರುಳಾಗದೆ ಜನರೂ ಸ್ತುತಿಗೆ 
ಮರುಳಾಗುತ್ತಾರೆ. "ಸ್ತೋತ್ರಪ್ರಿಯಾ ಇವಹಿ ದೇವಾಃ' ಅಂತ ಸಂಸ್ಕೃ ತದಲ್ಲೊಂದು 
ಉಕ್ತಿಯಿದೆ. ಸ್ತೋತ್ರಕ್ಕೆ ದೇವತೆಗಳೇ ಸೋಲುತ್ತಾರೆಂದ ಮೇಲೆ ಇನ್ನು ಸಾಮಾನ್ಯ 
ಮನುಷ್ಯರ ಪ ಪಾಡೇನು? 

ಈ ಅ೦ಶವನ್ನು ಅರಿತ, ಸ್ಮಾರ್ತ ವ್ಯವಹಾರ ನಿಪುಣರು, ಯುಕ್ತಾಯುಕ್ತ 
ವಿವೇಚನೆಯನ್ನು ಮರೆತು, ಪರಂಗಿ ಸಾಹೇಬರಿಗೆ ಗುಜರಾಯಿಸಿದ ತಮ್ಮ 
ಅರ್ಜಿಯಲ್ಲಿ- 

“ಹಿಂದೆ ಲೋಕಕಂಟಕರಾದ ದಾನವರು ವೇದಗಳನ್ನು ಅಪಹರಿಸಿದಾಗ, 
ಮಹಾವಿಷ್ಣುವು ಮತ್ಸಾ ಕವತಾರವನ್ನೆ ತ್ತಿ ವೇದಗಳನ್ನು ಉದ್ದರಿಸಿದಂತೆ, 
ವರಹಾವತಾರವೆನಿ ತ್ತಿ, ಭೂಮಾತೆಯನ್ನ ಪಹರಿಸಿದ ಹಿರಣ್ಣಾ ಕ್ಷನನ್ನು ಸಂಹರಿಸಿದಂತೆ, 
ನರಸಿಂಹಾವತಾರವತ್ತಿ ಪ್ರಹ್ಲಾದ ಸಂರಕ್ಷಣೆ ಮಾಡಿದಂತೆ, ಯಷಿಮುನಿಗಳ ತಪೋಭಂಗ 
ಮಾಡಿ, ಸೀತಮಾತೆಯನ ಹರಿಸಿದ ರಾವಣಾಸುರನನ್ನು ರಾಮಾವತಾರವೆತ್ತಿ ತನ್ನ 
ವಾನರ ಸೇನೆಯೊಂದಿಗೆ 'ನಿಗಹಿಸಿದಂತೆ, "ಧರ್ಮಸಂಸ್ಥಾಪನಾರ್ಥಾಯ ಸಂಭವಾಮಿ 


ಯುಗೇ ಯುಗೇ' ಎಂಬ ಭಗ್ವದ್ವಚನಕ್ಕೆ ಅನುಸಾರವಾಗಿ, ಕಲಿಯುಗದಲ್ಲಿ ' 


ಟೀಪೂಸುಲ್ವಾನನಂಥ ಪಾಖಂಡಿಯಿ೦ದ ಹಿಂದೂ ಧರ್ಮ, ಧರ್ಮ ಸಂಸೆಗಳಿಗಾದ 
ಅನಾ )ಯವನ್ನು ಪರಿಹರಿಸಲು ತಾವು ಅವತಾರವೆತ್ತಿ ಬಂದಿದ್ದೀರಿ. " 

ತಾವು ಹೀಗೆ ಖಿಲವಾದ ಧರ್ಮವನ್ನು ಪುನರುತ್ಥಾಪನೆ ಮಾಡುತ್ತಿರುವ 
ಸಮಯದಲ್ಲಿ, ಶ್ರೀಮದಾದಿ ನರಸಿಂಹರಾಜ ಅಗ್ರಹಾರದ 'ಸ್ಮಾರ್ತ ಬ್ರಾಹ್ಮಣರಿಗೆ, 
ಶ್ರೀವೆ ಷ್ಣವರಿಂದಾದ ಬು ಯಸ. ಪರಿಹರಿಸಿ, ಅವರು ನಮ್ಮಿಂದ ಅಪಹರಿಸಿರುವ 


ಮರಳು ಸೇತುವೆ ೭೫ 


ದೇವಾಲಯ, ಅದರ ಅಧಿಕಾರ, ಅದರ ಆಸ್ತಿಪಾಸ್ತಿಗಳನ್ನು ಹಿಂದಕ್ಕೆ ಕೊಡಿಸಿಕೊಟ್ಟು, 
ನಮ್ಮನ್ನು ಅನುಗಹಿಸುವುದೇ ಅಲ್ಲದೆ, ಧರ್ಮವನ್ನು ಉದ್ಧರಿಸುವ ತಮ್ಮ ಸಂಕಲ್ಲವನ್ನು 
ಸಾರ್ಥಕಗೊಳಿಸಿಕೊಳ್ಳಬೇಕು, ಮಹಾಸ್ವಾಮಿ” | 

-ಎಂದು ಪರಂಗಿಯವರಿಗೆ ಪರಮಾತ್ಮನ ಪಟ್ಟಕಟ್ಟಿ ಬರೆದಿದ್ದರು. 

ಆ ಕಾಲದ ಜನಕ್ಕೆ ಪರಂಗಿಯವರ ಆಜ್ಞೆ ಎಂದರೆ ರಾಮಬಾಣವಿದ್ದ ಹಾಗೆ; 
ಒಮ್ಮೆ ಅದು ಹೊರಬಿದ್ದಿತೆಂದ ಮೇಲೆ ಅದು ತನ್ನ ಕಾರ್ಯವನ್ನು ಮುಗಿಸಿಯೇ 
ತೀರುವುದು ಎ೦ಬ ನಂಬಿಕೆ ಇದ್ದಿತು. 

ಎ೦ತಲೇ ತಮ್ಮ ಅರ್ಜಿಯ ವಿಷಯ ಆಜ್ಜಾರೂಪವಾಗಿ ಇತ್ಯರ್ಥವಾಗುವ 
ಮೊದಲು, ಊರಿನಲ್ಲಿ ಪುಕಾರಾದರೆ, ಶ್ರೀವೈ ಷ್ಣವರು ಎಸ ಅಡ್ಡಿಯನ್ನು 
ತಂದಾರೆಂದು ಹೆದರಿ. ಎಲ್ಲ ಸಮಾಲೋಚನೆಯನ್ನೂ ಒಳಗಿಂದೊಳಗೆ ಜಾಡಿ. 
ಅರ್ಜಿಯನ್ನು ತಯಾರಿಸಿ, 'ಕಮೀಷನರ್‌ ಸಾಹೇಬರನ್ನೂ ಹೋಗಿ ಕಂಡು, ಸ್ವಹಸ್ತ 
ಅರ್ಜಿಯನ್ನು ಕೊಟ್ಟು, ತಮ್ಮ ಅಹವಾಲನ್ನು ಮನವಿ ಮಾಡಿಕೊಂಡರು. 

ಇಲ್ಲಿಂದ ಹೋದಫ ಇಂಗ್ಲಿಷ್‌ ಹಾರದ; ಸಾಹೇಬರಿಗೆ ಕನ್ನಡ ಬರದು. 

ಆದರೂ ತನ್ನ ಆಫೀಸಿನಲ್ಲಿ ಕನ್ನಡ, ಇಂಗ್ಲಿಷ್‌ ಎರಡೂ ಬಲ್ಲ ಗುಮಾಸ್ತ 
ರೊಬ್ಬರಿಂದ ಅಗಹಾರದ ಬ್ರಾಹ್ಮಣರ ಅರ್ಜಿಯನ್ನು ಅನುವಾದ ಮಾಡಿಸಿಕೊಂಡು 
ಕೇಳಿದರು. 
| ಸಾಹೇಬರಿಗೆ ಅರ್ಜಿಯನ್ನು ಅನುವಾದ ಮಾಡಿದ ಗುಮಾಸ್ತನೂ ಹಿಂದೂ 

ಮತಸ್ಸ ಸ ಆದುದರಿಂದ ಬ್ರಾಹ್ಮಣರಿಗೆ ಓಸುಕೂಲವಾದರೆ ಆಗಲಿ ಎಂಬ “ಉದ್ದೇಶದಿಂದ 

ಅರ್ಜಿಯಲ್ಲಿದ್ದ ಹೊಗಳಿಕೆಯ ಮಾತುಗಳಿಗೆ ಮತ್ತಷ್ಟು ಬಣ್ಣ ಕೊಟ್ಟು ಅನುವಾದ 
ಮಾಡಿ. ಸಾಹೇಬರನ್ನು ಅಟ್ಟಕ್ಕೇರಿಸಿ ಕೂಡಿಸಿದ. ಕ್ರಿಶ್ಚಿಯನ್‌ ಆದ ಆ ಸಾಹೇಬನಿಗೆ, 
ಬ್ರಾಹ್ಮಣರಲ್ಲಾಗಲೀ, ಜರದ ಧರ್ಮದಲ್ಲಾಗಲೀ, “ದೇವರುಗಳಲ್ಲಾಗಲೀ ವಿಶೇಷ 
ಅಭಿಮಾನವೇನೂ ಇರಲಿಲ್ಲ. ಒಂದು ರೀತಿಯ ತಾತ್ಸಾರವೇ ಇದ್ದಿತು. ಆದರೂ 
ಅವರು ತನ್ನನ್ನು ತಮ್ಮ ಪರಮಾರಾಧ್ಯ ದೇವತೆಗಳೆ೦ದೇ ತಿಳಿದುಕೊಂಡಿರುವ 
ರೆಂಬುದನ್ನು pe ಖುಷಿಯಾಗಿ, ಆ ಖುಷಿಯಲ್ಲೇ ತಾಲೂಕಿನ ಆ ಗ 
“ಕೂಡಲೇ ನರಸಿಂಹರಾಜ ಅಗ್ರಹಾರದ ದೇವಾಲಯವನ್ನು, ಆಸ್ತಿ ಅಧಿಕಾರಸಹಿ 
: ಅಲ್ಲಿಯ ಸ್ಥಾನದ ಬ್ರಾಹ್ಮಣರ ವಶಕ್ಕೆ ಕೊಡಿಸಿಕೊಟ್ಟು, ವರದಿ ಮಾಡಬೇಕು. ೫ನ 
ಅಡ್ಡ ಬಂದವರನ್ನು ಕಠಿಣವಾಗಿ ಶಿಕ್ಷಿಸ ಬೇಕು” ಇಂಡ ಅಪ್ಪಣೆ ಕೊಡಿಸಿದ. 

ಅಗ್ರಹಾರದ ಸ "ಸ್ಮಾರ್ತ ಬ್ರಾಹ್ಮಣರು ಸಾಹೇಬರ ಅಪ್ಪಣೆಯನ್ನು ಕೇಳಿ, ತಾವು 
ಬಂದ ಕೆಲಸ ಆಯಿತು ಎಂಬ ಸಂತೋಷದಿಂದ ಸಾಹೇಬರಿಗೆ ಜು ಹಣ್ಣು 
ಕಾಣಿಕೆ ಕೊಟ್ಟು ರಾಜಾಶೀರ್ವಾದ ಮಾಡಿ ಅಗ್ರಹಾರಕ್ಕೆ ಹಿಂತಿರುಗಿದರು. 


೭೬ ಮರಳು ಸೇತುವೆ 


ಕ್ಲ 


“ಆ ಕಾಲದಲ್ಲಿ ಜನಕ್ಕೆ ಹೇಗೋ ಹಾಗೆ ಅಧಿಕಾರಿಗಳಿಗೂ, ಪರ೦ಗಿ ಸಾಹೇಬರ 
ಅಪ್ಪಣೆ ಎಂದರೆ ಹಿಂದೆ ಮುಸಲ್ಮಾನರಲ್ಲಿ ಮಹಮ್ಮದ್‌ ಬಿನ್‌ ತೊಗಲಕ್‌ ಅಂತ 
ಒಬ್ಬ ಹುಚ್ಚ ರಾಜ ಇದ್ದನಂತಲ್ಲ. ಅದು ಉಚಿತವೋ ಅನುಚಿತವೋ ಏನಾದರೂ, 
ತನ್ನ ಮಾತು ಕೇಳದಿದ್ದವರನ್ನು ಆನೆಯ ಕಾಲಿಗೆ ಕೊಟ್ಟು ತುಳಿಸುತ್ತಿದ್ದನ೦ತಲ್ಲ- 
ಆತನ ಅಪ್ಪಣೆಯನ್ನು ಕಂಡಷ್ಟೇ ಭಯ. ಅಲ್ಲದೆ, ಆ ಕಾಲದಲ್ಲಿ ಪರಂಗಿ ಸಾಹೇಬರ 
ಅನುಗ್ರಹವೇ, ಅಧಿಕಾರದ ಉನ್ನತಿಗೆ ನಿಚ್ಚಣಿಗೆಯಾಗಿತ್ತಲ್ಲ. ಆ ಕಾರಣಗಳಿಗಾಗಿ 
ಅಮಲ್ದಾರರು, "ಏನಾದರೂ ಹೆಚ್ಚು ಕಡಿಮೆಯಾದರೆ, ಅದರ ಜವಾಬ್ದಾರಿ ಸಾಹೇಬರ 
ಮೇಲೇ ಇರಲಿ, ನನ್ನ ಮೇಲೆ ಅವರ ಅನುಗ್ರಹವೊಂದು ಶಾಶ್ವತವಾಗಿರಲಿ' 
ಎಂದುಕೊಂಡು, ee ಅಪ್ಪಣೆ ತಮ್ಮ ಕೈ ತಲುಪುತ್ತಿದ್ದ ಹಾಗೆ, ತಾವೇ 
ಖುದ್ದಾಗಿ ಅಗ್ರಹಾರಕ್ಕೆ ಬ೦ದು, ಯಾವ ವಿಚಾರಣೆಯನ್ನೂ ಮಾಡದೆ, ಕಮಿಷನರ್‌ 
ಸಾಹೇಬರ ಅಪ್ಪಣೆಯನ್ನು ಜಾರಿ ಮಾಡಿದರು. 

ಚ ಆಜ್ಞೆಯನ್ನು ಕೇಳಿ ಅ೦ಥ ಯಾವ ಆಜ್ಞೆಯನ್ನೂ ನಿರೀಕ್ಷಿಸದಿದ್ದ ಅಗ್ರಹಾರದ 
ಶ್ರೀವೈ ೈಷ್ಣವರಿಗೆ ಗ ಬಡಿದ ಹಾಗಾಯಿತು. ಆಜ್ಞೆಯನ್ನು ಜಾರಿಮಾಡಲು ಬಂದ 
ಅಮಲ್ಟಾರರ ಬಳಿ ಏನೇನೊ ಹೇಳಿಕೊಂಡರು, ಪ್ರಾರ್ಥಿಸಿದರು. ಗೋಳಿಟ್ಟರು, 
ನೂರೆಂಟು ಹೇಳಿದರು. 

ಅವರು ಏನು ಹೇಳಿದರೂ, ರ ಎಲ್ಲಕ್ಕೂ ಅಮಲ್ಲಾರರು ಒಂದೇ 
ಉತ್ತರ ಕೊಟ್ಟರು- 

“ಇದು. ಕಮಿಷನರ್‌ ಸಾಹೇಬರ ಆಜೆ ಇದಕ್ಕೆ ನಾನೇನೂ ಹೇಳುವಂತಿಲ್ಲ. 
ಅವರ ಆಜ್ಞೆಯನ್ನು ಅಮಲಿಗೆ ತರುವುದೊಂದೇ ನನ್ನ ಕೆಲಸ. ನನ್ನ ಕೆಲಸ ನಾನು 
ಮಾಡುತ್ತೇನೆ. ಅದರಿಂದ ನಿಮಗೆ ಅನ್ಯಾಯವಾದರೆ, ಕಮಿಷನರ್‌ ಸಾಹೇಬರ 
ಬಳಿ ದೂರು ಹೋಗಿ ನಿಮಗೇನು ಪರಿಹಾರ ಸಿಕ್ಕರೂ ಅಲ್ಲೇ ಸಿಗಬೇಕು. ಅದು 
ಬಿಟ್ಟು ನನ್ನ ಸರಕಾರೀ ಕೆಲಸ ಸಕ್ಕೆ ಅಡ್ಡಿ ಬಂದರೆ ನಿಮಗೆಲ್ಲಾ ಕೂರ ಶಿಕ್ಷ ವಿಧಿಸಬೇಕಾಗುತ್ತೆ 
8... 

ಅಮಲ್ಲಾರರು ಕಟ್ಟುನಿಟ್ಟಾಗಿ ಹೇಳಿದುದನ್ನು ಕೇಳಿ ಶ್ರೀವೈ ೈಷ್ಟವರಿಗೆ ತಲೆಯ 
ಮೇಲೆ ಆಕಾಶವೇ ಕುಸಿದು ಬಿದ್ದಂತಾಯಿತು. ಆ" ವಿಪತ್ತಿನಿಂದ ಪಾರಾಗುವುದಕ್ಕೆ 
ಏನು ದಾರಿ ಎಂದು ಯೋಚಿಸಿ ಅಮಲ್ಲಾರರೊಂದಿಗೆ ಬಂದ ಅವರ ಗುಮಾಸ ಸರೆ | 
ಕಾಲು ಕಟ್ಟಿ, ಅಮಲ್ಲಾರರಿಗೆ ಕೈತುಂಬಾ ಲಂಚ ಕೊಟ್ಟು, ಅಮಲ್ಲಾರರನ್ನು ಕೊಂಚ 
ಒಲಿಸಿಕೊಂಡರು. 

ಕಾಂಚನದ ಕಾವಿನಿಂದ ಕೊಂಚ ಮೃದುವಾದ ಅಮಲ್ಲಾರರು- 


“ನಾನು ನಿಮಗೆ ಹೆಚ್ಚೇನೂ PS ಮಾಡಲಾರೆ. ತಾತ್ಕಾಲಿಕವಾಗಿ ಎಂಟು 
ದಿನ ಆಜ್ಞೆಯನ್ನು ತಡೆಹಿಡಿಯುತ್ತೇನೆ. ಅಷ್ಟಕ್ಕಿಂತ ಹೆಚ್ಚಾಗಿ ಏನು ಮಾಡಲೂ 


ಮರಳು ಸೇತುವೆ ೭೭ 


ನನಗೆ ಶಕ್ತಿಯಿಲ್ಲ. ಅಷ್ಟರಲ್ಲಿ ನೀವು ಕಮೀಷನರ್‌ ಸಾಹೇಬರನ್ನು ಕ೦ಡು, ಅವರಲ್ಲಿ 
ಏನು ಅಹವಾಲು ಹೇಳಿಕೊಳ್ಳುತ್ತೀರೋ ಹೇಳಿಕೊಳ್ಳಿ. ಅವರು ತಾವಾಗಿಯೇ ಆಜ್ಞೆ 
ಬದಲಾಯಿಸಿದರೆ ಸಂತೋಷ. ಇಲ್ಲವಾದರೆ ಎಂಟು ದಿನದ ಮೇಲೆ ನಾನೇ ಪುನಃ 
ಇಲ್ಲಿಗೆ ಬಂದು ಸಾಹೇಬರ ಅಪ್ಪಣೆಯನ್ನು ಜಾರಿಮಾಡಿ ಹೋಗುತ್ತೇನೆ. ಆಗ 
ನೀವು ಏನು ಹೇಳಿದರೂ ಕೇಳುವುದಿಲ್ಲ” 

ಎಂದು ಹೇಳಿ, ಹಿಂದಿರುಗಿದರು. 

ಅದರಿಂದ ಬೀಸುವ ದೊಣ್ಣೆ ತಪ್ಪಿದಂತಾದರೂ, ಮುಖ್ಯ ಅಪಾಯ 
ಪರಿಹಾರವಾಗಿರಲಿಲ್ಲ. 

ಅದಕ್ಕೇನು ಮಾಡುವುದು ಎಂದು ಪರ್ಯಾಲೋಚಿಸಲು ದೇವಾಲಯದಲ್ಲೇ 
ಶ್ರೀವೈಷ್ಣವರ ಸಭೆ ಸೇರಿತು. 

ಸಭೆಯಲ್ಲಿ ಪರಂಗಿ ಸಾಹೇಬರ ಮೇಲೆ, ಸ್ಮಾರ್ತ ಬ್ರಾಹ್ಮಣರ ಮೇಲೆ 
ಬಗೆಬಗೆಯ ಟೀಕೆ ಟಿಪ್ಪಣಿಗಳಾದವು, ಆಕ್ರೋಶದ ಆಪಾದನೆಗಳಾದವು. ತಲೆ 
ಹೋದರೂ ದೇವಾಲಯವನ್ನು ಬಿಟ್ಟುಕೊಡಬಾರದು ಎಂಬ ಪೌರುಷ ವಾಕ್ಯ 
ಪ್ರದರ್ಶನವೂ ಆಯಿತು. 

ಆದರೆ ಅದಾವುದೂ ಅಂದು ಒದಗಿ ಬಂದ ಸಮಸ್ಯೆಗೆ ಪರಿಹಾರವಾಗಿರಲಿಲ್ಲ. 

ಕಾಲಿಗೆ ದಾರ ಬಿಗಿದು ಹಾರಿಬಿಟ್ಟ ಜೀರುದುಂಬಿ ಎತ್ತೆತ್ತ ಹಾರಿದರೂ, 
ಕೊನೆಗೆ ದಾರವನ್ನು ಹಿಡಿದ ಕೈಯ ಮೇಲೇ ಬಂದು ಕುಳಿತುಕೊಳ್ಳುವಂತೆ, ಹೇಗೆ 
ಹೇಗೆ ಸುತ್ತಿಸಿದರೂ ಮಾತು ಮತೆ ಮೊದಲಿನ ಸ್ಥಾಯಿಗೇ ಬಂದು ನಿಲ್ಲುತ್ತಿತ್ತು- 

“ಅದೆಲ್ಲಾ ಆಯಿತಲ್ಲ-ಮುಂದೇನು?” 

ರಕ್ತವನ್ನು ಕುದಿಕಾವಿಗೇರಿಸಿದ ಆಕ್ರೋಶದ ಉಕ್ಕು ಇಳಿದಾಗ, ಆ ಕಾಲದಲ್ಲಿ 

ವೈಷ್ಣವರ ಗುಂಪಿನ ನಾಯಕರಾಗಿದ್ದ ಕೇಶವಾಚಾರ್ಯರು- 

“ಈ ಹಾರಾಟ, ಕೂಗಾಟದಿ೦ದ ಏನೂ ಉಪಯೋಗವಿಲ್ಲ. ಈಗ ನಾವು 
: ಮಾಡಬೇಕಾದದ್ದು ಆ ಸ್ಮಾರ್ತರು ಮಾಡಿದ ಹಾಗೆ, ಆ ಕಂಸಾಸುರ ಕಮೀಷನರನ್ನು 
ಒಲಿಸಿಕೊಳ್ಳುವ ಕೆಲಸ, ಆ ಯೋಚನೆ ಮಾಡದೆ ನೂರೆಂಟು ಮಾತಾಡಿದರೆ 
ಯಾವ ದೇವರಿಗೆ ಪ್ರೀತಿ? ಆದ್ದರಿ೦ದ ಆ ಯೋಚನೆ ಮಾಡಿ” 

-ಎಂದು ಈ ಗುಂಪಿನ ಮುಖಕ್ಕೆ ವಾಸ್ತವಿಕತೆಯನ್ನು ಅಪ್ಪಳಿಸಿ ಹೇಳಿದರು. 

“ಅದು ಸರಿ, ಅದು ಸರಿ” 

-ಎಂದು ಎಲ್ಲರೂ ಕೇಶವಾಚಾರ್ಯರ ಮಾತನ್ನು ಒಪ್ಪಿ ತಲೆಯಾಡಿಸಿ 
ಹೇಳಿದರು. 

“ಅದು ಸರಿ, ಅದು ಸರಿ ಎ೦ದು ನಾನು ಹೇಳಿದುದಕ್ಕೆ ಕೋಲೇ ಬಸವನ 
ಹಾಗೆ ತಲೆ ಹಾಕಿದರೆ ಏನು ಬಂತು? ಈ ಕೆಲಸ ಹೇಗೆ ಮಾಡಬೇಕು ಅಂತ 
ಯಾರಿಗಾದರೂ ಹೊಳೆದಿದ್ದರೆ ಹೇಳಿ9” 


೭೮ ಮರಳು ಸೇತುವೆ 


-ಎಂದರು ಕೇಶವಾಚಾರ್ಯರು. 

“ಈ ಪಿಡುಗು ಪರಿಹಾರವಾಗಬೇಕೆಂದಿದ್ದರೆ, ಮೊದಲು ಆ ಚಂಡಾಲ 
ಕಮೀಷನರ್‌ ಸಾಹೇಬರ ಬುದ್ಧಿ ನಮಗೆ ಅನುಕೂಲವಾಗಬೇಕು.” 

-ಗುಂಪಿನಲ್ಲಿದ್ದ ಯಾರೋ ಒಬ್ಬರು ಹೇಳಿದರು. 

“ಅದನ್ನು ನಮ್ಮ ಕಡೆ ತಿರುಗಿಸಿಕೊಳ್ಳುವ ದಾರಿ ಏನು?” 

-ಮತ್ತೊಬ್ಬರು ಕೇಳಿದರು. 

“ಈಗಾಗಲೇ ಆ ಸ್ಮಾರ್ತರು ಏನೇನು ಹೇಳಿ ಆ ಸಾಹೇಬರನ ತಲೆ 
ಕೆಡಿಸಿದ್ದಾರೊ ಏನೋ. ಆದ್ದರಿ೦ದ ಏನಾದರೂ ಇದು ಯುಕ್ತಿಯಿ೦ದ ಆಗಬೇಕಾದ 
ಕೆಲಸ. ಇದಕ್ಕೆ ಶಕ್ತಿಯೂ ಬೇಕು. ಆ ಸಾಹೇಬನನ್ನು ಹೋಗಿ ನೋಡಲು ಧೈರ್ಯವು 
ಬೇಕು. ಆ ಮೂರೂ ಇದ್ದವರಿಂದಲೇ ಈ ಕೆಲಸ ಸಾಧ್ಯ.” 

-ಇನ್ನೊಬ್ಬರು ಹೇಳಿದರು. 

"ಅಂಥ ಕೆಲಸಕ್ಕೆ ಏನಿದ್ದರೂ ಅದಕ್ಕೆ ನಮ್ಮ ವೆಂಕಟಾಚಾರೀನೇ ಸರಿ” 

-ಎಂದು ನಾಲ್ಕನೆಯವರೊಬ್ಬರು ಹೇಳಿದರು. 

“ನಿಜ, ನಿಜ, ಅವನಾದರೆ ಕಜ್ಜೋಕೆ ಬ೦ದ ಹುಲೀನೇ ಹಲ್ಲು, ಉಗುರು 
ಸಾಲ ಕೊಡೋ ಹಾಗೆ ಮಾಡಬಲ್ಲ. ಅಂಥ ವಿದ್ಯೆಯಲ್ಲೆಲ್ಲಾ ವೆಂಕಟಾಚಾರಿ ದಿವಾನ್‌ 
ಪೂರ್ಣಯ್ಯನೋರಿಗಿಂತ ಒಂದು ಕೈ 1 

-ಎ೦ದು ನಾಲ್ಕಾರು ಜನ ಆ ಎ ಸಮ್ಮತಿಸಿ ಹೇಳಿದರು. 

ಅದಕ್ಕೆ ಯಾರೂ. ಪ್ರತಿಯಾಡಲಿಲ್ಲ. 

ಬುದ್ಧಿಯಲ್ಲಿ ವೆಂಕಟಾಚಾರ್ಯರಿಗಿ೦ತ ನಾನೇ ಮೇಲು ಎಂದು ಸಾಧಿಸಲು 
ಯಾರೂ ಪ್ರಯತ್ನಪಡಲಿಲ್ಲ. 

ಹಾಗೆ ಎಲ್ಲರೂ ಬುದ್ಧಿ ಕುಶಲತೆಯ ವಿಷಯದಲ್ಲಿ ವೆಂಕಟಾಚಾರಿಗೇ ವರಣ 
ಮಾಲೆ ಹಾಕಿದುದು ಅಕಾರಣವೂ ಆಗಿರಲಿಲ್ಲ. ನಿಜವಾಗಿಯೂ ವೆಂಕಟಾಚಾರಿ ಆ 
ಗುಂಪಿನವರು ಅಂದುಕೊಂಡ ಹಾಗೆ ಅತಿ ಬುದ್ಧಿವ೦ತನಾಗಿದ್ದ. 

ಆ ಕಾಲದ ಜನ ಹಾಗೆನ್ನುವುದಿರಲಿ, ಪ ಕಾಲದವರು ಎಷ್ಟೋ ಜನ 
ಹಳೆಯ ತಲೆಗಳು ವೆಂಕಟಾಚಾರಿಯ ಮಾತು ಬಂದಾಗ, 'ಆವಯ್ಯನ್ನ 
ಹುಟ್ಟಿಸೋವಾಗ ದೇವರು ಹತ್ತು ಜನರ ಬುದ್ಧೀನ ಹಾಕಿ ಕಳಿಸಿದ್ದಾಂತ ಕಾಣದೆ. 
ಮಾ ಪ್ರಚಂಡ ಬುದ್ಧಿ' ಅಂತ ಹೇಳೋದನ್ನು ನಾನೇ ಕೇಳಿದ್ದೇನೆ. ಈಗಲೂ 
ಯಾರಾದರೂ ಬುದ್ಧವಂತರು ಇದ್ದರೆ ವೆಂಕಟಾಚಾರಿ ಹಾಗೆ “ವನ ಬುದ್ಧಿ' 
ಎನ್ನುತ್ತಾರೆ ನಮ್ಮ ಊರಿನವರು. 


ಈಗಲೇ ಆ. ಕೀರ್ತಿ ಹಾಗಿರುವಾಗ ಆ ಕಾಲದ ಜನಕ್ಕೆ ಇನ್ನೆಂಥ ಭಾವನೆ 
ಇದ್ದಿರಬೇಕು- ನೀನೇ ಯೋಚಿಸು. 


ಮರಳು ಸೇತುವೆ ೩೯ 


ಹೀಗೆ ಆ ದಿನದ ಶ್ರೀವೈಷ್ಣವ ಸಭೆ ವೆ೦ಕಟಾಚಾರಿಯ ಹೆಸರನ್ನು ಶಿಫಾರಸು 
ಮಾಡಿತು. 

ಆದರೆ, ಆ ದಿನದ ಸಭೆಗೆ ವೆಂಕಟಾಚಾರಿ ಬಂದಿರಲಿಲ್ಲ. ಅದಕ್ಕೆ ಒಂದು 
ಕಾರಣವೂ ಇತ್ತು. | 

ವೆಂಕಟಾಚಾರಿಯೇನೂ ಅವರಿಗೆ ಹೊರಗೆನವನಾಗಿರಲಿಲ್ಲ. ಅವನೂ 
ಶ್ರೀವೈಷ್ಣವನೇ ಆದರೂ, ಶ್ರೀವೈಷ್ಣವರ ಪಾಲಿಗೆ ಪಳಯದಂತಿದ್ದ ಆಪತ್ತನ್ನು ನಿವಾರಿಸುವ 
ಪರ್ಯಾಲೋಚನಾ ಸಭೆಗೆ ವೆಂಕಟಾಚಾರಿ ಹೋಗಿರಲಿಲ್ಲ. 

ಅದಕ್ಕೆ ಮುಖ್ಯ ಕಾರಣ-: 

ತನಗೆ ಲಾಭವಿಲ್ಲದ ಯಾವ ವಿಷಯದಲ್ಲೂ ವೆಂಕಟಾಚಾರಿಗೆ ಆಸಕ್ತಿಯಿರಲಿಲ್ಲ. 

ಆತನ ಸ್ಥಿತಿಯೂ ಹಾಗೇ ಇತ್ತು 

ದೇವರು ವೆಂಕಟಾಚಾರಿಗೆ ಬುದ್ಧಿಯನ್ನು ಕೊಟ್ಟ ಹಾಗೆ ಶ್ರೀಮಂತಿಕೆಯನ್ನು 
ಕೊಟ್ಟಿರಲಿಲ್ಲ. ಶ್ರೀಮಂತಿಕೆ ಹಾಗಿರಲಿ-” ಆವ್‌ 'ಮನೆತನವೇ ಬಡತನದಲ್ಲಿ ಹುಟ್ಟಿ 
ಬೆಳೆದಿತ್ತು ಊರಿನಲ್ಲಿ ವಾಸಕ್ಕೆ ಒಂದು ಸಣ್ಣ ಮನೆ, ವರ್ಷದಲ್ಲಿ ಮೂರು ತಿಂಗಳು 
ಊಟಕ್ಕೆ ಸ ಸಾಲುವಷ್ಟು ಭತ್ತ ಬರುವ ಒಂದು ತುಂಡು ಗದ್ದೆ ಬಿಟ್ಟರೆ, ವೆಂಕಟಾಚಾರಿಗೆ 
ಬೇರೇನೂ ಆಸ್ತಿಯೂ ಇರಲಿಲ್ಲ. ಮೇಲಾದಾಯ ಬರುವ “ಯಾವ ವೃತ್ತಿಯೂ 
ಆತನಿಗಿರಲಿಲ್ಲ. "ಹೀಗಾಗಿ, ವೆಂಕಟಾಚಾರಿ ತನ್ನ ಬದುಕಿಗೆ ಬುದ್ಧಿಯೇ ಬಂಷವಾಳ 
ಎ೦ಬ ಪಾಠವನ್ನು ಬಹುಬೇಗ ಜೊಂಡು. 

Ni: ಎಂಥ ಚುರುಕಾದ ಬುದ್ದಿಯಿತ್ತೊ, ಅಷ್ಟೇ ನಯವಾದ 
ನಾಲಗೆಯೂ ಇತ್ತು. ವಿದ್ಯೆ ಇಲ್ಲದಿದ್ದರೂ, ಎಂಥವರನ್ನಾ ದರೂ ತನ್ನ ಮಾತಿನಿಂದ 
ಒಲಿಸಿಕೊಂಡು, ತನ್ನ ಕೆಲಸವನ್ನು ಸಾಧಿಸಿಕೊಳ್ಳುವ ಚತುರತೆ ಇತ್ತು 

ಇದೆಲ್ಲದರೊಂದಿಗೆ ಬಡತನದ ಬಾಳು ವೆಂಕಟಾಚಾರಿಗೆ ಬಹುಬೇಗ, "ನ್ಯಾಯ, 
ಧರ್ಮ. ಎಂದು ಕುಳಿತರೆ, ಬಡತನ ಇಂಗುವುದಿಲ್ಲ. ಹಣವನ್ನು ಅದು ಇದ್ದಲ್ಲಿ, 
ಸಿಕ್ಕಹಾಗೆ ಗಳಿಸಬೇಕೇ ಹೊರತು, ಹೀಗೇ ಬರಬೇಕು, ಹಾಗೇ ಬಡಿ: ಎಂದು 
ಕಾದರೆ ಬರುವುದಿಲ್ಲ' ಎ೦ಬ ಅರಿವನ್ನುಂಟುಮಾಡಿತು. ಆ ಅರಿವು ಮೂಡಿದ 
ಗಳಿಗೆಯಿ೦ದ ವೆಂಕಟಾಚಾರಿ, ಹಣ ಡು ವಿನಾ, ಉಳಿದೆಲ್ಲಕ್ಕೂ ತಿಲಾಂಜಲಿ 
ಕೊಟ್ಟುಬಿಟ್ಟ ಆ ಹಣದ ಗಳಿಕೆಗಾಗಿ, ವೆಂಕಟಾಚಾರಿ ಹತ್ತು ಜನರನ್ನು 
ಅವಲಂಬಿಸಬೇಕಾಗಿದ್ದುದರಿ೦ದ ಗ್ರಾಮಜೀವನದ ಎಲ್ಲ ಬಗೆ ವ್ಯವಹಾರಗಳನ್ನೂ 
ಕಲಿತುಕೊಂಡ. ಅದರೊಂದಿಗೆ ಸ್ವಭಾವಸಿದ್ಧವಾದ ಜಾಣ್ಮೆಯೂ ಇದ್ದುದರಿಂದ 
ಬಹುಬೇಗ ಹಳ್ಳಿಯ ಜನ ತಮ್ಮ ವ್ಯ ವೆಹಾರಗಳಿಗೆ 'ವೆಂಕಟಾಚಾರಿಯನ್ನು 
ಆಶ್ರಯಿಸ ತೊಡಗಿ, ಆ ದಾರಿಯಲ್ಲಿ ಸಂಕಟಾಚಾರಿಯ ಖ್ಯಾತಿ ಬೆಳೆಯಿತು. 

ದ್ರು ಖ್ಯಾತಿಯಂತೆಯೇ “ವೆಂಕಟಾಚಾರಿ ಜಾತಿಯ 'ಶ್ರೀವೆ ೈಷ್ಟವ 
ಬ್ರಾಹ್ಮಣನಾದರೂ ನಿತ್ಯ ನೈಮಿತ್ತಿಕ ಆಚಾರಗಳನ್ನು ಮಾಡುವುದಿಲ್ಲ. ಗುಡಿಗೆ 


೮೦ ಮರಳು ಸೇತುವೆ 


ಹೋಗುವುದಿಲ್ಲ. ಪುರಾಣ ಕೇಳುವುದಿಲ್ಲ. ಶೂದ್ರರ ಸಹವಾಸ ಮಾಡುತ್ತಾನೆ. ಆ 
ಹೆಂಗಸರ ಸಂಪರ್ಕ ಇಟ್ಟುಕೊಂಡಿದ್ದಾನೆ” ಎಂಬ ಅಪಖ್ಯಾತಿಯೂ ಬೆಳೆದು, 
ಅವನ ಜಾತಿಯ ಜನ, ವೆಂಕಟಾಚಾರಿಯನ್ನು ಆದಷ್ಟು ಗ ಇಟ್ಟಿದ್ದರು. ಈ 
ಕಾರಣಕ್ಕಾಗಿಯೇ ಅಂದಿನ ಸಭೆಗೆ ಹೋಗಿರಲಿಲ್ಲ. 

ಆದರೆ ಈಗ, ಈ ಆಪತ್ತಿನ ಸಮಯದಲ್ಲಿ ಅವರು ಅನಿವಾರ್ಯವಾಗಿ 
ವೆಂಕಟಾಚಾರಿಗೆ ಶರಣು ಹೋಗಲೇಬೇಕಾಯಿತು. 

ಎಂತಲೇ, ತಮ್ಮನ್ನು ಈ ಗಂಡಾಂತರದಿಂದ ಉಳಿಸಲು ವೆಂಕಟಾಚಾರಿಯೆ 
ಸರಿ ಎಂಬ ತೀರ್ಮಾನಕ್ಕೆ ಬಂದ ಬಳಿಕ, ಆ ಸಭೆ, "ತಮ್ಮ ಗುಂಪಿನ ಮುಖ್ಯಸ್ಥರಾದ 
ಕೇಶವಾಚಾರು, ದೇವಾಲಯದ ಪಾರುಪತ್ತೆಗಾರ ರಂಗಾಚಾರು, ದೇವಾಲಯದ 
ಅರ್ಚಕ ಅಪ್ಪಳಾಚಾರು, ವೆಂಕಟಾಚಾರಿಯನ್ನು ಕಂಡು, ಆತನೊಂದಿಗೆ ಮಾತಾಡಿ, 
ಮುಂದೆ ಹೇಗೆಂಬುದನ್ನು ಇತ್ಯರ್ಥ ಮಾಡಬೇಕು' ಎಂದು ತೀರ್ಮಾನ ಮಾಡಿತು. 


೪ 


"ಆ ತೀರ್ಮಾನದಂತೆಯೇ ಆ ಮೂವರೂ, ವೆಂಕಟಾಚಾರಿಯನ್ನು 
ಮರುದಿನವೇ ಹೋಗಿ ಕಂಡರು. 

ಅವರು ತನ್ನ ಬಳಿಗೆ ಬರುವ ವೇಳೆಗೆ, ಊರೆಲ್ಲಾ ಗುಜುಗುಂಪಲಾದ 
ವಿಷಯ ವೆಂಕಟಾಚಾರಿಗೂ ತಿಳಿದಿತ್ತು. ಆದರೂ, ತನ್ನ ಮನೆಯ ಮುಂದಿನ 
ಜಗಲಿಯ ಮೇಲೆ ಚಾಪೆ ಹಾಸಿಕೊಂಡು, ಯಾವುದೋ ಕಾಗದ ಪತ್ರ ನೋಡುತಿದ 
ವೆಂಕಟಾಚಾರಿ, ಅವರನ್ನು ಕಂಡು ಏನೂ ತಿಳಿಯದವನಂತೆ- ಜತ 

“ಹಿರಿಯರು ಜಿ ದೂರ ಬಂದು ನಾನು ಉದ್ದಾರವಾದೆ, 
ದಯಮಾಡಿಸಬೇಕು” 

-ಎಂದು ವಿನಯ ತುಂಬಿದ ಧ್ವನಿಯಲ್ಲಿ ಬೇಡಿ. ತಾನು ಕುಳಿತ ಚಾಪೆಯಲ್ಲೆ 
ಅವರನ್ನು ಕೂಡಲು ಹೇಳಿದ. 

ಹ. ನಿನ್ನ ಹತ್ತಿರ ಬಹಳ ಜರೂರಾಗಿ ಮಾತಾಡೋ ವಿಷಯ ಇದೆ. 
ಅದಕ್ಕೆ ಬಂದೆವು.” 

-ಕೇಶವಾಚಾರ್ಯರೇ ಹೇಳಿದರು. 

“ಏನು ಅಪಣೆಯಾಗಲಿ?” 

“ಆದರೆ ಅದು ಬೀದೀಲಿ ಕೂತು ಮಾತಾಡೋ ವಿಷಯವಲ,” 

-ರಂಗಾಚಾರ್ರ ಹೇಳಿದರು. ಕ್ಲ 

“ಹಾಗೇ, ತಮಗೇನೂ ಅಭ್ಯಂತರವಿಲ್ಲದಿದ್ದರೆ, ಒಳಗೇ ದಯಮಾಡಿಸಿ” 


ಮರಳು ಸೇತುವೆ ೮೧ 


-ಎಂದು ಹೇಳಿ, ಜಗಲಿಯ ಮೇಲೆ ಹಾಸಿದ ಚಾಪೆ ಪೆಯನ್ನು ಸುತ್ತಿ ಕೈಲಿ 
ತೆಗೆದುಕೊಂಡು ಮನೆಯೊಳಗೆ ಹೋಗಿ. ಹಜಾರದಲ್ಲಿ ಅದನ್ನು ಪವ ಗ 
ಮೇಲೆ ಅವರೆಲ್ಲ ಪ್ರತಿಷ್ಠಿತರಾದ ಬಳಿಕ- 

“ಏನು ಹೇಳಿ?” 

-ಎಂದು ಕೇಳಿದ ವೆಂಕಟಾಚಾರಿ. 

“ಏನೂಂತ ನಿನಗೇ ಗೊತ್ತಲ್ಲ- ವೆಂಕಟಾಚಾರಿ, ಈ ಸ್ಮಾರ್ತರು ನಮ್ಮ 
ಜಾತಿಗೇ ಮುಳುಗು ನೀರು ತಂದುಬಿಟ್ಟಿದ್ದಾರೆ. ಅದಕ್ಕೇ ನಿನ್ನ ಹತ್ತಿರ ಬಂದೆವು. ಎ 

-ಕೇಶವಾಚಾರ್ರೆ ಹೇಳಿದರು. 

“ಹಾಗೇ? ಏನು ವಿಷಯ” 

-ಯಾವುದೂ ತಿಳಿಯದವನಂತೆ ಕೇಳಿದ ವೆಂಕಟಾಚಾರಿ. 

ಇದು ವೆಂಕಟಾಚಾರಿ ಕಟ್ಟುತ್ತಿರುವ ಆಟ ಎಂದು ಅರ್ಥವಾದರೂ, ಅಂದಿನ 
ಪರಿಸ್ಥಿತಿಯನ್ನು ವಿವರಿಸದೆ ಬೇರೆ ದಾರಿಯೇ ಇಲ್ಲದೆ, ಅರ್ಚಕ ಅಪ್ಪಳಾಚಾರಿ 
ನಡೆದ ಎಲ್ಲ ವಿಷಯವನ್ನೂ ಹೇಳಿದ. 

ಹಜಾರದ ಕಂಭಕ್ಕೆ ನಿ ಕುಳಿತು, ಅಪ್ಪಳಾಚಾರಿ ಹೇಳಿದುದೆಲ್ಲವನ್ನೂ 
ಕೇಳಿದ ವೆಂಕಟಾಚಾರಿ- " 

“ಅನ್ಯಾಯ... ಅನ್ಯಾಯ... ಪರಮ ಅನ್ಯಾಯ... ಆದರೆ ಕಮೀಷನರ್‌ ಸಾಹೇಬರ 
ಅಪ್ಪಣೆಗೆ ಯಾರು ಇದಿರು?... ಛಿ ಛೀ, ಹೀಗಾಗಬಾರದಾಗಿತ್ತು. ಹೋಗಲಿ ಬಿಡಿ. 
ಅದಕ್ಕೆ ನೀವು ತಾನೇ ಏನು ಮಾಡಲಿಕ್ಕಾಗುತ್ತೆ?”' 

-ಎಂದು ತಣ್ಣನೆಯ ಧ್ವನಿಯಲ್ಲಿ ಹೇಳಿದ. 

ವೆಂಕಟಾಚಾರಿ ಹಾಗೆ ಹೇಳಿದುದನ್ನು ಕೇಳಿ, ಅಲ್ಲಿಗೆ ಬಂದ ಮೂವರ 
ಮೈಮೇಲೆ ಕುದಿಯುವ ನೀರು ಚೆಲ್ಲಿದಂತಾಯಿತು. 

“ಇದೇನು ಮಾತು ವೆಂಕಟಾಚಾರಿ ನೀನು ಆಡ್ತಾ ಇರೋದು. ಶ್ರೀವೈಷ್ಣವನಾಗಿ 
ಹುಟ್ಟಿ ಈ ಮಾತೇ ನೀನು ಆಡೋದು?” 

-ಕೇಶವಾಚಾರ್ರು ಸಿಟ್ಟಾಗಿ ಕೇಳಿದರು. 

“ಮತ್ತೇನು ಮಾಡಬೇಕೂಂತೀರ?” 

“ನೀನು ಏನಾದ್ರೂ ದಾರಿ ತೋರಿಸ್ಲೀಯೇನೋಂತಲೇ ನಿನ್ನ ಹತ್ತಿರಕ್ಕೆ 
ನಾವು ಬಂದದ್ದು...” 

-ರಂಗಾಚಾರ್ರು ಹೇಳಿದರು. 

“ನನ್ನ ಮೇಲೆ ತಾವು ಇಟ್ಟುಕೊಂಡಿರೊ ವಿಶ್ವಾಸಕ್ಕೆ ನಾನು ಖುಣಿಯಾಗಿದ್ದೇನೆ. 
ಆದರೆ ಈ ವಿಷಯದಲ್ಲಿ ನನ್ನಿಂದ ತಾನೇ ಏನಾಗುತ್ತೆ? ಕಮೀಷನರ ಹುಕುಮಿನ 
ಮುಂದೆ ನಾನು ಯಾವ ಗಿಡದ ತೊಪ್ಪಲು)? ಹನುಮನ ಮುಂದೆ ಹಾರೋ 
ಗುಬ್ಬೀನೇ?” 


೮೨ ಮರಳು ಸೇತುವೆ 


-ತನ್ನ ಕೈಲಿ ಏನೂ ಆಗದವನಂತೆ ಹೇಳಿದ ವೆಂಕಟಾಚಾರಿ. 

ಆಯಾ ಹೇಳಿದುದನ್ನು ಕೇಳಿ, ಅವನನ್ನು ನಂಬಿಕೊಂಡು ಬಂದ ಆ 
ಮೂವರಿಗೂ ನಿರಾಶೆಯಾಯಿತು. 

“ಹಾಗಂದ್ರೆ... ನಮಗೆ... ಮಡುವಿನಲ್ಲಿ ಮುಳುಗಿ ಪ್ರಾಣ ಕಳಕೊಳ್ಳೋದು 
ಒಂದೇ ದಾರಿ ಅನ್ನು...” 

ನಿರಾಶೆಯ ಆಳದಲ್ಲಿ ಮುಳುಗುತ್ತ ಕೇಳಿದ ಅಪ್ಪಳಾಚಾರಿ. 

“ಹಾಗಂತ ನಾನು ಹೇಳಲಿಲ್ಲ ಆಚಾರ್‌ ಸ್ವಾಮಿಗಳೇ...” 

-ಮತ್ತೆ ಆಸೆಯ ಗಾಳಿ ಹಾಕುತ್ತ ಹೇಳಿದ ವೆಂಕಟಾಚಾರಿ. 

“ಹಾಗಂದರೇನು?” 

“ಅಲ್ಲಾ ಸ್ವಾಮಿಗಳೇ, ನಿಮ್ಮ ವಿಷಯಾನೇ ನೀವು ಮಾತಾಡ್ತಾ ಇದ್ದರೆ, 
ನಾನು ಹಾಗೆ ಹೇಳದೆ ಮತ್ತೇನು ಹೇಳಲಿ?” 

“ನಮ್ಮ ವಿಷಯ ಅಲ್ಲದೆ ಇನ್ನು ಯಾರ ವಿಷಯ ಮಾತಾಡಬೇಕಾಗಿತ್ತು 
ನಾವು?” 

-ವೆಂಕಟಾಚಾರಿಯ ಮಾತಿನ ಅರ್ಥವೇ ತಿಳಿಯದೆ ಕೇಳಿದರು ಕೇಶವಾಚಾರು, 

“ನಿಮ್ಮ ವಿಷಯ ನೀವು ಆಡಬೇಕಾದ್ದೇ ಸರಿ. ಆದರೆ ಅದರ ಜೊತೇಲಿ ನನ್ನ 
ವಿಷಯಾನೂ ಕೊಂಚ ಮಾತಾಡಬೇಕಾಗಿತ್ತೂಂತ ನನ್ನ ಅಭಿಪ್ರಾಯ.” 

“ಅಂದರೆ?” 

“ಈ ಕೆತ್ತೆಬಜೆ ವ್ಯವಹಾರ ಮಾಡಿದರೆ, ಇದರಲ್ಲಿ ನನಗೇನು ಲಾಭ ಅಂತ 
ತಾವು ಅಪ್ಪಣೆ ಕೊಡಿಸಿದರೆ, ನನ್ನ ಬುದ್ಧಿ ಮುಂದಕ್ಕೆ ಹೋಗುತ್ತೆ” 

-ಎಂದು ಅವರ ಮುಖಕ್ಕೆ ಹೊಡೆದ ಹಾಗೆ ಹೇಳಿದ ವೆಂಕಟಾಚಾರಿ. 

“ನಿನಗೆ ಲಾಭ-9” 

-ವೆಂಕಟಾಚಾರಿ ಆಡಿದ ಮಾತನ್ನೇ ನಂಬಲಾಗದವನಂತೆ ಕೇಳಿದ ಅಪಳಾಚಾರಿ. 

“ನಿನಗೇನು ಬೇಕು? ನೀನೇನಾದರೂ ಮಾಡಿ ಈ ಗಂಡಾಂತರದಿಂದ 

ನಮ್ಮನ್ನು ಉಳಿಸಿದರೆ ನಿನಗೆ ಆಚಂದ್ರಾರ್ಕ ಸ್ಥಾಯಿಯಾದ ಕೀರ್ತಿ ಬರುತ್ತೆ.” 

“ಕೀರ್ತಿ! ಹ್ಹ-” 

-ಆ ಮಾತಿನ ಬಗ್ಗೆ ತಾತ್ಸಾರ ತುಂಬಿದ ಧ್ವನಿಯಲ್ಲಿ ಹೇಳಿದ ವೆಂಕಟಾಚಾರಿ-. 


“ಅದೇನು, ಉಪ್ಪೇ, ಸೊಪ್ಪೇ? ಅದನ್ನು ಕಟ್ಟಿಕೊಂಡು ನನಗಾಗ 
ಬೇಕಾದದ್ದೇನು?”' 


“ಅಂದರೆ ನಿನಗೇನು ಬೇಕು?” 
“ನಗದು ಹಣ. ಅದೆಷ್ಟು ಕೊಡ್ತೀರ ಮೊದಲು ಮಾತಾಡಿ” 
-ನಿರ್ದಾಕ್ಷಿಣ್ಯವಾಗಿ ಹೇಳಿದ ವೆಂಕಟಾಚಾರಿ. 


ಮರಳು ಸೇತುವೆ ೮೩ 


“ಹಣ! ದೇವರ ಸೇವೆಯ ವಿಷಯದಲ್ಲಿ ಹಣಕ್ಕೆ ಬಾಯಿ ಬಿಡಬಹುದೇನೋ 
ವೆಂಕಟಾಚಾರಿ?” 

-ಕೇಶವಾಚಾರ್ಯರು ಕೇಳಿದರು. . 

“ಅದಕ್ಕೆ ಬಾಯಿ ಬಿಡದೆ, ಗಂಗಾಜಲಕ್ಕೆ ಬಾಯಿ ಬಿಡಲೇ? ಏನು ಸ್ವಾಮಿ, 
ನೀವು ಹೇಳೋದು. ಈ ಗುಡಿಯಿ೦ದ ನಿಮಗೆಲ್ಲಾ ಲಾಭವಿಲ್ಲದಿದ್ದರೆ ಅದಕ್ಕೆ ನೀವು 
ಇಷ್ಟು ಬಾಯಿ ಬಿಡ್ತ ಇದ್ದೀರಾ? ಬರೀ ಕಲ್ಲಿಗೆ ನೀರು ಹುಯ್ಯೋ ಕೆಲಸವಾಗಿದೆ, 
ನೀವೇ ಕೈಯ್ಯಾರ ಅದನ್ನು ಸ್ಮಾರ್ತರಿಗೆ ಒಪ್ಪಿಸ್ಮಾ ಇದ್ದಿರಿ. ಆದ್ದರಿಂದ ಈ ಬೂಟಾಟಿಕೆ, 
ಕರಟ ಪುರಾಣ ಎಲ್ಲಾ ಬಿಟ್ಟು ವ್ಯವಹಾರಸ್ಥರ ಹಾಗೆ ವ್ಯವಹಾರ ಮಾತಾಡೋ 
ಹಾಗಿದ್ರೆ ಹೇಳಿ; ಇಲ್ಲಾ ಈ ಒಣ ವೇದಾಂತ ಮಾತಾಡೋ ಹಾಗಿದ್ರೆ ನನ್ನ ಕೈಬಿಟ್ಟು, 
ನಿಮ್ಮ ದಾರಿ ನೋಡಿಕೊಳ್ಳಿ | 

-ಕಡ್ಡಿ ಮುರಿದ ತ ಹೇಳಿದ ವೆಂಕಟಾಚಾರಿ. 

“ಹಣ ಶಾಶ್ವತವಲ್ಲ ವೆಂಕಟಾಚಾರಿ...” 

“ಹಣವೂ ಶಾಶ್ವತವಲ್ಲ. ಪುಣ್ಯದಿಂದ ಬರೋ ಸ್ಪರ್ಗವೂ ಶಾಶ್ವತವಲ್ಲ. ಅಷ್ಟು 
ದಿನ ಅಲ್ಲಿ ಕಳೆದ ಮೇಲೆ ಮತ್ತೇನೊ ಒಂದು ಜನ್ಮದಲ್ಲಿ ಹುಟ್ಟಿ ಭೂಮಿಗೆ 
ಬರಬೇಕಾದದ್ದೆ ತಾನೇ? ಅಲ್ಲಾ ಸ್ವಾಮಿ, ಆ ಮಹಾಸ್ವಾಮಿಯೂ ಲಕ್ಷ್ಮಿ ಇಲ್ಲದಿದ್ದರೆ 
ಒ೦ದು ಗಳಿಗೆಯೂ ಬದುಕಿರಲಾರೆ ಎನ್ನುವಾಗ ನನ್ನ೦ಥ ಪಾಮರನ ಪಾಡೇನು? 
ಆದ್ದರಿಂದ, ಈ ಕಾಡು ಹರಟೆ ಬಿಟ್ಟು, ಇದರಲ್ಲಿ ನನ್ನ ಕೈ ಬೆಚ್ಚಗಾಗೋ ವಿಷಯ 
ಏನಿದೆಯೋ ಹೇಳಿ. ಅದಿಲ್ಲಾಂದರೆ ಇಗೋ, ನಿಮಗೆ ದೊಡ್ಡ ನಮಸ್ಕಾರ.” 

“ನಮ್ಮನ್ನು ಹೀಗೆ ಕಿರುಗುಟ್ಟಿಸಿ, ನೀನು ನಾಲ್ಕು ಕಾಸು ತಗೊಂಡರೆ ನೀನು 
ಉದ್ದಾರವಾಗೊಲ್ಲ ವೆಂಕಟಾಚಾರಿ” 

-ಅಪ್ಪಳಾಚಾರಿ ಹೇಳಿದ. 

“ನೀವು ಕಿರುಗುಟ್ಟಿದ ಮಾತ್ರಕ್ಕೆ ನೀವು ಕೊಡೋ ಹಣವೂ ಕಿರುಗುಟ್ಟೊಲ್ಲ. 
ಗಾದೆ ಕೇಳಿಲ್ವೆ ಆಚಾರ್ರೆ, "ಮಗ ಗಟ್ಟಿಗಿದ್ದರೆ, ಅಳ್ತಾ ಬಂದ ಸೊಸೆ ಅವಳಿ ಮಕ್ಕಳನ್ನು. 
ಹೆತ್ತಳು' ಅರತ. ಆದ್ದರಿಂದ ನೀವು ಕೊಟ್ಟ ಹಣಾನ ಜೀರ್ಣಿಸಿಕೊಳ್ಳೋ ಶಕ್ತ 
ನನಗಿದ್ದರೆ, ಅದರಿಂದ ನನಗೇನೂ ಕೇಡು ಆಗೊಲ್ಲ. ಆದ್ದರಿಂದ ಮುಂದಿನ 
ಮಾತಾಡಿ.” 

“ಸರಿ ಬಿಡು, ನಿನ್ನ ಮುಂದೆ ಕಷ್ಟಸುಖ ಹೇಳೋದು "ಸುಂಕದೋರ ಮುಂದೆ 
ಸುಖದುಃಖ ಹೇಳಿಕೊಂಡ ಹಾಗೆ” ಆದ್ದರಿಂದ ಅದರಿಂದೇನು ಪ್ರಯೋಜನ- 
ಆಯಿತು- ನೀನೇ ಹೇಳು ನಿನಗೆಷ್ಟು ಬೇಕು?” 

-ಏನು ಹೇಳಿದರೂ ವೆಂಕಟಾಚಾರಿ ತನ್ನ ಬುದ್ಧಿಯನ್ನು ಬದಲಿಸುವುದಿಲ್ಲ 
ವೆನ್ನುವುದು ಖಚಿತವಾಗಿ ಹೇಳಿದರು ಕೇಶವಾಚಾರು. 

“ಅದು ಸರಿಯಾದ ಮಾತು” 


೮೪ ಮರಳು ಸೇತುವೆ 


-ಎಂದು ಹೇಳಿ, ಒಂದು ಗಳಿಗೆ ಯೋಚನೆ ಮಾಡಿ- 

“ಈ ಕೆಲಸ ಮಾಡಿಕೊಟ್ರೆ, ನನ್ನ ಕೈಗೆ ಸಿಕ್ಕಿ ಬಳಿಕ ಐನೂರು ರೂಪಾಯಿ 
ಕೊಟ್ಟುಬಿಡಬೇಕು” 

-ಎಂದ ವೆಂಕಟಾಚಾರಿ. 

“ಆ। ಐನೂರು ರೂಪಾಯಿ ಐದೆಕರೆ ಗದ್ದೆ ಬೆಲೆಯಾಯಿತಲ್ಲೋ ಅದು.” 

“ದೇವಸ್ಥಾನಕ್ಕೆ ಈಗ ಎಷ್ಟು ಎಕರೆ ಗದ್ದೆ ಇದೆ?” 

“ದೇವಸ್ಥಾನಕ್ಕೆ ಎಷ್ಟಿದ್ದರೆ ನಮಗೆ ಬಂದದ್ದೇನು?” 

“ಇನ್ನೆ ನು ತಕ ನುಂಗ್ರಾನೆಯೊ. ಅಲ್ಲಿಂದ ಬರೋ ಭತ್ತಾನ? ನನಗೆ 
ತಿಳಿದ ರ ದೇವಸ್ಥಾನಕ್ಕೆ ನೂರು ಎಕರೆ ಗದ್ದೆ, ಇಪ್ಪತ್ತು ಎಕರೆ ತೋಟ. ಇದೆಯಲ್ಲ. 
ಅಷ್ಟು ಉಳಿಸಿಕೊಟ್ಟರೆ, ನನಗೆ ತಿರುಪೆ ಐದೆಕರೇನೂ “ಬೇಡವೇ?” 

“ದೇವಸ್ಥಾನಕ್ಕೆ ಅಷ್ನೆಲ್ಲಾ ಇದ್ರೆ, ಅದನ್ನು ಯಾರಾದ್ರೂ ಒಬ್ಬರು ತಿನ್ನಾರೆಯೇ?” 

“ಅದನ್ನು ತಿನ್ನೊ ರೆಲ್ಲಾ ಸೇರಿ ನನಗೆ ಐದು ನೂರು ಕೂಡಿ ಕೊಡಲಿ. 
ನಾನೇನೂ ಒಬ್ಬರೇ ಕೊಡಬೇಕು ಅಂತ ಕೇಳಲಿಲ್ಲವಲ್ಲ?9” 

NT ಬಿಡಿ ಸ್ವಾಮಿ, ಅವನು ಕೇಳಿದಷ್ಟು ಕೊಟ್ಟುಬಿಡೋಣ” 

-ಅಪ್ಪಳಾಚಾರಿ ವೆಂಕಟಾಚಾರಿಯೊಂದಿಗೆ ವಾದಿಸುವುದು ವ್ಯರ್ಥ ಎಂದು 
ತಿಳಿದುಕೊಂಡು ಹೇಳಿದ. 

“ನೀನು ಆಗಬಹುದು ಅಂದರೆ ಆಗಲಿ” 

-ಎ೦ದರು ಕೇಶವಾಚಾರು,. 

“ಅದು ಮುಗೀತೊ-ಸರಿ. ಆಮೇಲೆ-ಈ ಕಮೀಷನರನ್ನ ಒಲಿಸಿಕೊಳ್ಳೋಕೆ, 
ಅಲ್ಲಿನ ಉಪಗ್ರಹಗಳನ್ನು ಸುಮುಖವಾಗಿ ಮಾಡಿಕೊಳ್ಳೋಕೆ. ಓಡಾಡೋ ಖರ್ಚಿಗೆ- 
ಎಲ್ಲಾದಕ್ಕೂ ಒ೦ದು ಸಾವಿರ ರೂಪಾಯಿ ಬೇಕಾಗುತ್ತೆ.” 

“ಸಾವಿರ ವರಹ?” 

ಬೆಚ್ಚಿಬಿದ್ದು ಕೇಳಿದ ಅಪ್ಪಳಾಚಾರಿ. 

“ಮತ್ತಿನ್ನೇನು, ಪೊ೦ಗಲು, ಪುಳಿಯೋಗರೆ ಕೊಟ್ಟರೆ ತಿಂಗಳಿಗೇ ಸಾವಿರ, 
ಎರಡು ಸಾವಿರ ಸಂಬಳ ತಿನ್ನೋ ಕಮೀಷನರು ಕೇಳ್ತಾನೆಯೇ? ಅವನ ತೂಕಕ್ಕೆ 
ತೂಗೊ ಹಾಗೆ ಕೊಟ್ಟು ಒಲಿಸಿಕೊಳ್ಳಬೇಕು. ಅದು ಸಾಧ್ಯವಿಲ್ಲಾಂದ್ರೆ ಕೈ ತೋರಿಸಿ 
ಅವಲಕ್ಷಣಾಂತ ಅನ್ನಿ ಸಿಕೊಳ್ಳೊ ಹಾಗೆ ತೆಪ್ಪಗಿರಬೇಕು. ಮೊದಲು ಬ ದಿನ: 
ವಾಯಿದೆ ಕೊಡಲಿಕ್ಕೆ. ಅಮಲ್ಲಾರರಿಗೆ ಎಷ್ಟು ಕೊಟ್ಟಿರಿ ಹೇಳಿ? ಆಮೇಲೆ ಅಂಥ 
ಇಪ್ಪತ್ತು ಅಮಲ್ಲಾ ರನ್ನು ಆಳೋ “ಕಮೀಷನರಿಗೆ ಎಷ್ಟು 'ಕೊಡಬಹುಡೋ ಯೋಚಿಸಿ” 

-ಎಂದ ವೆಂಕಟಾಚಾರಿ. 


ಅವನು ಹಾಗೆ ಹೇಳಿದ ಬಳಿಕ ಉಳಿದವರಿಗೂ ವೆಂಕಟಾಚಾರಿ ಕೇಳಿದ 
ಮೊತ್ತ ಹೆಚ್ಚಲ್ಲ ಎನಿಸಿ- 


ಮರಳು ಸೇತುವೆ ೮೫ 


“ಆಯಿತು- ಇಷ್ಟು ಖರ್ಚಾದರೆ ದೇವಸ್ಥಾನ ನಮಗೆ ಉಳಿಯುತ್ತದೆಯೇ?” 

-ಎಂದು ಕೇಳಿದರು. 

“ನಾನು ಕೈಯಿಟ್ಟ ಕೆಲಸ ಕೆಟ್ಟದ್ದು ಯಾವತ್ತಾದರೂ ಕೇಳಿದೀರಾ?” 

“ಯೋಜಿಸಿ ಹೇಳು ವೆಂಕಟಾಚಾರಿ. ಇದು ಕೊಂಪೆ ಮುಳುಗೋ ಸಮಾಚಾರ.” 

“ನನ್ನಲ್ಲಿ ನಂಬಿಕೆ ಇಲ್ಲದಿದ್ದರೆ-ಬಿಟ್ಟುಬಿಡಿ.” 

“ಬಿಟ್ಟೀನು ಮಣ್ಣು ಹುಯಿಕೋಬೇಕೆ? ಆಯಿತು- ನೀನು ಅಂದ 
ಅಸ್ತು ಅಂದರೆ ಪ ಕೆಲಸ ಮಾಡಿಕೊಡುತ್ತೀ ತಾನೇ?” 

“ಅಸ್ತು ಅಂದರೆ ಸಾಲದು, ನಗದು ಕೈಮೇಲೆ ಬೀಳಬೇಕು.” 

“ಎಲ್ಲಾ...” 

“ಎಲ್ಲಾ- ಚಿಕ್ಕಾಸೂ ಕಡಮೆಯಾಗಬಾರದು.” 

“ಎಲ್ಲಾ ಕೆಲಸ ಆದಮೇಲೆ ಕೊಡ್ತೀವಿ.” 

“ಬಾಯಿ ಮಾತಿಗೆ ಹಸು ಸೆಗಣಿ ಕೂಡ ಹಾಕೊಲ್ಲ; ಅದಕ್ಕೂ ಹೊಟ್ಟೆಗೆ 
ಹುಲ್ಲು ಬೀಳಬೇಕು. ಅದಕ್ಕಿಂತ ನಾನು ಕೇಡೇ, ಕಮೀಷನರು ಕಳಪೇಯೇ? 
ಆದ್ದರಿಂದ ಆಕಾಶ ಪುರಾಣ *ದಲೇಬೇಡಿ. fj 

“ಸರಿ ಹಾಗೇ ಆಗಲಿ. ಹಣ ಕೈಗೆ ಬಿದ್ದ ಮೇಲೆ ಕೆಲಸ ಮರೆತುಬಿಡಬೇಡ. ಕ 

“ಅಂಥ ಪಡಪೋಶಿ. ನೇ `ನನಗೆ ಹೇಳಬೇಡಿ. ಅಲ್ಲಿಗೆ ಅದು 
ಮುಗಿಯಿತೇ-9” 

-ವೆಂಕಟಾಚಾರಿ ಕೇಳಿದ. 

“ಮುಗಿದ ಹಾಗೇ ಅನ್ನು.” 

“ಹಾಗಿದ್ದರೆ ಇನ್ನು ಮುಂದಿನ ವಿಷಯ ಮಾತಾಡಬಹುದು.” 

“ಮುಂದಿನ ಮಾತು... ಮತ್ತಿನ್ನೇನು?” 

ಚಕಿತನಾಗಿ ಕೇಳಿದ ಅಪ್ಪಳಾಚಾರಿ. 

“ವ್ಯವಹಾರದ ವಿಷಯ ಮುಗಿಯಿತಲ್ಲ. ಇನ್ನು ಧರ್ಮ, ಪುಣ್ಯದ ವಿಷಯ.” 

“ಅಂದರೆ- 9” 

“ಸ್ವಾಮಿಯ ಸೇವೆ ಮಾಡದೆ ಪುಣ್ಯ ಬರುತ್ತದೆಯೆ, ಧರ್ಮ 
ಲಭ್ಯವಾಗುತ್ತದೆಯೇ?” 

“ಇಲ್ಲ” 

“ಅದಕ್ಕೆ ನನಗೂ ಸ್ವಾಮಿಯ ಸೇವೆ ಮಾಡಬೇಕೂಂತ ಆಸೆಯಾಗಿದೆ ಸ್ವಾಮಿ. 
ತಾವೆಲ್ಲಾ ಒಪ್ಪಿ ಅದಕ್ಕೆ ಅವಕಾಶ ಮಾಡಿಕೊಡಬೇಕು.” 

“ಹಾಗಂದರೇನೋ ವೆಂಕಟಾಚಾರಿ?” 


ಕ್ಕೆಲ್ಲಾ 


೮೬ ಮರಳು ಸೇತುವೆ 


“ಹೆಚ್ಚೇನೂ ಇಲ್ಲ. ದೇವಸ್ಥಾನದ ಪ ಪಾರುಪತ್ತೆಗಾರಿಕೆ ವರ್ಷದಲ್ಲಿ ಆರು ತಿ೦ಗಳು, 
ನಾನಿರೊ ಅಷ್ಟು ದಿನ ನನಗೆ, "ಮುಂದಕ್ಕೆ ಘನ ವಂಶದವರಿಗೆ ನಡೆಯಬೇಕು. 
ಅಷ್ಟೇ ನಾನು ಕೇಳೋದು. ನ 

ವೆಂಕಟಾಚಾರಿ ನಯವಾಗಿ ಹೇಳಿದುದನ್ನು ಕೇಳಿ, ವಂಶಪಾ ರಂಪರ್ಯವಾಗಿ 
ದೇವಾಲಯದ ಪಾರುಪತ್ತೇಗಾರಿ ಕೆಲಸವನ್ನು ಮಾಡಿಕೊಂಡು ಬಂದ 
ರಂಗಾಚಾರ್ಯರಿಗೆ ಕರುಳಿಗೆ ಬೆಂಕಿ ಹಚ್ಚಿದಂತಾಗಿ- 

“ಇದೇನು ಮನೆಹಾಳು ಮಾತು ವೆಂಕಟಾಚಾರಿ” 

-ಎಂದು ರೇಗಿದರು. 

“ಮನೆಹಾಳು ಮಾತಲ್ಲ ಸ್ವಾಮಿ. ನಿಮ್ಮ ಮನೆ ಜೊತೇಲಿ ನನ್ನ ಮನೆಯೂ 
ಉದ್ದಾರವಾಗೋ ಮಾತು; ನಿಮ್ಮ ಹಾಗೇ ಇನ್ನೊಬ್ಬ ಶ್ರೀವೈಷ್ಣವನೂ ಉದ್ದಾರವಾಗೋ 
ಮಾತು.” 

“ನೋಡು, ಈ ಮಾತು ಬಿಟ್ಟುಬಿಡು. ಬೇಕಾದರೆ ನಾನೇ ನಿನಗೆ ಇನ್ನೂ 
ಒಂದು ನೂರೊ, ಇನ್ನೂರೋ ರೂಪಾಯಿ ಕೊಡ್ತೀನಿ.” 

-ರಂಗಾಚಾರ್ರು ಹಾಗೆ ಆ ಮಾತು ತಪ್ಪಿಸಲು ಹೇಳಿದರು. 

“ಹಾಗಿದ್ದರೆ, ಒಂದು ಸಲ ಅಲ್ಲ, ಪ್ರತಿ ವರ್ಷ ನಾನೇ ನಿಮಗೆ ನೂರು 
ರೂಪಾಯಿ ಕೊಡ್ತೀನಿ. ಈ ಪಾರುಪತ್ತೇಗಾರಿಕೇನ ನನಗೇ ಬಿಟ್ಟುಕೊಡಿ” 

-ಸವಾಲು ಹಾಕಿ ಕೇಳಿದ ವೆಂಕಟಾಚಾರಿ. 

“ಆದರೆ ಇದು ನಿನ್ನ ರಂಗಾಚಾರ್ಯರ ವಿಷಯವಲ್ಲ ವೆಂಕಟಾಚಾರಿ. 
ದೇವಾಲಯದಲ್ಲಿ ಯಾರು ಯಾರದು ಏನೇನು ಕೈಂಕರ್ಯ ಅಂತ 
ಶ್ರೀಮದಾಚಾರ್ಯರೇ ನಿಶ್ಚಯಿಸಿದ್ದಾರೆ.” 

-ಅವರಿಬ್ಬರ ಮಾತಿನ ನಡುವೆ ಬಾಯಿ ಹಾಕಿ ಹೇಳಿದ ಅಪ್ಪಳಾಚಾರಿ. 

“ಹಾಗಿದ್ದರೆ, ನಿಮ್ಮ ಶ್ರೀಮದಾಚಾರ್ಯರನ್ನೇ ಕಮೀಷನರ ಹತ್ತಿರ ಕಳಿಸಿ.” 

-ನಿರ್ದಾಕ್ಷಿಣ್ಯವಾಗಿ ಹೇಳಿದ ವೆಂಕಟಾಚಾರಿ. 

“ಕುಲಕ್ಕೆ ಮೃತ್ಯು ಕೊಡಲಿ ಕಾವು ಅನ್ನೋ ಹಾಗೆ ಮಾತಾಡ್ತಿದೀಯಲ್ಲೋ, 
ನಿನಗೆಲ್ಲಿಂದ ಈ ಹಾಳು ಬುದ್ದಿ ಬಂತೋ?” 

-ಕೇಶವಾಚಾರ್ರು ಕೇಳಿದರು. 

“ಎಲ್ಲಾ ಶ್ರೀಮದಾಚಾರ್ಯರ ಅನುಗ್ರಹ ಸ್ವಾಮಿ. ಅವರು ಕೊಡದಿದ್ದುದು 
ನನಗೇನಿದೆ”. 

-ಎಂದು ಆಕಾಶಕ್ಕೆ ಕೈಮುಗಿದು- 


“ನಾನು, ನನ್ನ BRE ಉದ್ದಾರವಾಗಬೇಕೂಂತಲೇ ಆಚಾರ್ಯರೇ, 


ಇಗ 


ಈ ಪ್ರಸಂಗ ತಂದೊಡ್ಡಿದ್ದಾರೆ. ಅವರ ಚಿತ್ತ ಹಾಗಿದೆ; ನಿಮ್ಮ ಚಿತ್ತ ಹೇಗಿದೆ ಹೇಳಿ? 


ಮರಳು ಸೇತುವೆ ೮೭ 


ಏನು ಸ್ವಾಮಿ ರಂಗಾಚಾರ್ರೇ, ಶ್ರೀವೈಷ್ಣವ ಸಮಾಜ ಉದ್ದಾರ ಮಾಡೋಕೆ, ನಿಮ್ಮ 
ಕೈಲಿ ಇಷ್ಟು ತ್ಯಾಗಾನೂ ಆಗೊಲ್ಲವೇ?” 

-ಎಂದು ಬಹು ನುಣುಪಾದ ಧ್ವನಿಯಲ್ಲಿ ಕೇಳಿದ ವೆಂಕಟಾಚಾರಿ. 

ಅವನು ಹಾಗೆ ಕೇಳಿದ ಬಳಿಕ ಉಳಿದವರಿಗೆ ಏನು ಹೇಳಲೂ ತೋಚಲಿಲ್ಲ. 

ಸ್ವಲ್ಪ ಹೊತ್ತು ಹಾಗೆ ಕುಳಿತಿದ್ದು ಬಳಿಕ- 

ದೇವಸ್ಥಾನ ನಮ್ಮದಾದ ಮೇಲೆ ತಾನೆ ಆ ಮಾತೆಲ್ಲಾ. ಮೊದಲು ಈ ಕೆಲಸ 
ಆಗಲಿ. ಆಮೇಲೆ ಮುಂದಿನ ಮಾತಾಡೋಣ” 

-ಎಂದು ಹೇಳಿದರು ಕೇಶವಾಚಾರು. 
| “ದೇವಸ್ಥಾನ ನಮ್ಮದಾಗದೆ ಹೋದರೆ ನನಗೂ ಏನೂ ಇಲ್ಲ, ನಿಮಗೂ 
ಇಲ್ಲ. ಅದು ಆದರೆ ಇದರಲ್ಲಿ ನನಗೆ ಪಾಲು ಅಂತ ನಾನು. ಕೇಳಿದ್ದು. ಚ 

“ಆಗಲಿ, ಆಗ ಈ ವಿಷಯ ಮಾತಾಡೋಣ.” 

“ಆಗ ಮಾತಾಡೋದೇನು ಬಂತು) ದೇವಸ್ಥಾನ ನಮ್ಮದೂ ಅಂತ ಆದ 
ಮರುದಿನ, ದೇವಸ್ಥಾನದ ಬೀಗದ ಕೈ ನನ್ನ ಹತ್ತಿರ ಬರಬೇಕು. ಹಾಗಂತ ಈಗ 
ಕಾಗದ ಆಗಬೇಕು. 1 

“ಆದರೆ ಆ ವೃತ್ತಿಗೆ ಭೂಮಿ ಕಾಣಿ ಇದೆಯಲ್ಲ...” 

“ಆ ಭೂಮಿ ಕಾಣಿ ನೀವೇ ಇಟ್ಟುಕೊಳ್ಳಿ ಸ್ವಾಮಿ. ನಾನಷ್ಟು ಕರುಕನಲ್ಲ. 
ನಾನು ಕೇಳಿದ್ದು ಅಧಿಕಾರದಲ್ಲಿ ಮಾತ್ರ" ಪಾಲು, ಆಸ್ತಿಯಲ್ಲಲ್ಲ” 

-ಎಂದ "ವೆಂಕಟಾಜಾರಿ, ಮಹಾ ಔದಾರ್ಯವನ್ನು ತೋರಿಸುವವನಂತೆ. 

“ಹಾಗಾದರೆ ರಂಗಾಚಾರ್ರು ಒಪ್ಪಬಹುದು” 

-ಎ೦ದರು ಕೇಶವಾಚಾರ್ರು. 

“ಅವರು ಒಪ್ಪದಿದ್ದರೆ ನೀವೆಲ್ಲಾ ಮನೆಗೆ ಹೋಗಬಹುದು” 

-ವೆಂಕಟಾಚಾರಿ ನಿರ್ದಾಕ್ಷಿಣ್ಯವಾಗಿ ಹೇಳಿದ. 

“ಅ೦ದರೆ- ನಿನ್ನ ಮಾತಿಗೆ ರಂಗಾಚಾರ್ರು ಒಪ್ಪದಿದ್ದರೆ, ಈ ಭು ನೀನು 
ಕೈ ಹಾಕೊಲ್ಲಾನ್ನು” 

“ಅಷ್ಟೆ. ಅಷ್ಟೇ ಅನ್ನೋ €ದೇನು- ನನ್ನ ಮಾತಿಗೆ ರಂಗಾಚಾರು ಒಪ್ಪದಿದ್ದರೆ, 
ಸ್ಮಾರ್ತಕರಿಗೇ ಸಹಾಯ. ಮಾಡ್ತೀನಿ” 

-ಎಂದ ವೆಂಕಟಾಚಾರಿ. 

ಅವನು ಹಾಗೆ ಹೇಳಿದ ಬಳಿಕ, ಉಳಿದವರಿಗೆ ಬೇರೇನೂ ಹೇಳಲು 
ತೋಚಲಿಲ್ಲ. ಕೇಶವಾಚಾರ್ರೂ ಅಪ್ಪಳಾಚಾರಿಯೂ, ವೆ೦ಕಟಾಚಾರಿಯನ್ನು ಬಿಟ್ಟರೆ 
ಬೇರೆ ದಾರಿಯಿಲ್ಲವೆಂದುಕೊಂಡು, ರಂಗಾಚಾರ್ಯರನ್ನು, ವೆಂಕಟಾಚಾರಿಯ "ಮಾತಿಗೆ 
ಒಪ್ಪಿಸಿದರು. 


೮೮ ಮರಳು ಸೇತುವೆ 


“ಆಯ್ತು, ನನ್ನೊಬ್ಬನ ಹಟದಿಂದ ಶ್ರೀವೈಷ್ಣವ ಸಮಾಜಕ್ಕೆ ಅಪಕಾರ 
ಯಾಕಾಗಬೇಕು” | 

-ಎಂದು ಹರಳೆಣ್ಣೆ ಕುಡಿದವರ ಹಾಗೆ ಮುಖ ಮಾಡಿಕೊಂಡು ಹೇಳಿದರು 
ರಂಗಾಚಾರು. 

ಹಾಗೆ ಆ ಮಾತುಕತೆಗಳು ತನಗೆ ಅನುಕೂಲವಾಗಿ ಮುಕ್ತಾಯವಾದ ಬಳಿಕ 
ವೆಂಕಟಾಚಾರಿ, ನಗದು ಹಣ ತೆಗೆದುಕೊಂಡು, ರಂಗಾಚಾರ್ರು ಅವರ ವಂಶೀಕರು 
ಎಲ್ಲರನ್ನೂ ಸೇರಿಸಿಕೊಂಡು ಪಾರುಪತ್ತೇಗಾರಿಕೆಯ ವಿಷಯವಾಗಿ, ದೇವಾಲಯದ 
ಮುಖ್ಯಸ್ಥರ ಸಾಕ್ಷಿಸಹಿತ ಕಾಗದ ಪತ್ರವನ್ನು ತನಗೆ ಬೇಕಾದ ಹಾಗೆ ಬರೆಸಿಕೊಂಡು, 
ಅಗ್ರಹಾರವನ್ನು ಬಿಟ್ಟ 


೫ 


“ವ್ಯವಹಾರ ನಿಪುಣನಾದ ವೆಂಕಟಾಚಾರಿ, ಸ್ಮಾರ್ತರಿಗೆ ಸುಮುಖವಾಗಿದ್ದ 
ಕಮೀಷನರನ್ನು ನೇರವಾಗಿ ಹೋಗಿ ನೋಡಿದರೆ, ಅವರಿಂದ ನನ್ನ ಕೆಲಸ 
ಆಗುವುದಿಲ್ಲವೆಂದು ಅರ್ಥಮಾಡಿಕೊಂಡು, ಅವರನ್ನು ಕಾಣುವ ಮೊದಲು ಅವರ 
ಲಗುಬಿಗಿ, ಮನೋಧರ್ಮ ಹೇಗೋ ತಿಯಾ ನಂತರ ಅವರನ್ನು 
ಕಾಣುವುದೆಂದು ನಿಶ್ಚಯಿಸಿ, ಉಚಿತ ಕಾಣಿಕೆಗಳೊಂದಿಗೆ ಕಮೀಷನರ ಆಪ್ತ 1... 
(Personal ೦1ೀk)ನನ್ನು ಕಂಡು- p, 

“ದೇವರಿಗಿಂತ ಪೂಜಾರಿ ಬಲ ಎನ್ನುವ ಹಾಗೆ, ನಮ್ಮ ಪಾಲಿಗೆ ಕಮೀಷನರಿಗಿಂತ 
ನೀವೇ ದೊಡ್ಡವರು” 

ಅವರನ್ನು ಹೊಗಳಿ- 

“ಹೇಗಾದರೂ ದೊಡ್ಡ ಮನಸ್ಸು ಮಾಡಿ, ಅಗಹಾರದ ಶ್ರೀವೆ ೈಷ್ಟವರನ್ನು 
ಉಳಿಸಬೇಕು” 

-ಎಂದು ಬೇಡಿದ. 

“ನಗದು ನಾರಾಯಣ'ನ ಅವಿಚ್ಛಿನ್ನ ಭಕ್ತನಾದ ಆಪ್ತ ಪ್ರ ಗುಮಾಸ್ತ ವೆಂಕಟಾಚಾರಿಯ 
ಬೇಳುವೆಯ ಮಾತಿಗೆ ಮರುಳಾಗದೆ- 

“ನಿಮ್ಮ ಹೊಗಳಿಕೆ ಮಾತು ನಿಜ ಅಂತ ನಾನು ನಂಬಿಕೊಂಡರೆ, ನರಿ 
ಹೊಗಳಿಕೆ ಕೇಳಿ, ಕಾಗೆ ಮಾಂಸ ಕಳೆದುಕೊಂಡ ಹಾಗೆ, `ನಾನು ಕೆಲಸ ಕಳೆದು 
ಕೊಳ್ಳಬೇಕಾಗುತ್ತೆ. ಆದ್ದರಿಂದ ಅದೆಲ್ಲಾ ಉಪ ಪಯೋಗವಿಲ್ಲ” -ಎಂದ. 

“ಉಪಕಾರ ಮಾಡಿದೋರಿಗೆ ಕೆಡಕು ಬಯಸೋ ಅಂಥ ನೀಚ ನಾನಲ್ಲ 
ಸ್ವಾಮಿ. ನಮಗೆ ಒಳಿತಾದ ಹಾಗೇ ತಮಗೂ ಒಳಿತಾಗಬೇಕು. ಅದನ್ನು 


ಮರಳು ಸೇತುವೆ ರ್ರ 


ಮನಸಿನಲ್ಲಿಟ್ಟುಕೊಂಡೇ ನಾನು. ಹೇಗಾದರೂ ನಮ್ಮನ್ನು ಉಳಿಸಿ ಅ೦ತ ನಿಮ್ಮನ್ನು 
ಪ್ರಾರ್ಥಿಸುತ್ತಿರುವುದು.” 

“ಈ ಫರಂಗಿ ಜನರ ಸಮಾಚಾರ ನಿಮಗೆ ತಿಳಿಯದು ವೆಂಕಟಾಚಾರ್ರೆ. ಆ 
ಜನ, ನಮ್ಮ ಜನರ ಹಾಗೆ, ಇವತ್ತೊಂದು ಆರ್ಡರು, ನಾಳೆ ಮತ್ತೊಂದು ಆರ್ಡರು 
ಅನ್ನೋರಲ್ಲ. ಒ೦ದು ಸಲ ಆರ್ಡರ್‌ ಮಾಡಿದರೆಂದರೆ- ಮುಗಿದೇಹೋಯಿತು. 
ಫಾಲಾಕ್ಷ ಬಂದರೂ ಅದನ್ನು ಹಿಂದಕ್ಕೆ ತೆಗೆದುಕೊಳ್ಳೋದಿಲ್ಲ. ಹಾಗೆ ಮಾಡಿದರೆ, 
ತಮ್ಮ ಗೌರವಕ್ಕೇ ಕುಂದು ಎಂದು ಭಾವಿಸುತ್ತಾರೆ. ಸಾಹೇಬರು ಆಖೈ ರಾಗಿ 
ಅಪ್ಪಣೆ ಮಾಡೋಕೆ ಮುಂಚೆ ನೀವು ಬಂದಿದ್ರೆ ಏನಾದರೂ ಮಾಡಬಹುದಾಗಿತ್ತು. 
ಈಗೇನೂ ಮಾಡುವುದೂ ಸಾಧ್ಯ ವಿಲ್ಲ” 

-ಎಂದು ತಾರಮ್ಮಯ್ಯ ಡನ ಗುಮಾಸ್ತೆ. 

ಆದರೆ ವೆಂಕಟಾಚಾರಿ ಅಷ್ಟಕ್ಕೆಲಾ ಸೋಲುವ ಘಟವಾಗಿರಲಿಲ್ಲ. ಎಷ್ಟು 
ಬಿಗಿಯಾಗಿ ಕಚ್ಚಿಕೊಂಡ ಚಕ್ರವಾದರೂ ಸಾಕಷ್ಟು ಎಣ್ಣೆ ಠ್‌ ಬಿದ್ದರೆ ತಿರುಗುತ್ತದೆ ಎಂಬುದು 
ವ್ಯವಹಾರ ರಂಗದಲ್ಲಿ ನುರಿತ ಅವನಿಗೆ ತಿಳಿದಿತ್ತು. 

ಎಂತಲೇ ಪರ್ಸನಲ್‌ ಗುಮಾಸ್ತರ ಮಾತಿನಿಂದ ನಿರುತ್ಸಾಹವಾಗದೆ, ಅವರು 
ಹೊಗಳಿದ ಫರಂಗಿ ಸಾಹೇಬರ ನ್ಯಾಯ, ನಿಷ್ಠುರತೆಯನ್ನು. ತಾನೂ ಮತ್ತಷ್ಟು 
ಹೊಗಳಿ- 

“ಏನಾದರೂ ದೇವರಿಗಿ೦ತ ಪೂಜಾರಿ ಬಲ ಸ್ವಾಮಿ. ಪೂಜಾರೀಲಿ ಸ 
ಇಲ್ಲದೆ ಹೋದರೆ, ಬಂಗಾರದ ದೇವರಾದ್ರೂ ಮೂಲೇಲಿ ಕೂತಿರಬೇಕಾದದ್ದೇ. 
ಆದ್ದರಿಂದ ನಿಮ್ಮ ಸಾಹೇಬರ ಕೀರ್ತಿ ಏನಿದ್ದರೂ, ಅದು ನಿಮಗೆ ಸೇರಬೇಕಾದದ್ದೆ. 
ಅದು ನಾನು ನಿಮ್ಮ ಮುಖದ ಇದಿರು ಹೇಳೋ ಮಾತಲ್ಲ. ಜಿಲ್ಲೆಗೆ ಜಿಲ್ಲೆಯೇ 
ನಿಮ್ಮ ಹೆಸರು ಕೊಂಡಾಡುತ್ತಿದೆ. ನಿಮ್ಮ ಕಾಲ ಅಂದರೆ, ಕೃತಯುಗ "ಅಂತ 
ತಿಳಿದುಕೊಂಡಿದ್ದಾರೆ. ಆದ್ದರಿರಿದಲೇ ನಿಮ್ಮ ಕಾಲದಲ್ಲಿ, ಒಬ್ಬರಿಗೆ ಅನ್ಯಾಯವಾಗಿ 
ವೃಥಾ ನಿಮಗೆ ಕೆಟ್ಟ ಹೆಸರು ಬರಬಾರದು ಅಂತ ನನ್ನ ಅಪೇಕ್ಷೆ. ನಾನೀಗ 
ಬ೦ದಿರೋದು ಅಷ್ಟಕ್ಕೆ. ಆದ್ದರಿಂದ ತಾವು ದೊಡ್ಡ ಮನಸ್ಸು ಮಾಡಿ, ನಮ್ಮ 
ಕಾರ್ಯ ನಡೆಸಿಕೊಡಬೇಕು” | | 

-ಎಂದು ಪ್ರಶ೦ಸಾಸ್ತ್ರ ಪ್ರಯೋಗ ಮಾಡಿದ. 

ಅದರಿಂದ ಅವರು ಅಷ್ಟು ಸಡಿಲವಾದ ಬಳಿಕ, ಅವರಿಗೆ ಒಂದು "ಅಷ್ಟೋತ್ತರ 

ಶತ' ಪೂಜೆ ಮಾಡಿ, ಅವರನ್ನು ಸಂಪೂರ್ಣವಾಗಿ ತನ್ನ ದಾರಿಗೆ ತಂದುಕೊಂಡು, 
ಕೀಲುಗೊಂಬೆಯಾಗಿ ಘೂಡಿಕೊಂಡು, "ಶ್ರೀವೆ ೈಷ್ಠವರ ಅಹವಾಲನ್ನು ಕಮೀಷನರ 
ಕಿವಿಯವರೆಗೂ ಬಿಡುವುದೇ ಅಲ್ಲದೆ, ಇವರತ್ತ ಅವರ ಕಿವಿ ತಿರುಗಿದಾಗ, ಅದರ 
ಮನಸ್ಸನ್ನು ಒಲಿಸುವ ನಾಲ್ಕು ಮಾತು ಹೇಳುವುದಾಗಿ' ಅವರಿಂದ ಭರವಸೆ 
ಪಡೆದ. 


೯೦ ಮರಳು ಸೇತುವೆ 


ಅವರು ಅಸ್ತು ಅಂದ ಬಳಿಕ, ವೆಂಕಟಾಚಾರಿಗೆ ಕಮೀಷನರ್‌ ಕಛೇರಿಯ 
ಬಾಗಿಲು ತೆರೆದು, ಖುದ್ದಾಗಿ ಅರ್ಜಿ ಸಲ್ಲಿಸಲು ಅವಕಾಶವಾಯಿತು. ತಾನು 
ಕಮೀಷನರನ್ನು ಭೇಟಿ ಮಾಡುವ ವೇಳೆಗೆ, ಕಮೀಶನರ್‌ ಅಪ್ಪಣೆಗೆ ಕಾರಣವಾಗಿದ್ದ 
ಸ್ಮಾರ್ತರ ಅರ್ಜಿಯನ್ನು ಓದಿ, ಅದರಲ್ಲಿದ್ದುದನ್ನೆಲ್ಲ ಅರಿತುಕೊಂಡು, ತಾನು ಏನು 
ಹೇಳಬೇಕು ಎಂಬುದನ್ನು ವೆಂಕಟಾಚಾರಿ ನಿರ್ಧರಿಸಿದ್ದ. 

ವೆಂಕಟಾಚಾರಿಗೆ ಭೇಟಿ ಕೊಡುವ ಮೊದಲೇ, ತಮ್ಮ ಪರ್ಸನಲ್‌ ಗುಮಾಸ್ತರ 
ಮಾತಿನಿಂದ ಕೊ೦ಚ ಪ್ರಸನ್ನರಾಗಿದ್ದ ಕಮೀಷನರ್‌ ಸಾಹೇಬರು, ವೆಂಕಟಾಚಾರಿಯ 
ಅಹವಾಲನ್ನು ಸ ಜಡೆ ಲಾಲಿಸಿ- 

“ನೀವು ಹೇಳುವುದೆಲ್ಲಾ ಸರಿ. ಆದರೆ, ಅವರ ಹೇಳಿಕೆ ಸುಳ್ಳು, ನಿಮ್ಮ ಮಾತು 
ಸತ್ಯ ಎನ್ನುವುದಕ್ಕೆ, ಬರೀ ಬಾಯಿ ಮಾತಲ್ಲದೆ, ಬೇರೆ ಏನಾದರೂ ಪ್ರಬಲವಾದ 
ಸಾಕ್ಷ್ಯ ಉಂಟೇ” 

ಹ ಕೇಳಿದರು.. 

“ನೂರಾರು ವರ್ಷಗಳ ಹಿಂದೆ ನಡೆದು ಹೋದುದಕ್ಕೆ ಈಗ ಸಾಕ್ಷ್ಯ 
ಒದಗಿಸುವುದು ಬಹಳ ಕಷ್ಟ ಮಹಾಸ್ವಾಮಿ. ನಮ್ಮವರು ಆ ದೇವಾಲಯದ 
ಆಡಳಿತ ವಹಿಸಿರುವುದು ಅನ್ಯಾಯವಾದರೆ, ಆ ಸ್ಮಾರ್ತ ಜನ ಈ ಮೊದಲೇ 
ಪ್ರತಿಭಟಿಸಬಹುದಾಗಿತ್ತು. ಹಾಗೆ ಮಾಡದೆ, ಇಷ್ಟು ದಿನ ಸುಮ್ಮನಿದ್ದು, ಈಗ ನೀವು 
ಯಾವ ವಿದ್ಯಮಾನವನ್ನು ತಿಳಿಯದ ಜನ ಎಂದು, ನಿಮ್ಮನ್ನು “ಮೋಸಗೊಳಿಸಲು 
ಈಗ ತರಲೆ ಠಗೆದಿರುವುದೇ ಅವರ ಕೇಳಿಕೆಯಲ್ಲಿ ಹುರುಳಿಲ್ಲ ಜಿ ವುದಕ್ಕೆ ಪ್ರಬಲ 
ಸಾಕ್ಷಿ ಮಹಾಸ್ವಾಮಿ' 

-ಎಂದ ಸಿ 

“ಅಷ್ಟು ವರ್ಷ, ಏನೊ ಕಾರಣಕ್ಕಾಗಿ ಸುಮ್ಮನಿದ್ದುಬಿಟ್ಟರು ಎಂಬ ಒಂದು 
ಕಾರಣದಿಂದ ಸತ್ಯ ಸುಳ್ಳಾಗುವುದಿಲ್ಲ. ಹಿಂದೆ ಅಧಿಕಾರದಲ್ಲಿದ್ದವರು ನಿಮಗೆ 
ಬೇಕಾದವರಾಗಿದ್ದು ನಿಮ್ಮ ಮಾತಿಗೇ ಅವರಲ್ಲಿ ಬಲವಿದ್ದರೆ, ಆಗ ಸ್ಮಾರ್ತರು 
ಕೂಗಾಡಿ ತಾನೇ ಏನು ಪ್ರಯೋಜನವಾಗುತ್ತದೆ? ಹಾಗಾಗಿ ಅವರು 
ಸುಮ್ಮನಿದ್ದಿರಬಹುದು. ಆದ್ದರಿ೦ದ ನೀವು ಬೇರೆ ಪ್ರಬಲ ಸಾಕ್ಷ್ಯ ಒದಗಿಸದೆ, 
ನಾನು ಅವರ ಮಾತು ಸುಳ್ಳಿಂದಾಗಲಿ, ಅವರು ಮಾಡುತ್ತಿರುವುದು ತರಲೆ ಎಂದಾಗಲಿ 
ಒಪ್ಪಿಕೊಳ್ಳಲಾರೆ. ಕ್ಕ 

ಕಟ್ಟುನಿಟ್ಟಾಗಿ ಹೇಳಿದರು ಕಮೀಷನರ್‌ ಸಾಹೇಬರು. 

“ಮಹಾಸ್ವಾಮಿಯವರು, ಈ ಪ್ರಾಂತ, ಇಲ್ಲಿಯ ಜನ ಎಲ್ಲದಕ್ಕೂ ಹೊಸಬರು. 
ಪ ಸ್ಮಾರ್ತರು ಎಂಥ ಮಾಯಾವಿಗಳು, ಧೂರ್ತರು ಎಂಬುದು "ಮಹಾಸ್ಥಾಮಿ 
ಯವರಿಗೆ ತಿಳಿಯದು. ತಂಟೆ, ತರಳೆ ಆ ಜಾತಿಯ ಹುಟ್ಟುಗುಣ.” 

“ಕೆಟ್ಟವರು ಒಬ್ಬಿಬ್ಬರು ಎಲ್ಲಾ ಜಾತಿಯಲ್ಲೂ ಇರಬಹುದು. ಆ ಮಾತನ್ನು 
ಒಂದು ಪಂಗಡಕ್ಕೆ ಅನ್ವಯಿಸುವುದನ್ನು ನಾನು ಸಹಿಸಲಾರೆ. ಫೆ 


ಮರಳು ಸೇತುವೆ ೯೧ 


“ನನ್ನ ಮಾತನ್ನು ಮಹಾಸ್ವಾಮಿಯವರು ಕೊಂಚ ಸಾವಧಾನವಾಗಿ 
ಲಾಲಿಸಬೇಕು... ಆ ಜನರ ಮಧ್ಯೆ ಹುಟ್ಟಿ, ಬೆಳೆದು ಆಯಸ್ಸು ಕಳೆದೋನು ನಾನು. 
ಅವರ ಸ್ವಭಾವ ಚೆನ್ನಾಗೆ ಬಲ್ಲೆ. ನಯವಾದ ಮಾತಿನಲ್ಲಿ ತಲೆ ನುಣ್ಣಗೆ ಮಾಡಿಬಿಡುತ್ತಾರೆ. 
ಹಾಲು ಎಂದು ಹೇಳಿ ಸುಣ್ಣದ ನೀರು ಕುಡಿಸಿಬಿಡುತ್ತಾರೆ...” 

“ಛೆ... ಛೆ... ಹಾಗೆಲ್ಲಿಯಾದರೂ ಉಂಟೆ?” 

“ಮಹಾಸ್ವಾಮಿಗಳದು ಹಸುಮಗುವಿನ೦ಥ ಸ್ವಭಾವ. ಅವರ ಧೂರ್ತತನಕ್ಕೆ 
ಒಂದು ಉದಾಹರಣೆ ಬೇಕೆ೦ದರೆ, ಅವರು ತಮಗೆ ಕೊಟ್ಟ ಅರ್ಜಿಯಲ್ಲೇ 
ತೋರಿಸಬಲ್ಲೆ.” 

“ಹೌದೇ?” 

“ನಿಜವಾಗಿಯೂ ಮಹಾಸ್ವಾಮಿ, ಬೇಕಾದರೆ ಅದನ್ನು ತರಿಸಿ” 

-ಎಂದ ವೆಂಕಟಾಚಾರಿ. | | 

“ಹಾಗೊ-ಅದೇನಿದೆಯೋ ತೋರಿಸಿ...” | 

-ಎಂದು ಹೇಳಿ ಕಮೀಷನರ್‌ ಸಾಹೇಬರು, ಗುಮಾಸರಿಂದ ಸ್ಮಾರ್ತರು 
ಕೊಟ್ಟ ಅರ್ಜಿಯನ್ನು ತರಿಸಿದರು. 

ಅದನ್ನು ಮೊಟಮೊದಲ ಬಾರಿಗೆ ಎಂಬಂತೆ ಓದಿದ ವೆಂಕಟಾಚಾರಿಯ 
ಮುಖ, ಅದನ್ನು ಓದುತ್ತಿದ್ದ ಹಾಗೇ ಕೆಂಪಾಗಿ, ಹಲ್ಲು ಕಡಿಯುತ್ತಾ- 

a ನೀಚರು... ಚ೦ಡಾಲರು... ಎಲ್ಲಾದರೂ ಹೀಗೆ 
ಬರೆಯುವುದುಂಟೆ?” | 

-ಎಂದು ತನಗೆ ತಾನೇ ಹೇಳಿಕೊಂಡಂತೆ ಹೇಳಿದ. 

ಅರ್ಜಿಯನ್ನು ಓದಓದುತ್ತಾ ವೆಂಕಟಾಚಾರಿಯ ಮುಖ ಲಕ್ಷಣದಲ್ಲಾದ | 
ಪರಿವರ್ತನೆಯನ್ನು ಡಾ ಚಕಿತರಾದ ಕಮೀಷನರ್‌ ಸಾಹೇಬರು... 

“ಏನು... ಹೊ ಏನು ಸಮಾಚಾರ?' 

ಎಂದು ಕೇಳಿದರು. | 

“ಏನಿದೆ ಮಹಾಸ್ವಾಮಿ... ನಾನು ಮೊದಲೇ ಇವರು ಹುಟ್ಟಾ ಚಂಡಾಲರು 
ಅ೦ತ ಹೇಳಲ್ಲವೇ? ಹುಟ್ಟುಗುಣ ಸುಟ್ಟರೆ ಹೋಗುತ್ತದೆಯೇ... 'ಒಳ್ಳೆ.. ಒಳ್ಳೆ... 
ನಯವಾದ ಮಾತಿನಲ್ಲೇ ಮಹಾಸ್ವಾಮಿಯವರನ್ನೇ ಅಲ್ಲ, ಅವರ ವಂಶಕ್ಕೆ ವಂಶ, 
ದೇಶಕ್ಕೆ ದೇಶವನ್ನೇ ಅವಮಾನದಲ್ಲಿ ಅದ್ದಿ ಜಾಲಾಡಿಬಿಟ್ಟಿದ್ದಾರೆ.. ಅನ್ನ ಇಟ್ಟು 
ಸಾಕೊ ದಣೀನ ಎಲ್ಲಾದರೂ ಹೀಗೆ ಅವಮರ್ಯಾದೆ ಮಾಡೋದು ಉಂಟೆ 
ನನಗೇನಾದರೂ ಹೀಗೆ ಅಂದಿದ್ದರೆ, ಅವರನ್ನು ಹಿಡಿದು ಸೀಳಿ, ಊರು ಬಾಗಿಲಿಗೆ 
ತೋರಣ ಕಟ್ಟಿಬಿಡುತ್ತಿದ್ದೆ. Ky 

-ಕಣ್ಣು ಕೆಂಪ ಗೆ 'ಮಾಡಿಕೊಂಡು ಗುಡುಗುಡಿಸಿದ ವೆಂಕಟಾಚಾರಿ. 


೯೨ ಮರಳು ಸೇತುವೆ 


ವೆಂಕಟಾಚಾರಿ ಹೇಳಿದುದನ್ನೆಲ್ಲಾ ತಮ್ಮ ಗುಮಾಸ್ತನಿಂದ ಭಾಷಾಂತರ 
ಮಾಡಿಸಿಕೊಂಡು ತಿಳಿದುಕೊಳ್ಳುತ್ತಿದ್ದ ಕಮೀಷನರ್‌ ಸಾಹೇಬರು, ವೆಂಕಟಾಚಾರಿ 
ಹೇಳಿದುದನ್ನು ಕೇಳಿ- | 

“ಏನು, ಏನು, ಆ ಅರ್ಜಿಯಲ್ಲೇ ಆ ಜನ ನಮಗೆ ಅವಮಾನವಾಗುವ 
ಹಾಗೆ ಬರೆದಿದ್ದಾರೆಯೇ?” 

-ಎಂದು ಬೆಚ್ಚಿಬಿದ್ದು ಕೇಳಿದರು. 

“ನಿಜ ಮಹಾಸ್ವಾಮಿ.” 

“ಹಾಗೇನೂ ಇಲ್ಲವಲ್ಲ. ಅವರು ತಾವು ದಿನವೂ ಪೂಜಿಸುವ ಶ್ರೀರಾಮಚಂದ್ರನಿಗೆ 
ನಮ್ಮನ್ನು ಹೋಲಿಸಿದ್ದಾರೆ ಎಂದು ಕೇಳಿದ್ದೆವಲ್ಲಾ, ಅಲ್ಲವೇನಯ್ಯಾ? ನೀನೇ ತಾನೇ 
ಇದನ್ನು ನಮಗೆ ಓದಿ ಹೇಳಿದ್ದು” 

-ಎಂದು ಗುಮಾಸನತ್ತ ತಿರುಗಿ ಕೇಳಿದರು. 

“ತಪ್ಪು ಅವರದಲ್ಲ ಮಹಾಸ್ವಾಮಿ, ಈ ಜನ ಅಷ್ಟು ಚಾಲೂಕು. ನೋಡಿದರೆ 
ಹೊಗಳಿಕೆ ಹಾಗೂ ಇರಬೇಕು. ಅರ್ಥವಾಗದವರಿಗೆ ಅವಮಾನವೂ ಆಗಬೇಕು. 
ಹಾಗೆ ವ್ಯಂಗ್ಯವಿಟ್ಟು ಬರೆಯುವುದರಲ್ಲಿ ಆ ಜನ ನಿಸ್ಸೀಮರು. ಮರೆ, ಮೋಸ 
ಏನೂ ತಿಳಿಯದವರಿಗೆ ಅದೆಲ್ಲ ಸುಲಭವಾಗಿ ಅರ್ಥವಾಗುವುದಿಲ್ಲ.” 

-ಗುಮಾಸ್ತರನ್ನು ಬಿಟ್ಟುಕೊಡದೆ ಹೇಳಿದ ವೆಂಕಟಾಚಾರಿ. 

“ಹಾಗೋ-ಅದೇನು ಅವರು ಬರೆದಿರುವುದು.” 

-ಕಮೀಷನರ್‌ ಸಾಹೇಬರು ಬಿಗಿಯಾಗುತ್ತಾ ಕೇಳಿದರು. 

“ಆ ಮಾತನ್ನು ಒಡೆದು ಹೇಳಿದರೆ "ಸಾಹೇಬರು ನನ್ನ ಮೇಲೆ 
ಸಿಟ್ಟಾಗುವುದಿಲ್ಲವೆಂದು. ಮಾತು ಕೊಟ್ಟರೆ ಹೇಳುತ್ತೇನೆ ಮಹಾಸ್ವಾಮಿ. ಇ 

“ಆಗಬಹುದು ಹೇಳಿ.” 

-ಅಭಯವನ್ನಿತ್ತು ಹೇಳಿದರು ಕಮೀಷನರ್‌ ಸಾಹೇಬರು. 

“ಈ ನೀಚ ಸ್ಮಾರ್ತರು ತಮ್ಮನ್ನು ಶ್ರೀರಾಮಚಂದನಿಗೆ ಹೋಲಿಸಿರುವುದಾಗಿ 


ತಾವು ತಪ್ಪು ತಿಳಿದುಕೊಂಡಿದ್ದೀರಿ ಮಹಾಸ್ವಾಮಿ. ಅವರು ನಿಮ್ಮನ್ನು ಹೋಲಿಸಿರುವುದು 
ರಾಮಚಂದ್ರನಿಗಲ್ಲ, ಆತನ “ನೆಗೆ. ನ 


“ಅದರಲ್ಲೇನು ತಪ್ಪು?” 

“ಅವರ ನೀಚತನವಿರುವುದೇ ಅಲ್ಲಿ ಮಹಾಸ್ವಾಮಿ, ರಾಮಸೇನೆ ಎಂದರೆ 
ವಾನರ ಸೇನೆ ಎಂದು ಅರ್ಥ. ಆ ಅರ್ಥವಿಷ್ಟೆ- ನಿಮ್ಮನ್ನು ಹೊಗಳುವ ನೆಪದಲ್ಲಿ 
ಮಹಾಸ್ವಾಮಿಯವರ ಮುಖ, ಬಣ್ಣ, ಗುಣ, ಸ್ಪ ಸ್ವಭಾವ ಎಲ್ಲವೂ ಕಪಿಜಾತಿಗೆ ಸೇರಿಸಿ 
ಹಂಗಿಸಿದ್ದಾರೆ. ನಿಮ್ಮನ್ನೇ ಅಲ್ಲ, ನಿಮ್ಮ: ಜಾತಿಯ ಜನರನ್ನೆಲ್ಲಾ ಅವಮಾನ ಮಾಡಿದ್ದಾರೆ. 
ನನ್ನ ಮಾತು ಸುಳ್ಳು ಎನ್ನುವುದಾದರೆ "ರಾಮಸೇನಿ' ಎಂದರೆ ಏನು ಅರ್ಥ 
ಎಂದು ಯಾರನಾ ದರೂ ಏಚಾರಿಸಿ ನಂಬಿಕೆ ಮಾಡಿಕೊಳ್ಳಬಹುದು” 


ಮರಳು ಸೇತುವೆ ೯೩ 


-ಎ೦ದ ವೆಂಕಟಾಚಾರಿ, ತನ್ನ ಬಾಯಲ್ಲಿ ಬೆಣ್ಣೆಯೂ ಕರಗುವುದಿಲ್ಲ ಎ೦ಬಷ್ಟು 
ನಯವಾಗಿ. 

ವೆಂಕಟಾಚಾರಿ ಹೇಳಿದುದನ್ನು ಕೇಳಿ ಕಮೀಷನರ ಮುಖ ತಾಮ್ರವರ್ಣವಾಗಿ- 

“ಏನು? ಹಾಗೆಂದು, ನಾವೆಲ್ಲಾ ಕೋತಿಗಳೆಂದು ಬರೆದಿದ್ದಾರೆಯೇ ಆ ಬ್ಲಡಿ 
ಸ್ಟೈನ್ಸ್‌ (8106) swines - ಹೊಲಸು ಹಂದಿಗಳು)? ಈ ಮಾತನ್ನು ಮೊದಲೇ 
' ಏಕಯ್ಯ ಹೇಳಲಿಲ್ಲ? ನಿನ್ನ ತಲೆ ಎಲ್ಲಿ ಮೇಯುತ್ತಿತ್ತು” 

-ಎಂದು ರೋಷಭೀಷಣರಾಗಿ ತಮ್ಮ ಗುಮಾಸ್ತರತ್ತ ನೋಡಿದರು. 

“ಮಹಾಸ್ವಾಮಿ... ನನಗೆ ಇಂಥ ಮರೆ ಮೋಸ ತಿಳಿಯುವುದಿಲ್ಲ” 

-ಎಂದು ಅಡ್ಡಬಿದ್ದು ಹೇಳಿದ ಗುಮಾಸ್ತ. 

“ತಮ್ಮ ಹಾಗೇ ಅವರೂ ಹಸುಗೂಸಿನಂಥವರು ಮಹಾಸ್ವಾಮಿ. ಸ್ಮಾರ್ತರ 
ಕುಚೇಷ್ಟೆ ತಿಳಿದುಕೊಳ್ಳೋಕೆ ಅವರ ಗರಡೀಲಿ ಪಳಗಿದೋರೆ ಆಗಬೇಕು.” 

-ವೆಂಕಟಾಚಾರಿ ಕೈಮುಗಿದು ಹೇಳಿದ. 

"ನಮ್ಮನ್ನು ಅವರು ಕೋತಿ ಎಂದು ಕರೆದಿದ್ದಾರಲ್ಲವೇ- ದಟ್ಸ್‌ ಆಲ್‌ ರೈಟ್‌ 
(That is all right ಈ ಕೋತಿ ಕೈ ಹೇಗೆ ಅಂತ ಅವರಿಗೆ ತೋರಿಸಿಯೇ 
ಬಿಡುತ್ತೇನೆ” 

-ಎಂದು ಕಮೀಷನರ್‌ ಸಾಹೇಬರು ಗುಡುಗಿದರು. 

“ಬರೀ ಕೈ ತೋರಿಸುವುದೇ ಅಲ್ಲ ಮಹಾಸ್ವಾಮಿ, ಮಹಾಕಪಿ ಆಂಜನೇಯ 
ಲಂಕೇನ ಸುಟ್ಟ ಹಾಗೆ ತಾವು, ಆ ಸ್ಮಾರ್ತರು ಹುಟ್ಟಲಿಲ್ಲ ಎನ್ನಿಸಿಬಿಡಬೇಕು” 

ಉರಿಯುತ್ತಿದ್ದ ಬೆಂಕಿಗೆ ಎಣ್ಣೆ ಹಾಕುತ್ತಾ ಹೇಳಿದ ವೆಂಕಟಾಚಾರಿ. 

“ಕರೆಕ್ಟ್‌, ಕರೆಕ್ಟ್‌, (correct, ಜಿ ಹಾಗೇ ಮಾಡಬೇಕು. ಇನ್ನು ಮೇಲೆ 
ಆ ಸ್ಮಾರ್ತರ' ಅರ್ಜಿ ಏನು ಬಂದರೂ ಕಸದ ಬುಟ್ಟಿ ತೋರಿಸಿಬಿಡಿ... ನನ್ನ 
ಮುಂದೆ ಆ ನೀಚರ ಹೆಸರು ಎತ್ತಬೇಡಿ” 

-ಎಂದು ಕಟ್ಟಪ್ಪ ಪಣೆ ಮಾಡುವ ಧ್ವನಿಯಲ್ಲಿ ತಮ್ಮ ಪರ್ಸನಲ್‌ ಕ್ಲಾರ್ಕ್‌ಗೆ 
ಹೇಳಿದರು ಕಮೀಷನರ್‌ ಸಾಹೇಬರು. 

ಅವರು ಹಾಗೆ ಹೇಳಿದುದನ್ನು ಕೇಳಿ ಕಮೀಷನರ ಕ್ರೋಧ ಎಷ್ಟು ದೂರ 
ಹೋಗಿದೆ ಎಂಬುದು ಅರಿವಾಗಿ, ಹತ್ತಾರು ಬಗೆಯ ವ್ಯವಹಾರ ಕಟ್ಟಿಕೊಂಡು 
ಹೆಣಗಬೇಕಾದ ತಾನು, ಮುಂದೊಂದು 'ಬಿನ ಕಾದರೂ ಸ್ಮಾರ್ತರ “ಪರವಾಗಿ 
ಬರಬೇಕಾದ ಪ್ರಸ೦ಗ ಬ೦ದರೂ ಬರಬಹುದೆಂಬ ಮುಂದಾಲೋಜನೆಯಿಂದ- 

“ಮಹಾಸ್ವಾಮಿ, ತಾವು ತಾಯಿ ಇದ್ದ ಹಾಗೆ. ಮಗು ಹೊಲಸು ಮಾಡಿತು 
ಅಂತ ತಾಯಿ ಅದರ ಕತ್ತು ಕತ್ತರಿಸುವುದಿಲ್ಲ. ಆದ್ದರಿಂದ ಈ ಸಮಯದಲ್ಲಿ 
ಸ್ಮಾರ್ತರ ಮೇಲೆ ಇಷ್ಟು ಕ್ರೋಧ ತಾಳಬಾರದು. ಮುಂದೆ ಅವರು ಇಂಥ ಕುಚೇಷ್ಟೆ 
ಮಾಡದ ಹಾಗೆ ಬುದ್ಧಿ ಕಲಿಸಿದರೆ ಸಾಕು” 


೯೪ ಮರಳು ಸೇತುವೆ 


-ಎಂದು ಬೇಡಿದ ವೆಂಕಟಾಚಾರಿ. | 

ಅವನು ಆಡಿದ ಆ ಮಾತಿನಿಂದ ಕಮೀಷನರ್‌, ತನ್ನ ಕುಲಕ್ಕೆ ವೈರಿಗಳಾದ 
ಸ್ಮಾರ್ತರ ಬಗ್ಗೆಯೂ ಉದಾರತೆಯನ್ನು ವ್ಯಕ್ತಪಡಿಸಿದ ವೆಂಕಟಾಚಾರಿಯ ಬಗ್ಗೆ 
ಅಭಿಮಾನ ಮೂಡಿ- 

“ಅದೂ ಸರಿಯೆ” 

-ಎಂದು ಹೇಳಿ- 

“ಈಗ ನನ್ನಿಂದೇನಾಗಬೇಕು?” 

-ಎಂದು ಕೇಳಿದರು. 

“ಈಗ- ಮಹಾಸ್ವಾಮಿಯವರ ಅಪ್ಪಣೆಯಿಂದ ಶ್ರೀವೈಷ್ಣವರ ಸಮಾಜಕ್ಕಾಗಿರುವ 
ಅನ್ಯಾಯ ಪರಿಹಾರವಾಗಿ, ದೇವಸ್ಥಾನದ ವಿಷಯ ಲಾಗಾಯ್ತಿನಿಂದ ಹೇಗೆ 
ನಡೆಯುತ್ತಿತ್ತೋ ಹಾಗೇ ಮುಂದುವರಿಯಲು ಅಪ್ಪಣೆಯಾಗಬೇಕು...'” 

“ಹಾಗೇ ಆಗಲಿ. ಇವತ್ತೇ ಆರ್ಡರ್‌ ಮಾಡಿಸಿ ಕೊಡುತ್ತೇನೆ” 

-ಎಂದರು ಕಮೀಷನರ್‌ ಸಾಹೇಬರು. 

ಅವರು ಅಷ್ಟು ಹೇಳಿದುದನ್ನು ಕೇಳಿ, ತಾನು ಬ೦ದ ಕೆಲಸ ಮುಗಿಯಿತೆಂದು 
ಸಂತೋಷವಾದರೂ ವೆಂಕಟಾಚಾರಿ, ಮತ್ತಷ್ಟು ದೂರ ಮುಂದಾಲೋಚನೆ ಮಾಡಿ- 

“ಮಹಾಸ್ವಾಮಿಯವರು ಅಷ್ಟು ತರಾತುರೀಲಿ "ಆರ್ಡರ್‌' ಮಾಡಿಬಿಟ್ಟರೆ, 
ನೋಡಿದವರು ತಮ್ಮ ನ್ಯಾಯನಿಷ್ಟೆಯ ವಿಷಯದಲ್ಲಿ ಅನುಮಾನಪಡಬಹುದು. 
ಅದಕ್ಕಿಂತಲೂ ಹೆಚ್ಚಾಗಿ, ಮುಂದೊಂದು ಕಾಲದಲ್ಲಿ "ನಾನು ದುಡುಕಿ ಈ ಅಪ್ಪಣೆ 
ಮಾಡಿದೆನೇನೋ' ಎ೦ದು ತಮಗೂ ಅನಿಸಬಹುದು. ಆದುದರಿಂದ ನಾವು 
ನಮ್ಮ ಅನುಕೂಲ ನೋಡಿಕೊಂಡು, ತಮಗೆ ಅಪಖ್ಯಾತಿ ಬರಲು ಕಾರಣವಾದರೆ, 
ಅದು ನಮಗೂ ಶ್ರೇಯಸ್ಕರವಲ್ಲ. ಆದುದರಿ೦ದ ಮಹಾಸ್ವಾಮಿಯವರನ್ನು ಏನೇ 
ಅಪ್ಪಣೆ ಮಾಡಿದರೂ ಕೊಂಚ ಯೋಚನೆ ಮಾಡಿ ಮಾಡುವುದು ಮೇಲು” 

-ಎಂದು ಹೇಳಿದ. ' 

ವೆಂಕಟಾಚಾರಿ, ತನ್ನ ಪಕ್ಷಕ್ಕೆ ಗೆಲುವಾಗುವ ಸಂದರ್ಭದಲ್ಲೂ ಕಮೀಷನರ 
ಹಿತಚಿಂತನೆ ಮಾಡಿದ್ದನ್ನು ಕಂಡು, ಅವರಿಗೆ ವೆ೦ಕಟಾಚಾರಿಯ ಬಗ್ಗೆ ಇದ್ದ 
ಸದಭಿಪ್ರಾಯ ಮತ್ತಷ್ಟು ದೃಢವಾಗಿ, ಆ ಭಾವನೆಯಲ್ಲೇ- 

“ಈಗ ನಾವು ಯೋಚಿಸುವುದೇನೂ ಉಳಿದಿಲ್ಲ. ಆದ್ದರಿಂದ ಈಗೇನು 
ಮಾಡಬೇಕೋ ನೀವೇ ಹೇಳಿ” 

-ಎಂದು ವೆಂಕಟಾಚಾರಿಯನ್ನೇ ಕೇಳಿದರು. 

“ತಮಗೆ ಸಲಹೆ ಮಾಡುವಷ್ಟು ಯೋಗ್ಯತೆ ನನಗಿಲ್ಲ. ಆದರೂ ತಾವು 
ಅಪ್ಪಣೆ ಕೊಡಿಸಿದರೆ ನನಗೆ ತೋಚಿದ ಒಂದು ಮಾತು ಹೇಳುತ್ತೇನೆ.” 


ಮರಳು ಸೇತುವೆ ೯೫ 


“ಏನು ಹೇಳಿ?” 

“ತಾವು ಸ್ಥಳಕ್ಕೇ ಬಂದು, ನಿಮ್ಮ ಅರ್ಜಿಯ ಮೇಲೆ ಎರಡೂ ಪಕ್ಷದವರ 
ಹೇಳಿಕೆಯನ್ನು ಕೇಳಿ, ಬಳಿಕ ಅಪ್ಪಣೆ ಮಾಡಿದರೆ, ಅದು ಸೂಕ್ತವಾಗುತ್ತದೆ ಎಂದು 
ನನ್ನ ಅಭಿಪ್ರಾಯ. ಆಗ ಯಾರೂ ಅಡ್ಡ ಮಾತಾಡಲು ಅವಕಾಶವಿರುವುದಿಲ್ಲ. 
ತಮ್ಮ ಮನಸ್ಸಿಗೂ ನೆಮ್ಮದಿ ಇರುತ್ತದೆ. ತಮ್ಮ ಪಾದಧೂಳಿಯಿಂದ ನರಸಿಂಹಾರಾಜ 
ಅಗಹಾರವೂ ಪವಿತ್ರವಾಗುತ್ತದೆ” 

-ಎಂದು ಸಲಹೆ ಮಾಡಿದ ವೆಂಕಟಾಚಾರಿ. 

ಅವರ ಸಲಹೆ ಕಮೀಷನರಿಗೂ ಸೂಕ್ತವಾಗಿ ಕಂಡಿತು. 

“ಹಾಗೇ ಆಗಲಿ, ನಾವೇ ಸ್ಟಾಟ್‌ ಇನ್‌ಸೆಕ್ಷನ್‌ (Spot Inspection) ಸ್ಥಳ 
ಪರಿಶೀಲನೆಗೆ ಮುಂದಿನ ವಾರ ಬರುತ್ತೇವೆ” 

-ಎಂದು ಹೇಳಿದರು. 

ಅವರಿಂದ ಆ ಆಶ್ವಾಸನೆಯನ್ನು ಪಡೆದು ವೆಂಕಟಾಚಾರಿ ನರಸಿಂಹರಾಜ 
ಅಗ್ರಹಾರಕ್ಕೆ ಹಿಂದಿರುಗಿದ. 


ಸಿ 


ಕಮೀಷನರನ್ನು ಕಂಡು, ಅಗ್ರಹಾರಕ್ಕೆ ಹಿಂದಿರುಗಿದ ವೆಂಕಟಾಚಾರಿ ಹೇಳಿದ 
ಸುದ್ದಿಯನ್ನು ಕೇಳಿ ಶ್ರೀವೈಷ್ಣವರಿಗೆ ಎಷ್ಟು ಸಂತೋಷವಾಯಿತೋ, ಕೈಗೆ ಬಂದ 
ತುತ್ತು ಜಾರಿಗೆ ಬಂದ ಹಾಗಾದದ್ದನ್ನು ಕಂಡು ಸ್ಮಾರ್ತರಿಗೆ ಬ) ಬಡಿದ 
ಹಾಗಾಯಿತು. 

ಅ೦ತೂ ಕಮೀಷನರ ಭೇಟಿಗೆ ಎರಡು ಪಂಗಡಗಳೂ ಸಿದ್ಧವಾದವು. ಎರಡು 
ಪಂಗಡಗಳೂ ತಮ್ಮ ತಮ್ಮ ಬಳಿ ಇದ್ದ ಸಾಕ್ಷ ; ಸಾಮಗ್ರಿಗಳನ್ನು ಸಂಗಹಿಸಿಕೊಂಡು, 
ಕಮೀಷನರು ಬರುವ ದಿನವನ್ನೇ ಎದುರು "ಯತೊಡಗಿದರು. 

ಕಮೀಷನರು ಕೊಟ್ಟ 5 ವಾರದ ಅವಧಿ ಕಳೆದು, ಅವರು 
ಅಮಲ್ಲಾರರೊಂದಿಗೆ, ಅಶ್ವಾರೋಹಿಗಳಾಗಿ ಆಗಮಿಸಿದರು. 

ಪಂಚಾಯಿತಿ ಚಾವಡಿಯಲ್ಲಿ ಬಿಡಾರ ಮಾಡಿದ ಕಮೀಷನರ್‌ ಸಾಹೇಬರನ್ನು 
ಎರಡು ಪಂಗಡಗಳ ಮುಖಂಡರೂ ಉಚಿತ ಮರ್ಯಾದೆಗಳೊಡನೆ ಭೇಟಿ 
ಮಾಡಿದರು. 

ಸ್ಮಾರ್ತ ಮುಖಂಡರನ್ನು ಅವರು ಕಂಡು, ಅವರ ಕಾಣಿಕೆಯನ್ನು ಸ್ವೀಕರಿಸಿದ 
ಯನ್ನೇ ಅವರಿಗೆ ಕಮೀಷನರ್‌ ಸಾಹೇಬರು ತಮಗೆ ಸುಮುಖರಾಗಿಲ್ಲ 

ನ್ನುವುದು ಅರ್ಥವಾಗಿ ಅವರ ಮುಖದ ಬಣ್ಣ ಇಳಿದು ಹೋಯಿತು. ಆದರೂ 


೯೬ ಮರಳು ಸೇತುವೆ 


ತಮಗೆ ಸತ್ಯದ ಬೆಂಬಲವಿದೆ ಎ೦ಬ ನಂಬಿಕೆಯಿಂದ ಧೈರ್ಯ ತಂದುಕೊಂಡು 
ಕಮೀಷನರ ತನಿಖೆಯನ್ನು ಎದುರಿಸಿದರು. 

ಎರಡು ಪಂಗಡಗಳವರ ಪೂರ್ವಭಾವಿ ಅಹವಾಲನ್ನು ಕೇಳಿದ ಬಳಿಕ 
ಕಮೀಷನರು- 

“ಈ ಬಾಯಿ ಹೇಳಿಕೆಗಳು ವಿಶ್ವಾಸಾರ್ಹವಲ್ಲ. ಅದಕ್ಕಿಂತಲೂ ಹೆಚ್ಚಾಗಿ ಬೇರಾವ 
ಸಾಕ್ಷ್ಯವಾದರೂ ನಿಮ್ಮ ಬಳಿ ಇದೆಯೇ?” 

ಎಂದು ಕೇಳಿದರು. 

ಅವರಿಂದ ಆ ಮಾತನ್ನು ನಿರೀಕ್ಷಿಸುತ್ತಿದ್ದ ಸ್ಮಾರ್ತ ಪಂಗಡದ ಮುಖಂಡರಾದ 
ಶ್ರೀನಿವಾಸದೀಕ್ಷಿತ- 

“ಸ್ವಾಮಿ, ಈ ದೇವಾಲಯ ಗ೦ಗ-ಹೊಯ್ಸಳ ದೊರೆಗಳ ಕಾಲದ್ದು. ಆ 
ಬಳಿಕ ಕಾಲವಶವಾಗಿ ಖಿಲವಾಗಿದ್ದ ಈ ದೇವಾಲಯವನ್ನು ವಿಜಯನಗರದ : 
ದೊರೆಗಳು ಊರ್ಜಿತಪಡಿಸಿ, ನಮ್ಮ ಜನಕ್ಕೆ ಶಿಲಾಶಾಸನ ಹಾಕಿಸಿಕೊಟ್ಟಿದ್ದರು. ಆ 
ಶಾಸನದ ತಾಮ್ರ ಪ್ರತಿ ನಮ್ಮ ಬಳಿ ಇದೆ. ಅದನ್ನು ಹಾಜರ್ಮಾಡಲು ಸಿದ್ಧರಾಗಿದ್ದೇವೆ” 

-ಎಂದು ಹೇಳಿ ತಮ್ಮ ಬಳಿ ಇದ್ದ ತಾಮ್ರ ಶಾಸನವನ್ನು ಕಮೀಷನರ 
ಮುಂದೆ ಹಿಡಿದ. 

“ಅದು ಕೃತಕ ಶಾಸನ ಮಹಾಸ್ವಾಮಿ'' 

-ಎಂದ ತ ಅಪ್ಪಳಾಚಾರಿ. 

“ಹಾಗಂದರೇನು?” 

“ಆ ಕಾಲದ ಶಾಸನದ ನಕಲು ನನ್ನ ಬಳಿಯೂ ಇದೆ ಮಹಾಸ್ವಾಮಿ. 
ಪರಾಂಬರಿಸಬೇಕು. ಇವರು ತೋರಿಸುತ್ತಿರುವುದು ಈಚೆಗೆ ತಯಾರಾದ್ದು” 

-ಎಂದು ಹೇಳಿ, ಅಪ್ಪಳಾಚಾರಿ ತನ್ನ ಬಳಿ ಇದ್ದ ತಾಮ್ರ ಶಾಸನವನ್ನು 
ಕಮೀಷನರ ಮುಂದೆ ಹಿಡಿದೆ. 

ಕಮೀಷನರು ಎರಡು ಪಕ್ಷಗಳವರೂ ಕೊಟ್ಟ ಶಾಸನವನ್ನು ಕೈಯಲ್ಲಿ ಹಿಡಿದು 
ನೋಡಿದರು. ಭಾಷಾವಿಜ್ಞಾನವಾಗಲಿ, ಲಿಪಿ ಜ್ಞಾನವಾಗಲಿ ಇಲ್ಲದ ಸಮೇಷನರಿಗಾಗಲಿ. 
ಅಮಲ್ಲಾರರಿಗಾಗಲಿ, ಆ ಎರಡು ಶಾಸನಗಳಲ್ಲಿ ಯಾವುದು ಸಹಜ, ಯಾವುದು 
ಕೃತ್ರಿಮ ಎಂದು ಪತ್ತೆ ಹಚ್ಚುವುದು ಸಾಧ್ಯವಾಗಲಿಲ್ಲ. ಅಷ್ಟು ತಾಳ್ಮೆಯೂ ಕಮೀಷನರಿಗೆ 
ಇರಲಿಲ್ಲ. ಎಂತಲೇ ಅದನ್ನು ನೋಡಿದ ಶಾಸ್ತ್ರ ಮಾಡಿ- 

“ಇವೆರಡೂ ನಕಲು ತಾನೇ?” 

-ಇಎಂದು ಕೇಳಿದರು. 

“ಅಹುದು ಮಹಾಸ್ವಾಮಿ.” 

-ಎರಡು ಪಕ್ಷಗಳವರೂ ಒಪ್ಪಿ ಹೇಳಿದರು. 


ಮರಳು ಸೇತುವೆ ೯೭ 


“ಹಾಗಿದ್ದರೆ, ಈ ನಕಲುಗಳ ಆಧಾರದ ಮೇಲೆ ನಾವು ವಿವಾದ ತೀರ್ಮಾನ 
ಮಾಡುವುದು ಸಾಧ್ಯವಿಲ್ಲ. ಇದರ ಮೂಲ ಶಿಲಾಶಾಸನವಿಲ್ಲವೆ?” 

-ಎಂದು ಕೇಳಿದರು ಕಮೀಷನರು. 

“ಆ ಶಾಸನ ಒಂದು ಕಾಲಕ್ಕೆ ದೇವಾಲಯದ ನವರಂಗದಲ್ಲಿರುವ ಕಂಭದ 
ಮೇಲೆ ಕೊರೆಯಲ್ಪಟ್ಟಿತು. ಮಹಾಸ್ವಾಮಿ ಆದರೆ... ಆದರೆ...” 

-ಶ್ರೀನಿವಾಸ ದೀಕ್ಷಿತ ತಡವರಿಸಿದ. 

“ಒಂದು ಕಾಲಕ್ಕೆ ಇತ್ತು ಎಂದರೆ... ಈಗ...?” 

“ಈಗ ಅದು ಲಭ್ಯವಿಲ್ಲ ಮಹಾಸ್ವಾಮಿ.” 

“ಏಕೆ?” 

“ಶ್ರೀವೈಷ್ಣವ ಜನ ದೇವಾಲಯವನ್ನು ತಮ್ಮ ವಶಕ್ಕೆ ತೆಗೆದುಕೊ೦ಡ ಮೇಲೆ, 
ಮುಂದೆ ಆ ಶಾಸನ ತಮಗೆ ಮುಳುಗು ನೀರು ತರಬಹುದು ಎಂಬ ಭಯದಿಂದ, 
ಕ೦ಭದಲ್ಲಿ ಶಾಸನವಿದ್ದ ಭಾಗವನ್ನು ಚಕ್ಕೆ ಎಬ್ಬಿಸಿ, ನಮ್ಮ ಮನೆ ಮುಳುಗಿಸಿದ್ದಾರೆ 
ಮಹಾಸ್ವಾಮಿ. ಹಾಗಾಗಿ ಮೂಲ ಶಾಸನ ನಷ್ಟವಾಗಿಹೋಗಿದೆ.” 

-ಶ್ರೀನಿವಾಸ ದೀಕ್ಷಿತ ಹೇಳಿದ. 

“ಆ ಆಪಾದನೆ ಸುಳ್ಳು ಮಹಾಸ್ವಾಮಿ, ನಾವೆ೦ದೂ ಅ೦ತ ನೀಚತನಕ್ಕಿಳಿದಿಲ್ಲ. 
ನಾವಂಥ ಕೆಲಸ ಮಾಡಿದ್ದರೆ, ನಮ್ಮ ಮಕ್ಕಳು ಮರಿ ಉಳಿಯುತ್ತಿರಲಿಲ್ಲ. ವಿಷ 
ಕುಡಿದು ಬದುಕಬಹುದು. ಆದರೆ ದೇವರ ಸ್ವತ್ತು ಅಪಹರಿಸಿ ಬದುಕಿದವರುಂಟೇ? 
ಅದು ಹಾಲಾಹಲ. ನಾವು ಬದುಕಿರುವುದೇ ನಮ್ಮಿಂದ ಅಂಥಾ ಕೆಲಸವಾಗಲ್ಲ 
ಎನ್ನುವುದಕ್ಕೆ ಸಾಕ್ಷಿ. ಈಗಲೂ ನಾವು ಹೇಳುವುದು ಸುಳ್ಳಾದರೆ ನಮ್ಮ ಕಣ್ಣುಗಳು 
ಇಂಗಿಹೋಗಲಿ” | 

-ಎಂದು ವೆಂಕಟಾಚಾರಿ ಶಪಥ ಮಾಡಿ ಹೇಳಿದ. | 

“ಅದು ಸುಳ್ಳು ಕಮೀಷನರ್‌ ಸಾಹೇಬರೇ, ಆ ಕಂಭವನ್ನು ಕಣ್ಣಾರೆ ನೋಡಿ, 
ಮನಸ್ಸಿಗೆ ನಂಬಿಕೆ ಮಾಡಿಕೊಳ್ಳಬಹುದು. ಚಕ್ಕೆ ಎಬ್ಬಿಸಿದ ಗುರುತು, ಈಗಲೂ 
ಕಂಭದ ಮೇಲೆ ಈಗತಾನೇ ಮಾಡಿದಷ್ಟು ಹೊಸದಾಗಿ ಕಾಣುತ್ತಿದೆ. ತಾವೇ 
ದೇವಾಲಯಕ್ಕೆ ದಯಮಾಡಿಸಿ ನೋಡಬಹುದು.” 

-ಶ್ರೀನಿವಾಸ ದೀಕ್ಷಿತ ಹೇಳಿದ. 

“ಆಗಬಹುದು ಮಹಾಸ್ತಾಮಿ, ಆ ಪರೀಕ್ಷೆಗೆ ನಾವೂ ಸಿದ್ದ” 

-ಎಂದ ಅರ್ಚಕ ಅಪ್ಪಳಾಚಾರಿ. 

“ಎರಡು ಪಕ್ಷಗಳವರೂ ಆ ಪರೀಕ್ಷೆಗೆ ಸಿದ್ಧವಾಗಿದ್ದರೆ, ಆ ಪರೀಕ್ಷೆ ನಡೆಯಲಿ. 
ಆ ಬಳಿಕ ನಮ್ಮ ತೀರ್ಪು ಕೊಡುತ್ತೇನೆ” 

-ಎಂದರು ಕಮೀಷನರು. 


೯೮ ಮರಳು ಸೇತುವೆ 


ಆ ಮಾತಾದ ಬಳಿಕ ವಿಚಾರಣಾರಂಗ, ಪಂಚಾಯತಿ ಚಾವಡಿಯಿಂದ 
ದೇವಾಲಯಕ್ಕೆ ನಡೆಯಿತು. 

ಬೀಗ ಮುದಿ ಮಾಡಿದ ದೇವಾಲಯದ ಬಾಗಿಲನ್ನು ಕಮೀಷನರ ಎದುರಿನಲ್ಲೇ 
ತೆರೆದು ಅಪ್ಪಳಾಚಾರಿ- 

“ಮಹಾಸ್ವಾಮಿಯವರು ಪರಾಂಬರಿಸಬೇಕು” 

-ಎಂದು ಹೇಳಿದ. 

“ನೀವು ಹೇಳುವುದು ಯಾವ ಕಂಭ?” 

-ಕಮೀಷನರು ಅಲ್ಲಿದ್ದ ಎಂಟು ಕಂಭಗಳಲ್ಲಿ ಶಾಸನಕಂಭ ಯಾವುದು 
ಎನ್ನುವುದು ತಿಳಿಯದೆ, ಶ್ರೀನಿವಾಸಾವಧಾನಿಯನ್ನೇ "ಕೇಳಿದರು. 

“ಇಲ್ಲಿದೆ ಮಹಾಸ್ವಾಮಿ...” 

-ಎಂದು ನವರಂಗದಲ್ಲಿ, ಶಾಸನವಿದ್ದ ಕಂಭದ ಬಳಿಗೆ ಬ೦ದು, ಅತ್ತ ಕಡೆ 
ಕೈ ತೋರಿಸಿದ ಶ್ರೀನಿವಾಸಾವಧಾನಿ. ಅಂದಿನವರೆಗೂ ಶಾಸನವನ್ನು ಕೆತ್ತಿ ಹಾಕಿದ 
ಗುರುತಿದ್ದ ಕಂಭ ಆ ದಿನ ಇದ್ದ ಸ್ಥಿತಿಯನ್ನು ನೋಡಿ ದಿಗ್ಭಾ! ೦ತನಾದ. 

ಅಷ್ಟು ದಿನವೂ ಉಳಿಯ. ಪೆಟ್ಟಿನ ಜು 1 ಕೂಡಿ ವಿಕಾರವಾಗಿದ್ದ 
ಬಳಪದ ಕಲ್ಲಿನ ಕಂಭ, ಆ ದಿನ ಆ ಗುರುತುಗಳಾವುದೂ ಇಲ್ಲದೆ, ಕರಗೆ 
ಮಿಂಚುತ್ತಿತ್ತು. 

ಅದನ್ನು ನೋಡಿದ ಶ್ರೀನಿವಾಸಾವಧಾನಿಗೆ, ಆ ಪರಿವರ್ತನೆಗೆ ಏನು 
ಕಾರಣವೆಂಬುದು ಅಷ್ಟು ದೂರಕ್ಕೇ ಬರುತ್ತಿದ್ದ ಹುಳಿ ಜಿಡ್ಡಿನ ವಾಸನೆಯಿಂದ 
ಅರ್ಥವಾಗಿ, ತಮ್ಮ ವಾದದ ಅಸಿಭಾರವೇ ವಸಿದು ಬಿತ್ತು ಎನಿಸಿದರೂ ಧೈರ್ಯ 
ಬಿಡದೆ- 

“ಇದೇ ತಾನೇ ನೀವು ಹೇಳಿದ ಕಂಭ? ಇದರ ಮೇಲೆ ಶಾಸನವನ್ನು ಕೆತ್ತಿ 
ಹಾಕಿದ ಗುರುತುಗಳು ಎಲ್ಲಿವೆ?” 

-ಎಂದು ಕೇಳಿದ ಕಮೀಷನರಿಗೆ- 

“ಮೋಸವಾಗಿದೆ ಮಹಾಸ್ವಾಮಿ, ಈ ಐಯ್ಯಂಗಾರಿಗಳು, ಆ ಕಚ್ಚುಗಳ 
ಗುರುತು ಕಾಣದ ಹಾಗೆ, ಜಿಡ್ಡು "ಮೆತ್ತಿಬಿಟ್ಟದ್ದಾರೆ. “ಚಾ ಅದರ ದ ಸನೆ 
ಬರುತ್ತಿದೆ ನೋಡಿ” 

"ಎಂದು ಹೇಳಿದ. 

ಶ್ರೀನಿವಾಸಾವಧಾನಿ ಹೇಳಿದುದನ್ನು ಕೇಳಿದ ಕಮೀಷನರು- 

“ಅದು ನಿಜವೇನ್ರಿ?” 

-ಎಂದು ಕೇಳಿದರು. 

“ಮಹಾಸ್ವಾಮಿ, ಅವರು ಸುಳ್ಳು ಹೇಳುತ್ತಿದ್ದಾರೆ? 

-ಎಂದ ಅಪ್ಪಳಾಚಾರಿ. 


ಮರಳು ಸೇತುವೆ ( ೯೯ 


“ಹಾಗಾದರೆ ಈ ಕಂಭಕ್ಕೆ ಎಣ್ಣೆ ತಿಕ್ಕಿದ ಹಾಗೆ ಗಿಮಟುವಾಸನೆ ಬರುತ್ತಿದೆಯಲ್ಲಾ 
ಏಕೆ?” 

-ಕಮೀಷನರೇ ಕೇಳಿದರು. 

“ಅದಕ್ಕೆ ನಮ್ಮ ಸಂಪ್ರದಾಯ ಕಾರಣ ಮಹಾಸ್ವಾಮಿ” 

-ಅಪ್ಪಳಾಚಾರಿ ಹೇಳಿದ. 

“ಅಂದರೆ-9” 

“ನಮ್ಮಲ್ಲಿ ಒಂದು ಸಂಪ್ರದಾಯದ ಗಾದೆಯಿದೆ ಮಹಾಸ್ವಾಮಿ, 'ರಂಗನೇ 
ಪೆರುಮಾಳ್‌ ಕ೦ಭಮೋ ತಣ್ಣಿ' ಎಂದು.” 

“ಹಾಗೆಂದರೆ...?” 

“ “ರಂಗನೇ ದೇವರು, ಕಂಭವೇ ನೀರು' ಅಂತ ಅದರ ಅರ್ಥ. ನಮ್ಮಲ್ಲಿ 
ದಿನವೂ ದೇವರಿಗೆ ಪೊ೦ಗಲು, ಪುಳಿಯೋಗರೆ ನೈವೇದ್ಯ ಮಾಡಿಸಿ ನಮ್ಮ ಭಕ್ತಾದಿಗಳಿಗೆ 
ಹಂಚುತ್ತೇವೆ. ದೇವರ ನೈವೇದ್ಯ ಮಡಿಯಾದುದರಿಂದ ಅದನ್ನು ಒರೆಸಲು 
ನೀರನ್ನಾಗಲಿ, ಬಟ್ಟೆಯನ್ನಾಗಲಿ ಉಪಯೋಗಿಸದೆ, ನೈವೇದ್ಯ ತಿಂದು ಜಿಡ್ಡಾದ 
ಕೈಯನ್ನು ಕಂಭಕ್ಕೆ ಒರಸುತ್ತೇವೆ. ಈ ಕಂಭ ಆ ಕೆಲಸಕ್ಕೆ ವಿನಿಯೋಗವಾದದ್ದರಿಂದ, 
ಿಡ್ಡಾಗಿ "ಭಾಸನ" ಬರುತ್ತಿದೆ. ಪೂರ್ವದಲ್ಲಿ ಈ ದೇವಾಲಯವನ್ನು ಕಟ್ಟಿಸಿದಾಗ, 
ಜಿಡ್ಜಾದ ಕೈ ಕೈ ತಿಕ್ಕಿದಾಗ ಅದು ಸರಿಯಾಗಿ ಹೋಗಲಿ ಅಂತ ಈ ಭಃ ಶಿಲೆಯನ್ನು 
ತಾನಾಗಿ ತ್ತದೆ ಬಿಟ್ಟಿದ್ದರು. ಈಗ ಎಷ್ಟೋ ವರ್ಷಗಳಿಂದ ಕೈ ತಿಕ್ಕಿ ತಿಕ್ಕಿ KE 
ಹೀಗಾಗಿದೆ ಮಹಾಸ್ವಾಮಿ. ಅದರ ಮೇಲೆ ಸ್ಮಾರ್ತ ಜನ ಈ ಕತೆ ಕಟ್ಟಿದ್ದಾರೆ” 

-ಎಂದು ವೆಂಕಟಾಚ ವಿವರಿಸಿ ಹೇಳಿದ. 

“ಮಹಾಸ್ವಾಮಿ, ಇದು ಶುದ್ಧ ಸುಳ್ಳು, ಹಸಿಮೋಸ?” 

ಎಂದು ಸಿಟ್ಟಾಗಿ ಒದರಿದ ಶ್ರೀನಿವಾಸಾವಧಾನಿ. 

“ನಮ್ಮಲ್ಲಿ ಸುಳ್ಳು, ಮೋಸವಿದ್ದರೆ ನಮ್ಮನ್ನು ಮಹಾಸ್ವಾಮಿಗಳು ಶೂಲಕ್ಕೇರಿಸ 
ಬಹುದು. ಕನಸಿನಲ್ಲೂ ನಾವು ಅಂಥದನ್ನು ಗ ಅರಿಯವು” 

-ಎಂದ ವೆಂಕಟಾಚಾರಿ. 

“ನಿಮ್ಮಲ್ಲಿ ಸುಳ್ಳು ಮೋಸವಿಲ್ಲವೆನ್ನುವುದು ನನಗೆ ಗೊತ್ತು. ಅದೆಲ್ಲ ಈ 
ಬದ್ಮಾಷ್‌ ಸ್ಮಾರ್ತ ಜನಗಳ ವಿದ್ಯೆ. ಅವರ ಯೋಗ್ಯತೆ ಹೇಗೆ "ಅಂತ ನಮಗೆ 
ಗೊತ್ತಿದೆ. ಅದೂ ಗೊತ್ತು. ಅವರಿಗೆ ಹೇಗೆ ಬಾಲ ಕತ್ತರಿಸಬೇಕೆಂಬುದೂ ನಮಗೆ 
ಗೊತ್ತು ನೀವೇನೂ ಆಂಜಜೇಡಿ. ಮೊದಲಿನ ಹಾಗೆ, ನಿಮ್ಮ ಪಾಡಿಗೆ ನೀವು 
ನಿರಾತಂಕವಾಗಿ, ದೇವಸ್ಥಾನವನ್ನು ಅನುಭವಿಸಿಕೊಂಡು ಹೋಗಿ” 

-ಎಂದು ವೆಂಕಟಾಚಕರಿಯ ಮೂಲಕ ಶ್ರೀವೈಷ್ಣವರಿಗೆ ಅಭಯವಿತ್ತು. 
ಶ್ರೀನಿವಾಸಾವಧಾನಿಯ ಕಡೆ ತಿರುಗಿ- 


೧೦೦ ಮರಳು ಸೇತುವೆ 


“ನಮ್ಮನ್ನು ಆ ದೇವರು. ಈ ದೇವರು ಅ೦ತ ಹೊಗಳೇ ವ್ಯಾಜ್ಯದಲ್ಲಿ 
ಮೀನು, ಮೊಸಳೆ, ಹಂದಿ, ಕೋತಿ ಅಂತ ಬೈದಿರಲ್ಲವೇ? ನೀವಿಂಥ ಮೋಸಗಾರರು 
ಅಂತ ನಮಗೆ ಗೊತ್ತಿರಲಿಲ್ಲ. ಆಗಲಿ- ys ಅದಕ್ಕೆ ಅನುಭವಿಸುವಿರಂತೆ. 
ಅಮಲ್ಲಾರ್‌- ನಮಗೆ ಸುಳ್ಳು ಸುದ್ದಿ ಕೊಟ್ಟು, ನಮ್ಮನ್ನು ತಪ್ಪು ದಾರಿ ಹಿಡಿಸಿದ್ದಕ್ಕಾಗಿ, 
ಈ ಅಗ್ರಹಾರದ ಸ್ಮಾರ್ತರಿಗೆಲ್ಲಾ ತಲಾ ಎರಡು ರೂಪಾಯಿ ಜುಲ್ಮಾನೆ ಹಾಕಿದೀನಿ. 
ಅದನ್ನು ಕಂದಾಯದ ಜೊತೇಲಿ ವಸೂಲು ಮಾಡಿ, ಅದರಲ್ಲಿ ಅರ್ಧ ಹಣಾನ, 
ವೆಂಕಟಾಚಾರಿ ರ್ರಿಗೆ ನಮ್ಮ "ಇನಾಂ' ಎ೦ದು ಕೊಟ್ಟುಬಿಡಿ. ವೆಂಕಟಾಚಾರು ಬಹಳ 
ಸಾಚಾ ಮನುಷ್ಯರು. ಅಂಥ ಮನುಷ್ಯ ಈ ಊರಿಗೇ ಒಂದು ಭೂಷಣ. ಅವನು 
ವಿನಾ ಬೇರೆ ಯಾರ ಮಾತನ್ನೂ, ಈ ಊರಿನ ವಿಷಯದಲ್ಲಿ ನಂಬಬೇಡಿ” 

-ಎಂದು ಈ ಅಮಲ್ಲಾರನಿಗೆ ಹೇಳಿ- 

“ವೆಂಕಟಾಚಾರ್‌, ನಿಮಗೆ ನಮ್ಮಿಂದ ಏನು ಕೆಲಸವಾಗಬೇಕಾಗಿದ್ದರೂ, 
ಯಾವಾಗ ಬೇಕಾದರೂ, ನಿರ್ಭಯವಾಗಿ ಬಂದು ನೋಡಿ. ನಿಮಗೆ 'ನಮ್ಮ 
ಕೈಯಿಂದ ಆಗೋ ಸಹಾಯವೆಲ್ಲಾ ಮಾಡಿಕೊಡ್ತೀನಿ'' 

ಎಂದು ಆಶ್ವಾಸನವಿತ್ತು. ಬ೦ದ ಕೆಲಸ ಮುಗಿಸಿಕೊಂಡು, ತಮ್ಮ ಊರಿಗೆ 
ಹಿಂದಿರುಗಿದರು ಕಮೀಷನರು. 

ವೆಂಕಟಾಚಾರಿಯಿಂದ ತಮಗೆ ಹಣ ಹೋದರೂ ಕೆಲಸವಾದುದನ್ನು ಕಂಡು, 
ಅಗ್ರಹಾರದ ಶ್ರೀವೈಷ್ಣವರಿಗೆ ಸಂತೋಷವಾಗಿ, ಅವರೆಲ್ಲರ ಪರವಾಗಿ ಕೇಶವಾಚಾರ್ರಿ- 

“ದೇವರೇ ನಿನ್ನ ರೂಪದಲ್ಲಿ ಬ೦ದು ನಮ್ಮನ್ನು ಉಳಿಸಿದ ವೆಂಕಟಾಚಾರಿ” 

-ಎಂದು ಕೊಂಡಾಡಿದರು. 

“ಆ ಹೊಗಳು ಆಮೇಲಾಗಲಿ ಆಚಾರ್ರೆ, ಮೊದಲು ಮಾತಿನ ಹಾಗೆ 
ರಂಗಾಚಾರ್ರಿಂದ ದೇವಾಲಯದ ಬೀಗದ ಕೈ ಕೊಡಿಸಿ” 

-ಎಂದ ವೆಂಕಟಾಚಾರಿ, ಆ ಸಜ ಮಾತಿಗೆ ಕಿವಿಯನ್ನೇ ಕೊಡದೆ. 

ಆತನ ಕೇಳಿಕೆಯಂತೆ, ತಲೆತಲಾ೦ತರದಿ೦ದ ತಮ್ಮ ವಶದಲ್ಲಿದ್ದ ದೇವಾಲಯದ 
ಬೀಗದ ಕೈ ಗೊಂಚಲನ್ನು ವೆಂಕಟಾಚಾರಿಗೆ ಕೊಡಲು ರಂಗಾಚಾರ್ರು ಬಡಪೆಟ್ಟಿಗೆ 
ಒಪ್ಪಲಿಲ್ಲ. 

ಕೊನೆಗೆ-' 

“ಸ್ಮಾರ್ತರಿಗಾದದ್ದು ನಿಮಗೂ ಆಗಬೇಕೊ ಹೇಗೆ? ನೀವು ತಕರಾರು 
ಮಾಡಿದರೆ. ಕಮೀಷನರ- ಮೂಲಕಾನೇ ಅದನ್ನು ತಗೋತೇನೆ. ಒಳ್ಳೇ ಮಾತಿನಲ್ಲಿ 
ಕೊಟ್ಟರೆ ಆರು ತಿಂಗಳ ಅಧಿಕಾರ ಉಂಟು. ಇಲ್ಲಾಂದರೆ ಅದೂ ನನ್ನ ದೇ. 
ಏನನ್ನೀರ?” 

-ಎಂದು ವೆಂಕಟಾಚಾರಿ ಬೆದರಿಸಿದ ಮೇಲೆ, ರಂಗಾಚಾರ್ರ ಅದಕ್ಕೆ 
ಹೆದರಿಕೊಂಡು ಕಣ್ಣೀರುಗರೆಯುತ್ತಾ- 


' ಮರಳು ಸೇತುವೆ ೧೦೧ 


“ಬ್ರಾಹ್ಮಣನಿಗೆ ಅಯ್ಯೋ ಅನ್ನಿಸಿದ ನಿನಗೆ ಎಂದೆಂದೂ ಒಳ್ಳೇದಾಗೋಲ್ಲ” 
-ಎಂದು ಹೇಳಿ, ಬೀಗದ ಕೈ ಗೊಂಚಲನ್ನು, ವೆಂಕಟಾಚಾರಿಗೆ ಒಪ್ಪಿಸಿದರು. 


ad 


ಆ ಘಟನೆ ನಡೆದಂದಿನಿಂದ ಅಗಹಾರದಲ್ಲಿ ವೆಂಕಟಾಚಾರಿಯ ವರ್ಚಸ್ಸು 
ಹೆಚ್ಚಿತು. ಎಲ್ಲರೂ ಆತನಿಗೆ ಹೆದರಿ ನಡೆಯಲಾರಂಭಿಸಿದರು. 

ಆದರೆ ವೆಂಕಟಾಚಾರಿಗೆ ಆ ವರ್ಚಸ್ಸು, ಭಯಗಳಿಂದ ಏನೂ 
ಪ್ರಯೋಜನವಿರಲಿಲ್ಲ- 

ಅವನಿಗೆ ಬೇಕಾಗಿದ್ದುದು ಹಣ! 

ಜಗತ್ತಿನಲ್ಲಿ ಎಲ್ಲ ಬಗೆಯ ದಾಹ, ಹಸಿವಿಗೂ ಒಂದು ಮಿತಿಯಿದೆ. ಧನದ 
ದಾಹ ಒಂದಕ್ಕೆ "ಮಾತ್ರ ಮಿತಿಯೂ ಇಲ್ಲ. ಅದು ದೊರೆತಷ್ಟೂ ಬೆಳೆಯುವ ವಿಚಿತ್ರ 
ದಾನ. 

ಕೈಯಲ್ಲಿ ಹಣ, ಅಧಿಕಾರ ಎರಡನ್ನೂ ಮಾಡಿಕೊಂಡ ವೆಂಕಟಾಚಾರಿಯನ್ನು 
ಆ ಜಾನ ಭೂತವಾಗಿ ಹಿಡಿಯಿತು. 

ಮೊದಲೇ ಹಣಕ್ಕಾಗಿ ಏನಾದರೂ ಮಾಡಲು ಸಿದ್ಧನಾಗಿದ್ದ ವೆಂಕಟಾಚಾರಿಗೆ, 
ಕಮೀಷನರಂಥ ದೊಡ್ಡ ಅಧಿಕಾರಿಗಳ ಅಭಯ, ಅನುಗ್ರಹ ದೊರೆತದ್ದು, ಕಡಿಯುವ 
ಚೇಳಿಗೆ ಸರ್ವಾಧಿಕಾರ ಕೊಟ್ಟ ಹಾಗಾಯಿತು. 

ಕಮೀಷನರ ಅನುಗಹದ "ಆಶ್ರಯದಲ್ಲಿ, ವೆಂಕಟಾಚಾರಿ, ಅಮಲ್ಲಾರರ ಆಫೀಸು, 
ಜಿಲ್ಲಾಧಿಕಾರಿಗಳ ಕಛೇರಿ ಎಲ್ಲ ಕಡೆಯಲ್ಲೂ ತನ್ನ ಪ್ರಭಾವ ಬೆಳೆಸಿಕೊಂಡು, ಅಗ್ರಹಾರದ 
ಜನರ ಪಾಲಿಗೆ ತಾನೇ ಸರಕಾರವಾದ. ನಿಮಗೆ" ಬೇಕಾದ ಕೆಲಸ ಮಾಡಿಸಿಕೊಡುತ್ತೇನೆ' 
ಎಂದು ಹೇಳಿ ಕೆಲವರಿಂದ ಹಣ ಸೆಳೆದರೆ "ನಿಮಗೆ ಹಾಗೆ ಮಾಡಿಸುತ್ತೇನೆ, ಹೀಗೆ 
ಮಾಡಿಸುತ್ತೇನೆ” ಎಂದು ಹೇಳಿ ಕೆಲವರಿಂದ ಹಣ ಕಸಿದ. ಹೇಗೆ ಬಂದರೂ 
ಹಣವನ್ನು ಮಾತ್ರ ವೆಂಕಟಾಚಾರಿ ಬೇಡವೆನ್ನ ಲಿಲ್ಲ. 

ಜನಕ್ಕೆ ಅವನ ಈ ಧನದಾಹ, ಅದಕ್ಕಾಗಿ ಅವನು ಮಾಡುತ್ತಿದ್ದ ಅಕೃತ್ಯಗಳನ್ನು 
ಕಂಡು ಬೇಸ ರವಾದರೂ, ಅವನು ಅನುಗ್ರಹ ಬೇಕಾಗಿಯೊ, ಕ್ರೋಧಕ್ಕೆ ಹೆದರಿಯೊ 
ಎಲ್ಲವನ್ನೂ ಬಾಯಿ ಮುಚ್ಚಿಕೊಂಡು ಸಹಿಸಿದರು. 

3%. ಹಲವಾರು ದಾರಿಗಳಲ್ಲಿ ಜನಗಳಿಂದ ಹಣ ಸುಲಿದ ವೆಂಕಟಾಚಾರಿ 
ಅಷ್ಟಕ್ಕೇ ತೃಪ್ತನಾಗಿದ್ದರೆ ಚೆನ್ನಾಗಿತ್ತು. 

ಆದರೆ "ವಿನಾಶಕಾಲೇ ವಿಪರೀತ ಬುದ್ಧಿಃ” ಎನ್ನುವ ಗಾದೆ ವೆಂಕಟಾಚಾರಿಯ 
ವಿಷಯದಲ್ಲೂ ಸತ್ಯವಾಯಿತು. ಜನಗಳನ್ನು ಸುಲಿದು ಕೊಬ್ಬಿದ ವೆಂಕಟಾಚಾರಿಯ 
ಕಣ್ಣು, ಕೊನೆಗೆ ದೇವರ ಕಡೆ ತಿರುಗಿತು. 


೧೦೨ ಮರಳು ಸೇತುವೆ 


ನರಸಿ೦ಹಸ್ವಾಮಿಯ ದೇವಾಲಯ ಆ ಕಾಲಕ್ಕೆ, ಈಗಿನ ಹಾಗೆ ದಿಕ್ಕು 
ದಿವಾಳಿಯಿಲ್ಲದ ದೇವಾಲಯವಾಗಿರಲಿಲ್ಲ. ಅದಕ್ಕೆ ನೂರಾರು ಎಕರೆ ಭೂಮಿಯ 
ಆದಾಯವಿದ್ದುದೇ ಅಲ್ಲದೆ, ಸುತ್ತಮುತ್ತಲ ಹಳ್ಳಿಗಳ ಭಕ್ತಾದಿಗಳಿಂದ ವರ್ಷಂಪ್ರತಿ 
ಸಾವಿರಾರು ರೂಪಾಯಿ ) ನಗದು 'ಆದಾಯವಿತ್ತು ಬೇಕಾದ ಹಾಗೆ ಬೆಳ್ಳಿ ಬಂಗಾರದ 
ಕಾಣಿಕೆಗಳೂ ಬರುತ್ತಿದ್ದವು. ಅದಕ್ಕಿಂತಲೂ ಮಿಗಿಲಾಗಿ ದೇವಾಲಯದ 'ಬೊಕ್ಕಸದಲ್ಲಿ, 
ದೇವರಿಗೆ ಸೇರಿದ, ಇಷ್ಟೆಂದು “ಜಿಲೆ ಕಟ್ಟಲು ಸಾಧ್ಯ ವಾಗದ, ಅಮೂಲ್ಯವಾದ 
ರತ್ನಾಭರಣಗಳೂ ಬೇಕಾದ ಹಾಗಿದ್ದವು. 

ಇದರ ಮೇಲೆ ವೆಂಕಟಾಚಾರಿಯ ಹದ್ದಿನ ಕಣ್ಣು ಬಿತ್ತು. 

ಆ ಕಣ್ಣು ಬಿದ್ದ ದಿನದಿಂದ ವೆಂಕಟಾಚಾರಿ, ದೇವಾಲಯದಲ್ಲಿ ತನಗೆ 
ಪಾರುಪತ್ತೇದಾರಿ ದೊರೆತ ಹಾಗೇ, ಆ ಆಸ್ತಿಯೂ ಒಂದು ದಿನ ತನ್ನ ದಾಗಬಾರದೇಕೆ 
ಎಂದು ಕನಸು ಕಾಣತೊಡಗಿದ. 

ಯಾರ ಬಾಯಲ್ಲೂ ನೀರೂರಿಸುವಂತಿದ್ದ ಅನರ್ಫ್ಯ ರತ್ನಾಭರಣಗಳು 
ವೆಂಕಟಾಚಾರಿಯ ಬಾಯಲ್ಲೂ ನೀರೂರಿಸಿದ್ದು ತ್‌ ಆಗಿರಲಿಲ್ಲ. 

ಆದರೆ ಬೇರೆಯವರ ಹಾಗೆ ವೆಂಕಟಾಚಾರಿ, ಚಿತ್ರದ ಕಡುಬು ನೋಡಿ 
ಬಾಯಲ್ಲಿ ನೀರು ಸುರಿಸುವ ಜಾತಿಯವನಾಗಿರಲಿಲ್ಲ. ಮನಸ್ಸಿನಲ್ಲಿ ಏನಾದರೂ 
ಬಂದರೆ, ಅದನ್ನು ಕಾರ್ಯರೂಪಕ್ಕಿಳಿಸುವ ದಾರಿ ಹೇಗೆ ಎ೦ದು ಯೋಚಿಸುವ 
ವ್ಯವಹಾರಿಯಾಗಿದ್ದ ವೆಂಕಟಾಚಾರಿ. 

ಹೇಗೂ ಅವನಿಗೆ ದೇವರು ಬುದ್ಧಿ ಕೊಟ್ಟಿದ್ದನಲ್ಲ- 

ಆ ಬುದ್ಧಿಯನ್ನು ವೆಂಕಟಾಚಾರಿ ದೇವರ "ಬುಡಕ್ಕೇ ನೀರು ತಿದ್ದುವ ಕೆಲಸ ಕ್ಕೆ 
ವಿನಿಯೋಗಿಸ ಲಿ ಸಿದ್ಧನಾದ! 

ಹೇಗಾದರೂ ಮಾಡಿ, ಆ ದೇವಾಲಯದಲ್ಲಿ, ದೇವರಾಗಿದ್ದ ಆಸ್ತಿಯನ್ನು 
ನುಂಗಿ ನೀರು ಕುಡಿಯಬೇಕೆಂಬ ನಿರ್ಧಾರಕ್ಕೆ ಬಂದ ವೆಂಕಟಾಚಾರಿ ಅದಕ್ಕೆ ಡಾ 
ಏನೆಂದು ಯೋಚಿಸಲಾರಂಭಿಸಿದ. 

ಹಾಗೆ ಯೋಚಿಸಿದಾಗ, ಅವನಿಗೆ ತನ್ನ ಮಾರ್ಗದಲ್ಲಿ ಕಂಡುಬಂದ 
ಎಫ್ನಕಾರಿಗಳು ಇಬ್ಬರು-ಪಾರುಪತ್ತೇಗಾರ ರಂಗಾಚಾರ್ರು ಮತ್ತು ಅರ್ಚಕ 
ಅಪ್ಪಳಾಚಾರು, 

ತಲೆತಲಾಂತರದಿಂದ ಪಾರುಪತ್ತೇಗಾರಿಕೆಯನ್ನು ನಡೆಸಿಕೊಂಡು ಬಂದ : 
ರಂಗಾಚಾರ್ರಿಗೆ ದೇವಾಲಯದ ಆಯವ (ಯವೆಲ್ಲವೂ ತಿಳಿದಿದ್ದುದೇ ಅಲ್ಲದೆ, 
ದೇವಾಲಯದಲ್ಲಿ ಸ್ವಾಮಿಯವರ ಸನ್ನಿ ಧಿಯಲ್ಲಿ ಅಮ್ಮನವರ ಮೈಮೇಲೆ ಏನೇನು 
ಒಡವೆಗಳಿವೆ ಎಂಬ ಶೆಕ್ಕಾಚಾರವೆಲ್ಲವೂ' ತಿಳಿದಿತ್ತು ಅವರನ್ನು ಬಿಟ್ಟರೆ, ಅರ್ಚಕರಾದ 
ಅಪ್ಪಳಾಚಾರ್ಯರಿಗೆ ಎಲ್ಲಾ ವಿವರಗಳೂ ತಿಳಿದಿದ್ದವು. 

ಆದುದರಿಂದ ದೇವಾಲಯದ ಆಸ್ತಿಯನ್ನು ನುಂಗಬೇಕು ಎಂದರೆ, ಅವರಿಬ್ಬರೂ 
ವೆಂಕಟಾಚಾರಿಯ ಗುಂಪಿಗೆ ಸೇರಬೇಕಾಗಿತು. 


ಮರಳು ಸೇತುವೆ. ೧೦೩ 


ಇಲ್ಲವೇ- 

ಅವರಿಬ್ಬರೂ ಅವನ ಮಾರ್ಗದಿಂದ ತೊಲಗಿ ಹೋಗಬೇಕಾಗಿತ್ತು. 

ದೇವಾಲಯದ ಹಸ್ತಾಂತರ ಪ್ರಸ೦ಗದಲ್ಲಿ ತಮ್ಮ ಅಧಿಕಾರದಲ್ಲಿ ಅರ್ಧ 
ಭಾಗವನ್ನು ನುಂಗಿದ ಯ ವಿಷಯದಲ್ಲಿ ರಂಗಾಚಾರಿಗೆ ತೀವ್ರ 
ಅಸಮಾಧಾನವಿತ್ತು ಆದುದರಿಂದ ಅವರೆಂದೂ ವೆಂಕಟಾಚಾರಿಯ ಪಕ್ಷಕ್ಕೆ ಸೇರುವ 
ಸ೦ಭವವಿರಲಿಲ್ಲ. 

ಅವರು ಹಾಗಿದ್ದರೆ- 

ಅರ್ಚಕ ಅಪ್ಪಳಾಚಾರಿ ಉಳಿದ ವಿಷಯಗಳಲ್ಲಿ ಹೇಗಿದ್ದರೂ ದೇವರ 
ವಿಷಯದಲ್ಲಿ ಮಾತ್ರ ಅತ್ಯಂತ ಭಯಭಕ್ಷಿಗಳಿಂದ ನಡೆದುಕೊಳ್ಳುತ್ತಿದ್ದ ತಾನು 
ಪೂಜಿಸುವುದು ಕೇವಲ ಕಲ್ಲು ವಿಗಹವಲ್ಲ. ಶಿಲಾರೂಪಿಯಾದ ಸಾಕ್ಷಾತ್‌ “ಭಗವಂತನೇ 
ಎಂಬ ನಂಬಿಕೆ ಆತನಿಗಿತ್ತು. ಒಪ್ಪತ್ತಿನ ಪೂಜೆಯಲ್ಲೂ ಹೆಚ್ಚು ಕಡಮೆ ಮಾಡಲು, 
ಎಳ್ಳುಕಾಳು-ಮುಳ್ಳು ಮೊನೆಯಷ್ಟು 'ಪೂಜಾಕಮದಲ್ಲಿ ವ್ಯತ್ಯಯ ಮಾಡಲು ಸಿದ್ಧನಿರಲಿಲ್ಲ. 
ಸ್ವಾಮಿಯ ಸೇವೆಯಲ್ಲಿ ಕೊಂಚ ಅಪಚಾರವಾದರೂ, ತನ್ನ ಮನೆ "ಉರಿದು 
ಹೋಗುವುದೆಂದೇ ನಂಬಿದ್ದ ಅಪ್ಪಳಾಚಾರಿ. 

ಹತ್ತು ದಿನ ಬಳಕೆಯಾಗಿ ದೇವಾಲಯದಲ್ಲಿ ಓಡಾಡುತ್ತಿದ್ದ ಹಾಗೇ, 
ಅಪ್ಪಳಾಚಾರಿಯ ಸ್ವಭಾವವನ್ನು ಅರಿತುಕೊಂಡ ಪೆಂಕಟಾಚಾರಿಗೆ.. “ಹಣದ 
ಆಸೆಯಿದ್ದರೂ ಅಪ್ಪಳಾಚಾರಿ ದೇವರಿಗೆ ಎರಡು ಬಗೆಯುವವನಲ್ಲ” ಎಂಬುದು 
ಅರ್ಥವಾಗಿ, “ಇವನು ನನ್ನ ಮಾರ್ಗದಲ್ಲಿ ಮುಳ್ಳೇ” ಎಂಬ ತೀರ್ಮಾನಕ್ಕೆ ಬಂದ. 

ಅವರಿಬ್ಬರನ್ನೂ ಆರಗಿಸಿಕೊಂಡರೆ. ವಲ ಪ್ರಸಾದದಲ್ಲಿ ಪಾಲು ಯುವ 
ಉಳಿದವರನ್ನು ಜೀರ್ಣಿಸಿಕೊಳ್ಳುವುದೇನೂ ಕಪ್ಪವಾಗಲಾರದೆಂಬ ತೀರ್ಮಾನಕ್ಕೆ 
ಬಂದ ವೆಂಕಟೂಚಾರಿ, ಅದಕ್ಕೆ ತಕ್ಕ ಮಾರ್ಗ ಹುಡುಕತೊಡಗಿದ. 

ಆಗಿನ ಪರಿಸ್ಥಿತಿಯೂ ಬಾರಿಗೆ ಅನುಕೂಲವಾಗಿಯೇ ಇತ್ತು. 

ದೇವಾಲಯದಲ್ಲಿ ತಮ್ಮ ಅಧಿಕಾರ ಸ್ಥಾಪಿಸಲು ಯತ್ನಿಸಿ, ಕೊನೆಯಲ್ಲಿ 
ವೆಂಕಟಾಚಾರಿಯ ಉಪಾಯದಿಂದ ವಿಫಲ ಮಿಸೋರಥರಾದುನೇ ಅಲ್ಲದೆ, ತಲೆಗೆ 
ಎರಡು ರೂಪಾಯಿ ಜುಲ್ಮಾನೆಯನ್ನು ಕೊಡಬೇಕಾಗಿ ಬಂದು, ಇಂಗು ತಿಂದ 
ಮಂಗಳಂತಾದ ಬಳಿಕ, ಸ್ಮಾರ್ತ ಬ್ರಾಹ್ಮಣರು ನರಸಿ೦ಹಸ್ವಾಮಿಯ ದೇವಾಲಯದ 
ಬಗ್ಗೆ ಸಂಪೂರ್ಣ ಔದಾಸೀನ್ಯ ತಾಳಿದುದೇ ಅಲ್ಲದೆ, ಶ್ರೀವೈಷ್ಣವರ ವಿಷಯದಲ್ಲಿ 
ದ್ವೇಷಭಾವನೆಯನ್ನು ತಳೆದಿದ್ದರು. ಎಷ್ಟೋ ವರ್ಷಗಳ ಕಾಲ ನಿರಾತಂಕವಾಗಿ 
ತಮ್ಮದೇ ಆಗಿದ್ದ ದೇವಾಲಯವನ್ನು ನುಂಗಲು ಇವರು ಹೊಂಚು ಹಾಕಿದರಲ್ಲ 
ಎಂಬ ಕಾರಣಕ್ಕಾಗಿ, ಶ್ರಿ ಶೀವೆ ಷ್ಟವರೂ ಸ ಸ್ಮಾರ್ತ ಬ್ರಾಹ್ಮಣರ ಬಗ್ಗೆ ಅವಿಶ್ವಾಸವನು 
ತಳೆದಿದ್ದುದಲ್ಲದೆ, ಅವರನ್ನು ತಮ್ಮ ಶತ್ತುಗಳೆಂಬ೦ತೆಯೇ ಕಾಣುತ್ತಿದ್ದರು. ಈ 
ಕಾರಣಕ್ಕಾಗಿಯೇ ಅಗಹಾರದ ಒಂದೆರಡು ಸ್ಮಾರ್ತ ಕುಟುಂಬಗಳಿಗೆ ಡೇವಾಲಯ 
ದಲ್ಲಿದ್ದ ಸ್ಥಾನಮಾನಗಳನ್ನು ಕಿತ್ತೊಗೆದಿದ್ದರು. ಅದಾದ ಬಳಿಕ ಸ್ಮಾರ್ತರು ಆ 


೧೦೪ ಮರಳು ಸೇತುವೆ 


ದೇವಾಲಯದ ಕಡೆ ತಲೆ ಹಾಕುವುದನ್ನು ನಿಲ್ಲಿಸಿಬಿಟ್ಟು ತಮ್ಮದೇ ಒಂದು ಬೇರೆ 
ದೇವಾಲಯ ಮಾಡಿಕೊಂಡರು. ಅವರೊಂದಿಗೆ ಅವರ ಪಕ್ಷಪಾತಿಗಳಾಗಿದ್ದ ಊರಿನ 
ಬೇರೆ ಕೆಲವು ಜನರೂ ದೇವಾಲಯದ ವಿಷಯದಲ್ಲಿ, “ಅದು ಕೇವಲ ಶ್ರೀವೈಷ್ಣವರ 
ದೇವಾಲಯ. ಅವರ ವಿಷಯ ಕಟ್ಟಿಕೊಂಡು ನಮಗೇನಾಗಬೇಕು?9” ಎಂದು 
ಔದಾಸೀನ್ಯ ಭಾವನೆಯನ್ನು ತಳೆದರು. 

ಗ್ರಾಮದೇವತೆ ಕೇವಲ ಒಂದು ಕೋಮಿನ ದೇವತೆಯಾಗಿ, ತನ್ನ 
ಪ್ರಾಧಾನ್ಯತೆಯನ್ನು ಕಳೆದುಕೊಳ್ಳುತ್ತಿದೆ ಎಂಬ ವಿಷಯ ವೆಂಕಟಾಚಾರಿಗೆ ತಿಳಿಯದೆ 
ಇರಲಿಲ್ಲ. ವ್ಯವಹಾರ ನಿಪುಣನಾಗಿ, ಗ್ರಾಮದಲ್ಲಿ 'ಮಾತು ಭಾರಿ' ಕುಳವಾಗಿದ್ದ 
ವೆಂಕಟಾಚಾರಿ ಮನಸ್ಸು ಮಾಡಿದ್ದರೆ ಈ ಎರಡು ಕೋಮುಗಳಿಗೂ ಹೇಗಾದರೂ 
ರಾಜಿ ಮಾಡಿಸಿ, ಇನ್ನೇನಿಲ್ಲವಾದರೂ ಮೊದಲಿನಂತೆ ನಡೆದುಕೊ೦ಡು ಹೋಗುವ 
ಹಾಗೆ ಮಾಡಬಹುದಿತ್ತು. ಆದರೆ ದೇವರ ಗಂಟಿಗೇ ಕಣ್ಣು ಹಾಕಿದ ವೆಂಕಟಾಚಾರಿ, 
“ದೇವಾಲಯಕ್ಕೆ ಎಷ್ಟು ಜನ ಬರುವುದು ಕಡಮೆಯಾದರೆ, ತನಗಷ್ಟು ಅನುಕೂಲ” 
ಎಂದುಕೊಂಡು, ಅಂಥ ಸಂಧಾನ ಪ್ರಯತ್ನ ಯಾವುದನ್ನೂ ಮಾಡದೆ, ಅದಕ್ಕೆ 
ಪ್ರತಿಯಾಗಿ ಅವರಿವರು ಆಡಿದಂತೆ ತಾನೇ ಸ್ಮಾರ್ತರ ಬಗ್ಗೆ ಕೀಳು ಮಾತುಗಳನ್ನಾಡಿ, 
ಅದು ಅವರ ಕಿವಿಗೆ ಬೀಳುವಂತೆ ಮಾಡಿ, ಹಾಗೆ ಪರಸ್ಪರ ಆ ಸ್ನೇಹಭಾವನೆ 
ದಿನಕಮೇಣ ಬೆಳೆಯಲು ಆಜ್ಯವನ್ನೆರೆದಿದ್ದ. 

ಹೀಗೆ ದಿನ ಕಳೆದಂತೆ ವೆಂಕಟಾಚಾರಿ, ಗ್ರಾಮದಲ್ಲಿ ತನ್ನ ಉದ್ದೇಶ ಸಾಧನೆಗೆ 
ತಕ್ಕ ವಾತಾವರಣವನ್ನು ಕಲ್ಪಿಸಿಕೊಂಡು, ಕಾಲವನ್ನು ಕಾಯತೊಡಗಿದ. 


೮ 


ವೆಂಕಟಾಚಾರಿ ದೇವಾಲಯದಲ್ಲಿ ಕಾಲಿಟ್ಟು ಒಂದು ವರ್ಷ ಕಳೆಯಿತು. 

ಆ ಒಂದು ವರ್ಷಕಾಲ ವೆಂಕಟಾಚಾರಿ, ನರಸಿಂಹಸ್ಥಾಮಿಗೆ ತನ್ನಂಥ ಭಕ್ತರೇ 
ಇನ್ನಿಲ್ಲವೆಂಬಂತೆ ನಡೆದುಕೊಂಡ, ತ್ರಿಕಾಲ ಪೂಜೆಯ ಸಮಯದಲ್ಲೂ ದೇವರ 
ದರ್ಶನ ಮಾಡಿ ಬರುತ್ತಿದ್ದುದೇ ಅಲ್ಲದೆ, ಸ್ವಾಮಿಗೆ ಏನು ವಿಶೇಷ ಸೇವೆಯಾಗ 
ಬೇಕಾದರೂ, ಅದಕ್ಕೆ ಎಲ್ಲರಿಗಿಂತ ಮುಂಚಿತವಾಗಿ ತಾನೇ ಸೊ೦ಟಕಟ್ಟಿ ನಿಲ್ಲುತ್ತಿದ್ದ... 

ವೆಂಕಟಾಚಾರಿಯಲ್ಲಿ ದೇವರಲ್ಲಿ ಮೂಡಿದ ಭಕ್ತಿ ದೇವಾಲಯದ "ವಿಷಯದಲ್ಲಿ | 
ಮೂಡಿದ ಆಸಕ್ತಿಯನ್ನು. ನೋಡಿ, ಹಿಂದೆ 'ಶುದ್ಧ. ನಾಸ್ತಿಕ” ಎಂದು ಅವನನ್ನು 
ಹಳಿದವರೂ- 

“ಸ್ವಾಮಿಯ ಪ್ರಭಾವ ಹೇಗಿದೆ ನೋಡಿ. ದೇವಾಲಯದ ನೆರಳಿಗೂ ಬರದಿದ್ದ 
ವೆಂಕಟಾಚಾರಿ, ಈಗ ಎಂಥ ನಿಷ್ಠನಾಗಿದ್ದಾನೆ”” 

-ಎಂದು ಅಚ್ಚರಿಪಡುತ್ತಿದ್ದರು. 


ಮರಳು ಸೇತುವೆ ೧೦೫ 


ವೆಂಕಟಾಚಾರಿಯ ಬಗ್ಗೆ ಆ ಭಾವನೆಯೊಂದಿಗೆ ಶ್ರೀವೈಷ್ಣವರ ಸಮಾಜಕ್ಕೆ 
ದೇವಾಲಯವನ್ನು ಉಳಿಸಿಕೊಟ್ಟವನು ಎ೦ಬ ಕೃತಜ್ಞತೆಯೂ ಕೂಡಿ, ಎಲ್ಲರಿಗೂ 
ವೆಂಕಟಾಚಾರಿ ಅಜ್ಜುಮೆಚ್ಚಾದ. 
ಆದರೆ ಕಹ, ಬಗ್ಗೆ ತಮ್ಮ ಅಭಿಪ್ರಾಯ ಬದಲಿಸದಿದ್ದವರು ರಂಗಾಚಾರ್ರು 
ಒಬ್ಬರೇ. 
ಅವರು, ತಮ್ಮ ಮುಂದೆ ಯಾರಾದರೂ ವೆಂಕಟಾಚಾರಿಯನ್ನು ಹೊಗಳಿ 
ಮಾತಾಡಿದಾಗ- 
“ಹಾವು ಹೆಡೆ ಬಿಚ್ಚಿ ಆಡೋದು, ಕಡಿಯೋ ಹೊತ್ತಿನಲ್ಲೇ ಹೊರತು ತನ್ನ 
ಪಾಡಿಗೆ ತಾನು ಹೋಗೋ ಸಮಯದಲ್ಲಲ್ಲ. ಈ ವೆ೦ಕಟಾಚಾರಿಯೂ ಅಂಥ 
ವಿಷಸರ್ಪವೇ. ಮನಸ್ಸಿನೊಳಗೇನೋ ಇಟ್ಟುಕೊಂಡೇ, ಹೊರಗೆ ಈ ಆಟ ಎಲ್ಲಾ 
ಕಟ್ರಾ ಇದಾನೆ. ಅದೆಲ್ಲಾ ನಂಬಬೇಡಿ” 
-ಎಂದು ಹೇಳುತ್ತಿದ್ದರು. 
ಅವರು ಹಾಗೆ ಹೇಳಿದುದನ್ನು ಕೇಳಿದವರು- 
“ಅದು ಪಾರುಪತ್ತೇದಾರಿಕೇಲಿ ಪಾಲು ತೆಗೆದುಕೊಂಡುದಕ್ಕೆ, ಹೊಟ್ಟೇಕಿಚ್ಚಿಗೆ 
ಆಡೋ ಮಾತು” 
 ಇಎನ್ನುತ್ತಿದ್ದರೇ ಆಗಲಿ, ರಂಗಾಚಾರ್ರ ಮಾತನ್ನು ನಂಬುತ್ತಿರಲಿಲ್ಲ. 
ಹೀಗೇ ಅಷ್ಟು ದಿನ ನಡೆಯಿತು. 
ನಮ್ಮೂರಿನ "`ನರಸಿಂಹಸ್ವಾಮಿಗೆ ನಡೆಯುತ್ತಿದ್ದ ಉತ್ಸವಗಳಲ್ಲೆಲ್ಲಾ ಬಹು 
ದೊಡ್ಡದಾದ “ಉತ್ಸವ, ವೈಶಾಕ “ಮಾಸದಲ್ಲಿ ಬರುವ ನರಸಿಂಹ ಜಯಂತಿಯ 
ಉತ್ತವ. 
ಆಗ ಸ್ವಾಮಿಯ ಜಯಂತ್ಯುತ್ಸವ ಬಹು ವೈಭವವಾಗಿ ನಡೆಯುವುದಲ್ಲದೆ. 
ಆಗಲೇ ದೇವರ ರಥೋತ್ಸವವು ಆಗುತ್ತಿತ್ತು. ಹತ್ತು ದಿನಗಳ ಕಾಲ ನಡೆಯುತ್ತಿದ್ದ 
ಆ ಉತ್ಸವಕ್ಕೆ ಸಾವಿರಾರು 'ಜನ ಬಂದು ನೆರೆದು. “ದೇವರ ಸೇವೆ ಮಾಡಿ, ಹರಕೆ 
ಒಪ್ಪಿಸಿ ಹೋಗುತ್ತಿದ್ದರು. ಆ ಕಾಲದಲ್ಲಿ ಊರಿನಲ್ಲಿ ಎಲ್ಲೆಲ್ಲಿ ನೋಡಿದರೂ, ಹೊಸ 
ಜನ, ಹೊಸ ಉತ್ಪಾಹ ಕಂಗೊಳಿಸುತ್ತಿತ್ತು. ಊರಿನ ಜನ, 'ಜಾತಿ ಮತ ಮೊದಲಾದ 
ಯಾವ ಭಿನ್ನ ಭಾವನೆಗಳನ್ನೂ ಲೆಕ್ಕಿಸದೆ, ಈ ಉತ್ಸವದಲ್ಲಿ ಭಾಗವಹಿಸುತ್ತಿತ್ತು. 
ಆದರೆ ಆ ವರ್ಷದ ಉತ್ಸವದ ಬಗ್ಗೆ ಊರಿನ ಜನಕ್ಕೆ ಅಷ್ಟು ಉತ್ಸಾಹವಿಲ್ಲ 
ದಿದ್ದರೂ, ಹೊರಗಡೆಯಿಂದ 'ಸಾಕಷ್ಟು ಜನ ಬಂದು ಸೇರಿ, ಣೆ ಗದ್ದಲದಲ್ಲಿ 
ಉತ್ತವ ಮಾಮೂಲಿನಂತೆ ನಡೆದು ಮುಗಿಯಿತು. 
ಉತ್ಸವ ಸಮಯದಲ್ಲಿ ಸ್ವಾಮಿಗೆ, ಅಮ್ಮನವರಿಗೆ ಸಕಲಾಭರಣಗಳನ್ನೂ 
ತೊಡಿಸುವುದು ವಾಡಿಕೆ. ಹಾಗೆ ಧರಿಸಿದ ಒಡವೆಗಳನ್ನು ರಥೋತ್ಸವ ಮುಗಿದ 
ಮಾರನೆಯ ದಿನ ತೆಗೆದು ಮತ್ತೆ ಮಾಮೂಲಿನ, ಒಡವೆ, ಅಲಂ ತೊಡಿಸುತ್ತಿದ್ದರು. 


೧೦೬ ಮರಳು ಸೇತುವೆ 


ಎಲ್ಲ ವರ್ಷಗಳ ಹಾಗೆ, ಈ ವರ್ಷವೂ ರಥೋತ್ಸವ ಸಮಯದಲ್ಲಿ ಸ್ವಾಮಿಗೆ 
ಧರಿಸಿದ ಆಭರಣಗಳನ್ನು ತೆಗೆದಿರಲಿಲ್ಲ. 

ಅದು ಹಾಗೆ ಇರುವಾಗಲೇ- 

ರಥೋತ್ಸವವಾದ ಮೂರನೆಯ ರಾತ್ರಿ, ದೇವಾಲಯದಲ್ಲಿ ಕಳ್ಳತನವಾಗಿ, 
ಸ್ವಾಮಿಗೆ, ಅಮ್ಮನವರಿಗೆ ಧರಿಸಿದ್ದ ಒಡವೆಗಳಲ್ಲವೂ ಕಳ್ಳರ ಪಾಲಾದವು. 

ರಾತ್ರಿ ನಡೆದ ಈ ಕೃತ್ಯ, ಮರುದಿನ ಬೆಳಿಗ್ಗೆ ಅಪ್ಪಳಾಚಾರ್ಯರು, 
ಪಾರುಪತ್ತೇಗಾರರೊಂದಿಗೆ ಬಂದು ದೇವಾಲಯದ ಬಾಗಿಲು ತೆರೆದಾಗ ಗೊತ್ತಾಗಿ, 
ಅವರಿಬ್ಬರಿಗೂ ಎದೆ ಒಡೆದಂತಾಯಿತು. 

ದೇವಾಲಯವನ್ನು ನೀನೇ ನೋಡಿದೀಯಲ್ಲ- ದೇವಾಲಯ ಒಳ್ಳೆ ಕೋಟೆ 
ಇದ್ದ ಹಾಗಿದೆ. ಅಲ್ಲದೆ ರಾತ್ರಿ ದೇವಾಲಯದ ಮಹಾದ್ವಾರಕ್ಕೆ, ತಲೆ ಬಾಗಿಲಿಗೆ, 
ಗರ್ಭಗುಡಿಯ ಬಾಗಿಲಿಗೆ ಹಾಕಿದ ಬೀಗಗಳೆಲ್ಲವೂ, ಹಾಕಿದ ಹಾಗೇ ಇದ್ದವು. 
ದೇವಾಲಯದ ಒಳ ಬಾಗಿಲುಗಳಿಗೆ ಹಾಕಿದ ಬೀಗಗಳ ಅಕ್ರಮವಾಗಿ ತೆಗೆದರೆಂದು 
ಯಾರೂ ಹೇಳುವ ಹಾಗಿರಲಿಲ್ಲ. ಹಾಗೆ ಬೀಗಗಳನ್ನು ತೆಗೆದು, ಮತ್ತೆ ಅದನ್ನು 
ಮೊದಲಿನ ಹಾಗೆ ಹಾಕಿ ಕಳ್ಳತನ ಮಾಡಿದ್ದರು. 

ದೇವಾಲಯದಲ್ಲಾದ ಈ ಕಳ್ಳತನದ ವಾರ್ತೆ ಕ್ಷಣಾರ್ಧದಲ್ಲಿ ಊರಿನಲ್ಲೇ 
ಹಬ್ಬಿ ಸಾವಿರಾರು ಜನ ದೇವಾಲಯದಲ್ಲಿ ನೆರೆದರು. 

ಬೀಗಗಳನ್ನು ಮುರಿಯದೆ, ಕಳ್ಳರು ಕಳ್ಳತನ ಮಾಡಿದ್ದುದನ್ನು ಕಂಡು, ಎಲ್ಲರಿಗೂ 
ದೇವಾಲಯಕ್ಕೆ ಸಂಬಂಧಿಸಿದ ಯಾರೋ ಕಳ್ಳರಿಗೆ ಷರೀಕಾಗಿ ಈ ಕೆಲಸ ಮಾಡಿಸಿದ್ದಾರೆ 
ಎಂದು ಅನುಮಾನವಾಯಿತು. 

ಕೆಲವರು ಹಾಗೆ ಅಂದುಕೊಂಡರೆ, ಸ್ಮಾರ್ತರು- 

“ಇದು ಶ್ರೀವೈಷ್ಣವರೆಲ್ಲಾ ಸೇರಿ ಮಾಡಿಸಿರುವ ಕೆಲಸ. ನಮ್ಮಿಂದ ಗುಡಿಯನ್ನು 
ನುಂಗಿಬಿಟ್ಟರು; ಈಗ ದೇವರ ಒಡವೆಯನ್ನು ನುಂಗಿಬಿಟ್ಟರು'” 

-ಎಂದು ಆಡಿಕೊಂಡರು. 

ಸ್ಮಾರ್ತರು ಹಾಗೆ ಅಂದುಕೊಂಡರೆ, ಕೆಲವರು ಶೀವೆ ೈಷ್ಟವರು- 

“ಅದು ಸ್ಮಾರ್ತರದೇ ಕೆಲಸ. ದೇವಸ್ಥಾನದ ಕೈತಪ್ಪಿ ಹೋಯಿತಲ್ಲಾ ಎಂಬ 
ಕಿಚ್ಚಿಗೆ, ಅವರೇ ಕೇಕ್‌ಮಾರಿಗಳನ್ನು ಕರೆಸಿ ದ್ರ ನ ಮಾಡಿಸಿದ್ದಾರೆ” 

-ಎಂದು ಸ್ಮಾರ್ತರ ಮೇಲೆ ಸಂಶಯಪಟ್ಟರು. 

ಆದರೆ ಬೀಗ. ಮುರಿಯದೆ ಕಳ್ಳತನವಾದುದರಿಂದ ಊರಿನ ಬಹುಜನಕ್ಕೆ, 
ಇದು ದೇವಾಲಯದ ಬೀಗದ ಕೈಗಳಿದ್ದ ಅಪ್ಪಳಾಚಾರಿ, ರಂಗಾಚಾರ್ರದೇ 
ಕೈವಾಡವಿರಬೇಕೆಂದು ಸಾಜ 


ಈ ಅನುಮಾನದ ಮಾತು ಕಿವಿಯ ಮೇಲೆ ಬಿದ್ದು ಅವರಿಬ್ಬರೂ ಪ ಮಾಕಾ 
ಹೋದರು. 


ಮರಳು ಸೇತುವೆ ೧೦೭ 


ಹೀಗೆ ಒಬ್ಬೊಬ್ಬರಿಗೆ ಒಬ್ಬೊಬ್ಬರ ಮೇಲೆ ಅನುಮಾನವಾಗಿ, ಊರಿನ ತುಂಬಾ 
ಆ ವಿಷಗಾಳಿ ಹಬ್ಬಿತು. 

ಮಾಮೂಲಿನಂತೆ ಕಳ್ಳತನದ ವಿಷಯ ಸರಕಾರಕ್ಕೆ ತಲುಪಿದಾಗ ಅಲ್ಲಿಯ 
ಅಧಿಕಾರಿಗಳೂ ಬಂದು ತನಿಖೆ ನಡೆಸಿದರು. 

ಎರಡು ಮೂರು ತಿಂಗಳಾದರೂ ಕಳ್ಳರೂ ಸಿಗಲಿಲ್ಲ. ಕಳುವಾದ ಒಡವೆಯ 
ಪತ್ತೆಯೂ ಹತ್ತಲಿಲ್ಲ. ಹೀಗಾಗಿ ಅಷ್ಟು ದಿನ ಊರಿನಲ್ಲಿ "ಕಾಳ್ಗಿಚ್ಚಿನಂತೆ ದಟ್ಟವಾಗಿ 
ವ್ಯಾಪಿಸಿದ್ದ ಸುದ್ದಿ ಕ್ರಮೇಣ ತನ್ನ ಪ್ರಖರತೆಯನ್ನು ಕಳೆದುಕೊಂಡಿತು. 

ಇನ್ನೆ ನು ಆ ಸುದ್ದಿ ಸತ್ತೇ 4 ಎನ್ನು ವಾಗ, ಒಂದು ದಿನ ಇದ್ದಕ್ಕಿದ್ದ 
ಹಾಗೆ ಬೆಂಗಳೂರಿನಿಂದ" ವಿಶೇಷ ಪೊಲೀಸ್‌ ಪಡೆ: ಬರಿ ಅಪ್ಪಳಾಚಾರಿಯನ್ನು' 
ರಂಗಾಚಾರ್ರನ್ನು ದಸ್ತಗಿರಿ ಮಾಡಿ, ಅವರ ಮನೆಗಳನ್ನು ರುಡತಿ ಮಾಡಿದಾಗ, 
ಒಬ್ಬರ ಮನೆಯ ಹಿತ್ತಲಿನಲ್ಲಿ, ಮತ್ತೊಬ್ಬರ ಮನೆಯ ಮಾಳಿಗೆ ಹೆಂಚಿನ ಸಂದಿನಲ್ಲಿ, 
ದೇವರದೆಂದೇ ಖಚಿತವಾಗಿ ಗುರುತು ಹಿಡಿಯಬಹುದಾದ ಒಡವೆಗಳು ಕೆಲವು 
ಸಿಕ್ಕಿ, ಅವರೇ ಚಿತಾವಣೆ ಮಾಡಿ ಕಳ್ಳತನ ಮಾಡಿದ್ದರೆಂಬ ಆಪಾದನೆಯ ಮೇಲೆ, 
ಅವರಿಬ್ಬರ ಮೇಲೂ ಕೇಸು ನಡೆದು, ಅವರಿಬ್ಬರಿಗೂ ತಲಾ ಐದೈದು ವರ್ಷ 
ಸಜಾ ಆಯಿತು. 

ಇದೆಲ್ಲಾ ಆದ ಸಮಯದಲ್ಲೂ, ವೆಂಕಟಾಚಾರಿಗೆ ಬೇಕಾದವರೇ 
ಕಮೀಷನರಾಗಿದ್ದರು. 

ಅವರ ಅನುಗಹದಿಂದ. ಉಳಿದವರ ಸಮ್ಮತಿಯಿಂದ ಆಗ ವೆಂಕಟಾಚಾರಿ, 
ದೇವರ ಸ್ವತ್ತನ್ನು ಕಳ್ಳತನ ಮಾಡಿಸಿದ ರಂಗಾಚಾರ್ರ. ವಂಶಕ್ಕೆ ದೇವಾಲಯದ 
ಪಾರುಪತ್ತೇಗಾರಿಯನ್ನು ತಪ್ಪಿಸಿ, ತಾನೇ ಪಾರುಪತ್ತೇಗಾರನಾದುದಲ್ಲದೆ, 
ಅಪ್ಪಳಾಚಾರಿಯ ಮನೆತನದವರಿಗೆ ಅರ್ಜಕಾಧಿಕಾರವನ್ನು. ತಪ್ಪಿಸಿ, ಆ ಕೆಲಸಕ್ಕೆ 
ಖಾಯಂ ಆಗಿ, ತನ್ನ ಮಗ ನರಸಿಂಹಾಚಾರಿಯನ್ನು, ಕಮೀಷನರ ಅಪ್ಪಣೆಯ 
ಮೂಲಕ ನೇಮಿಸಿಕೊಂಡು, ತಾನು ದೇವಾಲಯದ 'ಸರ್ವಾಧಿಕಾರಿಯಾದ. 

ಇದಾದಾಗ, ವೆಂಕಟಾಚಾರಿಯ ವ್ಯವಹಾರ ಕೌಶಲ್ಯವನ್ನು ತಿಳಿದ ಊರಿನವರಿಗೆ, 
ವೆಂಕಟಾಚಾರಿಯು ದೇವಾಲಯವನ್ನು ವಶಪಡಿಸಿಕೊಳ್ಳುವ ಉದ್ದೇಶದಿಂದ ಈ 
ಕಳ್ಳತನದ ಕೆಲಸ ಮಾಡಿಸಿ, ತಪ್ಪನ್ನು ಅಪ್ಪಾಚಾರಿ, ರಂಗಾಚಾರ ಮೇಲೆ ಹಾಕಿರಬೇಕು 
ಎರಬ ಅನುಮಾನವಾಯಿತು. 

ಅನುಮಾನವೇನೋ ಆಯಿತು. 

ಆದರೆ ಯಾರೊಬ್ಬರಿಗೂ ಅದನ್ನು ಆಡುವ ಧೈರ್ಯವಿರಲಿಲ್ಲ. 

ಕಾರಾಗೃಹ ಸೇರಿದ ಟಾರು ಅಲ್ಲೇ ಹಕ್ಕ ತಮ್ಮ ಶಿಕ್ಷೆಯ ಅವಧಿ 
ಮುಗಿಯುವ "ಮುನ್ನ ವೇ ಮೃತರಾದರು. 

ಅಪ್ಪಳಾಚಾರಿ ಆ ಇ ವರ್ಷ ಬದುಕಿ, ಜೈಲಿನಿಂದ ಹೊರಗೆ ಬಂದರೂ 
ಅಗ್ರಹಾರಕ್ಕೆ ಮುಖ ತೋರಿಸದೆ, ದೇಶಾಂತರ ಹೊರಟುಹೋಗಿ, ತಾನಿದ್ದಲ್ಲಿಗೇ 
ತನ್ನ ಮನೆಯವರನ್ನು ಕರೆಸಿಕೊಂಡ. 


೧೦೮ ಮರಳು ಸೇತುವೆ 


ಊರಿನಲ್ಲಿದ್ದು "ದೇವರ ಗಂಟು ಕದ್ದವರ ಮನೆಯವರು' ಎನಿಸಿಕೊಳ್ಳಲಾರದೆ, 
ರಂಗಾಚಾರ್ರ ಮನೆಯವರೂ, ಊರಿನಲ್ಲಿದ್ದ ತಮ್ಮ ಆಸ್ಪಿಪಾಸ್ತಿಯನ್ನೆಲ್ಲಾ ಸಿಕ್ಕ ಬೆಲೆಗೆ 
ಮಾರಿ, ಊರು ಬಿಟ್ಟು ಹೊರಟುಹೋದರು. 

ಹಾಗೆ ಹೋಗುವಾಗ ರಂಗಾಚಾರ್ರ ವೃದ್ಧ ಪತ್ನಿ, ವೆಂಕಟಾಚಾರಿಯ ಮನೆ 
ಬಾಗಿಲಿಗೆ ಬಂದು, ಅವನ ಮನೆಯ ಮೇಲೆ ಹಿಡಿ ಮಣ್ಣು ತೂರಿ- 

“ನೀನಿಷ್ಟು ಮಾಡಿಸಿದೆಯಲ್ಲಾ ಚಂಡಾಲ, ನಿನ್ನ ಮಕ್ಕಳು ಮರಿ ಹುಳುತು 
ಕೊಳೆತು ಸಾಯ್ತೀರ. ನಮ್ಮನ್ನು ವಿನಾಕಾರಣ ಅ೦ದ ಬಾಯಲ್ಲಿ ಹುಳ ಸುರಿಯೋದೇ 
ಸಾಕ್ಷಿ- ನಾವು ತಪ್ಪಿತಸ್ಥ ರಲ್ಲ ಅನ್ನೋ ದಕ್ಕೆ” 

-ಎಂದು ಶಪಿಸಿ ಊರು ಬಿಟ್ಟು ಹಿತ 

ಅದನ್ನು ಕೇಳಿ ವೆಂಕಟಾಚಾರಿ 'ತಾತ್ಸಾರದ ನಗೆ ನಕ್ಕು ಸುಮ್ಮನಾಗಿಬಿಟ್ಟ 


ಲ 


ಮಗ ಪೂಜಾರಿ- 
ಅಪ್ಪ ಸರ್ವಾಧಿಕಾರಿ! 
. ಹೀಗೆ ಕೆಲವು ವರ್ಷಗಳ ಕಾಲ ನರಸಿಂಹಸ್ವಾಮಿಯ ದೇವಾಲಯದಲ್ಲಿ ಆ 

ತಂದೆ ಮಕ್ಕಳ ದರ್ಬಾರು ನಡೆಯಿತು. 

ನರಸಿ೦ಹಾಚಾರಿ ವೆಂಕಟಾಚಾರಿಗೆ ತಕ್ಕ ಮಗ! ವೆಂಕಟಾಚಾರಿ ಬೆಲ್ಲವನ್ನು 
ಮಾತ್ರ ತಿಂದರೆ, ನರಸಿಂಹಾಚಾರಿ ಕಬ್ಬಿನ ಗದ್ದೆಯನ್ನೇ ಮೇಯುವಂಥವನು. 
ಅವನ ಆ ಹುಟ್ಟುಗುಣಕ್ಕೆ ತಕ್ಕಹಾಗಿತ್ತು. ವೆಂಕಟಾಚಾರಿಯ ತರಬೇತಿ. 

ಆ ತಂದೆ-ಮಕ್ಕಳಿಬ್ಬರ, ಗಾಳಿ-ಮಳೆ ಕಲೆತಂಥ ಅಧಿಕಾರಕ್ಕೆ ಸಿಕ್ಕಿ ದಿನದಿನಕ್ಕೆ 
ನರಸಿ೦ಹಸ್ವಾಮಿ ಜಿ 

ಹಂದೆ ದೇವಾಲಯಕ್ಕೆ ಭೂಮಿ-ಕಾಣಿಕೆಯನ್ನು ದಾನ ಕೊಟ್ಟವರು, ಈಗಿನವರ 
ಹಾಗೆ ಬಂಜರು ಭೂಮಿ, ಬರಡು ಹಸುಗಳನ್ನು ಜಾ ಅತ್ಯುತ್ತಮವಾದ 
ಭೂಮಿಗಳನ್ನೇ ದಾನ ಕೊಟ್ಟಿದ್ದರು. ಕೊಂಚ ಆರೈಕೆ ಮಾಡಿದರೆ, ಭತ್ತವನ್ನೇ ಅಲ್ಲ, 
ಬಂಗಾರವನ್ನೇ ಬೆಳೆಯುವ೦ಥ ಆ ಭೂಮಿಗಳ ಮೀಲೆ ಎಷ್ಟೋ ಜನಕ್ಕೆ "ಕಣ್ಣಿತ್ತು | 
ಅವು ಮಾರಾಟಕ್ಕೆ ಸಿಗದಿದ್ದರೂ ಗುತ್ತಿಗೆಗಾದರೂ ತಮ್ಮ ಕೈಗೆ ಸಿಗಬಾರದೆ ಎಂದು 
ಎಷ್ಟೋ ಜನ ರೈತರು ಹಾರೆ, ಸುತ್ತಿದ್ದರು. ಆದರೆ ಹಿಂದಿನ ಬಕ್ರ ಆಡಳಿತದಲ್ಲಿದ್ದಾಗ 
ಯಾರಿಗೂ ಆರ ಕಡೆ ಕಣ್ಣು “ಹಾಕಲೂ ಧೈರ್ಯವಿರಲಿಲ್ಲ. 

ಈಗ ದೇವಾಲಯದಲ್ಲಿ ಜಸತ” ಸರ್ವಾಧಿಕಾರ ಆರಂಭವಾದ 
ಮೇಲೆ, ವೆಂಕಟಾಚಾರಿಯ ಸ್ಹಭಾವವನ್ನ! ರಿತ ಕೆಲವರು, ಈ ಕಾರಣಕ್ಕಾಗಿ ಅವನನ್ನು 


ಮರಳು ಸೇತುವೆ ೧೦೯ 


ಆಶ್ರಯಿಸಿದರು. 'ಆ ಭೂಮಿಗಳನ್ನು ಹೇಗಾದರೂ ಮಡಿ ನಮ್ಮ ಕೈಗೆ ಸಿಗುವ 
ಹಾಗೆ ಮಾಡು, ನಿನ್ನ ಉಪಕಾರ ನಾವು ಮರೆಯೊಲ್ಲ' ಎಂದು ಆಸೆ ಹಚ್ಚಿದರು. 

ಅವರು ಹಾಗೆ ಬಂದಾಗ ವೆಂಕಟಾಚಾರಿ, ಅವರು ಕೊಡುತೇವೆಂದ ಪುಡಿಕಾಸಿಗೆ 
ಆಸೆಪಡಬೇಕಾದ ಅಗತ್ಯವಿಲ್ಲದಷ್ಟು ಬಲವಾಗಿದ್ದ. ಕ 

ಆದರೆ ಹೀನ ಸುಳಿ ಬೋಳಿಸಿದರೆ ಹೋಗುತ್ತದೆಯೇ? 

ಕೈಯಿಟ್ಟಲ್ಲಿ ಕತ್ತರಿ ಪ್ರಯೋಗ ಮಾಡುವ ವಿದ್ಯೆಯಲ್ಲಿ ನಿಪುಣನಾಗಿದ್ದ 
ವೆಂಕಟಾಚಾರಿ ಲಾಭ ಹೊಡೆಯಲು ಸಿಕ್ಕ ಆ ಅವಕಾಶವನ್ನು ಬಿಡದೆ, ಅದಕ್ಕೆ 
ಒಂದು ಉಪಾಯ ಕಂಡುಹಿಡಿದ. 

ರಥೋತ್ಸವ ಸಮಯದಲ್ಲಾದ ಕಳ್ಳತನದಿಂದ, ದೇವರ ಮುಖ್ಯ 
ಆಭರಣಗಳೆಲ್ಲವೂ ಹೋಗಿದ್ದವಷ್ಟೆ ಆದುದರಿಂದ ವಿಶೇಷ ಉತ್ಸವಗಳ ಸಮಯದಲ್ಲಿ 
ಸ್ವಾಮಿಗೆ, ಅಮ್ಮನವರಿಗೆ ಧರಿಸಲು ಯೋಗ್ಯವಾದ ಒಡವೆಗಳೇ ಇಲ್ಲವಾಗಿ ಆ 
ವಿಶೇಷ ಉತ್ಸವಗಳಿಗೆ ಕಳೆಯೇ ಇಲ್ಲವಾಗಿತ್ತು. ಇದನ್ನೇ ನೆಪ ಮಾಡಿಕೊಂಡು, 
ವೆಂಕಟಾಚಾರಿ, ನಾಮಕಾವಸ್ಥೆಯಿದ್ದ ಧರ್ಮದರ್ಶಿಗಳನ್ನು ಒಪ್ಪಿಸಿ ಸ್ವಾಮಿಗೆ, 
ಅಮ್ಮನವರ ಸನ್ನಿಧಿಗೆ ಒಡವೆಗಳನ್ನು ಮಾಡಿಸಬೇಕೆಂಬ ನೆಪದ ಮೇಲೆ, ದೇವಾಲಯದ 
ಭೂಮಿಯ ಮೇಲೆ ಹೇರಳವಾಗಿ ಸಾಲ ತೆಗೆದ. ಈ ಕೆಲಸ ಮಾಡಲು, ಕಮೀಷನರ 
ಒಪ್ಪಿಗೆಯನ್ನು ಪಡೆದ. ಹೀಗಾಗಿ ದೇವಾಲಯದ ಭೂಮಿಗಳಲ್ಲಿ ಬಹುಭಾಗ, 
ಕಂಡವರ ಪಾಲಾಗಿ, ವೆಂಕಟಾಚಾರಿಯ ಬೊಕ್ಕಸ ಮತ್ತಷ್ಟು ತುಂಬಿತ್ತು. 

ಆ ಸಂದರ್ಭದಲ್ಲಿ ಹಾಗೆ ಹಣ ಮಾಡಿಕೊಂಡ ವೆಂಕಟಾಚಾರಿ ಒಡವೆಗಳನ್ನು 
ಮಾಡಿಸುವ ಸಮಯದಲ್ಲಿ ಮತ್ತಷ್ಟು ಹಣ ಮಾಡಿಕೊಳ್ಳಲು ದಾರಿ ಹುಡುಕಿದ. 

ಅಗ್ರಹಾರದಲ್ಲಿ ಸ್ವಾಮಿಗೆ ಯೋಗ್ಯವಾಗುವಂಥ ಉತ್ತಮ ಆಭರಣಗಳನ್ನು 
ಮಾಡುವ ಅಕ್ಕಸಾಲಿಗರು ಇಲ್ಲವೆಂಬ ನೆಪಹಾಕಿ, ತಾನೇ ಖುದ್ದಾಗಿ ಹೋಗಿ, 
ಬೆ೦ಗಳೂರಿನಿಂದ ನಾಲ್ಕು ಜನ ಅಕ್ಕಸಾಲಿಗರನ್ನು ಕರೆದುಕೊಂಡು ಬಂದ. 
ಅವರೊಂದಿಗೆ ಒಳಸಂಧಾನ ಮಾಡಿ, ಎಷ್ಟೋ ಒಡವೆಗಳನ್ನು ಬೆಳ್ಳಿಯಲ್ಲಿ ಮಾಡಿಸಿ. 
ಅದಕ್ಕೆ ಚಿನ್ನದ ಮೆರಗು ಕೊಟ್ಟು ಅಷ್ಟೂ ಚಿನ್ನದ ಒಡವೆಗಳೆಂದು ಲೆಕ್ಕ ಬರೆದುಕೊಂಡು 
ಹಾಗೂ ದೇವರ ಭಂಡಾರವನ್ನು ಸುಲಿದ. 

ವೆಂಕಟಾಚಾರಿ ತಾನೇ ಒಡವೆಗಳನ್ನು ಮಾಡಿಸುತ್ತೇನೆ ಎಂದಾಗಲೇ ಎಷ್ಟೋ 
ಜನ ಹೀಗಾಗಬಹುದೆಂದು ಅಂದಾಜು ಮಾಡಿದ್ದರು. 

ಆದರೆ, ಆ ಮಾತನ್ನು ಎಲ್ಲರೂ ತಮ್ಮೊಳಗೆ ಗುಸುಪಿಸ ಮಾತಾಡಿಕೊಂಡರೇ 
ಆಗಲಿ, ಯಾರೊಬ್ಬರೂ ಆ ವಿಷಯವನ್ನು ಬಾಯಿ ಬಿಟ್ಟು ಆಡಲಿಲ್ಲ. 

“ಮಾಡಿದೋರ ಪಾಪ ಆಡಿದೋರ ಬಾಯಲ್ಲಂತೆ. ನಮಗ್ಯಾಕೆ ಬೇಕು 
ಅದೆಲ್ಲ. ಮಾಡಿದ್ದಕ್ಕೆ ತಕ್ಕ ಹಾಗೆ ಅನುಭವಿಸುತ್ತಾನೆ ಆ ವೆ೦ಕಟಾಚಾರಿ” 

-ಎಂದು ತಮತಮಗೇ ಹೇಳಿಕೊಂಡು ಸುಮ್ಮನಾಗಿಬಿಟ್ಟರು. 


೧೧೦ ಮರಳು ಸೇತುವೆ 


ಸುಮ್ಮನೆ ಇದ್ದರು- 

ಆದರೆ ಎಲ್ಲರೂ, “ಇವತ್ತಲ್ಲ ನಾಳೆ, ವೆ೦ಕಟಾಚಾರಿ ಇದರ ಫಲ 
ಅನುಭವಿಸುತ್ತಾನೆ” ಎಂದು ನಿರೀಕ್ಷಿಸುತ್ತಿದ್ದರು. 

ಅವರು ಹಾಗಿದ್ದರೆ ವೆಂಕಟಾಚಾರಿಗೆ ಮಾತ್ರ ಯಾವ ಭಯವೂ ಇರಲಿಲ್ಲ. 

ಸುಮ್ಮನಿದ್ದ ಜನ, ಸುಮ್ಮನಿದ್ದ ದೇವರು- 

ಜಾ ಕೆಲಸಕ್ಕೆ ವಡಾ” ಲಕ್ಕಕ್ಕಿಡಲು ಅನಗತ್ಯವಾದ ವಸ್ತುಗಳೆಂಬ ತಾತ್ಸಾರದ 
ಧೋರಣೆಯಿಂದಲೇ ಇದ್ದ ವೆಂಕಟಾಚಾರಿ. 

“ದಂಡಿನಲ್ಲಿ ಹುಟ್ಟಿದ್ದು ಲಡಾಯಿನಲ್ಲಿ ಸತ್ತಿತ್ತು” ಎಂಬ ಗಾದೆಯನ್ನು ನೀವು 
ಕೇಳಿರಬೇಕು. ಆ ಗಾದೆ” ಸೈನಿಕರ ಮಕ್ಕಳಿಗಷ್ಟೇ ಅಲ್ಲ ಅನ್ಯಾಯಾರ್ಜಿತ ವಿತ್ತಕ್ಕೂ 
ಅನ್ವಯಿಸುತ್ತದೆ. 

ಕಷ್ಟಪಟ್ಟು ದುಡಿದು, ಆ ದುಡಿಮೆಯ ಫಲವನ್ನು ತಿನ್ನಬೇಕು ಎಂಬ 
ನಿಯಮವನ್ನಿ ಟ್ರುಕೊಂಡ ವ್ಯಕ್ತಿಗೆ, ತನ್ನ ದುಡಿಮೆಯ ಬಗ್ಗೆ ಎಚ್ಚರವಿರುವಂತೆಯೇ, 
ಅದು ವಏನಾಕಾರೂ ಬು ಹುಷಾರಿಯೂ ಇರುತ್ತದೆ. ಆ ಎಚ್ಚರಿಕೆಯೇ 
ಆ ವ್ಯಕ್ತಿಯನ್ನು ಕೋಟೆಯಾಗಿ ಕಾಪಾಡುತ್ತದೆ. 

ಆದರೆ ಆ ನೀತಿ, ನಿಯಮವಿಲ್ಲದೆ, “ಹೇಗಾದರೂ ಬರಲಿ, ಬಂದದ್ದೆಲ್ಲಾ 
ಬರಲಿ; ಹಾಗೆ ಬಂದರೇನು, ಬಂದದ್ದು ತನ್ನ ಬೊಕ್ಕಸ ಸೇರಿದರಾಯಿತು” ಎಂಬ 
ಭಾವನೆಯನ್ನೇ ಜೀವನದ ಧ್ಯೇಯವಾಗಿಟ್ಟುಕೊ೦ಡ ವ್ಯಕ್ತಿ ಕಷ್ಟಪಟ್ಟು ನೀತಿ ಬಿಡದೆ 
ದುಡಿಯಬೇಕು ಎನ್ನುವ ವ್ಯಕ್ತಿಗಿಂತ ಬಹು ಶೀಘ್ರವಾಗಿ ಶ್ರೀಮ೦ತನಾಗಬಹುದು. 
ಆದರೆ ಆ ಶ್ರೀಮಂತಿಕೆಯನ್ನು ರಕ್ಷಿಸಲು ಬೇಕಾದ ಶೀಲ, ರೀತಿಯ ಕೋಟೆ ಮಾತ್ರ 
ಅವನಲ್ಲಿರುವುದಿಲ್ಲ. 

ಹಾಗಾಗಿ ಅಂಥ ಶ್ರೀಮಂತಿಕೆ- 

ನದಿಯ ನೀರನ್ನು ಮಾತ್ರ ಸಂಗ್ರಹಿಸುತ್ತೇನೆ ಎಂಬ ನೇಮವನ್ನಿಟ್ಟುಕೊ೦ಡ 
ಸಮುದ್ರದ ಜಲಭಂಡಾರದಂತೆ ಶಾಶ್ವತವಾಗದೆ, ಮಳೆಗಾಲ ಬಂದಾಗ, ಗುಡ್ಡದ್ದೋ, 
ಕಾಡಿನದೋ, ಬಯಲಿನದೋ, ಗದ್ದೆಯದೋ ಎಂಥ ನೀರು ಸಿಕ್ಕಿದರೂ ಕುಡಿದು 
ಕೊಬ್ಬಿ ಮೆರೆಯುತ್ತೇನೆ ಎಂದುಕೊಂಡ ಹಳ್ಳದ ನೀರಿನ ಹಾಗೆ, ನಾಲ್ಕು ದಿನ 
ಉರವಣಿಗೆ ಮಾಡಿ, ಕೊನೆಗೆ ಮಳೆಗಾಲ ಕಳೆದ ಮೇಲೆ, ಬರೀ ಮರಳ 
ಬಯಲಾಗುತ್ತದೆ. 


ವೆಂಕಟಾಚಾರಿಯ ಶ್ರೀಮಂತಿಕೆಯ ಕಥೆಯೂ ಇಂಥ ಹಳ್ಳದ ನೀರಿನ ಹಾಗೇ 
ಆಯಿತು. 


ಮಳೆಗಾಲ ಇದ್ದಷ್ಟು ದಿನ ಅದು ತುಂಬಿ ಹರಿಯುತ್ತಿತ್ತು. 


ಹಾಗೆ ತುಂಬಿ ಹರಿಯುತ್ತಿದ್ದ ಕಾಲದಲ್ಲಿ ವೆಂಕಟಾಚಾರಿಯನ್ನು ಹಿಡಿಯುವವರೇ 
ಇರಲಿಲ್ಲ. ಜೀವನದಲ್ಲಿ, ಹುಟ್ಟಿದಂದಿನಿಂದ ಕಷ್ಟಕಾರ್ಪಣ್ಯಗಳನ್ನು ಅನುಭವಿಸಿದ 


ಮರಳು ಸೇತುವೆ ೧೧೧ 


ವೆಂಕಟಾಚಾರಿ, "ಏನಕೇನ ಪ್ರಕಾರೇಣ” ಶ್ರೀಮಂತನಾದ ಬಳಿಕ, ಆ ಶ್ರೀಮಂತಿಕೆ 
ಕೊಡುವ ಸುಖಸೌಭಾಗ್ಯಗಳನ್ನು ಅನುಭವಿಸಲು ಸಿದ್ಧನಾದ. 

ಆ ಚಪಲ ಅವನಲ್ಲಿ ಮೂಡದಿರುವಷ್ಟು ದಿನವೂ ವೆಂಕಟಾಚಾರಿ ಅಭೇದ್ಯವಾದ 
ಕೋಟೆಯಾಗಿದ್ದ. 

“ಆ ೫ಲವೇ, ಅವನ ಕೋಟೆಯಲ್ಲಿನ ಮೊದಲ ಬಿರುಕಾಯಿತು. ಈ 

“ದೇವರು ಯಾರನ್ನಾದರೂ ಮುರಿಯಬೇಕು ಎಂದು ನಿಶ್ಚಯಿಸಿದಾಗ, 
ಅ೦ಥ ಮನುಷ್ಯರಲ್ಲಿ ಯಾವುದೋ ಒಂದು ಸುಖೋಪಭೋಗದ ಬಯಕೆಯನ್ನು 
ಮೂಡಿಸಿ, ಅದು ಅವನಲ್ಲಿ ತೀರದ ದಾಹವಾಗುವಂತೆ ಬೆಳೆಸಿ, ಬಳಿಕ ಅದೇ 
ಅವನ ಪತನಕ್ಕೆ ಕಾರಣವಾಗುವಂತೆ ಮಾಡುತ್ತಾನೆ” ಎಂದು ನಾನು ಕೇಳಿದ್ದೇನೆ. 

ಆ ಜಾತು ಸುಳ್ಳೇನು ಅಲ್ಲ. 

ದುರ್ಯೋಧನನನ್ನು ಅವನ ರಾಜ್ಯದಾಹ ಮುರಿದು ಮುಕ್ಕಿದ i 
ರಾವಣನನ್ನು ಅವನ ಸೀತಾವ್ಯಾಮೋಹ ನುಂಗಿ ನೀರು ಕುಡಿಯಿತು. 

Kk ಪರಮಸುಖ ಎ ಅವರು ಭಾವಿಸಿದ ವಸ್ತುಗಳೇ ಅಂತ್ಯದಲ್ಲಿ 
ಅವರಿಗೆ ಮೃತ್ಯುಸ್ತರೂಪವಾದವು. 

ವೆ೦ಕಟಾಚಾರಿಯೂ ಈ ಮಾತಿಗೆ ಹೊರತಾಗಲಿಲ್ಲ. 

ಮೊದಲು ವೆಂಕಟಾಚಾರಿಯಲ್ಲಿ ಧನದಾಹವಿತ್ತು. ಧನಸಂಗಹವೇ ಬಾಳಿನ 
ಪರಮ ಗುರಿ ಎಂದುಕೊಂಡಿದ್ದ. ಆದರೆ ಆ ಬಯಕೆ ಈಡೇರುತ್ತಿದ್ದ ಹಾಗೇ ಆ 
ಬಯಕೆಯ ಬಳ್ಳಿಯಲ್ಲಿ ಮತ್ತೊಂದು ಕುಡಿ ಒಡೆಯಿತು- 

“ವಿಂಕಟಾಚಾರಿ ದೇವರ. ಗಂಟನ್ನು ತಿಂದಂತೆ, ಅವನನ್ನೇ ತಿನ್ನಲು.” 


“ಇದುವರೆಗೂ ವೆಂಕಟಾಚಾರಿಯ ಅಭ್ಯುದಯದ ಕಥೆಯನ್ನು ಕೇಳಿದೆಯಲ್ಲ, 
ಇನ್ನು ಅವನ ಅಧಃಪತನದ ಕಥೆಯನ್ನು ಕೇಳು” 

-ಎಂದು ಹೇಳಿ ಶ್ರೀನಿವಾಸಯ್ಯ, ತಾವು ಹೇಳುತ್ತಿದ್ದ ಕಥೆಯನ್ನು ನಿಲ್ಲಿಸಿ 
ಹೊತ್ತೆಷ್ಟಾಯ್ತೊ ಎಂದು ನೋಡಲು, ಅಕಾಶದತ್ತ ನೋಡಿದರು. 

ಅವರು "ಹೇಳುತ್ತಿದ್ದ ಕಥೆಯನ್ನು ಕೇಳುತ್ತಿದ್ದ ನನಗೂ ಹೊತ್ತಿನ ಪರಿವೆಯಿರಲಿಲ್ಲ. 
ಎ೦ತಲೇ ಅವರು ಹೇಳುತ್ತಿದ್ದುದನ್ನು ನಿಲ್ಲಿಸಿದಾಗ. ತಾನೂ ಹಾಗ ಸುತ್ತಲ ಪರಿಸರದತ್ತ 
ಕಣ್ಣು ಹೊರಳಿಸಿದೆ. 

ನಾವು ಅಲ್ಲಿಗೆ ಬಂದಾಗ, ಸುತ್ತಲೂ ಇಳಿ ಮಧ್ಯಾಹ್ನದ ಬಿಸಿಲು, ಕಳಕಳಿಸುತ್ತಿದ್ದ 
ತೋಪಿನಲ್ಲಿ, ಈಗ ಕತ್ತಲಿನ ಮೊದಲ ಹೆಜ್ಜೆಯ ಗಾರುತು ಸ ಸ್ಪಷ್ಟವಾಗಿ ಬಿದ್ದಿತ್ತು 
ಎತ್ತೆತ್ತಲೋ ಮೇಯಲು ಹೋದ ಹಕ್ಕಿಗಳೆಲ್ಲಾ, ತೋಪಿನ ತಮ್ಮ ಗೂಡುಗಳಿಗೆ 


೧೧೨ ಮರಳು ಸೇತುವೆ 


ಹಿಂದಿರುಗಿ, ಬರಲಿರುವ ಕತ್ತಲೆಯನ್ನು ಮೌನದಿಂದ ನಿರೀಕ್ಷಿಸುತ್ತಿದ್ದವು. ಬೆಳೆದು 
ಮಬ್ಬು ನೀಲಿಯಾದ ಮುಗಿಲಿನ, ಪಶ್ಚಿಮದ ಅಂಚಿನ ಮೋಡಗಳಲ್ಲಿ, ಅಲ್ಲಿಷ್ಟು, 
ಇಲ್ಲಷ್ಟು ಅಸ್ತಮಯದ ಕೆಂಪು ಉಳಿದಿದ್ದರೂ, ಅದೂ ಬಾಡಿ, ಕಿಗೆ. ತಿರುಗಿತು. 
ನದಿಯ ದಂಡೆಯಲ್ಲೂ ಜನಗಳ ಗದ್ದಲ ಕೇಳದೆ, ಹೊಳೆಯ ನೀರು ಹರಿವ 
ಸದ್ದು ಸ್ಪಷ್ಟವಾಗಿ ಕೇಳುತ್ತಿತ್ತು 

“ಎಷ್ಟು ಹೊತ್ತಾಗಿಹೋಯಿತು. ಹೊತ್ತಾದದ್ದು ಗೊತ್ತೇ ಆಗಲಿಲ್ಲವಲ್ಲ. "ಮಾತು 
ಮನೆ ತಿಂದಿತು” ಅಂತು ಹೇಳೋದು ಇದಕ್ಕೇ. ನಡಿ, ಈಗ ಮನೆಗೆ ಹೋಗೋಣ” 

-ಎಂದರು ಶ್ರೀನಿವಾಸಯ್ಯ. 

“ಮುಂದಿನ ಕಥೆ-೨” 

-ಎಂದೆ ನಾನು, ಅಷ್ಟು ದೂರ ಬ೦ದ ಕಥೆಯ ಮುಕ್ತಾಯವನ್ನೂ ಆಗಲೇ 
ಕೇಳಬೇಕೆಂಬ ಕುತೂಹಲದಿಂದ. 

“ಇವತ್ತು ರಾತ್ರಿಯೋ, ನಾಳೆ ಬೆಳಿಗ್ಗೆಯೋ ಹೇಳಿದರಾಯಿತು. ಅದೆಲ್ಲಿ 
ಹೋಗುತ್ತೆ? 

_ಎಂದು ಹೇಳಿ, ಶ್ರೀನಿ ವಾಸಯ್ಯ ಮೇಲೆದ್ದು, ಪಂಚೆಗೆ ಹತ್ತಿದ್ದ ಧೂಳನ್ನು 
ಕೊಡವಿ, ಮನೆಗೆ FE ಅನುವಾದರು. 

ಅವರು ಅಷ್ಟು ಹೊತ್ತು ಹೇಳಿದುದನ್ನೆಲ್ಲ ಮೆಲಕು ಹಾಕುತ್ತಾ, ನಾನೂ 
ಅವರನ್ನು ಹಿಂಬಾಲಿಸಿದೆ. 


೧ 


“ಆ ದಿನ ರಾತ್ರಿಯೋ, ಮರುಹಗಲೋ ಕಥೆ ಮುಗಿಸುತ್ತೇನೆ” 

-ಎಂದು ಶ್ರೀನಿವಾಸಯ್ಯ ನನಗೆ ಆ ಸಂಜೆ ಆಶ್ವಾಸನವಿತ್ತಿದ್ದರೂ, ನನಗೆ 
ಅವರು ಬಿಡುವು “ಮಾಡಿಕೊಂಡು ಕಥೆ ಹೇಳುವವರೆಗೂ ಕಾಯುವಷ್ಟು ತಾಳ್ಮೆ 
ಇರಲಿಲ್ಲ. 

ರಾತ್ರಿಯ ಊಟ ಮುಗಿಯುವವರೆಗೂ ಸುಮ್ಮನಿದ್ದವನು, ಊಟದ ಶಾಸ್ತ್ರ 
ಮುಗಿಯುತ್ತಿದ್ದ ಹಾಗೇ- 

“ಇಡೆಲ್ಲಾ ಮುಗಿಯಿತಲ್ಲ- ಹೊರಗೆ ಹೋಗಿ ಕೂತುಕೊಳ್ಳೋಣವೇ?” 

-ಎಂದು ಕೇಳಿದೆ. 

ನಾನು, ನನ್ನ ಮನಸಿನಲ್ಲಿ ಕಡೆಯುತ್ತಿದ್ದ ಇಚ್ಛೆಯನ್ನು ಪ್ರಕಟವಾಗಿ ಹೇಳದಿದ್ದರೂ, 
ಅದೇನೆಂಬುದು ಶ್ರೀನಿವಾಸಯ್ಯ ನವರಿಗೆ ರ್ಥವಾಗಿ- 

“ಈಗೇನು ಅಷ್ಟು ಅವಸ ರ ಬೆಳಕು ಹರಿಯಲಿ ಬಿಡು. ಹಗಲೆಲ್ಲ ಸುತ್ತಾಟ, 
ಸಂಜೆಯೆಲ್ಲಾ ಕೇಳಾಟವಾಗಿದೆ. ಆದ್ದರಿಂದ ನಿನ್ನ ಮೈ, ಮನಸ್ಸೆರಡಕ್ಕೂ ಆಯಾಸ 
ವಾಗಿರಬೇಕು. ಆದುದರಿಂದ ಈಗ "ಹಾಯಾಗಿ ಏುಲಿಗಿಬಿಡು” 

-ಎಂದರು. 

“ಮಲಗಿದರೆ, ನಿದ್ದೆ ಬರಬೇಕಲ್ಲ?'' 

“ಬರದೆ ಏನು ಮಾಡುತ್ತದೆ?” 

“ಉಹುಂ, ಅಪೂರ್ಣವಾದ ಕಥೆ, ಕನಸಿನಲ್ಲಿ ಹತ್ತು ರೀತಿಯಾಗಿ ಕಂಡು, 
ಕಾಡಿಸುತ್ತದೆ. ಆದ್ದರಿಂದ ಏನಾದರಾಗಲಿ, ಇವತ್ತು ರಾತ್ರಿಯೇ ಈ ಕತೆ ಹೇಳುವ 
ಕೆಲಸ ಮುಗಿಸಿಬಿಡಿ” 

-ಎಂದು ನಾನು ಗಂಟುಬಿದ್ದೆ. 

“ನೀವು ಬಿಡಿ, ಶು ನಿಶಾಚರರು. ನಿಮಗೆ ನಿದ್ದೆಯೂ ಇಲ್ಲ. ನೀರಡಿಕೆಯೂ 
ಇಲ್ಲ. ನಿಮ್ಮ ಚಪಲಕ್ಕೆ ಮಾವನವರಿಗೇಕೆ ನಿದ್ದೆ ತಪ್ಪಿಸಿ ಗೋಳಾಡಿಸುತ್ತೀರಿ?” 

_ಎಂದು ನನ್ನಾ! ಕೆಯೂ ಶ್ರೀನಿವಾಸ ಸಯ್ಯನವರ ಪಕ್ಷ ವಹಿಸಿ ಮಾತಾಡಿದಳು. 

ಆದರೆ ಅರ್ಧ 'ಕಥೆಯನ್ನು ಕೇಳಿದ ನಾನು, ಹಸುವನ್ನು ಹೊಡೆದು, ರಕ್ತದ 
ರುಚಿ ನೋಡಿ, ಮಾಂಸ ತಿನ್ನದೆ ಏನೋ ಗದ್ದಲಕ್ಕೆ ಹೆದರಿ, ಪೊದೆಯ ಮರೆಯಲ್ಲಿ, 
ಆ ಗದ್ದಲ ಅಡಗುವುದನ್ನೇ "ಕಾಯುತ್ತ ಕುಳಿತ ಹಸಿದ ಹುಲಿಯ ಹಾಗಿದ್ದೆ. 


೧೧೬ ಮರಳು ಸೇತುವೆ 


ಎ೦ತಲೇ ನಾನು ಯಾರ ಮಾತನ್ನೂ ಕೇಳುವ ಸ್ಥಿತಿಯಲ್ಲಿರಲಿಲ್ಲ. 

“ಅವಳ ಮಾತು ಕೇಳಬೇಡಿ ಮಾವ, ಅವಳು ನನ್ನನ್ನು ನಿಶಾಚರ ಎನ್ನುತ್ತಾಳೆ. 
ಅವಳು ಶುದ್ಧ ಕುಂಭಕರ್ಣನ ಗೋತ್ರದವಳು, ಅವಳಿಗೆ ನಿದ್ದೆ ಒಂದು ಇದ್ದುಬಿಟ್ಟರೆ 
ಸಾಕು, ಬೇರೇನೂ ಬೇಡ” 

-ಎಂದು ನನ್ನಾಕೆಯನ್ನು ಪ್ರತಿಭಟಿಸಿದೆ. 

“ಅವಳು ಕುಂಭಕರ್ಣನ ಗೋತ್ರದ ಹುಡುಗಿಯಾದರೆ, ನನ್ನದು ಯಾವ 
ಗೋತ್ರ ಅಂತ ತಿಳಿದುಕೊಂಡಿದೀಯ? ನಾವಿಬ್ಬರೂ ಒಂದೇ ಗೋತ್ರದವರು” 
-ಎಂದರು ಶ್ರೀನಿವಾಸಯ್ಯ ನಗುತ್ತಾ, ನನ್ನ ಮಾತಿಗೆ ಉತ್ತರವಾಗಿ. 
ತನಗೆ ಅಷ್ಟು ಪ್ರೋತ್ಸಾಹ ಸಿಕ್ಕಿದ್ದೇ ಸ ಸಾಕು pe ನನ್ನ ಹೆಂಡತಿ- 

“ಇವರ ಹಣೇಬರಹವೇ ಇಷ್ಟು ನೋಡು ಶೀನ ಜಪ: ಯಾವಾಗಲೂ 
ತಮ್ಮ ಸುಖ ನೋಡಿಕೊಂಡುಬಿಡುತ್ತಾರೆ. ಇನ್ನೊಬ್ಬರ ಕಷ್ಟ ಸುಖ ಏನೂಂತ 
ಕೊಂಚವೂ ಯೋಚನೆ ಮಾಡೊಲ್ಲ. ಅದಕ್ಕೇ ಇವರನ್ನು ಕಟ್ಟಿಕೊಂಡು ನಾನು 
ಅರೆವಾಸಿಯಾಗಿ ಹೋಗಿರೋದು” 

-ಎಂದು ನನ್ನ ಮೇಲೆ ಮತ್ತೊಂದು ಬಾಣ ಬಿಟ್ಟಳು. 

“ಹೌದೇ-9” 

-ಶ್ರೀನಿವಾಸಯ್ಯ ತನ್ನ ಹೆಂಡತಿಯನ್ನು ದಿಟ್ಟಿಸಿ ನೋಡುತ್ತ- 

“ತೊಂಭತ್ತು ಪೌಂಡು ಇದ್ದ ಹುಡುಗಿ ನೂರ ಮೂವತ್ತು ಪೌಂಡು 
ಆಗಿಹೋಗಿದ್ದಾಳಲ್ಲಾ- ಶುದ್ಧ ಅನ್ಯಾಯ, ಶುದ್ಧ ಅನ್ಯಾಯ! ಹೆಂಡತೀನ ಹೀಗೇನೇ 
ನೋಡಿಕೊಳ್ಳೋದು?” 

ಸ ನನ್ನನ್ನು ಟೀಕಿಸುವಂತೆ ಹೇಳಿದರು. 

ಅವರ ಮಾ ಕೇಳಿ ನನ್ನ ಹೆಂಡತಿ- 

“ಇದಕ್ಕೆ ಯಾವತ್ತೂ ಗಂಡಸರಿಗೆ ಅಯ್ಯೋ ಪಾಪ ಅನ್ನಬಾರದು ಅಂತ 
ಅನ್ನೋದು. ಅಯ್ಯೊ ಅಂದರೆ ಆರು ತಿಂಗಳು ಆಯಸ್ಸು ಕಡಮೆ. ಈ ಜಾತೀಗೆ 
ತನಗೆ ಒಳ್ಳೇದು ಹೊಪಹಿ ಅಂತ ಕೂಡ ಗೊತ್ತಾಗೋದಿಲ್ಲ. ಏನಾದ್ರೂ ಮಾಡಿಕೊಳ್ಳಿ. 
ನಿದ್ದೆ ಕೆಡೋದು ನಿಮ್ಮ ಹಣೇಲಿ ಬರೆದಿದ್ದರೆ, “ಅನುಭವಿಸಿ” 

-ಎಂದು ಸ ಸಾರ್ವತ್ರಿಕವಾಗಿ ಗಂಡಸು ಜಾತಿಯನ್ನೇ ಟೀಕಿಸಿ, ಎದ್ದು ಹೋದಳು. 

ಸ ಆದರೆ ಯಾರ ಬಗ್ಗೆಯೂ ಅಷ್ಟು ಕಟುವಾಗಿ ಮಾತನಾಡಿ ಅಭ್ಯಾಸವಿರದ, 
ಅತ. 

“ಊರರಲ್ಲಿದ್ರೆ ಓದ್ರಾಲೋ ಬರೀತಾಲೋ ನಿದ್ದೆ ಕೆಡೋದಿದ್ದೇ ಇದೆ. ಇಲ್ಲೂ 

ನಿದ್ದೇ ಕೆಡೋದೇಕ ಬೆಳಿಗ್ಗೆ ಎದ್ದ ಮೇಲೇ ಅವರು “ಹೇಳೋದು 'ಕೇಳಬಹುದಲ್ಲ” 

-ಎಂದು ನಯವಾಗಿ ಹೇಳಿದರು 


ಮರಳು ಸೇತುವೆ ; ೧೧೩೭ 


ಆದರೆ, ನನ್ನ ಹೆ೦ಡತಿಯ ಘಾಟಾದ ಟೀಕೆಯಾಗಲಿ, ನನ್ನ ಅತ್ತೆಯ 
ಮೃದೂಕ್ತಿಯಾಗಲಿ “ನನಗೆ ಪಥ್ಯವಾಗದೆ- 

“ಮಾವ ಹೇಳೋದನ್ನು 'ಮುಗಿಸಿಬಿಟ್ರೆ ಆಮೇಲೆ. ನಾನು ಹಾಯಾಗಿ ನಿದ್ದೆ 
ಮಾಡ್ತೀನಿ. ಇಲ್ಲಾಂದ್ರೆ ಏನಂದ್ರೂ ನಿದ್ದೆ ಬರೋದಿಲ್ಲ. ಈ ವಿಷಯಾನೇ ಮನಸಿನಲ್ಲಿ 
ಕೊರೀತಾ ಇರುತ್ತೆ. ಆದ್ದರಿಂದ ಪೂರ್ತ ಕೇಳಿ ಮಲಗೋದೇ ಲೇಸು” 

-ಎಂದು ನಾನು ಪಟ್ಟು ಹಿಡಿದೆ. 

ನಾನು ಅಷ್ಟು ಹಟ ಹಿಡಿದ ಮೇಲೆ ಬೇರೆ ದಾರಿಯೇ ಕಾಣದೆ 
ಶ್ರೀನಿವಾಸಯ್ಯನವರು- 

“ಸರಿ, ನಿನ್ನ ಹಟವೇ ಗೆಲ್ಲಲಿ. ಆದರ ನಮ್ಮಿಂದ ಬೇರೆಯವರಿಗೆ ನಿದ್ರಾಭಂಗ 
ವಾಗುವುದೇಕೆ? ಸಾವು ಹೊರಗೆ ಹೋಗಿ ಕುಳಿತುಕೊಳ್ಳೋಣ” 

-ಎಂದು ಹೇಳಿದರು. 

“ಹಾಗೇ ಆಗಲಿ” ' 

-ಎಂದೆ ನಾನು. 

ಉಳಿದವರನ್ನು ಮಲಗಲು ಬಿಟ್ಟು, ನಾವಿಬ್ಬರೂ ಜು ಮುಂದಿನ 
ಜಗಲಿಯ ಮೇಲೆ ನಮ್ಮಿಬ್ಬರ ಹಾಸಿಗೆಗಳನ್ನೂ, ಅಕಸ್ಮಾತ್ತಾಗಿ ಬೇಕಾದರೆ ಇರಲೆಂದು 
ಕುಡಿಯುವ ನೀರನ್ನೂ 'ತಂದಿಟ್ಟುಕೊಂಡು, ಇಬ್ಬರೂ 'ಹಾಸಿಗೆಗಳಿಗೆ ಒರಗಿಕೊಂಡು 
ಕುಳಿತೆವು. | 
ಆ ವೇಳೆಗೆ ಅಗ್ರಹಾರವೆಲ್ಲಾ ಮಲಗಿ ನಿದ್ರೆ ಮಾಡುತ್ತಿತ್ತು. ಹಳ್ಳಿಯನ್ನು 
ಆವರಿಸಿದ ಮೌನದಲ್ಲಿ ಆಗಾಗ್ಗೆ ಎಲ್ಲೋ ನಾಯಿಯೊಂದು ಬೊಗಳುವುದು, 
ಯಾವುದೋ ಮನೆಯೊಳಗೆ ಮಗು ಅಳುವುದು ಕೇಳಿಬರುತ್ತಿತ್ತು. 

ಮಲಗಿ ನಿದ್ರಿಸಿದ ಹಳ್ಳಿಯನ್ನು, ಮುಗಿಲು ಕೋಟಿ ನಕ್ಷತ್ರ ನೇತ್ರ ತೆರೆದು 
ಕಾವಲು ಕಾಯುತ್ತಿತ್ತು. 

“ಎಲ್ಲಿಯವರೆಗೆ ಹೇಳಿದ್ದೆ ಸಾನು-೨” 

-ಎಂದು ಸಂಜೆ ತಾವು 'ಹೇಳಿದುದನ್ನೆಲ್ಲಾ ಜ್ಞಾಪಿಸಿಕೊಂಡು ಶ್ರಿ ಶ್ರೀನಿವಾಸಯ್ಯ 
ನವರು ತಗ್ಗಿದ ಧ್ವನಿಯಲ್ಲಿ ಕಥೆಯನ್ನು ಮುಂದುವರೆಸಿದರು. 

ನಾನು ಮೌನವಾಗಿ ಕುಳಿತು ಅವರು ಹೇಳುತ್ತಿದ್ದುದನ್ನು ಆಲಿಸಿದೆ. 


ಇ 


“ಯಾರನ್ನಾದರೂ ಒಬ್ಬರನ್ನು ಮುರಿಯಬೇಕು ಎನಿಸಿದಾಗ ದೇವರು, ಆ 
ವ್ಯಕ್ತಿಯ ಯಷ ಒಂದು ಬಯಕೆಯನ್ನೇ ಕಾರಣವಾಗಿ ಮಾಡಿಕೊಂಡು ಆ 
ವ್ಯಕ್ತಿಯನು  ವಿನಾಶಕ್ಕಟ್ಟುತ್ತಾನೆ ಎಂದಲ್ಲವೆ ಹೇಳಿದುದು. ಕ 


೧೧೮ ಮರಳು ಸೇತುವೆ 


ನಿಜ- 

ವೆಂಕಟಾಚಾರಿಯ ಕಥೆಯೂ ಅದೇ ಆಯಿತು. 

ಹಣವೇ ತನ್ನ ಜೀವನ ಸರ್ವಸ್ವ, ಅದು ಎಲ್ಲದಕ್ಕಿಂತಲೂ ಮಿಗಿಲು ಎಂದು 
ಭಾವಿಸಿ, ಅದಕ್ಕಾಗಿ. ಮನುಷ್ಯರು, ಎರ ಕ ದ್ರೋಹ ಬಗೆಯಲು 
ಹಿ೦ಜರಿಯದಿದ್ದ 'ವೆಂಕಟಾಚಾರಿ, ತನ್ನ ಸುತ್ತಲವರೂ ತನ್ನ ಹಾಗೇ ಎಂದು ನಂಬಿದ್ದ. 
ಸಾಮಾನ್ಯ ವಾಗಿ ಜನರ ಸ್ವಭಾವವೇ ಹಾಗೆ ತಮ್ಮ ಸಾಗ ಜಗತ್ತು ಎಂದು 
ತಿಳಿಯುತ್ತಾರೆ. ತಮ್ಮ ಪರಿಮಿತ ದೃಷ್ಟಿಯ ದೋಷದಿಂದಾಗಿ, ಅದಕ್ಕೆ ಅನುಕೂಲವಾಗಿ, 
ತಿಪ್ಪೆಯ ಸುತ್ತಲೂ ಕತ್ತೆ ನಾಯಿ, ಹದ್ದು, ನೊಣಗಳೇ ಸುಳಿಯುವ ಹಾಗೆ, ಅಂಥ 
ಜನರ ಸುತ್ತಲೂ ಅವರಿಗೆ ತಕ್ಕವರೇ ಓ.ಡಾಡುತ್ತಿರುತ್ತಾರೆ. 

ವೆಂಕಟಾಚಾರಿಯ ಸುತ್ತಲೂ ಸುತ್ತುತ್ತಿದ್ದ ಜನರೂ ಅವನಿಗೆ ತಕ್ಕವರೇ; : 
ಪುಡಿಗಾಸಿನ ಆಸೆಗಾಗಿ ಅವನು ಹೇಳಿದುದಕ್ಕೆ ತಲೆ ಹಾಕುವವರೇ. ಅಂಥವರ 
ಆಸ್ಥಾನದಲ್ಲಿ ಚಕ್ರವರ್ತಿ ಸಾರ್ವಭೌಮನಾಗಿದ್ದ ವೆಂಕಟಾಚಾರಿ. 

ಜೀವನದಲ್ಲಿ ಹಣವಲ್ಲದೆ, ಬೇರೆ ಯಾವ ನೀತಿ ನಿಯಮವನ್ನೂ ಅಂಗೀಕರಿಸದ 
ವೆಂಕಟಾಚಾರಿ, ಮೊದಲಿನಿಂದಲೂ ಸಡಿಲು ಶೀಲದವನಾಗಿದ್ದ; ಸೀ ಸುಖಕ್ಕೆ ತನ್ನ 
ಮನೆಯೇ ಗತಿ ಎಂದು ನಂಬಿರಲಿಲ್ಲ. ಆದರೆ ಧನಬಲವಿಲ್ಲದ 'ಮೌಕಟಾಜಾರಿ. ಆ 
ಚಪಲಕ್ಕಾಗಿ ಅಕಸ್ಮಾತಾಗಿ ದೊರೆಯುವ, ತನ್ನ ೦ತೆಯೇ ಸಂಯಮರಹಿತಳಾದ 
ಮನೆಯ ಹೆಣ್ಣನ್ನೋ, ಇಲ್ಲವೇ ಇಂಥವರ "ಅಗತ್ಯವನ್ನು ಪೂರೈಸುವುದನ್ನೇ 
ಜೀವನಾಧಾರವಾಗಿಟ್ಟುಕೊ೦ಡ ಬೀದಿಯ ಹೆಣ್ಣುಗಳಿಂದಲೋ ತೃಪ್ತನಾಗಬೇಕಾಗಿತ್ತು 
ಮೊದಲಿನಿಂದಲೂ ಆಕಾಶಕ್ಕೆ ಏಣಿ ಹಾಕುವ ಸ್ವಭಾವವಿಲ್ಲದಿದ್ದ ವೆಂಕಟಾಚಾರಿ, ಆ 
ಕಾಲದಲ್ಲಿ ದೊರೆತಪ್ಪರಿಂದಲೇ ತೃಪ್ತನಾಗಿದ್ದ. 

ಆದರೆ, ದೇವರ A 'ಬೊಜ್ಜು ಬೆಳೆದ SH ತನಗೆ ದೊರೆತ 
ಹಣ್ಣಿನಿಂದ ತೃಪ್ತಿ ಪಡೆಯುವುದನ್ನು ಬಿಟ್ಟು, ತನ್ನ ಕಣ್ಣಿಗೆ ಲಕ್ಷಣವಾಗಿ ಕಂಡ ಹೆಣ್ಣು 
ಎಂಬ ಚಪಲಕ್ಕೆ ಬುದ್ಧಿಯನ್ನು "ಜೋಲುಬಿಟ್ಟ, ಶೀಲಗೆಟ್ಟವರನ್ನು ಭೋಗಿಸಿ 
ತೃಪ್ತನಾಗುವುದರ ಬದಲು, ಶೀಲವತಿಯರ ಶೀಲವನ್ನೇ ಮೊದಲು ಭ೦ಗ ಮಾಡಿ, 
ಬಳಿಕ ಅವರನ್ನು ಭೋಗಿಸುವುದೇ ತನ್ನ ರಸಿಕತೆಯ ಪರಮ ಆದರ್ಶ ಎಂದು 
ಭಾವಿಸಿದ. ಇ 

ಹೆಣ್ಣು ಶೀಲಭ್ರಷ್ಟಳು ಎಂದು ದೂರುವವ ಜನಕ್ಕೆ, ನೂರಕ್ಕೆ ತೊಂಭತ್ತೊಂಭತ್ತು 
ಭಾಗ, ಅದಕ್ಕೆ ಹೆಣ್ಣಿನ ಸಂಯಮರಾಹಿತ್ಯಕ್ಕಿಂತ, ಬಡತನವೇ ಕಾರಣ ಎಂಬುದು 
ಕಾಣುವುದಿಲ್ಲ. 

"ಬಡವನ ಹೆಂಡತಿ ಬೇಲಿಯ ಹೂವು' ಎಂದು ಒಂದು ಗಾದೆ ಇದೆ. 
ಬೇಲಿಯ ಹೂವನ್ನು ಯಾರಾದರೂ ಕಿತ್ತು ಮುಡಿದರೂ ಆಯಿತು. ಅದಾಗಿಯೇ 
ರಸ್ತೆಯಲ್ಲಿ ಬಿದ್ದು ಹುಡಿಯಾಗಿ ಹೋದರೂ ಆಯಿತು. ಹಾಗೇ ಬಡವರ ಮನೆಯ 


ಮರಳು ಸೇತುವೆ ೧೧೯ 


ಹೆಣ್ಣುಗಳ ಕಥೆಯೂ. ತಮ್ಮ ಬಡತನವನ್ನು ಭರಿಸಲಾಗದೆ ಎಷ್ಟೋ ವೇಳೆ, ಆ 
ಮನೆಯ ಗಂಡಸರೇ, ಹೆಣ್ಣಿನ ಶೀಲಭಂಗಕ್ಕೆ, ದೇಹ ವಿಕ್ರಯಕ್ಕೆ ದಾರಿ ಮಾಡುತ್ತಾರೆ. 
ಕೆಲವು ವೇಳೆ ಈ ಬಡತನದ ಕತ್ತಲಿನಲ್ಲಿ ಕೊಳೆಯಲಾಗದೆ ಹೆಣ್ಣೇ, ಶ್ರೀಮಂತಿಕೆಯ 
ಬೆಂಕಿಯನ್ನು ಹಣ್ಣು ಎಂದು ಭಾವಿಸಿ ಮುತ್ತಿಟ್ಟು, ಶೀಲದ ರೆಕ್ಕೆ ಸುಟ್ಟುಕೊಳ್ಳುತ್ತದೆ. 
ಅಂಥವರು, ಎಲ್ಲ ದೇಶಗಳ ಎಲ್ಲ ಕಾಲದಲ್ಲಿಯೂ ಉಂಟು. 

ನಮ್ಮ ಅಗ್ರಹಾರವೇನೂ ಆ ನಿಯಮಕ್ಕೆ ಅಪವಾದವಾಗಿರಲಿಲ್ಲ. 

ಅದರಲ್ಲಿಯೂ ವೆಂಕಟಾಚಾರಿ, ಕೇವಲ ಶ್ರೀಮಂತನಲ್ಲ, ಕುತಂತ್ರ ನಿಪುಣ! 

ಅವನ ಕುತಂತ್ರ ನಿಪುಣತೆಗೆ, ಅಧಿಕಾರದ ಬಲ, ಹಣದ ಮಿರುಗು ಬಂದ 
ಮೇಲೆ, ಅವನ ಕಾಮುಕ ಸ್ವಭಾವಕ್ಕೆ ಕಿರೀಟ ಬ೦ದಂತಾಗಿ, ಅದುವರೆಗೆ ತನಗೆ 
ಅಲಭ್ಯ ವೆಂದು ಭಾವಿಸಿದ ಹೆಣ್ಣುಗಳನ್ನು, ತನ್ನ ಹಾಸಿಗೆ ಹುಡುಕಲಾರಂಭಿಸಿದ. 

'ಹಣವಲ್ಲದೆ ಹೆಣ್ಣಿನ ಯೂ ವೆಂಕಟಾಚಾರಿಯ ಅನುಗ್ರಹವನ್ನು 
ಪಡೆಯಬಹುದು ಎಂದು ಭಾವಿಸಿದ ಕೆಲವು ಮೂಢರು ಹಾಪಾಗಿಯೇ 
ವೆಂಕಟಾಚಾರಿಗೆ ಹೆಣ್ಣುಗಳನ್ನು ಹುಡುಕಿ ಕೊಟ್ಟು, ಉರಿಯುವ ಬೆಂಕಿಗೆ ಎಣ್ಣೆಯನ್ನು 
ಎರೆದರು. 

ಹಾಗೆ ಒಬ್ಬಿಬ್ಬರು ಸಂಸಾರಸ್ಥ ಹೆಣ್ಣುಗಳ ರುಚಿ ನೋಡಿದ ಬಳಿಕ 
ವೆಂಕಟಾಚಾರಿ, ಜಗತ್ತಿನಲ್ಲಿ ಎಲ್ಲ ಹೆಣ್ಣುಗಳೂ ಬೀದಿಯ ಬಸವಿಯರೇ ಎಂದು 
ಭಾವಿಸಿದ. ಆ ದೃಷ್ಟಿಯಿಂದಲೇ ಎಲ್ಲರನ್ನೂ ನೋಡತೊಡಗಿದ. ಆ ಬೇಟೆಗೆ 
ಅನುಕೂಲವಾದ ಜನರ ಪರಿಹಾರವನ್ನು ಕಟ್ಟಿಕೊಂಡು, ದೇವಾಲಯ, ಮನೆಯ 
ಮುಂದಿನ ಬೀದಿ, ಸ್ನಾನಘಟ್ಟ ಎಲ್ಲೆಡೆಯಲ್ಲೂ ಹಳ್ಳಿಯ ಹೆಣ್ಣುಗಳನ್ನು 
ಬೇಟೆಯಾಡತೊಡಗಿದ. ಚೆ ಬೇಟೆಯಲ್ಲಿ ಅವನಿಗೆ ಸ್ವಜಾತಿ, ಪರಜಾತಿ' ಮಾ 
ತಾರತಮ್ಯವೂ ಉಳಿಯಲಿಲ್ಲ. ಇವರು ಬಂಧು ಬಳಗ, ಇವರು ಪರಕೀಯರು 
ಎ೦ಬ ವಿವೇಚನೆಯೂ ತಪ್ಪಿಹೋಯಿತು. 

ಮನುಷ್ಯ, ಧನದ್ರೋಹ ಮಾಡಿದವನನ್ನು, ಸಮಾಜದ್ರೋಹ ಮಾಡಿದವನನ್ನೂ, 
ಕೊನೆಗೆ ದೈವದ್ರೋಹ ಮಾಡಿದವನನ್ನೂ oe ತಾಳ್ಮೆಯಿಂದ ಸಹಿಸುತ್ತಾನೆ. 
ಆದರೆ ಹೆಣ್ಣಿಗೆ ದ್ರೋಹ ಮಾಡಿದವನ. ಬಗ್ಗೆ ಬಹುಬೇಗ ಪ್ರಕ್ಷುಬ್ಧನಾಗುತ್ತಾನೆ. 
ಅದರಲ್ಲಿಯೂ ಆ ಹಣು ಸ ಸ್ಪಸೀಯಾಗಿದ್ದರಂತೂ ಆ ಅಸಮಾಧಾನ ಬಹುಬೇಗ 
ಪ್ರಳಯಕಾರಿಯಾಗುತ್ತದೆ. 

ವೆಂಕಟಾಚಾರಿಯ ವಿಷಯದಲ್ಲೂ ಹಾಗೇ ಆಯಿತು. 

ವೆಂಕಟಾಚಾರಿಯ ಉಳಿದೆಲ್ಲ ಅನ್ಯಾಯ, ಅತ್ಯಾಚಾರಗಳನ್ನು ಹೇಗೋ 
ನುಂಗಿಕೊಂಡ ಜನ, ಅವನ ಕೀಚಕ ವೃತ್ತಿಯನ್ನು "ಮಾತ್ರ ಸಹಿಸಲಾಗದೆ, 
ಅಸಮಾಧಾನದಿಂದ ಬುಸುಗುಟ್ಟಲಾರಂಭಿಸಿದರು. 

ದಿನದಿನಕ್ಕೆ ಅಗ್ರಹಾರದಲ್ಲಪ್ಟೇ ಅಲ್ಲ, ಸುತ್ತಮುತ್ತಲ ಹಳ್ಳಿಗಳಲ್ಲೂ ಜನ 
ವೆಂಕಟಾಚಾರಿಯ ಬಗ್ಗೆ ಅಸಮಾಧಾನ ತಾಳಿದರು. ಅದರ ಘಾಟು ವಂಕಟಾಚಾರಿಯ 


೧೨೦ ಮರಳು ಸೇತುವೆ 


ಮೂಗಿಗೂ ತಟ್ಟಿತು. ಆದರೆ ಧನಬಲ, ಜನಬಲ, ಅಧಿಕಾರಬಲ ಎಲ್ಲವೂ 
ತನಗಿದೆಯೆಂದುಕೊಂಡ ವೆಂಕಟಾಚಾರಿ, ಅದೆಲ್ಲದಕ್ಕೂ ಕುರುಡನಾಗಿದ್ದ. 
ಆ ಕುರುಡಿನಲ್ಲೇ ಒಮ್ಮೆ ಹುತ್ತಕ್ಕೇ ಕೈ ಕೆ, ಹಾಕಿದ! 


& 


ವೆಂಕಟಾಚಾರಿ, ದೇವರ ಆಭರಣಗಳನ್ನು ಬೆಳ್ಳಿಯಲ್ಲಿ ಮಾಡಿಸಿ ಅದಕ್ಕೆ 
ಬಂಗಾರದ ಮುಲಾಮು ಕೊಡಿಸಿ, ಹಾಗೆ ದೇವರ ಗಂಟನ್ನು ನುಂಗುವ ಸಲುವಾಗಿ, 
ತಾನೇ ಬೆಂಗಳೂರಿನಿಂದ ಕೆಲವರು ಅಕ್ಕಸಾಲಿಗಳನ್ನು ಕರೆದುಕೊಂಡು ಬಂದಿದ್ದ 
ಎ೦ದು ನಾನು ಹೇಳಿದೆನಲ್ಲ. 

ಆ ಅಕ್ಕಸಾಲಿಗರ ಪೈಕಿ, ಮೈಸೂರಿನ ರಾಮಚಂದ್ರಾಚಾರಿ, ವೆಂಕಟಾಚಾರಿಗೆ 
ಪರಮಾಪನಾಗಿದ್ದ. 

ವೆಂಕಟಾಚಾರಿಗೂ ರಾಮಚಂದ್ರಾಚಾರಿಗೂ ಸ್ನೇಹವಾದುದು, ಜೊತೆಗೂಡಿ, 
ಊರಿಗೆ, ದೇವರಿಗೆ ಮೋಸ ಮಾಡುವ ಕಾರಣಕ್ಕಾಗಿ. 

ರಾಮಚಂದ್ರಾಚಾರಿ, ಅಕ್ಕಸಾಲೆ ವೃತ್ತಿಯಲ್ಲಿ ಎಷ್ಟು ಕುಶಲವಾಗಿದ್ದನೋ, 
ಮೋಸವಿದೈೆ ಯಲ್ಲೂ ಅಷ್ಟೇ ಕುಶಲನಾಗಿದ್ದ “ಬೇಲೂರು, ಹಳೇಬೀಡಿನ ಮನದಕ್ಕೆ 
ವಿಗ್ರಹಗಳನ್ನು ನೋಡಿದೀಯಲ್ಲ. ಅದನ್ನು ಮಾಡಿದ ಶಿಲ್ಪಗಳಿಗಿಂತಲೂ 
ರಾಮಚಂದ್ರಾಚಾರಿ, ಕುಶಲತೆಯಲ್ಲಿ ಏನೂ ಕಡಮೆಯಾಗಿರಲಿಲ್ಲ. ಅವನ ಕೈಯಲ್ಲಿ 
ಬಂಗಾರ ಬೆಣ್ಣೆಯ ಮುದ್ದೆಯಾಗುತ್ತಿತ್ತು ಅಷ್ಟು ಬುದ್ಧಿವ೦ತ, ಜಸ ಸಹ ಆ 
ಬುದ್ಧಿಯನ್ನು "ಒಳ್ಳೆಯ ದಾರಿಯಲ್ಲಿ "ಉಪಯೋಗಿಸಿದ್ದರೆ, ಬಂಗಾರವನ್ನು ತಿಂದು 
ಬದುಕಬಹುದಾಗಿತ್ತು ಆದರೆ ಮೋಸದ ಸುಲಭ ಗಳಿಕೆಯ ಆಮಿಷಕ್ಕೆ ಬಿದ್ದು ತನ್ನ 
ಬದುಕು ಕೆಡಿಸಿಕೊಂಡ. 

ರಾಮಚಂದ್ರಾಚಾರಿ, ಕಣ್ಣಿಗೆ ಒಪ್ಪುವ ಹಾಗೆ ಒಡವೆಗಳನ್ನು ಮಾಡುವ ವಿದ್ಯೆಯಲ್ಲಿ 
ಕುಶಲನಾಗಿದ್ದಂತೆಯೇ, ಹಿತ್ತಾಳೆಯನ್ನು ಬಂಗಾರವೆಂದೇ ಕಾಣುವಂತೆ ಮಿರುಗು 
ಕೊಡುವ ವಿದ್ಯೆಯಲ್ಲೂ ಪಾರಂಗತನಾಗಿದ್ದ. ದ್ರಾವಕ ಪರೀಕ್ಷೆಯೊಂದಲ್ಲದೆ, 
ಬೇರಾವುದಕ್ಕೂ ಅವನು ಮಾಡಿದ ಮೋಸ ಪತ್ತೆಯಾಗುತ್ತಿರಲಿಲ್ಲ. 

ರಾಮಚಂದ್ರಾಚಾರಿಯ ಆ ಕೌಶಲ್ಯವೇ ವೆಂಕಟಾಚಾರಿ ಅವನನ್ನು 
ಹುಡುಕಿಕೊ೦ಡು ಹೋಗಿ, ಅವನನ್ನು ಅಗ್ರಹಾರಕ್ಕೆ ಕರೆತರಲು ಕಾರಣವಾಯಿತು. 

ಹಾಗೆ ಆ ಕಾರಣದಿಂದ ಅವರಿಬ್ಬರ ಸ್ನೇಹ ಆರಂಭವಾಯಿತು. 

ರಾಮಚಂದ್ರಾಚಾರಿಯೇ, ವೆಂಕಟಾಚಾರಿಯ ಕೋರಿಕೆಯನ್ನು ನೆರವೇರಿಸಲು 
ಒಪ್ಪಿದ ನಾಲ್ಕಾರು ಮಂದಿ ಅಕ್ಕಸಾಲಿಗರನ್ನು ಕರೆದುಕೊಂಡು. ಅವರಿಗೆಲ್ಲಾ 
ಮುಖಂಡನಾಗಿ ಅಗ್ರಹಾರಕ್ಕೆ ಬ 

ಅವರು ಬ೦ದ ಕೆಲಸವಾದ ಮೇಲೆ ತಮಗೆ ಸಲ್ಲಬೇಕಾದ ಹಣ ಪಡೆದು 
ಉಳಿದೆಲ್ಲ ಅಕ್ಕಸಾಲಿಗರು ತಮ್ಮ ಊರಿಗೆ ಹೊರಟುಹೋದರೂ, ರಾಮಚಂದ್ರಾಚಾರಿ 
ಅಲ್ಲಿಂದ ತನ್ನ ದಾರಿ ಹಿಡಿದು ಹೋಗಲು ವೆಂಕಟಾಚಾರಿ ಒಪ್ಪಲಿಲ್ಲ. 

“ಅಲ್ಲೇ ಇರು ರಾಮಚಂದ್ರಾಚಾರಿ, ಪಟ್ಟಣಕ್ಕೆ ಹೋಗಿ ನೀನು ದುಡಿಯೋದು 
ಏನಿದೆ? ಇಲ್ಲೇ ಅದರ ನಾಲ್ಕರಷ್ಟು ದುಡಿಯಬಹುದು. ಇಲ್ಲಿ ನಿನಗೆ ಬೇಕಾದ 
ಹಾಗೆ ಭೂಮಿ ಕಾಣಿ ಮಾಡಿಸಿಕೊಡ್ತೀನಿ” 

-ಎಂದು ರಾಮಚಂದ್ರಾಚಾರಿಗೆ ಆಸೆ ತೋರಿಸಿದ. 

ವೆಂಕಟಾಚಾರಿ ಮನಸ್ಸು ಮಾಡಿದರೆ, ಏನು ಬೇಕಾದ್ದು ಮಾಡಬಲ್ಲ ಎಂಬುದನ್ನು 
ಅವನ ನಿಕಟ ಪರಿಚಯದಿಂದ ಅರಿತುಕೊಂಡ ರಾಮಚಂದ್ರಾಚಾರಿ ತನ್ನ ಬದುಕಿಗೆ 
ಅಂಥ ಸ್ನೇಹದಿ೦ದ ಅನುಕೂಲ ಎಂದುಕೊಂಡು, ವೆಂಕಟಾಚಾರಿಯ ತ 
ನಡೆಯಲು ಒಪ್ಪಿದ. ಅನ್ನ ಮಾಡಿ ಹಾಕದಿದ್ದ ಹೆಂಡತಿಗೆ ಸೀರೆಯನ್ನು ಕೊಡದ 
ವೆಂಕಟಾಚಾರಿಗೆ ತನ ಲ್ಲೇ ಇಷ್ಟು ವಿಶ್ವಾಸ 'ತೋರಿಸುತ್ತಿದ್ದಾನೆ ಎಂದು ಒಂದು 
ಗಳಿಗೆ ರಾಮಚಂದ್ರಾಚಾರಿ, ಯೋಚಿಸಿದ್ದರೆ ಈ ಕಥೆಯೇ ಬೇರೆಯಾಗುತ್ತಿತ್ತು. 

ಆದರೆ ಅವನು ಅದನ್ನು ಯೋಚಿಸಲಿಲ್ಲ. 

ವೆಂಕಟಾಚಾರಿಯನ್ನು ಒಂದು ಬಗೆಯ ಅಮಲು ಕವಿದಿದ್ದರೆ, 
ರಾಮಚಂದ್ರಾಚಾರಿಯನ್ನು ಮತ್ತೊಂದು ಬಗೆಯ ಕುರುಡು ಕವಿದಿತ್ತು. 


೪ 


ತನ್ನ ಕೆಲಸ ಮುಗಿದ ಬಳಿಕ ರಾಮಚಂದ್ರಾಚಾರಿ ತನ್ನ ಪ ಪಾಡಿಗೆ ತಾನು ತನ್ನ 
ಊರಿನ "ರಿ ಹಿಡಿದು ಹೋಗದಂತೆ ತವಾ ತಡೆಹಿಡಿದುದಕ್ಕೆ 
ರಾಮಚಂದ್ರಾಚಾರಿಗಿಂತಲೂ ಹೆಚ್ಚಾಗಿ, ಅವನ ಹೆಂಡತಿ ಮೀನಾಕ್ಷಿ ಕಾರಣವಾಗಿದ್ದಳು! 

ದೇವರ ಒಡವೆಗಳನ್ನು ಮಾಡುವ ಕೆಲಸಕ್ಕಾಗಿ, ಅಗ್ರಹಾರದಲ್ಲಿ ತಿಂಗಳುಗಟ್ಟಲೆ 
ನಿಲ್ಲಬೇಕಾಗುತ್ತದೆಯೆಂಬ ಕಾರಣಕ್ಕಾಗಿ, ರಾಮಚಂದ್ರಾಚಾರಿ ಅಗ್ರಹಾರಕ್ಕೆ ಬರುವಾಗ, 
K ಒಂಟಿಯಾಗಿ “ಬರದೆ ತನ್ನ io ಸಮೇತನಾಗಿ ಬಂದಿದ್ದ. 

ಅವನ ಸಂಸಾರ ಎಂ ಅವನು ಮತ್ತು ಅವನ ಮೂರನೆಯ ಹೆಂಡತಿ 
ಮೀನಾಕ್ಷಿ-ಅಷ್ಟೆ 

ಅ ಹಾರಕ್ಕೆ ಬಂದಾಗ ರಾಮಚಂದ್ರಾಚಾರಿಗೆ ಐವತ್ತರ ಮೇಲೆ ವಯಸ್ಸಾಗಿತ್ತು 
ಆ ವೇಳೆಗೆ ಇಬ್ಬರು ಹೆ೦ಡಿರು ಸತ್ತಿದ್ದರೂ, ಹೆಣ್ಣಿನ ಚಪಲ ಹೋಗದ 
ರಾಮಚಂದ್ರಾಚಾರಿ ಮೂರನೆಯ ಮದುವೆಯನ್ನು ಮಾಡಿಕೊಂಡಿದ್ದ. ಆಚಾರಿಗೆ 
ಐವತ್ತನ್ನು ದಾಟಿದ ವಯಸ್ಸಾಗಿದ್ದರೆ, ಮೀನಾಕ್ಷಿಗೆ ಹದಿನೆಂಟು, ಇಪ್ಪತ್ತರ ಪ್ರಾಯ. 

ಆ ವಯಸ್ಸು ಹೆಣ್ಣಿನಲ್ಲಿ ಮೈಯನ್ನಷ್ಟೇ ಅಲ್ಲ, ಎಲ್ಲ ಬಯಕೆಗಳನ್ನೂ ಅರಳಿಸುವ 
ಕಾಲ. 

ಆ ಪ್ರಾಯದೊಂದಿಗೆ ಮೀನಾಕ್ಷಿಗೆ, ಅವಳ ಹೆಸರಿಗೆ ತಕ್ಕಂಥ ಲಾವಣ್ಯವೂ 
ಇತ್ತು. ಒಳ್ಳೆ ಗಾಜಿನ ಗೊಂಬೆ ಇದ್ದ “ಹಾಗಿದ್ದಳಂತೆ ಆ ಹುಡುಗಿ. ಆ ಹುಡುಗಿ 
ನೀರಿಗೋ, ಬಟ್ಟೆ ಒಗೆಯಲು ಸ್ನಾನಘಟ್ಟಕ್ಕೆ ಹೋಗಲೋ ಬೀದಿಯಲ್ಲಿ ಬಂದರೆ, 
ವೆಂಕಟಾಚಾರಿಯಂಥ ಹುಟ್ಟ ಕಾಮುಕರಿರಲಿ, ಸಹಜ ಸಜ್ಜನರೂ ಒಂದು ಗಳಿಗೆ 
ಅವಳನ್ನು ನಿಂತು ನೋಡಿ, “ಆಚಾರಿ ಅದೃಷ್ಟವಂತ' ಎಂದು ತಮಗೆ ತಾವೇ 
ಹೇಳಿಕೊಳ್ಳುತ್ತಿದ್ದರಂತೆ. 

ಎಂತೆಂಥವರಿಗೂ ಬಾಯಲ್ಲಿ ನೀರೂರಿಸುವ ಆ ಹೆಣ್ಣಿನ ಸೌಂದರ್ಯ 
ವೆಂಕಟಾಚಾರಿಯ ಕಣ್ಣನ್ನು ಕೋರೈ ಸಿತು. 

ಆದರೆ ಸನ ಕಣ್ಣು, ಪರಪುರುಷರನ್ನು ಆಕರ್ಷಿಸುವ ತನ್ನ 
ಹೆಂಡತಿಯ ಸೌಂದರ್ಯದ ಬಗ್ಗೆ ಕುರುಡಾಗಿರಲಿಲ್ಲ. ತನ್ನ ಹೆಂಡತಿ ಚೆಲುವೆ 
ಎಂಬ ಅರಿವು ಆಚಾರಿಗಿದ್ದಂತೆಯೇ, ತಮ್ಮಿಬ್ಬರ ಪರಸ್ಪರ ವಯಸಿನ ಅಂತರ, 
ಬಯಕೆಗಳ ಕಾವಿನ ವೈಪರೀತ್ಯವೂ ಅವನಿಗೆ ತಿಅದಿದ್ದಿತು” ಎಂತಲೇ 
ರಾಮಚಂದ್ರಾಚಾರಿ ತನ್ನ ಹೆ೦ಡತಿಯನ್ನು ಸರ್ಪಕಾವಲು ಕಾಯುತ್ತಿದ್ದ 

ಅದೇ ಅಲ್ಲದೆ- 

ಮೀನಾಕ್ಷಿಯೂ, "ಯಾರಾದರೂ ಕರೆದರೆ ಸಾಕು' ಎಂದು ಕಾತರಿಸುವ 
ಚಂಚಲವೃತ್ತಿಯವಳೂ ಆಗಿರಲಿಲ್ಲ. ಸಾಮಾನ್ಯವಾಗಿ ಎಲ್ಲ ಬಡವರ ಮನೆಯ 
ಹುಡುಗಿಯರಂತೆಯೇ, 'ಶೀಲವೇ' ತನಗಿರುವ "ಮಹಾ ಸಂಪತು' ಎಂಬ ಎಚ್ಚರ 
ಆಕೆಗೂ ಇತ್ತು. ಆ ಎಚ್ಚರದಿಂದ ಬರುವ ಗಾಂಭೀರ್ಯ ಆಕೆಯ ನಡೆನುಡಿಗಳಲ್ಲಿ 
ಸ್ಪಷ್ಟವಾಗಿದ್ದರಿತೆಯೇ, "ಆಗೊಮ್ಮೆ ಈಗೊಮ್ಮೆ ಆ ಗಾಂಭೀರ್ಯದ ಅಡಿಯಲ್ಲಿ 
ಹುದುಗಿದ ಅತೃಪ್ತಿಯ ಚಂಚಲತೆಯೂ ಹೊಳೆದು ಮರೆಯಾಗುತ್ತಿತ್ತು. 

ವಂಕಟಾಚಾರಿಯ ಹದ್ದಿನ ಕಣ್ಣು ಅದೆರಡನ್ನೂ ಗಮನಿಸಿ, ಇದು 
ಅವಸರಪಟ್ಟರೆ, ಕೇವಲ ಹಣದಾಸೆಯನ್ನು ತೋರಿಸಿದರೆ ವಶವಾಗುವ ಹಕ್ಕಿಯಲ್ಲ 
ಎಂಬುದನ್ನು ಅರ್ಥಮಾಡಿಕೊಂಡ. ಆದರೆ, ಆ ಹೆಣ್ಣು ತಾನಾಗಿಯೇ ಮಾಗಿ 
ಕೆಳಗುರುಳಲಿ ಎಂದು ಕಾಯುವುದಕ್ಕೆ, ರಾಮಚಂದ್ರಾಚಾರಿ ತನ್ನ ಕೆಲಸ 
ಮುಗಿದೊಡನೆಯೇ, ಊರಿಗೆ ಹಿಂದಿರುಗಲಿದ್ದುದರಿಂದ, ದೀರ್ಫ ಕಾಲಾವಕಾಶವೂ 
ಇರಲಿಲ್ಲ. ಇವೆಲ್ಲವನ್ನು ಆಲೋಚಿಸಿಯೇ ವೆಂಕಟಾಚಾರಿ, ರಾಮಚಂದ್ರಾಚಾರಿಗೆ - 
ಅಗ್ರಹಾರದಲ್ಲೇ ಉಳಿಯುವ ಆಮಿಷವನ್ನು ಒಡ್ಡಿದ. 

ರಾಮಚಂದ್ರಾಚಾರಿ, ತನ್ನ ಸಲಹೆಗೆ ಅಸ್ತು ಎ೦ದಾಗ ವೆಂಕಟಾಚಾರಿಗೆ, ಆ 
ಗಳಿಗೆಯಲ್ಲೇ ಮೀನಾಕ್ಷಿ ತನ್ನವಳಾದಷ್ಟು ಸಂತೋಷವಾಯಿತು. 

ರಾಮಚಂದ್ರಾಚಾರಿ, ಅಗ್ರಹಾರದಲ್ಲೇ ತನ್ನ ಬಿಡಾರ ಹೂಡಲು ಒಪ್ಪಿದರೂ, 
ಮೀನಾಕ್ಷಿಯನ್ನು ದಕ್ಕಿಸಿಕೊಳ್ಳುವುದು ಸುಲಭದ ಕೆಲಸವಲ್ಲವೆಂಬುದು ಕೆಲವು ದಿನ 
ಕಳೆದ ಮೇಲೆ ಸಂಕಟ] ಅರಿವಾಯಿತು. 

ಅದಕ್ಕೆ ಕಾರಣ- 

ರಾಮಚಂದ್ರಾಚಾರಿಯ ಕಣ್ಣು ಮೀನಾಕ್ಷಿಯ ರೂಪದ ಸುತ್ತ ಕೋಟೆಯನ್ನು 
ಕಟ್ಟಿದ್ದಿತು. | 

ತನ್ನಿಂದ ಮೀನಾಕ್ಷಿ ಬೇಕಾದುದೆಲ್ಲವನ್ನೂ ಪಡೆಯುತ್ತಿಲ್ಲ, ಅವಳ ಬಯಕೆಯನ್ನು 
ಸಂಪೂರ್ಣವಾಗಿ ಈಡೇರಿಸುವ ಶಕ್ತಿ ತನಗಿಲ್ಲ ಎಂಬುದನ್ನು ಅರ್ಥಮಾಡಿಕೊಂಡ 
ರಾಮಚಂದ್ರಾಚಾರಿ, ಆ ತೃಪ್ತಿಯನ್ನು ಪಡೆಯಲು ಅವಳೆಲ್ಲಿ ಬೇರೆಯ ಕಡೆ 
ಪ್ರಯತ್ನಿಸುತ್ತಾಳೊ ಎ೦ಬ ಸ೦ಶಯದಿಂದ ಅವಳ ನಡೆನುಡಿಗಳ ಬಗ್ಗೆ ಸದಾ 
ಎಚ್ಚರವಾಗಿದ್ದ. ಮನೆಯಾಚೆ ಅವನಿಗೇನೂ ಕೆಲಸವಿಲ್ಲದುದೂ ಅವನು ಹಾಗೆ 
ಕಾವಲು ಕಾಯಲು ಅನುಕೂಲವಾಗೇ ಇತ್ತು. 

ಮೀನಾಕ್ಷಿ ಮನೆಯಲ್ಲಿರುವಷ್ಟು ಹೊತ್ತು. ಅವಳನ್ನು ಹಾಗೆ ಕಾವಲು 
ಕಾಯುತ್ತಿದ್ದುದೇ ಅಲ್ಲದೆ, ಅವಳು ಅನಿವಾರ್ಯವಾಗಿ ಹೊರಗೆ ಹೋಗಬೇಕಾಗಿ 
ಬಂದಾಗಲೂ, ಒಂದೆರಡು ನಿಮಿಷ ತಡವಾದರೂ "ಏಕೆ, ಏನು, ಎಲ್ಲಿಗೆ ಹೋಗಿದ್ದೆ9' 
ಎಂದು ನೂರು ಪ್ರಶ್ನೆಯನ್ನು ಕೇಳಿ, ತನ್ನ ಬುದ್ದಿ ಸದಾ ಅವಳನ್ನು ಕಾವಲು 
ಕಾಯುತ್ತಿದೆ ಎಂಬ ಎಚ್ಚರವನ್ನು ಅವಳಿಗೆ ಕೊಡುತ್ತಿದ್ದ. 

ಆದೆಲ್ಲಕ್ಕಿಂತಲೂ ಹೆಚ್ಚಾಗಿ. ಆ ಮನೆಯಲ್ಲಿ ಹೊರಗಿನವರು ಯಾರಾದರೂ 
ಬಂದಾಗ, ಅವರು ಎಷ್ಟೇ ಪರಿಚಿತರಾಗಿರಲಿ, ಅವರೆದುರು ಮೀನಾಕ್ಷಿ ಓಡಾಡಲು, 
ರಾಮಚಂದ್ರಾಚಾರಿ ಅವಕಾಶ ಕೊಡುತ್ತಿರಲಿಲ್ಲ. 

ಇದೆಲ್ಲದರಿಂದ, ಮೀನಾಕ್ಷಿ ಸುಲಭ ಲಭ್ಯಳಲ್ಲವೆಂಬುದು ವೆಂಕಟಾಚಾರಿಗೆ 
ಬಹುಬೇಗ ಅರಿವಾಯಿತು. ಆದರೆ ಆ ಅರಿವಿನಿಂದ, ಅವನಿಗೆ ಅವಳ ಬಗ್ಗೆ ಹುಚ್ಚು 
ಇಳಿದುಹೋಗುವ ಬದಲು, ಮತ್ತಷ್ಟು ತೀವ್ರವಾಯಿತು. ಎಂತಲೇ 
ರಾಮಚಂದ್ರಾಚಾರಿಯ ಕಾವಲು ಕೋಟೆಯನ್ನು ಭೇದಿಸಿ ಮೀನಾಕ್ಷಿಯನ್ನು 
ಪಡೆಯುವ ದಾರಿ ಯಾವುದು ಎಂದು: ಚೆಟಾಜಾರಿ ಆಲೋಚಿಸ ತೊಡಗಿದ. 

ರಾಮಚಂದ್ರಾಚಾರಿಗೆ ಹಣದ ಆಸೆಯೊಂದಲ್ಲದೆ, ಬೇರಾವ ದೌರ್ಬಲ್ಯವೂ 
ಇರಲಿಲ್ಲವಾದುದರಿ೦ದ ಏನಿದ್ದರೂ ಆ ದೌರ್ಬಲ್ಯದ ಶಸ್ತ್ರದಿ೦ದಲೇ ವೆಂಕಟಾಚಾರಿ 
ಅವನ ಆತಂಕವನ್ನು ನಿವಾರಿಸಿಕೊಳ್ಳಬೇಕಾಗಿತ್ತು. 

ರಾಮಚಂದ್ರಾಚಾರಿಗೆ ಹಣದ ಆಸೆಯಿತ್ತು. 

ಆದರೆ ಅದಕ್ಕಾಗಿ ತನ್ನ ಮೋಹದ ಮಡದಿಯನ್ನು ಬಲಿಕೊಡಲು 
ಸಿದ್ಧವಾಗಿರಲಿಲ್ಲ. 

ಇದನ್ನು ಅರ್ಥಮಾಡಿಕೊಂಡ ವೆಂಕಟಾಚಾರಿ, ರಾಮಚಂದ್ರಾಚಾರಿಗೆ ತನ್ನ 
ಮನದಲ್ಲಿದ್ದ ಬಯಕೆಯ ಸುಳಿವೂ ಸಿಗದಂತೆ ಅಷ್ಟು ಕಾಲ ಕಳೆದು, ಅಗಹಾರಕೆ 
ಹನ್ನೆರಡು ಮೈಲಿ ದೂರವಿರುವ ಮಾದಲಾಪುರದಲ್ಲಿದ್ದ "ತನ್ನ ಸ್ನೇಹಿತನೊಬ್ಬನೊಂದಿಗೆ 
ಹೊಂಚು ಮಾಡಿದ. 


೧೨೪ ಮರಳು ಸೇತುವೆ 


ಆ ಸ್ನೇಹಿತ ಒಂದು ದಿನ ರಾಮಚಂದ್ರಾಚಾರಿಯನ್ನು ಕಂಡು ಅವನು 
ಕೇಳಿದಷ್ಟು ಹಣ ಕೊಡುವುದಾಗಿ ಹೇಳಿ, ಯಾವುದೋ ಒಡವೆಯನ್ನು ಮಾಡಿಸುವ 
ನೆಪದ ಮೇಲೆ, ಕೇವಲ ಒಂದೇ ಒಂದು ದಿನಕ್ಕೆಂದು ರಾಮಚಂದ್ರಾಚಾರಿಯನ್ನು 
ಅಗಹಾರದಿಂದ ಕರೆದುಕೊಂಡು ಹೋದ. 

ಹಾಗೆ ಮಾದಲಾಪುರಕ್ಕೆ ಹೋದ ರಾಮಚಂದ್ರಾಚಾರಿ ಮೂರು ದಿನ 
ಹಿ೦ದಿರುಗಲಿಲ್ಲ. 

ಆ ಮೂರು ದಿನದಲ್ಲಿ ವೆಂಕಟಾಚಾರಿ ಮೀನಾಕ್ಷಿಯನ್ನು ವಶಪಡಿಸಿಕೊಂಡ. 

ಈ ವಿಷಯ ತನ್ನ ಗಂಡನಿಗೆ ತಿಳಿದರೆ, ತನ್ನ ಪರಿಣಾಮ ಒಳ್ಳಯದಾಗುವುದಿಲ್ಲ 
ವೆಂಬುದು ಮೀನಾಕ್ಷಿಗೆ ತಿಳಿದಿದ್ದಂತೆಯೇ ವೆ೦ಕಟಾಚಾರಿಗೂ ತಿಳಿದಿತ್ತು. 

ಎಂತಲೇ ಅವರಿಬ್ಬರೂ ತಮ್ಮಿಬ್ಬರ ಸ್ನೇಹದ ವಿಷಯ ರಾಮಚಂದ್ರಾಚಾರಿಗೆ 
ತಿಳಿಯದಂತೆ ಬಹು ಎಚ್ಚರವಾಗಿದ್ದರು. 

ಹಾಗೇ ಅಷ್ಟು ದಿನ ಅವರಿಬ್ಬರೂ ಸ್ನೇಹ ನಡೆಯಿತು- ರಾಮಚಂದ್ರಾಚಾರಿಗೆ 
ತಿಳಿಯದಂತೆ. 

ಆ ವಿಷಯದಲ್ಲಿ ಅವರು ಎಷ್ಟು ಎಚ್ಚರವಾಗಿದ್ದರೂ "ಬೆಕ್ಕು ಕಣ್ಣು ಮುಚ್ಚಿಕೊಂಡು 
ಹಾಲು ಕುಡಿದ ಹಾಗೆ' ಎಂಬ ಗಾದೆಯನ್ನು ಕೇಳಿದೀಯಲ್ಲ, ಹಾಗಾಯಿತು. 

ಅವರಿಬ್ಬರೂ ರಾಮಚಂದ್ರಾಚಾರಿಗೆ ತಮ್ಮ ವಿಷಯ ತಿಳಿಯದಂತೆ 
ಎಚ್ಚರಾಗಿದ್ದರು. 

ಆದರೆ-ಊರಿನವರ ಕಣ್ಣು 

ವೆಂಕಟಾಚಾರಿಯ ಬಗ್ಗೆ ಅಸಮಾಧಾನದಿಂದ ಕುದಿಯುತ್ತಿದ್ದ ಯಾರೋ 
ಒಬ್ಬರು ರಾಮಚಂದ್ರಾಚಾರಿಗೆ "ವೆಂಕಟಾಚಾರಿ, ನಿನ್ನ ಬೆನ್ನ ಹಿಂದೆ ನಿನ್ನ 
ಹೆಂಡತಿಯೊಂದಿಗೆ ಸರಸ ನಡೆಸುತ್ತಿದ್ದಾನೆ” ಎಂದು ಕಿವಿ ಚುಚ್ಚಿದರು. 

ಮೊದಲೇ ತನ್ನ ಹೆಂಡತಿಯ ಬಗ್ಗೆ ಸಂಶಯದಿಂದ ನೋಡುತ್ತಿದ್ದ 
ರಾಮಚಂದ್ರಾಚಾರಿಯನ್ನು ಈ ಬಗ್ಗೆ ನಂಬಿಸುವುದು ಕಷ್ಟವಾಗಲಿಲ್ಲ. 

ಹೀಗೆ ಅವರಿಬ್ಬರ ವಿಷಯದಲ್ಲಿ ಸಂಶಯ ತಾಳಿದ ರಾಮಚಂದ್ರಾಚಾರಿ, 
ಇದನ್ನು ಪರೀಕ್ಷಿಸಿ ನೋಡಲು ನಿಶ್ಚಯಿಸಿ, ಒಮ್ಮೆ ಏನೋ ನೆಪದ ಮೇಲೆ ಮೈಸೂರಿಗೆ 
ಹೋಗುತ್ತೇನೆ ಎಂದು ಹೇಳಿ, ಮನೆ ಬಿಟ್ಟು ಹೋಗಿ, ಆ ರಾತ್ರಿ, ತನ್ನ ಮನೆಯ 
ಹಿತ್ತಲಿನಲ್ಲಿ ಅವಿತಿದ್ದು, ತನ್ನ ಕಿವಿಗೆ ಬಿದ್ದ ಮಾತು ಸುಳ್ಳಲ್ಲ ಎಂದು ಇತ್ಯರ್ಥ 
ಮಾಡಿಕೊಂಡ. 

ತನ್ನ ಹೆಂಡತಿಯ ದ್ರೋಹ, ವೆ೦ಕಟಾಚಾರಿಯ ಮಿತ್ರದ್ರೋಹವನ್ನು ಕಣ್ಣಾರೆ 
ಕ೦ಡ ರಾಮಚಂದ್ರಾಚಾರಿ, ಹೆಡೆ ತುಳಿದ ಹಾವಾದ. ಅವರಿಬ್ಬರನ್ನು ಸುಟ್ಟುಬಿಡುವಷ್ಟು 
ಸಿಟ್ಟು ಬಂತು ಅವನಿಗೆ. 
ಆದರೆ ಆ ಸಿಟ್ಟಿನಲ್ಲೂ ಅವನು ತನ್ನ ವಿವೇಚನೆಯನ್ನು ಕಳೆದುಕೊಳ್ಳಲಿಲ್ಲ. 


ಮರಳು ಸೇತುವೆ ೧೨೫ 


ವೆಂಕಟಾಚಾರಿಗೆ ಗ್ರಾಮದಲ್ಲಿ ಜನಬಲವಿದೆ ಎಂಬುದನ್ನು ಅರಿತುಕೊಂಡಿದ್ದ 
ರಾಮಚಂದ್ರಾಚಾರಿ. ಅಲ್ಲಿಯೇ ವೆಂಕಟಾಚಾರಿಯ ಮೇಲೆ ಸೇಡು ತೀರಿಸಿಕೊಳ್ಳಲು 
ಯತ್ನಿಸಿದರೆ, ಗವಿಯಲ್ಲಿದ್ದ ಹುಲಿಯನ್ನು ಕೆಣಕಿದಂತಾಗುತ್ತದೆ ಎಂಬುದನ್ನು 
ಅರ್ಥಮಾಡಿಕೊಂಡು, ಬೇರೆಯ ಹಾದಿಯಲ್ಲಿ ವೆಂಕಟಾಚಾರಿಯ ಮನೆ 
ಮುಳುಗಿಸಲು ತೀರ್ಮಾನ ಮಾಡಿದ. 


೫ 


ಒಮ್ಮೆ ಆ ತೀರ್ಮಾನಕ್ಕೆ ಬಂದ ರಾಮಚಂದ್ರಾಚಾರಿ, ಕೆಲವು ದಿನ ಯಾವುದೂ 
ತಿಳಿಯದವನಂತಿದ್ದು, ಒಮ್ಮೆ ಮೈಸೂರಿಗೆ ಹೋಗಿ, ಅಲ್ಲಿದ್ದ ತನ್ನ ಆಪ್ತರೊಂದಿಗೆ 
ಆಲೋಚನೆ ಮಾಡಿದ. ಕಾನೂನು, ಕಟ್ಟುಪಾಡು ಆಲೋಚಿಸಿ ಅವರು 
ರಾಮಚಂದ್ರಾಚಾರಿಗೆ ಏನು ಮಾಡಬೇಕೆಂದು ಹೇಳಿಕೊಟ್ಟರು. 

ಮೈಸೂರಿಗೆ ಹೋದ ರಾಮಚಂದ್ರಾಚಾರಿ, ನರಸಿಂಹರಾಜ ಅಗ್ರಹಾರಕ್ಕೆ 
ಒಂತಿರುಗದೆ, ನೇರವಾಗಿ ಕಮೀಷನರನ್ನು ಕಾಣಲು ಹೋಗಿ, ಅವರನ್ನು ಕಂಡು, 
ಅವರ ಮುಂದೆ, ವೆಂಕಟಾಚಾರಿ, ದೇವರ ಒಡವೆಗಳನ್ನು ಮಾಡಿಸುವ ವಿಷಯದಲ್ಲಿ ' 
ಮಾಡಿದ ಮೋಸವನ್ನು ತಿಳಿಸಿ, ಹಣದಾಸೆಗಾಗಿ "ತಾನೇ ಆ ದ್ರೋಹದಲ್ಲಿ 
ಪಾಲುದಾರನಾಗಿದ್ದ ವಿಷಯವನ್ನು ತಿಳಿಸಿದ. 

ಕಮೀಷನರಿಗೆ ವೆಂಕಟಾಚಾರಿಯ ವಿಷಯದಲ್ಲಿ ಎಷ್ಟೇ ಅಭಿಮಾನ, 
ವಿಶ್ವಾಸಗಳಿದ್ದರೂ ರಾಮಚಂದ್ರಾಚಾರಿಯ ಮಾತನ್ನು ಸುಳ್ಳು ಆಪಾದನೆ ಎಂದು 
ತಳ್ಳಿಹಾಕುವುದು ಸಾ ಸಾಧ್ಯವಾಗಲಿಲ್ಲ. 

“ನಿನ್ನ ಮಾತು ಸುಳ್ಳು ಎ೦ದಾದರೆ ನಿನ್ನನ್ನು ಜೈಲಿಗೆ ಕಳಿಸುತ್ತೇನೆ? 

ಪರ್ತಿ ಅವನನ್ನು ಹೆದರಿಸಿದರು. 

“ನನ್ನ ಮಾತು ಸುಳ್ಳಾದರೆ ಜೈಲಿಗೆ ಕಳಿಸೋದೇನು, ಬೇಕಾದರೆ ಶೂಲಕ್ಕೇ 
ಏರಿಸಿಬಿಡಿ” 

-ಎಂದ ರಾಮಚಂದ್ರಾಚಾರಿ. 

ಅವನು ಅಷ್ಟು ನಿಘಂಟಾಗಿ ಹೇಳಿದ ಮೇಲೆ, ಕಮೀಷನರಿಗೂ ಅವನ 
ಆಪಾದನೆಯನ್ನು ತಳ್ಳಿಹಾಕುವುದು ಆಗದೆ, ತಮಗೆ ನಂಬಿಕೆಯಿದ್ದ ಒಬ್ಬಿಬ್ಬರು 
ಅಕ್ಕಸಾಲಿಗರು, "ಸಾಕಷ್ಟು ಪೊಲೀಸು ಸಿಬ್ಬಂದಿಯೊಂದಿಗೆ ಇದ್ದಕ್ಕಿದ್ದ ಹಾಗೇ 
ನರಸಿಂಹರಾಜ ಅಗಹಾರದಲ್ಲಿ ಹಾಜರಾಗಿ, ವೆಂಕಟಾಚಾರಿಯನ್ನು ದಸ್ತಗಿರಿ ಮಾಡಿ, 
ಅವನ ಮನೆಯನ್ನು ಜಪ್ತಿ ಮಾಡಿದುದೇ ಅಲ್ಲದೆ, ದೇವರ ಒಡವೆಗಳನ್ನು 
ಅಕ್ಕಸಾಲಿಗರಿಂದ ಪರೀಕ್ಷೆ ಮಾಡಿಸಿ ನೋಡಿದರು. 


೧೨೬ ಮರಳು ಸೇತುವೆ 


ಆ ಪರೀಕ್ಷೆಯಲ್ಲಿ ವೆಂಕಟಾಚಾರಿಯ ಮೋಸ ರುಜುವಾತಾದುದಲ್ಲದೆ, ಅವನ 
ಮನೆಯ ಜಪ್ತಿಯಲ್ಲಿ ಹಿಂದೆ ದೇವಾಲಯದಲ್ಲಿ ಕಳುವಾಗಿದ್ದ, ಕೆಲವು ಒಡವೆಗಳೂ 
ಸಿಕ್ಕಿದವು. 

ಹಾಗೆ, ಕಣ್ಣಾರೆ ಯಾವ ಸಂಶಯಕ್ಕೂ ಆಸ್ಪ ಸದವಿಲ್ಲದಂತೆ ವೆಂಕಟಾಚಾರಿಯ 
ಮೋಸ ಸ್ಥಿರವಾದ ಮೇಲೆ, ಕಮೀಷನರಿಗೆ ವೌಕಟಾಚಾರಿ ದೇವರಿಗೆ ದ್ರೋಹ 
ಮಾಡಿದ ಎಂಬುದಕ್ಕಿಂತಲೂ ಹೆಚ್ಚಾಗಿ, ಅವನನ್ನು ಅಷ್ಟು ನಂಬಿದ ತಮಗೆ ದ್ರೋಹ 
ಬಗೆದು, ಎಲ್ಲರ ಮುಂದೆ ತಾವು ನಗೆಪಾಟಲಾಗುವಂತೆ ಮಾಡಿದನಲ್ಲಾ ಎಂಬ 
ಕಾರಣಕ್ಕಾಗಿ ಸಿಟ್ಟು ಬಂದು, ಊರಿನವರೆಲ್ಲರ ಎದುರಿಗೇ ವೆಂಕಟಾಚಾರಿಯನ್ನು 
ಬೂಡ್ಲಿನಲ್ಲಿ ಹೊಡೆದು, ಕೈಕಾಲಿಗೆ ಕೋಳ ಬಿಗಿಸಿ, ಬೀದಿಯಲ್ಲಿ ಎಳೆಸಿಕೊಂಡು 
ಹೋದರು. 

ಮುಂದೆ ವೆಂಕಟಾಚಾರಿಯ ಮೇಲೆ ನ್ಯಾಯಾಲಯದಲ್ಲಿ ಕೇಸು ನಡೆಯಿತು. 
ಆ ಕೇಸಿನಿಂದ ಉಳಿದುಕೊಳ್ಳಲು ವೆಂಕಟಾಚಾರಿ ಸಾವಿರಾರು "ರೂಪಾಯಿ ಖರ್ಚು 
ಮಾಡಿದ. 'ನಿಮ್ಮನ್ನು ಬಿಡಿಸುತ್ತೇವೆ. ಶಿಕ್ಷೆ ಕಡಮೆ ಮಾಡಿಸುತ್ತೇವೆ' ಎಂದು ಆಸೆ 
ತೋರಿಸಿದವರಿಗೆಲ್ಲಾ ಅವರುದ್ದಕ್ಕೂ "ದುಡ್ಡು ಸುರಿದ. ಆದರೆ ಏನಾದರೂ 
ವೆಂಕಟಾಚಾರಿ ಉಳಿದುಕೊಳ್ಳಲಿಲ್ಲ. “ ಕೇಸಿನಲ್ಲಿ ತೀರ್ಪು ವೆಂಕಟಾಚಾರಿಯ 
ವಿರುದ್ಧ ಆಗುವುದೆಂದು ಖಚಿತವಾದ ಬಳಿಕ, ವೆಂಕಟಾಚಾರಿಯ ಮೇಲೆ ಸೇಡು . 
ತೀರಿಸಶಂದೇ ಹೊರಟ ರಾಮಚಂದ್ರಾಚಾರಿ ಇರಲಿ, ತಾನೂ ತನ್ನ ತಂದೆಯೊಂದಿಗೆ 
ಜೈಲಿಗೆ ಹೋಗಬೇಕಾಗುವುದೆಂದು ಹೆದರಿದ, ವೆಂಕಟಾಚಾರಿಯ ಮಗ 
ಹ ತಂದೆಯ ವಿರುದ್ದ ತಿರುಗಿ ಬಿದ್ದು ಸಾಕ್ಷಿ ಹೇಳಿದ. 

ಇತ್ತ ಊರು- 

ಅತ್ತ ಮನೆ- 

ಎರಡರ ಬೆಂಬಲವನ್ನೂ ಕಳೆದುಕೊಂಡ ವೆಂಕಟಾಚಾರಿ ನ್ಯಾಯಾಧೀಶರು 
ಕೊಟ್ಟ ಹತ್ತು ವರ್ಷಗಳ ಕಠಿಣ ರಜೆಯ ತೀರ್ಪು, ದೇವಾಲಯಕ್ಕೆ ಮಾಡಿದ 
ದ್ರೋಹಕ್ಕಾಗಿ : ತನ್ನ ಆಸ್ತಿಯನ್ನು ಮುಟ್ಟುಗೋಲು ಹಾಕಬೇಕು ಎಂಬ ತೀರ್ಮಾನವನ್ನು 
ಕೇಳಿ, ಎಡೆಯೊಡೆದು' ಸತ್ತ. 

ಹೀಗೆ ವೆಂಕಟಾಚಾರಿಯ ಕಥೆ ಮುಗಿಯಿತು. 


ie 


ವೆಂಕಟಾಚಾರಿ ಸತ್ತು ಬದುಕಿದ. 

ಆದರೆ ಆ ಗದ್ದಲದ. ನಂತರ, ತಂದೆಯ ಎರುದ್ಧ ತಿರುಗಿ ಬಿದ್ದು ಕಾನೂನಿನ 
ಕಾಟದಿಂದ ಉಳಿದುಕೊಂಡ, ಅವನ ಮಗ ನರಸಿಂಹಾಚಾರಿಯನ್ನು ವಿಧಿ 
ಕಾಡತೊಡಗಿತು. 


ಮರಳು ಸೇತುವೆ ೧೨೬೩ 


ಮೊದಲೇ ನಾನು ನರಸಿಂಹಾಚಾರಿ, ವೆಂಕಟಚಾರಿಗೆ ತಕ್ಕ ಮಗ ಎಂದು 
ಹೇಳಿದ್ದೆನಲ್ಲ. ತಂದೆ ಬದುಕಿದ್ದಾಗಲೇ ನರಸಿಂಹಾಚಾರಿ ತಂದೆ ನಡೆದ ದಾರಿಯಲ್ಲಿ 
ತಾನೂ ನಡೆದು, ಹಲವಾರು ದುರ್ವ್ಯಸನಗಳ ಗೂಡಾಗಿದ್ದ. 

ಈಗ ಆ ದುರ್ವ್ಯಸನಗಳೊಂದಿಗೆ ಬಡತನವೂ ಅವನನ್ನು ಕಾಡತೊಡಗಿತು. 

ಕಮೀಷನರ ಕ್ರೋಧದ ಹೊಳೆಯಲ್ಲಿ ವೆಂಕಟಾಚಾರಿ ಮಾಡಿದ ಆಸಿಯೆಲ್ಲವೂ 
ಕರಗಿಹೋದಾಗ, ನರಸಿಂಹಾಚಾರಿಗೆ ಉಳಿದುದು, ಸರಕಾರದ ಕಣ್ಣು ತಪ್ಪಿಸಿ 
ಉಳಿದ ಕಳ್ಳಗಂಟು ಅಷ್ಟೇ. 

ಆದರೆ ಅವನ ನಿತ್ಯಜೀವನಕ್ಕೆ ಆಧಾರವಾಗಿದ್ದ ದೇವಾಲಯದ ಅರ್ಚಕ 
ವೃತ್ತಿ ಕೈತಪ್ಪಿ, ಊರಿನವರ ದೃಷ್ಟಿಯಲ್ಲಿ ಯಾರ ಪ್ರೀತಿವಿಶ್ವಾಸಕ್ಕೂ ಅರ್ಹನಲ್ಲವೆಂದಾಗ 
ಬಳಿಕ, ನರಸಿ೦ಹಾಚಾರಿ ಮಾನ-ಮರ್ಯಾದೆ ಇದ್ದವನಾಗಿದ್ದರೆ ಊರನ್ನೇ 
ಬಿಡಬೇಕಾಗಿತ್ತು. ಆದರೆ ಭಂಡ ಧೈರ್ಯ ಮಾಡಿ ನರಸಿಂಹಾಚಾರಿ ಊರಿನಲ್ಲೇ 
ಉಳಿದುಕೊಂಡ. 

ಬದುಕಿದ್ದ ಮೇಲೆ ಜೀವನ ಹೇಗಾದರೂ ನಡೆಯಲೇಬೇಕಲ್ಲ. 

ಅದಕ್ಕಾಗಿ ಅವರೊಂದಿಗೆ ತನ್ನ ದುಷ್ಪ ಚಪಲಗಳ ತೃಪ್ತಿಗಾಗಿ ನರಸಿಂಹಾಚಾರಿ, 
ಯಾವ ಅಡ್ಡದಾರಿಯನ್ನೂ ಹಿಡಿಯ ಹೇಸಲಿಲ್ಲ. ಪುಂಡ ಪೋಕರಿಗಳ ಸ್ನೇಹ 
ಮಾಡಿದ, ಜೂಜು, 3 39ಬವುದು ಮೊದಲಾದುದೆಲ್ಲವನ್ನು ಕಲಿತ. ತನ್ನ ಹೆಂಡತಿ, 
ಪರರ ಪಾಲಾಗುವುದನ್ನೂ ಲೆಕ್ಕಿಸದೆ, ಬೀದಿಯ ಬಸವಿಯರ ಮನೆಯಲ್ಲಿ ಕಾಲ 
ಕಳೆದ. 

ವೆಂಕಟಾಚಾರಿಯ ಕಾಲದಲ್ಲಿ ಮನೆಯ ಆಸ್ತಿಯೆಲ್ಲವೂ ಹೋದರೆ, ಈ 
ಮಗನ ಕಾಲದಲ್ಲಿ ಮನೆಯಲ್ಲಿದ್ದ ಬೆಳ್ಳಿ ಬಂಗಾರದ ದೇವರುಗಳಿರಲಿ, 
ಸಾಲಿಗ್ರಾಮಗಳೂ ಮಾರಾಟವಾಗಿ ಹೋದವು. 

ಅದೆಲ್ಲಾ ಹೋಗಿ ಬರಿ ಕೈಯಾಗುವ ವೇಳೆಗೆ, ಊರಿನವರು ಆಡಿಕೊಂಡಂತೆ 
ರಾಮಚಂದ್ರಾಚಾರಿ ಮಾಡಿಸಿದ ಟರ ಫಲವಾಗಿಯೋ ಅಥವಾ ತಾನು ನಡೆಸಿದ 
ದುಷ್ಟ ಜೀವನದ ಫಲವಾಗಿಯೋ ಅಂತೂ ನರಸಿಂಹಾಚಾರಿಗೆ, ಬರಬೇಕಾದ 
ರೋಗ ಬಂದು, ತಲೆ ಕೆಟ್ಟಿತು. 

ಈ ರೋಗದಲ್ಲಿ ಹುಚ್ಚಾಗಿ ಚೀರುತ್ತಾ, ಹೊಲೆಯರೂ ಮುಟ್ಟಲು ಹೇಸುವ 
ಹೆಣವಾಗಿ ಸತ್ತ ನರಸಿಂಹಾಚಾರಿ. 

ಹಾಗೆ ಅವರಿಬ್ಬರೂ ಸತ್ತ ಬಳಿಕ, ಆ ವಂಶದ ಮೇಲಿದ್ದ ದೈವದ ಕ್ರೋಧ 
ತೀರಿತು ಎಂದುಕೊಂಡರು ಅಗ್ರಹಾರದ ಜನ. 

ಆದರೆ ಅದು ಅಲ್ಲಿಗೆ ಮುಗಿಯಲಿಲ್ಲ. 


೧೨೮ ಮರಳು ಸೇತುವೆ 


ಪ 


ವೆಂಕಟಾಚಾರಿ ಸತ್ತ- 

ನರಸಿಂಹಾಚಾರಿ ಸತ್ತ. 

ಆದರೆ ಅವರಿಬ್ಬರೂ ಹೋದಾಗ ನರಸಿಂಹಾಚಾರಿಯ ಹೆಂಡತಿ, ಅವಳ 
ಇಬ್ಬರು ಹೆಣ್ಣು ಮಕ್ಕಳು, ಒಬ್ಬ ಮಗ ಉಳಿದುಕೊಂಡಿದ್ದರು. 

ಗಂಡ ಬದುಕಿದ್ದಾಗ, ಬೇರೆ ದಾರಿಯಿಲ್ಲದೆ ಗಂಡನ ಒತ್ತಾಯಕ್ಕೇ ಬಲಿಯಾಗಿ, 
ಪರಪುರುಷರಿಗೆ ದೇಹವನ್ನು ಒಪ್ಪಿಸಬೇಕಾಗಿ ಬ೦ದ ನರಸಿ೦ಹಾಚಾರಿಯ ಹೆ೦ಡತಿ, 
ತನ್ನ ಹೆಣ್ಣು ಮಕ್ಕಳಿಗೂ ಬೀದಿಯೇ ಮನೆಯಾಗಬಾರದೆಂದು ಬಯಸಿ, ಅವರಿಬ್ಬರಿಗೂ 
ಮದುವೆ ಮಾಡಬೇಕೆಂದು ಎಷ್ಟೆಷ್ಟೋ ವಿಶ್ವಪ್ರಯತ್ನ ಮಾಡಿದಳು. 

ಆದರೆ ಆ ವೇಳೆಗೆ ಆ ತಂದೆ ಮಕ್ಕಳ ಇದೆ. NS ಹೆಂಡತಿಯ 
ವಿಷಯ ಜಗಜ್ಜಾಹೀರಾಗಿ ಹೋಗಿತ್ತು. ಹ ಆ ಮನೆಯ ಹೆಣ್ಣು ಮಕ್ಕಳನ್ನು 
ಮದುವೆಯಾಗಲು, ಯಾರೂ ಮುಂದೆ ಬರಲಿಲ್ಲ. ಆ ಪರಿಸ್ಥಿತಿಯಲ್ಲಿ 
ನರಸಿಂಹಾಚಾರಿಯ ಹೆಂಡತಿ ತವರು ಮನೆಯವರಾದರೂ ತನಗೆ 
ನೆರವಾಗುವರೇನೋ ಎಂದು ಬಯಸಿ ಅಗ್ರಹಾರವನ್ನು ಬಿಟ್ಟು, ತವರುಮನೆಯನ್ನು 
ಸೇರಲು ಯತ್ನಿಸಿದಳು. ಆದರೆ ಬರಿಗೈಯಲ್ಲಿ, ಕೆಟ್ಟ ಹೆಸರಿನೊಂದಿಗೆ ಮದುವೆಗೆ 
ಬಂದ ಹೆಣ್ಣು ಮಕ್ಕಳ ಹೊರೆ ಹೊತ್ತು ಬಂದ ಆ ಹೆಣ್ಣಿಗೆ, ತವರು ಮನೆಯವರೂ 
ಆಶ್ರಯ ಕೊಡಲಿಲ್ಲ. 

ಆ ಕೆಟ್ಟ ಹೆಸರಿನ ಸೋಂಕು ತಮಗೂ ಎಲ್ಲಿ ಬಡಿದೀತೋ ಎಂದು ಹೆದರಿ, 
ತವರುಮನೆಯಲ್ಲಿ ಆಶ್ರಯವನ್ನು ಅರಸಿ ಹೋದ ಹೆಣ್ಣು ಮಗಳನ್ನು ಒಪ್ಪೊತ್ತೂ 
ಮನೆಯಲ್ಲಿಟ್ಟುಕೊಳ್ಳದೆ ಹೊರಗಟ್ಟಿದರು, ಆಕೆಯ ತವರುಮನೆಯವರು. 

ಹೀಗಾಗಿ ನರಸಿಂಹಾಚಾರಿಯ ಬಡಪಾಯಿ ಹೆಂಡತಿಗೆ, ಮಾನ 
ಮರ್ಯಾದೆಯನ್ನೆಲ್ಲಾ ಮೂಟೆ ಕಟ್ಟಿಟ್ಟು ತನ್ನ ಮತ್ತು ತನ್ನ ಮಕ್ಕಳ ಹೊಟ್ಟೆಯ 
ಪಾಡಿಗಾಗಿ, ಬೇರೇನು ಇಲ್ಲವಾದರೂ ಅಷ್ಟನ್ನಾದರೂ ನೆಮ್ಮದಿಯಾಗಿ 
ಒದಗಿಸುವವರನ್ನು ನೆಚ್ಚುವುದಲ್ಲದೆ ಬೇರೆ ದಾರಿಯೇ ಉಳಿಯಲಿಲ್ಲ. ಆದರೆ ಮೂರು 
ಮಕ್ಕಳ ತಾಯಿಯನ್ನು ಯಾರು ತಾನೆ ಮೋಹಿಸಬೇಕು? ಹಾಗೂ ಯಾರಾದರೂ 
ಮೋಹಿಸಿ ಬಂದರೂ ಎಷ್ಟು ದಿನ ಉಳಿಯುತ್ತಾರೆ? 

ಹಾಗಾಗಿ  ಯಾರಾದರೊಬ್ಬರನ್ನು ನೆಚ್ಚಿಕೊಂಡು, ಇದ್ದದ್ದರಲ್ಲೇ 
ಮರ್ಯಾದೆಯಾಗಿ ಬಾಳಬೇಕೆಂಬ ಆಕೆಯ ಯೋಚನೆಯೂ ವಿಫಲವಾಗಿ, ಯಾರು 
ಬಂದರೆ ಅವರು, ಎಷ್ಟು ದಿನ ಇದ್ದರೆ ಅಷ್ಟೇ ಎಂದುಕೊಂಡು ಅಂದಂದಿನ 
ಯೋಚನೆ ಮಾಡುತ್ತಾ ದಿನ ದೂಡಬೇಕಾಯಿತು. ಹೀಗೇ ಕೆಲವು ದಿನ ಕಳೆದ 
ಬಳಿಕ, ಆಕೆಯ ಮನೆಗೆ ಬರುವವರು ಆಕೆಯನ್ನು ಬಿಟ್ಟು ಪ್ರಾಯಕ್ಕೆ ಬಂದ : 


ಮರಳು ಸೇತುವೆ ೧೨೯ 


ಆಕೆಯ ಮಕ್ಕಳನ್ನು ಬಯಸತೊಡಗಿದರು. ಶೀಲಭ೦ಗವಾದ ಬಳಿಕ ಹೆಣ್ಣಿನ ಗತಿ 
ಏನಾಗುತ್ತದೆಂಬುದನ್ನು ತನ್ನ ಬಾಳಿನಿಂದಲೇ ಅರಿತುಕೊಂಡಿದ್ದ ನರಸಿಂಹಾಚಾರಿಯ 
ಹೆಂಡತಿ ಅಷ್ಟು ದಿನ ತನ್ನ ಗತಿ ತನ್ನ ಮಕ್ಕಳಿಗೂ ಬರಬಾರದೆಂದು, ಏನೇನೋ 
ಪ್ರಯತ್ನ ಮಾಡಿದಳು. J ಯಾವ ನೆರವನ್ನೋ ಬೇಡಿದಳು. 

ಆದರೆ ಊರವರೆಲ್ಲ ಅವಳನ್ನು 'ಹಾದರಗಿತಿ' ಎ೦ದು ಹೀಯಾಳಿಸಿದರೇ 
ವಿನಾ ಯಾರೂ ಆಕೆಗಾಗಲಿ, ಆಕೆಯ ಮಕ್ಕಳಿಗಾಗಲೀ ರಕ್ಷಣೆ ನೀಡಲು 
ಮುಂದಾಗಲಿಲ್ಲ. 

ಜಗತ್ತಿನ ಈ ರೀತಿಯನ್ನು ಕಂಡುಕೊಂಡ ನರಸಿ೦ಹಾಚಾರಿಯ ಹೆಂಡತಿ, 
“ಯಾರ ಗತಿ ಏನಾದರಾಗಲಿ, ಯಾವುದಕ್ಕೂ ತಾನು ಹೊಣೆಯಲ್ಲ” ಎಂದು 
ವಿಧಿಗೆ ತಲೆ ಬಾಗಿದಳು. 

ಆ ಆತಂಕ ತೊಲಗಿ ಹೋದ ಮೇಲೆ ಕೇಳಬೇಕೆ ಆಕೆಯ ಹೆಣ್ಣು ಮಕ್ಕಳ 
ಮೇಲೆ ಕಾಮುಕ ಜನರ ಧಾಳಿ ಆರಂಭವಾಯಿತು. ದೊಡ್ಡ ಮಗಳು ಯಾರನ್ನೋ 
ಕಟ್ಟಕೊ೦ಡು ಊರು ಬಿಟ್ಟು ಹೋದಳು. ಚಿಕ್ಕವಳು, ಅಗ್ರಹಾರದವರೇ ಒಬ್ಬರು 
ಅವಳನ್ನು ಬಲಾತ್ಕಾರವಾಗಿ ಅವಳ ಮನೆಯಲ್ಲೇ ಶೀಲಭ೦ಗ ಮಾಡಿದಾಗ, ತನ್ನ 
ತಾಯಿ ಎದುರಿಗಿದ್ದ ತನ್ನನ್ನು ಉಳಿಸಲು ಮುಂದಾಗದಿದ್ದುದನ್ನು ಕಂಡು, ನಿರಾಶಳಾಗಿ 
ಊರು, ಮನೆ ಎಲ್ಲವನ್ನೂ ಶಪಿಸಿ, ಮಡುವಿನಲ್ಲಿ ಬಿದ್ದು ಪ್ರಾಣಬಿಟ್ಫು 

ದೊಡ್ಡ ಮಗಳು ಓಡಿಹೋದಾಗ- 

ಕಿರಿಯ ಮಗಳು ಆತ್ಮಹತ್ಯೆ ಮಾಡಿಕೊಂಡಾಗ- 

ಎರಡೆರಡು ದಿನ ಅತ್ತು ಧಡ ನರಸಿಂಹಾಚಾರಿಯ ಹೆಂಡತಿ, "ಒಂದು 
ರೀತಿಯಲ್ಲಿ ಹಾಗಾದುದೇ ಒಳಿತು' ಎಂದು ಸಮಾಧಾನ ಮಾಡಿಕೊಂಡಳು. 

ಹೀಗೆ ಆ ಹೆಣ್ಣಿನ ಬಾಳಿನ ಕೈ, ಎಲ್ಲ ವಿಧದಲ್ಲಿಯೂ ಬರಿದಾದ ಹೊತ್ತಿನಲ್ಲಿ 
ಆಕೆಗೆ ಉಳಿದಿದ್ದ ಆಸೆಯೊಂದೇ- 

ತನ್ನ ಮಗನದು. 


ಆಕೆಯ ಮಗ- 

ಅದೇ ಇವತ್ತು ಬೆಳಗ್ಗೆ ನೀನು ನೋಡಿದೆಯಲ್ಲಾ, ಆ ಅಳಸಿಂಗಾಚಾರಿ- 
ಆತನೇ ಆಕೆಯ ಮಗ. 

ಆ ಮಗ ಬೆಳೆದು ದೊಡ್ಡವನಾಗಿ, ಒಳ್ಳೆಯವನಾಗಿ, ಬುದ್ಧಿವ೦ತನಾಗಿ, ಆ 
ಮನೆ ಕಳೆದುಕೊಂಡ ಕೀರ್ತಿ, ಸಂಪತ್ತನ್ನು ಮತ್ತೆ ಗಳಿಸಿ, ತನ್ನ ವೃದ್ಧಾಪ್ಯದಲ್ಲಿ ತನಗೆ 
ಊರೆಗೋಲಾಗುತ್ತಾನೆ ಎಂದು ನಂಬಿದ್ದಳು. ಆ ಬಡ ಹೆಣ್ಣು. 


೧೩೦ ಮರಳು ಸೇತುವೆ 


ಆದರೆ ಆ ಆಸೆ ಸಫಲವಾಗುವಷ್ಟು ಅಲ್ಪವನ್ನೂ ವಿಧಿ ಆಕೆಯ ಹಣೆಯಲ್ಲಿ 
ಬರೆದಿರಲಿಲ್ಲ. 

ನರಸಿಂಹಾಚಾರಿ ಸತ್ತಾಗ ಅಳಸಿ೦ಗಾಚಾರಿ ಎರಡು ವರ್ಷದ ಕೈಗೂಸು. 
ಇದೆಲ್ಲಾ ನಡೆದು ಮುಗಿಯುವ ವೇಳೆಗೆ, ಆತನಿಗೆ ಹತ್ತು ಹನ್ನೆರಡು ವರ್ಷ 
ವಯಸ್ಸಾಗಿತ್ತು. 

ಅಂಥ ಮನೆಯಲ್ಲಿ ಹುಟ್ಟಿದರೂ, ಅಂಥ ವಾತಾವರಣದಲ್ಲಿ ಬೆಳೆದರೂ 
ಅಳಸಿ೦ಗಾಚಾರಿ, ಆ ಮನೆಗೇ ಒ೦ದು ಅಪವಾದವಾಗಿದ್ದ. 

ಸ್ವಭಾವತಃ ಸಜ್ಜನನಾದ ಅಳಸಿ೦ಗಾಚಾರಿಯನ್ನು ಅವನ ತಾಯಿ ವಿದುರಾಶ್ನತ್ನಕ್ಕೆ 
ಕರೆದುಕೊಂಡು ಹೋಗಿ ಉಪನಯನ ಮಾಡಿಸಿಕೊಂಡು ಬಂದಿದ್ದಳು. ಅವನಿಗೆ 
ವಿದ್ಯಾಭ್ಯಾಸವಾಗದಿದ್ದರೂ ಆ ತಾಯಿಯೇ ಅವನಿಗೆ ತಾನು ಕಲಿತಷ್ಟು 
ಸ್ತೋತ್ರಪಾಠಗಳನ್ನು 'ಹೇಳಿಕೊಟ್ಟಿದ್ದಳು. ಅವನ್ನು ಅವನಿಗೆ ಹೇಳಿಕೊಟ್ಟಾಗ ಆತನ 
ತಾಯಿಯ ಹೃದಯಕ್ಕಾಗಿದ್ದ ಸ೦ಸ್ಕಾರವೋ, ಇಲ್ಲವೋ ಗಾಯತ್ರೀ ಉಪದೇಶವಾದ 
ಮ್‌ ಬಲಿತು pe ದೇವರು, ದಿಂಡರು ಎಂದರೆ 
ತುಂಬಾ ಭಕ್ತಿಯಿತ್ತು. ತ್ರಿಕಾಲ ಸಂಧ್ಯಾವಂದನೆ ಮಾಡಿ ಮನೆಯಲ್ಲಿ ದೇವರ ಪೂಜೆ, 
ಎರಡೂ ಹೊತ್ತು ದೇವರ ಗುಡಿಗೆ ಹೋಗಿ ದೇವರ ಸೇವೆ ಮಾಡುತ್ತಿದ್ದ. 

ಮೊದಮೊದಲು ಅವನು ಗುಡಿಗೆ ಬಂದಾಗ- 

“ನಿನ್ನಜ್ಜ, ನಿನ್ನಪ್ಪ ಈ ಗುಡೀನ ಉದ್ಧಾರ ಮಾಡಿದ್ದು ಸಾಲದೂಂತ ಈಗ 
ನೀನು ದೇವರನ್ನು ಉದ್ದಾರ ಮಾಡೋಕೆ ಬಂದೆಯಪ್ಪಾ? 

-ಎ೦ದು ಹಾಸ್ಯ ಮಾಡುತ್ತಿದ್ದರೂ, ಕ್ರಮೇಣ ಅಳಸಿ೦ಗಾಚಾರಿಯ ಸಹಜ 
ಭಕ್ತಿಯನ್ನು ಕಂಡು- 

“ಕಹೀಸೋರೆಯ ಬಳ್ಳಿಯಲ್ಲಿ ಸೀಗುಂಬಳ ಬಿಡೋದಿಲ್ಲಾನ್ನೋದು 
ನಿಜವಾದರೂ, ಏನೋ ಆ ಸ್ವಾಮಿಯ ಅನುಗ್ರಹದಿಂದ ಅವರಜ್ಜ, ಅಪ್ಪ ಮಾಡಿದ 
ಪಾಪಾನ ಕ್ಷಯಿಸೋಕೆ ಒಬ್ಬ ಒಳ್ಳೇ ಮಗನ್ನ, ಆ ಮನೆಗೆ ಕರುಣಿಸಿರಬೇಕು” 

-ಎಂದುಕೊಂಡು ಅವನಲ್ಲ ವಿಶ್ವಾಸ ತಾಳಿದರು. 

ನರಸಿಂಹಾಚಾರಿಯ ಹೆಂಡತಿಯನ್ನು ಹಾದರಗಿತ್ತಿ ಎಂದು ತಿರಸ್ಕಾರ ಮಾಡಿ, 
ಆಕೆಯ ನೆರಳ ಬಳಿಯೂ ಸುಳಿಯಲು ಹಿ೦ಜರಿಯುತ್ತಿದ್ದವರೂ, 

“ಯಾರದೋ ಪಾಪಕ್ಕೆ ಯಾರನ್ನೋ ದಂಡಿಸೋದೇಕೆ? ಅವರವರು ಮಾಡಿದ 
ಪಾಪದ ಫಲ ಅವರವರು ಅನುಭವಿಸಿದರು. ಪಾಪ! ಏನು ಪಾಪವೂ ಮಾಡದ 
ಪಃ ಹುಡುಗನನ್ನ ಹೀಯಾಳಿಸಿ ನಾವೇಕೆ ಪಾಪ ಕಟ್ಟಿಕೊಳ್ಳಬೇಕು?” 

-ಎ೦ದು ಅಳಸಿಂಗಾಚಾರಿಯಲ್ಲಿ ಮರುಕ ತೋರಿದರು. 

ಹೀಗೆ ತನ್ನ ಮಗ ಊರಿನ ಜನಕ್ಕೆ ಬರುಬರುತ್ತಾ ಬೇಕಾದವನಾದುದನ್ನು 
ಕಂಡು, ನರಸಿಂಹಾಚಾರಿಯ ಹೆಂಡತಿಗೆ ತನ್ನ ಬಾಳನ್ನು ಕವಿಡ ಕತ್ತಲೆಯಲ್ಲಿ 


ಮರಳು ಸೇತುವೆ ೧೩೧ 


ಒ೦ದು ಬೆಳಕಿನ ಕೋಲು ಮಿನುಗಿದಂತಾಗಿ, ಆಕೆ ತನ್ನ ಮಗನ ಬಗ್ಗೆ ಬಗೆಬಗೆಯ 
ಕನಸುಗಳನ್ನು ಕಾಣತೊಡಗಿದಳು. 

ಹಾಗೆ ನರಸಿಂಹಾಚಾರಿ ಇಪ್ಪತ್ತು ವರ್ಷದ ವಯಸ್ಸಿನವನಾದ. 

ಇದ್ದಕ್ಕಿದ್ದ ಹಾಗೆ, ಒಂದು ದಿನ ಅವನ ಮೈಮೇಲೆ ಒಂದು ತೊನ್ನಿನ ಮಜ್ಜೆ 
ಕಾಣಿಸಿಕೊಂಡು, ದಿನದಿನಕ್ಕೂ ಅದು ಬೆಳೆಯತೊಡಗಿತು. ಮಗನಿಗೆ ಇದ್ದಕ್ಕಿದ್ದ 
ಹಾಗೆ ಈ ಹೊಲಸು ರೋಗ ಬಂದದ್ದನ್ನು ಕಂಡು ಅವನ ತಾಯಿ, ಅದಕ್ಕೆ 
ಏನೇನೋ ಔಷಧೋಪಚಾರ ಮಾಡಿಸಿದಳು. ಊರಿನವರೂ ನರಸಿಂಹಾಚಾರಿಗೆ 
ಒದಗಿದ ದುಃಸ್ಥಿತಿಗಾಗಿ ಮರುಗಿದರು. | 

ಆದರೆ ತಾಯಿಯ ವ್ಯಥೆ- 

ಊರಿನವರ ಮರುಕ- 

ವೈದ್ಯರ ಉಪಚಾರ- 

ಯಾವುದರಿಂದಲೂ ನರಸಿಂಗಾಚಾರಿಗೆ ಬಂದ ಖಾಯಿಲೆ ಗುಣವಾಗದೆ, 
ಅದಕ್ಕೆ ಪ್ರತಿಯಾಗಿ, ಆ ಔಷಧೋಪಚಾರದಿಂದ ಕೊಬ್ಬಿದಂತೆ ಬೆಳದು, ದಿನಕ್ತಮೇಣ 
ಆತನ ಮೈಯೆಲ್ಲವನ್ನೂ ವ್ಯಾಪಿಸತೊಡಗಿತು. 

ಅದನ್ನು ಕಂಡ ಅವನ ತಾಯಿಗೆ, ಇದ್ದ ಒಂದೇ ಒಂದು ಆಸೆಯೂ 
ಕಮರಿಹೋಗಿ- : 

“ಚ೦ಡಾಲರು, ಚ೦ಡಾಲರು, ದೇವರ ಸ್ವತ್ತು ತಿಂದು ವಂಶಾನೇ ಕಮರಿಸಿಬಿಟ್ಟರು” 

-ಎಂದು ಕೊರಗಿ ಕೊರಗಿ ಕಣ್ಣುಮುಚ್ಚಿಕೊ೦ಡಳು. 

ಆ ಸ್ಥಿತಿಯಲ್ಲಿ ಊರಿನವರ ಮರುಕವೊಂದಿಲ್ಲದಿದ್ದರೆ, ಅಳಸಿಂಗಾಚಾರಿಯೂ 
ಉರುಲು ಹಾಕಿಕೊಂಡೋ, ಹೊಳೆಗೆ ಬಿದ್ದೋ ಸಾಯಬೇಕಿತ್ತು. ಆದರೆ ಎಲ್ಲರೂ 
ಅವನಿಗಾಗಿ ಅಯ್ಯೋ ಪಾಪ ಎನ್ನಲು ಸಿದ್ಧವಾಗಿದ್ದರೇ ಹೊರತು. ಅಳಸಿಂಗಾಚಾರಿಗೆ 
ಹೆಣ್ಣು ಕೊಟ್ಟು ಆ ಮನೆತನವನ್ನು “ಮುಂದುವರಿಸಲು ಯಾರೊಬ್ಬರೂ ಸಿದ್ಧವಾಗಲಿಲ್ಲ. 

ಜಾ ಸಿದ್ಧವಾಗಲಿಲ್ಲ- 

ಅಳಸಿಂಗಾಚಾರಿಯೂ 'ಅದನ್ನು ನಿರೀಕ್ಷಿಸಿರಲಿಲ್ಲ. 

ತನ್ನ ತಾಯಿ ಸಾಯುವಾಗ ಹೇಳಿದ ಮಾತು- 

“ದೇವರ ಸ್ವತ್ತು ತಿಂದು ಈ ವಂಶ ಉರಿದುಹೋಯಿತು? 

-ಎಂಬ ಾತೊಂದು ಅಳಸಿ೦ಗಾಚಾರಿಯ ಮನಸಿನಲ್ಲಿ ಶಿಲಾಕ್ಷರ ಖಚಿತವಾಗಿ 
ಉಳಿದಿತ್ತು. 

ಆ "ಮಾತನ್ನೇ ಹೇಳಿಕೊಂಡು- 

“ಅವರು ಎಲ್ಲರೂ ಅನುಭವಿಸಿದರೂ, ಇನ್ನು ಆ ಪಾಪದಲ್ಲಿ ಕೊಂಚ 
ಉಳಿದಿತ್ತು ಎಂತ ಕಾಣುತ್ತೆ ಅದಕ್ಕೆ ನನಗೆ ಅಪರಿಹಾರ್ಯವಾದ ಡು ರೋಗವನ್ನು 
ಕೊಟು  ನರಸಿಂಹಾಸ್ವಾಮಿ ಆ ಪಾಪದ ಯಣ ತೀರಿಸಿಕೊಳ್ಳುತ್ತಾ ಇದ್ದಾನೆ. ಆಗಲಿ 
ಅವನೆ ಇಚ್ಛೆ ನೆರವೇರಲಿ” 


೧೩೨ ಮರಳು ಸೇತುವೆ 


-ಎಂದು ವಂಶದವರು ಪಾಪದ ಸಾಲ, ತನ್ನ ರೋಗರೂಪವಾಗಿ ತೀರುವ 
ದಿನವನ್ನು ಕಾಯುತ್ತಾ ಕುಳಿತ, ವೆಂಕಟಾಚಾರಿಯ ವಂಶದ ಕೊನೆಯ ಕುಡಿ 
ಅಳಸಿಂಗಾಚಾರಿ. 

ಅಂದಿನಿಂದ ಇಂದಿನವರೆಗೂ- 

ಕಳೆದ ನಲವತ್ತು ವರ್ಷಗಳಿಂದಲೂ ಕಾಯುತ್ತಿದ್ದಾನೆ. 


ಜತ 


“ಇದು ನೋಡು ದೇವರ ಸ್ವತ್ತು ತಿಂದವರ ಕಥೆ. 
ನೀನು ಅವತ್ತು ಆ ಶಾಸನದ ಪದ್ಯ ಓದಿದೆಯಲ್ಲಾ- 


ನವಿಷಂ ವಿಷಮಿತ್ಯಾಹುರ್ದೇವಸ್ವಂ ವಿಷಮುಚ್ಛತೇ 
ವಿಷಮೇಕಾಕಿನಂ ಹಂತಿ ದೇವಸ್ತಂ ಪುತ್ರ ಪೌತ್ರಕಂ ॥ 


-ಆ ಪದ್ಯ ನಿಜವೋ ಅಲ್ಲವೋ ನೀನೇ ಹೇಳು” 
-ಎಂದು ಪ್ರಶ್ನೆಯನ್ನು ಮಾಡಿ ಶ್ರೀನಿವಾಸಯ್ಯ ತಾವು ಹೇಳುತ್ತಿದ್ದ ಕಥೆಯನ್ನು 
ಮುಗಿಸಿ, ನಿಟ್ಟುಸಿರು ಬಿಟ್ಟು- 
“ಎಷ್ಟು ನಿಜ, ಎಷ್ಟು ನಿಜ- ಇದು 
ಬ್ರಹ್ಮಸ್ವ ಪರಿಪುಷ್ಪಾನಿ ವಾಹನಾನಿ ಬಲಾನಿಚ 
ಯುದ್ಧಕಾಲೇ ವಿಶೀರ್ಯಂತೇ ಸೈಕತಾಸ್ತೇತವೋ ಯಥಾ ॥ 
-ಎ೦ಬ ಶ್ಲೋಕವನ್ನು ಹೇಳಿದರು. 
ಅವರು ಹೇಳಿದುದನ್ನು ಕೇಳಿ ನಾನೇನೂ ಮರುಮಾತಾಡಲಿಲ್ಲ. 
ನನ್ನ ಮನಸ್ಸೂ ತನಗೆ ತಾನೇ ಆ ಶ್ಲೋಕಗಳನ್ನು ಹೇಳಿಕೊಂಡು 
'ಶ್ರೀನಿವಾಸಯ್ಯನವರ ಮಾತಿನೊಂದಿಗೆ ಸಮ್ಮತಿಸಿ ಹೇಳಿದ್ದು- 
“ಮರಳು ಸೇತುವೆ, ನಿಜ, ಇದು ಮರಳು ಸೇತುವೆ.” 


ತ.ರಾಸು. ಕಥೆ ಹೇಳುವುದರಲ್ಲಿ ನಿಸ್ಸೀಮರು. ಅವರ 
ಭಾಷೆಯ ಹರವು ವಿಶಾಲವಾದದ್ದು.  ಚಿತ್ರಮಯವಾದ 
ವರ್ಣನೆ, ಅಂತಃಕರಣ ಉಕ್ಕಿ ಬರುವ ಸಂಭಾಷಣೆ, 
ರೋಮಾಂಚಕಾರಕ ಕಾರ್ಯಕಾರಣಪುರಸರವಾದ 
ಘಟನೆಗಳ ನಿರೂಪಣೆ, ಸಿಡಿಲಿನಂತಹ ಭಾವಗಳು, 
ಪಾರಿಜಾತ ಸ್ಪರ್ಶದಂತಹ ಮಾರ್ದವತೆ, ವೀರ್ಯವತ್ತಾದ 
ಭಾಷೆ, ಪರಿಣಾಮಕಾರಿಯಾದ ದೃಶ್ಯಗಳ ನಿರೂಪಣೆ 
ಎಲ್ಲವನ್ನೂ ಸಮರ್ಥವಾಗಿ ನಿರ್ವಹಿಸಬಲ್ಲ ಶೈಲಿ. ಇವರ 
ದೃಶ್ಯ ವರ್ಣನೆಗಳನ್ನು ಓದುತ್ತಿದ್ದರೆ ನಾಟಕ ಶಾಲೆಯಲ್ಲಿ 
ಕುಳಿತು ದೃಶ್ಯ ವೀಕ್ಷಿಸುತ್ತಿದ್ದೇವೆಯೋ ಎನ್ನಿಸುತ್ತದೆ. ಒಬ್ಬರ 
ಧ್ವನಿಯ ಶಕ್ತಿಯು ಮೈ ಜುಮೆನಿಸಿದರೆ, ಇನ್ನೊಬ್ಬರ ಮನದ 
ಮೆಲು ನಿಟ್ಟಿಸಿರು ಕೇಳಿಸುತ್ತದೆ. ಮಗದೊಬ್ಬರ ಕಣ್ಣಂಚಿನಲ್ಲಿ 
ಅಂತಃಕರಣದ ಆಳದಿಂದ ಹೊರ ತಳುಕುವ ಕಂಬನಿ 

ಓದುಗರ ಮನವನ್ನು ಸಂಪೂರ್ಣವಾಗಿ 
ವಶಪಡಿಸಿಕೊಳ್ಳಬಲ್ಲ, ಅಂತಃಕರಣವನ್ನು ತಾಕಬಲ್ಲ, ಮತ್ತೆ 
ಮತ್ತೆ ರೋಮಾಂಚನಗೊಳಿಸಬಲ್ಲ ಕಥೆಗಳನ್ನು ತ.ರಾ.ಸು 
ತುಂಬ ಸಮರ್ಥವಾಗಿ ಹೇಳಿದ್ದಾರೆನ್ನು ವುದಕ್ಕೆ ಇವರ ಅನೇಕ 
ಕಾದಂಬರಿಗಳು ಮತ್ತೆ ಮತ್ತೆ ಮುದ್ರಣಗೊಂಡು 


ಇ 
ಚಲನಚಿತ್ರವಾಗಿರುವುದೇ ಸಾಕ್ಷಿಯಾಗಿದೆ. ' 


ಈಿ 


